

GOVERNMENT OF INDIA  
ARCHAEOLOGICAL SURVEY OF INDIA

CENTRAL  
ARCHAEOLOGICAL  
LIBRARY

ACCESSION NO 9066

CALL No. Sa 2 HS/ Abh/ kau.

D.G.A. 79

Vol 5

Vol. 5





4

---

**THE KASHMIR SERIES**  
OF  
**TEXTS AND STUDIES.**

---





9966

# Kashmir Series of Texts and Studies

No. XXXV

## THE TANTRĀLOKA OF ABHINAVA-GUPTA



With Commentary  
BY

V. S.

RĀJĀNĀKA JAYARĀTHA.

Edited with Notes  
BY

PANDIT MADHUSUDAN KAUL, SHASTRI, M.A., M.O.L.,

Superintendent, Research Department,  
JAMMU AND KASHMIR STATE,  
SRINAGAR.

Published under the authority of the Government of

His Highness Lieut-General Maharaja

SIR PRATAP SINGH SAHIB BAHADUR,

G.C.S.I., G.C.I.E., G.B.E., LL.D.,


Maharaja of Jammu and Kashmir State.

VOLUME V

Sa. 2. Hs  
Abh/Kau



PRINTED BY ANANDA KRISHNA BOSE, AT THE INDIA PRESS, LTD.,



**CENTRAL ANTHROPOLOGICAL**  
**LIBRARY NEW DELHI**

Acc. No. .... 9066 .....

Date. . . 25-7-57 .....

Call No. 5a245 .....

*Ahl/Kau*

श्रीसोमानन्दनाथप्रभृतिगुरुवरादिष्टसन्नीतिमार्गो

लब्धा यत्रैव सम्यक्पटिमनि घटनाभीश्वराद्वैतशक्तः

कश्मीरेभ्यः प्रसृत्य प्रकटपरिमलो रत्नसर्वदेश्यान्

देशेऽभ्यस्मिन्नदृष्टो घुसृणविसरवत्सर्ववन्द्यत्वमाप ॥ १ ॥

तरत तरसा संसाराब्धिं विधत्त परे पदे

पद्मविचलं नित्यालोकप्रमोदसुनिर्भरे ।

विमृशत शिवादिष्टाद्वैतावबोधसुधारसं

प्रसन्नचित्तसत्सद्गुणान्तःकमुत्सवदायिनम् ॥ २ ॥

काश्मीर-संस्कृतग्रन्थावलिः ।

ग्रन्थाङ्कः ३५

श्रीतन्त्रालोकः ।

श्रीमन्महामाहेश्वराचार्यवर्य-  
श्रीमदभिनवगुप्ताचार्यविरचितः ।

श्रीमन्महामाहेश्वराचार्य-  
श्रीजयरथकृतविवेकाभिव्यङ्गीकोषेतः ।

श्रीभारतधर्मभारतण्ड-काश्मीरमहाराज-

श्रीप्रतापसिंहवरप्रतिष्ठापिते

प्रतविद्याप्रकाश ( रिसर्च ) कार्यालये

तदभ्यन्त-

प्रद्वितमधुसूदनकौलशास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं  
पाश्चात्यविद्वत्परिप्लसंमताधुनिकसुगमशुद्धरीत्युपन्यासादिसंस्कारैः परिष्कृत्य

श्रीप्रयागपत्तने

इण्डियन प्रेस लिमिटेड, -नाम्नि मुद्रणालये

मुद्रापयित्वा प्राकाश्यमुपनीतः ।

( पञ्चमो भागः )



संवत् १९७८ जैस्ताब्दः १९२२

काश्मीर-श्रीनगर ।

( अस्य ग्रन्थस्य सर्वे प्रकाशन-मुद्रापण्याधिकाराः प्रोफ-  
महाराजवर्यैः स्वायत्तीकृताः सन्ति । )



*(All Rights Reserved.)*

Printed by Apurva Krishna Bose, The Indian Press, Ltd., Allahabad.

Published by the Research Department, JAMMU & KASHMIR STATE, Srinagar.



अथ

# श्रीतन्त्रालोके

शाचार्याभिनवगुप्तपादविरचिते

## अष्टममाहिकं

जयरथकृतविवेकाख्यव्याख्योपेतम् ।

जयकीर्तिरयं जयताज्जगदम्भोजं विभक्तभुवनदलम् ।  
रविरिव विकासयति यश्चिदेकनालाश्रयत्वेन ॥

इदानीं द्वितीयार्धेन देशाध्वनः स्वरूपं संगिरितु-  
मुपक्रमते

देशाध्वनोऽप्यथ समासविकासयोगा-  
त्संगीयते विधिरयं शिवशास्त्रदृष्टः ॥ १ ॥

नन्ववान्तराणां प्रमेयाणामनन्तानां प्रतिपाद्य-  
त्वेऽपि कथमिह अस्यैव निर्देशः,—इत्याशङ्क्याह

विचारितोऽयं कालाध्वा

क्रियाशक्तिमयः प्रभोः ।

मूर्तिवैचित्र्यजस्तज्जो

देशाध्वाथ निरूप्यते ॥ २ ॥

‘अथ’ इत्यानन्तर्ये । तत्पदमन्त्रवर्णात्मना त्रिप्र-  
कारः कालाध्वा विचारितः,—इति तदानन्तर्येण  
युक्तं देशाध्वनोऽप्यत्र निरूपणम्,—इत्यत एव  
क्रमेण भुवनतत्त्वकलाप्रतिपादकं वक्ष्यमाणमाहिक-  
चतुष्टयम् । ‘तज्ज’ इति तस्मात् प्रभोरेव जातः ।  
एव तथा तथा बहिः स्फुरित इत्यर्थः । यदाहुः

‘आश्यामं चिद्रसस्यौघं साकारत्वमुपागतम् ।

जगद्भूततथा वन्दे प्रत्यक्षं भैरवं वसुः ॥’

इति ॥ २ ॥

ननु यद्येवं षड्विधोऽपि अयमध्वा किं चिदेक-  
रूपात् तस्मादतिरिक्तो नवा ? इत्याशङ्क्याह

अध्वा समस्त एवायं  
 चिन्मात्रे संप्रतिष्ठितः ।  
 यत्तत्र नहि विश्रान्तं  
 तन्नभःकुसुमायते ॥ ३ ॥

‘संप्रतिष्ठित’ इति तदनतिरिक्त इत्यर्थः । अत्र  
 व्यतिरेकमुखेन द्वितीयार्थं हेतुः । ‘नभःकुसुमा-  
 यत’ इति न किञ्चित् स्यादिति यावत् ॥ ३ ॥

ननु यदि नाम संविदनतिरिक्त एवायमध्वा,  
 तत् कथं सर्वत्र बहिर्भेदेन भायात् ? इत्याशङ्क्याह

संविद्द्वारेणा तत्सृष्टे  
 शून्ये धियि मरुत्सु च ।  
 नाडीचक्रानुचक्रेषु  
 बहिर्देहेऽध्वसंस्थितिः ॥ ४ ॥

संविदेव हि स्वस्वातन्त्र्यात् स्वं स्वरूपं गोप-  
 यित्वा स्वसमुल्लासिते<sup>१</sup> शून्यप्राणबुद्धिदेहात्मनि  
 प्रमातरि, बहिः प्रमेये च अनतिरिक्तत्वेऽप्यतिरिक्त-

१ क० ख० ग० द्वितीयार्थे इति पाठः ।

२ क० सु० असङ्कल्पिते इति पाठः ।

मिव षड्विधमपि अध्वानमवभासयति, - इत्युक्तं  
 'संविद्द्वारेण तत्सृष्टे शून्यादावध्वसंस्थितिः' इति ।  
 'नाडीचक्रानुचक्रेषु' इति मरुत्सामानाधिकरण्येन  
 योज्यम् ॥ ४ ॥

ननु यद्येवं तदस्तु को दोषस्ताग्निरूपणेन पुनः  
 कोऽर्थः ? इत्याशङ्क्याह

तत्राध्वैवं निरूप्योऽयं  
 यतस्तत्प्रक्रियाक्रमम् ।  
 अनुसंदधदेव द्राग्  
 योगी भैरवतां व्रजेत् ॥५॥

'प्रक्रियाक्रमम्' इति कालाग्न्यादेरनाश्रितपर्यन्तं  
 तथातथानुपूर्व्येण अवस्थानम् । 'अनुसंदधत्' इति  
 'सर्वमहम्' इति विमर्शनेन स्वात्मविश्रान्तिमयता-  
 मापादयन् योगी शीघ्रमेव परसंविदैकाल्पमियात् ॥५॥

नचैतदस्मदुपज्ञमेव, इत्याह

दिहक्षयैव सर्वार्थान्  
 यदा व्याप्यावतिष्ठते ।

तदा किं बहुनोक्तेन

इत्युक्तं स्पन्दशासने ॥ ६ ॥

यथा विद्वत्त्वावसरे स्वसाक्षितयैव' अर्थस्तथा स्फुरति, तथैव योगी धरादिशिवान्ततत्त्वान्तर्भाविनः सर्वानर्थान् यदा 'सर्वमहम्' इत्यनुसंधानपूर्व स्वात्मनि कोडीकृत्यावतिष्ठते तदा निःशेषवेद्यविगलनेन परभैरवदशावेशचमत्काररूपं यत् फलं, तत् स्वसंविदेवानुभविष्यति,—इत्यत्र बहुनोक्तेन किं ? न कश्चिदर्थ इत्यर्थः । 'स्वयमेवावभोत्स्यते' इति चात्र तुर्यः पादः ॥६॥

ननु अध्वप्रक्रियाज्ञानमात्रादेव किमेवं भवेत् ?  
इत्याशङ्क्याह

ज्ञात्वा समस्तमध्वानं

तदीशेषु विलापयेत् ।

तान् देहप्राणाधीचक्रे

पूर्ववद् गालयेत्क्रमात् ॥ ७ ॥

तत्समस्तं स्वसंवित्तौ  
सा संविद्धरितात्मिका ।

उपास्यमाना संसार-

सागरप्रलयानलाः ॥ ८ ॥

‘तदीशेषु’ इति ब्रह्मादिषु । ‘तान्’ तदीशानपि देहबुद्धिप्राणशून्यात्मनि कल्पिते रूपे ‘पूर्ववत्’ कालाध्वनिरूपितनीत्या ‘गालयेत्’ देहादारभ्य यथोत्तरं विश्रमयेत्, यावत् ‘क्रमात्’ प्राप्तावसरं ‘तत् समस्तं’ देहादि स्वसंवित्सात्कुर्यात्, येनास्य सा संविदशेषवेद्यप्राप्तीकारेण पूर्णा सती ‘उपास्यमाना’ भूयोभूयस्तथा परिशील्यमाना द्वयाद्यवभासतिरस्कारेण परमाद्वयमयतया प्रस्फुरेदित्यर्थः ॥८॥

ननु

‘अथ कालामिरुद्राधः कटाहः संव्यवस्थितः ।  
कोटियोजनबाहुल्यस्तस्योर्ध्वे भुवनानि तु ॥  
नवनवतिकोट्यश्चाप्यण्डानां तु सहस्रकम् ।  
कोटीनां सप्ततिं जषाप्ययुतानां सहस्रकम् ।  
अर्जुघान्यथ घृन्दानि खर्वाणि च तथैव च ।  
पद्मानि चाप्यसंख्यामीत्येवमादीन्यनेकशः ॥’

( त्व० १० । ४ )

इत्याद्युक्त्या भुवनानामानन्त्ये तदधीशानामपि

ध्यानन्त्यम्, — इति तेषां प्रत्येकमेवमनुसंधाने जन्म-  
सहस्रैरपि न कश्चित् पारं यायात् — इत्येतदशक्या-  
नुष्ठानम्, इत्याशङ्क्याह

श्रीमदीक्षोत्तरे चैता-

नध्वेशान् गुरुरब्रवीत् ।

‘गुरुः’ इत्याद्यः श्रीकण्ठनाथः । अब्रवीदिति नै-  
यत्येन ॥

तत्रत्यमेव ग्रन्थं पठति

ब्रह्मानन्तात्मधानान्तं

विष्णुः पुंसः कलान्तगम् ॥६॥

रुद्रो ग्रन्थौ च मायाया-

मीशः सादाख्यगोचरे ।

अनाश्रितः शिवस्तस्मा-

द्व्याप्ता तद्व्यापकः परः ॥७॥

ब्रह्माण्डकर्परिकाधोवर्तिनोऽनन्तात्प्रभृति प्रधा-  
नान्तं ब्रह्मा व्याप्ता, — इति संबन्धः । एवमुत्तरत्रापि  
योजनीयम् । ग्रन्थौ चेति, चशब्देन तद्गतरूपा-  
यामपि मायायां रुद्रो व्याप्तेत्यर्थः । ‘ईश’ इतीश्वरः ।



‘सादाख्यगोचर’ इति शुद्धविद्यादितत्त्वत्रयात्मनि ।  
 ‘तस्मात्’ इति सादाख्यगोचरात् अर्थादूर्ध्वं शक्ति-  
 तत्त्वस्थाने तु ‘तद्व्यापक’ इति तेषां ब्रह्मायना-  
 श्रितान्तानां पञ्चानामपि कारणानां व्यापकः परः  
 शिव इत्यर्थः । अतश्च नियतत्वात्तदीशानां प्रत्युत्तै-  
 तत् सुखोपायम्, इत्यतः परमन्यज्ज्ञानं नास्तीत्युक्त-  
 प्रायम् ॥१०॥

यदभिप्रायेणैव श्रीस्वच्छन्दशास्त्रमप्येवमाह

एवं शिवत्वमापन्न-

मिति मत्वा न्यरूप्यत ।

न प्रक्रियापरं ज्ञान-

मिति स्वच्छन्दशासने ॥११॥

यदुक्तं तत्र

‘ नास्ति दीक्षासमो मोक्षो न विद्या मातृकापरा ।

न प्रक्रियापरं ज्ञानं नास्ति योगस्त्वलक्षकः ॥’ (११।१८८)

इति ॥ ११ ॥

नत्वेवमध्वनोऽनुसंधाने कथं बोधस्य साक्षात्कारो  
 भवेत् ? इत्याशङ्क्याह

त्रिशिरःशासने बोधो  
 मूलमध्याग्रकल्पितः ।  
 षट्त्रिंशत्तत्त्वसंरम्भः  
 स्मृतिर्भेदविकल्पना ॥१२॥  
 अव्याहतविभागोऽस्मि-  
 भावो मूलं तु बोधगम् ।  
 समस्ततत्त्वभावोऽयं  
 स्वात्मन्येवाविभागकः ॥१३॥  
 बोधमध्यं भवेत्किञ्चि-  
 दाधाराधेयलक्षणम् ।  
 तत्त्वभेदविभागेन  
 स्वभावस्थितिलक्षणम् ॥१४॥  
 बोधाग्रं तत्तु चिद्बोधं  
 निस्तरङ्गं बृहत्सुखम् ।

श्रीत्रिशिरोभैरवे हि बोध एव मूलमध्याग्रकल्पितः  
 सन् षट्त्रिंशत्तत्त्वसंरम्भस्तथोल्लसितः,—इत्यर्थादुक्तं,  
 येन तदनुसंधानाद्बोधसाक्षात्कारः स्यात् । तदेवार्थ-  
 द्वारेण पठति 'स्मृतिः' इत्यादि । इह खलु यो  
 नाम 'अस्मिभावः'

‘बुद्ध्यस्मितासुसंरुद्धो गुणान्पूर्वं विभेद्य च ।  
विचारयेद्भूतधर्मान् पृथिव्यादिक्रमेण तु ॥’

इत्यादितत्रत्योक्त्या अनात्मरूपबुद्ध्यादिनिष्ठाहंभावः  
संकुचितः प्रमाता स स्मृतिभेदविकल्पना च  
तत्स्वभाव इत्यर्थः । स हि ‘इदमहं जानामि’ इति  
भेदेनैव विश्वं विकल्पयेत् । न केवलं सद्रूपमेवार्थमेवं  
विकल्पयेत्, यावद्गन्धपित्रादिविषये स्मृतिविकल्पा-  
दावसदपि,— इत्युक्तं ‘स्मृतिः’ इति । अत एवेद-  
न्तायाः प्राधान्यादव्याहतविभागः सुस्फुटभेदात्मक  
इत्यर्थः । तच्च बोधगं मूलं बोधस्य परां कोटिं प्राप्तं  
स्थौल्यमुच्यते, इत्यर्थः । तथा अयं भेदेनोच्छसितः  
‘समस्ततत्त्वभावो’ भूतभावादिः ‘इदमहम्’ इति  
न्यायेन बोधरूपे ‘स्वात्मन्येव’ विश्रान्तोऽत एव  
‘अविभागको’ विगलितभेदो बोधमध्यं भवेत् नतु  
बोधाग्रं ; यतस्तदहन्तेदन्तयोः सामानाधिकरण्यात्  
ग्रामुखे भेदप्रतिभासात् ‘किञ्चिदाधाराधेयलक्षणां’  
किञ्चित्पदेन बोधमूलवद्भेदप्रधानं नापि बोधाग्र-  
वद्भेदप्रधानम्,— इति प्रकाशितम् ; अत एव अन्त-  
रालवर्तित्वात् ‘मध्यम्’ इत्युक्तम् । तथा तत्त्वानां

भेदस्य 'विभागेन' मूलत एव शातनेन यत् 'अहम्'  
इत्यामर्शरूपे स्वात्मन्येवावस्थानं तत् 'बोधाग्रं' स-  
कलभावाविभागस्वभावः, परां काष्ठां प्राप्तो बोध  
इत्यर्थः । अत एव तच्चिद्बोधरूपं नतु अणुबोधरूपं,  
निस्तरङ्गं नतु चुब्धं, 'बृहत् सुखं' जगदानन्दरूपं  
नतु अनानन्दादिरूपमित्यर्थः । यदुक्तं तत्र

‘षट्त्रिंशत्तत्त्वविषये यद्भेदेन विकल्पना ।  
स्मृतिः सुस्फुटभेदात्मा भित्तमाता तदुच्यते ॥  
प्रान्तावस्थितिविज्ञानं स्थौल्यं बोधस्य भैरवि ।  
समस्ततत्त्वभावोऽयं नावज्जोक्यो विभागश्च ॥  
स्वात्मनि संस्थितं विन्द्याद्बोधमध्यं तदुच्यते ।  
आधाराद्येयभावोऽयमुभयावस्थितस्य च ॥  
तत्त्वभेदविभागेन स्वभावस्थितिलक्षणम् ।  
तत्पदस्थो न विन्देत चिद्बोमान्तरवर्तिनः ॥  
तदतीतं विजानीयान्मध्यमं प्राप्स्यवस्थितम् ।  
प्रान्तावस्थितिविज्ञेयं बोधाग्रं तदिहोच्यते ॥  
शक्तिल्लानं विजानीयात्परमानन्दलक्षणम् ।  
नित्योदितं सुखं विद्धि निस्तरङ्गं कथ्यते ॥  
बृहत्सुखेति कथितं चिद्बोधं तु विगद्यते ।’

इति ॥ १४ ॥

एवं षड्विधेऽप्यध्वनि संविदैकाल्प्यं परिशीलयतो  
योगिनो भैरवीभाव एव भवेत्, इत्याह

संविदेकात्मतानीत-  
 भूतभावपुरादिकः ॥ १५ ॥  
 अव्यवच्छिन्नसंवित्ति-  
 भैरवः परमेश्वरः ।

न केवलमेतदत्रैवोक्तं यावदन्यत्रापि, इत्याह

श्रीदेव्यायामले चोक्तं  
 षट्त्रिंशत्तत्त्वसुन्दरम् ॥ १६ ॥  
 अध्वानं षड्विधं ध्याय-  
 न्सद्यः शिवमयो भवेत् ।

‘ध्यायन्’ इति स्वसंविदभेदेन परामृशन्नित्यर्थः ।

ययुक्तं तत्र

‘अध्वानं निखिलं देवि तस्वषट्त्रिंशदुज्ज्वलम् ।  
 चिन्तयन् सद्य आप्नोति पदं शाश्वतमुत्तमम् ॥’

इति ॥ १६ ॥

ननु यदि नाम बोधात्मैव षड्विधोऽपि अयमध्वा,  
 तद्बोधस्य देशाद्यनवच्छिन्नत्वात् कथमस्योर्ध्वादिव्य-  
 वस्था स्यात् ? इत्याशङ्क्याह

यद्यप्यमुष्य नाथस्य

संवित्प्यनतिरेकिणाः ॥ १७ ॥

पूर्णास्थोर्ध्वादिमध्यान्त-

व्यवस्था नास्ति वास्तवी ।

तथापि प्रतिपत्तृणां

प्रतिपादयितुस्तथा ॥ १८ ॥

स्वस्वरूपानुसारेण

मध्यादित्वादिकल्पनाः ।

प्रतिपत्रादयो हि संकुचितरूपत्वात् गृहीतदेहाद्य-  
भिमानाः,—इति तदनुसारेणोर्ध्वादिव्यवस्थां कल्प-  
येयुः, न तु वस्तुतः सा संभवेत्; अत एवोर्ध्वमप्य-  
न्यापेक्षयाधः स्यात् । तस्मात् प्रतिपत्राद्यपेक्षयैवेयं  
व्यवस्था—यत् पृथिवीतत्त्वं सर्वतत्त्वान्तर्वर्ति तत्त्वा-  
न्तराणि च तद्बहिरिति ॥ १८ ॥

तदाह

ततः प्रमातृसंकल्प-

नियमात् पार्थिवं विदुः ॥१९॥

तत्त्वं सर्वान्तरालस्थं  
यत्सर्वावरणौर्ध्वतम् ।

पृथिवीतत्त्वमेव च स्थौल्यस्य परा कोटिः, इति  
तदुपक्रमं सुखेनावबोधात् तत्रैव प्रथमं भुवनस्थिति-  
रुच्यते, इत्याह

तदत्र पार्थिवे तत्त्वे  
कथ्यते भुवनस्थितिः ॥ २० ॥

तामेवाह

नेता कटाहरुद्राणा-  
मनन्तः कामसेविनाम् ।  
पोतारूढो जलस्यान्त-  
र्मद्यपानविघूर्णितः ॥ २१ ॥

॥ देवं भैरवं ध्यायन्  
नागैश्च परिवारितः ॥

जलस्यान्तरित्यर्थात् तदुपरि संस्थितः । यदुक्तम्

‘संस्थितः सोऽम्भसां मूर्ध्नि शक्त्याधारस्तु हृद्भुक्तः ।’

इति । अत एवचास्य अक्षत्त्वसंनिकर्षेण कटा-  
हस्याधो बहिर्वेशेऽवस्थानं न त्वन्तरः,—इति सिद्धम् ।

यदुक्तं श्रीनन्दिशास्त्रायाम्

‘कोटियोजनतः स्थौल्यं ब्रह्माण्डस्य कटाहके ।  
तथैवोर्ध्वं स्थितं ज्ञेयमन्तरं कथ्यते ध्रिये ॥  
अष्टानवतिकोटीभिर्ब्रह्माण्डं समुदाहृतम् ।’

इत्युपक्रम्य

‘कटाहाधःस्थितं देवि हूहुकं भुवनेश्वरम् ।  
शक्त्याधारं तु जानोयादनन्तं वरवर्णिनि ।’

इति । श्रीत्रिशिरोभैरवेऽपि

‘ब्रह्माण्डबाह्यतोऽनन्तो विश्वाधारस्तु कथ्यते ।’

इति । अन्तरवस्थाने चास्य

‘दशकोटिमितं तत्तु पोटैः सर्वत्र तत्समम् ।  
कर्ध्वं तस्य सुरेशानि कोटिमात्रं तमः परम् ॥’

इत्याद्युक्तं भुवनादिमानं वक्ष्यमाणब्रह्माण्डान्तर्वर्ति-  
भुवनमानसंख्यातोऽतिरिच्येत, — इति तत्संख्याया  
आसमञ्जस्यं स्यात् । ननु यथेवं तदनन्तस्य

‘ब्रह्माण्डमण्डपस्यान्तर्भुवनानि विशोधयेत् ।  
आदावनन्तभुवनं कौष्माण्डं द्वाटकेश्वरम् ॥  
अनन्तभुवनस्थानु कान्नाग्निभुवनं महत् ।  
शार्वं ब्राह्मं वैष्णवं च रौद्रं भुवनमुत्तमम् ॥  
ब्रह्माण्डोदरमध्ये तु अष्टावक्त्रे प्रकीर्तिताः ।’

इत्यादीनामन्तःस्थितिविधायकानां वाक्यानां कोऽर्थः  
स्यात् । किंच



‘ ब्रह्मणोऽण्डस्य शकलं कोटिमात्रं प्रमाणतः ।  
 तदूर्ध्वं कानरुद्रस्तु दशेशानसमन्वितः ॥  
 कोटिमात्रं पुरं तस्य तज्ज्वाला दशकोटयः ।  
 अमन्तोऽधः पद्म ऊर्ध्वं अन्ये तु क्रमशः स्थिताः ॥’

इति । तथा

‘ अघः कालान्तगो रुद्रो दशेशस्थानमध्यगः ।  
 पद्मश्चोर्ध्वमघोऽनन्तस्तथान्ये क्रमवर्तिनः ॥’

इत्याद्युक्त्या कालाग्निभुवनान्तरेव अस्य भुवनं नतु  
 पृथक्, — इति वक्ष्यमाणाया भुवनसंख्याया अपि न  
 किञ्चिदासमञ्जस्यम् । इह च अनन्तस्य श्रीसिद्धा-  
 तन्त्रोक्तं भुवनमानं न ग्राह्यमेव,

‘ क्रियादिभेदभेदेन तन्त्रभेदो यतः स्मृतः ।  
 तस्माद्यत्र यदेवोक्तं तत्कार्यं नान्यतन्त्रतः ॥’

इत्याद्युक्त्या तत्प्रक्रियाया भिन्नत्वात् । तथा च  
 इह नरकाणां द्वात्रिंशत्कोटयो मानं तत्रैकविंशतिः ।  
 यदुक्तम्

‘ तस्योर्ध्वं नरका चोरा एकविंशतिकोटयः ।’

इति । इहापि

‘ अण्डस्यान्तरनन्तः ..... ।’ (द । ३९३)

इति,

‘ अष्टावन्तः साकं शर्वेण ..... ।’ (द । ३९७)

इति च वक्ष्यमाणं व्याहन्येत,—इति किमत्र प्रतिपत्तव्यम् ? । इदमत्र प्रतिपत्तव्यं—यदनन्तस्य बहिरवस्थानमिति । तथाहि श्रीतन्त्रराजभट्टारके

‘ब्रह्माण्डमण्डपान्तर्..... ।’

इत्यादिकमनन्तस्य नान्तःस्थितेर्विधायकं, किंत्वेवं शुद्धिक्रमस्य तदवस्थितेः पूर्वमुक्तत्वात्, एतावन्मात्रस्यैवात्र विवक्षितत्वात् । यदुक्तं तत्र

‘सतो’ भुवनदीक्षान्या शृणु पार्वति तत्त्वतः ।  
आदिषट्के पुरा प्रोक्तमेतन्निखिलतो मया ॥  
तथापि तव वक्ष्यामि संक्षेपादिह भामिनि ।’

इत्युपक्रम्य

‘तेषां विभागमधुना शृणु वीरेन्द्रवन्दिते ।’

इति । तत्र च अस्यादिषट्के बहिरेवावस्थानं विहितम् । यदुक्तम्

‘चित्तद्रूम्यण्डकं भाति पीतमम्बुजजन्मभः ।  
तस्याधोभागगा भान्ति पूर्वदृष्टान्तकारकाः ॥  
क्षेपाद्विफलाभाषिष्यविश्वकर्मप्रसादतः ।’ (१)

इत्युपक्रम्य

‘अनन्तशक्तिचन्द्रांशुपीयूषोर्भिमिरुत्त्वयैः ॥  
 शालिङ्गितमतश्चोच्चैरसत्त्वाद्यः पथोच्छ्रजत् ॥  
 भुवनं तस्य वीरस्य भात्यनन्तस्य स्वम्रिया ।  
 अनन्तवनितावरूपघण्डसरः सदा ॥’

इति विशेष्य

‘ततो हूहुकरुद्रस्य चूडामणिम (विब) स्वतः ।  
 त्विषा प्रध्वस्ततिमिरं पुरं वीरगणाकुलम् ॥’

इत्यादिना हूहुकरुद्राणां भुवनानि,

‘भैरवीयमहारज्जुप्रबद्धानि महेश्वरि ।  
 यतान्यप्सु पुराण्यत्र निभृतानि शिवात्मना ॥  
 जघोच्छ्रितानि सर्वाणि सज्जिजावर्तगानि च ।’

इत्यादिना च तेषां देशं मानं चाभिधाय

‘समन्ताद्ब्रह्मणोऽण्डं तु शतकोटिप्रविस्तरम् ।  
 कटाहं च स्थितं कोटिः शतरुद्रैः समन्वितम् ॥’

इति । यत्पुनः

‘.....अन्तर्भुवनानि विशोधयेत् ।’

इत्याद्युक्तं तन्महत्प्रामवद्भूम्ना व्याख्येयम्, अन्यथा  
 हि पूर्वापरव्याधातः स्यात् । एवमत्र अनन्तपूर्वकं  
 शतरुद्रपर्यन्तं भुवनानां शुद्धौ यौगपद्येन तदसंपत्तेः  
 क्रममात्रमेवाभिधित्सितं न त्वन्तर्बहीरूपत्वमपि,  
 तथास्वे तच्छुद्धावविशेषात् । एवं

‘एतेषां तु अथस्ताद्वै कालाग्निभुवनं ततः ।

ह्रुकाश्च तथा देवि ब्रह्माण्डोदरवर्तिनः ॥’

इत्यादावपि व्याख्येयम् । एतच्चोत्तानतयैव गृहीत्वा  
संप्रहकाराः प्रवृत्ताः,—इति तत्र तत्र तथाभ्यधुः,  
येनास्य अन्तरवस्थाने भ्रान्तिबीजत्वं प्ररूढम् । तथा  
च सोमशंभुः

‘अथ ह्रुककालाग्निरुद्वौ हाटक एव च ।

कूर्माण्डभ्राय शर्वश्च ब्रह्मा विष्णुश्च सप्तमः ॥

रुद्रश्चाष्टाविने रुद्राः कटाहस्यान्तरे स्थिताः ।’

इति । गुरुभिरेतन्नाना विकल्पितम्,—इति तन्मतप्र-  
दर्शनाशयेन

‘अण्डस्यान्तरनन्त..... (द । ३९३)

इति,

अष्टावन्तः साकं शर्वेण..... । (द । ३९७)

इति च पुरस्तादिह वक्ष्यति,—इति न पूर्वापरव्या-  
हृतत्वम् । यद्वक्ष्यति

अथ सकलभुवनमार्गं

यत्पूर्वं निगदितं निजैर्गुरुभिः ।

तद्वक्ष्यते समासाद्

बुद्धौ येनाशु संक्रामेत् ॥’ (द । ३९२)

इति । यत्तु कालाग्निभुवनान्तरेवास्य भुवनं न  
पृथक्,—इत्युक्तं तदयुक्तम्; अयं हि ह्रुकुरुद्राधि-

पतेर्बहिरवस्थितात् पृथक्शोध्यादनन्तात् कालाम्ने-  
 भुवनान्तर्वर्ती तत्परिवारभूतोऽन्यः । एतस्यैव हि  
 तत्त्वे पृथक्शोध्यत्वमनभिधानीयं, कालाभिरुद्रशुद्धैव  
 तच्छुद्धेः; अन्यथा पद्मादीनामपि तदापतेत्,—इति  
 अन्तरनेके रुद्राः शोधनीयाः स्युः,—इति वृत्तावष्टो-  
 त्तरादपि शतादधिकानि प्रसज्येरन् । एवमन्यैश्च  
 यदस्य बहिर्वेशावस्थानेऽपि अधःस्थशतरुद्रदशकान्य-  
 तरत्वमुक्तं तदप्ययुक्तम्; एवं हि अस्य तन्मध्यपाठे-  
 नैव गतार्थत्वादादितरमेव पृथगाभिधानं स्यात् ।  
 यच्च श्रीसिद्धातन्त्रोक्तं भुवनमानमिह न प्राह्यम्,—  
 इत्युक्तं तदप्ययुक्तम्; यतो यदि नाम नरकादिवद-  
 नन्तभुवनस्येह मानं किंचिदुच्येत तत्प्रक्रियाभेदा-  
 दन्यतन्त्रोक्तमप्राह्यमेव,—इति स्यात् । भुवनस्य  
 मानमवश्यभावि, तच्चेह नोक्तम्,—इति तदा-  
 काङ्क्षायामेव अवश्यमेवान्यतः कुतश्चिदपेक्षणी-  
 यम्,—इति को नाम श्रीसिद्धातन्त्रे प्रद्वेषः । यद्वा  
 श्रीतन्त्रराजमह्यारकेऽपि अस्य लक्षोच्छ्रितत्वमुक्तम्,—  
 इति तदपेक्ष्यतां, को नाम नो निर्बन्धः; यावता हि  
 अस्माकमन्तर्भुवनमानसंख्याया आसमञ्जस्यमभिधा-

नीयं तच्च उभयथापि सिद्ध्येत्,— इत्यलं बहुना ।  
 'कटाहरुद्राणाम्' इति कटाहाधोवर्तिनां हूहुकरुद्रा-  
 णाम्; अतश्च तच्छुद्धयैव एतच्छुद्धिर्भवेदिति भावः ।  
 यदुक्तम्

'तेन शुद्धेन शुद्धानि त्वण्डाम्यप्रोहकैः सह ।' (स्व० १०६)  
 इति । एवमुत्तरत्रापि तत्तद्भुवनेश्वरद्वारेणैव तत्त-  
 द्भुवनशुद्धिरिति मन्तव्यम् । यदुक्तम्

'न तत्र दुःखितः कश्चिन्मुक्त्वा दुःखमनङ्गणम् ।  
 रमन्ते तत्र वै वीरा नारीभिः सह स्त्रीजया ॥' (स्व० १०८)  
 इति । पोतारूढ इति, यदुक्तम्

'अनन्तः संस्पितोऽधस्तात्पोतारूढो जजास्तरे ।'  
 इति । मद्यपानविघूर्णित इति, यदुक्तम्

'महापानरतः श्रीमान्महामत्तः सदान्भसि ।'  
 इति । भैरवं ध्यायन्नित्यनेन अस्य तदेकप्रवणतया  
 'भुवनेश त्वया नास्य साधकस्य शिवाज्ञया ।  
 प्रतिबन्धः प्रकर्तव्यो यातुः पदमनामयम् ॥' (मा० वि० ९।६५)

इत्यादि तदाज्ञानुविधायित्वमस्ति,— इति प्रथमत  
 एव सर्वाक्षेपेण प्रकाशितम् । नागैरिति, यदुक्तम्

'पद्मश्चैव महापद्मः शङ्खपालोऽथ वज्रिणः ।  
 काकोटश्च निषादश्च कम्बलाश्वतराशुभौ ॥  
 एभिश्चैव महानागैः समन्तात्परिवारितः ॥'

इति । एवं च स्वयमपि नागरूपत्वमेव, इति सिद्धम् ।  
यदुक्तम्

‘ ऊर्ध्वबाहुर्महाकायो नागरूपी महाबलः ।  
फणानां तु सहस्रेण धारयित्वा जगत्स्थितः ॥’

इति । अत एव श्रीतन्त्रराजभट्टारके शेषाहित्वेना-  
यमुक्तः ॥ २१ ॥

इदानीं ब्रह्माण्डस्यान्तर्भुवनानि वक्तुमुपक्रमते  
कालाग्रेर्भुवनं चोर्ध्वं  
कोटियोजनमुच्छ्रितम् ॥ २२ ॥  
लोकानां भस्मसाद्भाव-  
भयान्नोर्ध्वं स वीक्षते ।

ऊर्ध्व इत्यर्थात् कटाहस्य, ■ च कोटियोजनानां  
घनः । यद्वक्ष्यति

‘अघरचोर्ध्वं कटाहोऽण्डे स घनः कोटियोजनः ।’ (स्व० १०। १६२)

इति । नोर्ध्वं स वीक्षते इति, यदुक्तम्

नोर्ध्वं निरीक्षते देवो मेदं भूद्रभस्मसाज्जगद् ।

इति । अत एवास्योर्ध्ववक्तमनुन्मीलितम्,—इति  
चतुर्वक्त्रत्वमेव सर्वत्रोक्तम् । यदुक्तम्

‘ त्रिनेत्रः स चतुर्वक्त्रो वह्निज्वालावलीधरः ।’

इति ॥ २२ ॥

ननु

'यो हि यस्माद्गुणोत्कृष्टः स तस्मादूर्ध्वमिष्यते ।'

(मा० वि० २ । ६०)

इत्याद्युक्त्या नरकोर्ध्वमस्यावस्थानं युक्तं, तत् कथं  
तदध उक्तम् ? इत्याशङ्क्याह

स च व्याप्रापि विश्वस्य

यस्मात्प्लुष्यन्निमां भुवम् ॥ २३ ॥

नरकोभ्यः पुरा व्यक्त-

स्तेनासौ तदधो मतः ।

उक्तं च प्राक्

'निरयेभ्यः पुरा कालवद्भेदव्यक्तिर्यतस्ततः ।

विभुरप्येष तदधः .....॥' (६ । १४२)

इति ॥ २३ ॥

दश कोट्यो विभोज्वाला

तदर्धं शून्यमूर्ध्वतः ॥ २४ ॥

तदूर्ध्वे नरकाधीशाः

क्रमाद्दुःखैकवेदनाः ।

अधो मध्ये तदूर्ध्वे च

स्थिता भेदान्तरैर्वृताः ॥ २५ ॥



अवीचिकुम्भीपाकाख्य-

रौरवास्तेष्वनुक्रमात् ।

एकादशैकादश च

दशेत्यन्तः शराग्नि तत् ॥ २६ ॥

प्रत्येकमेषामेकोना

कोटिरुच्छ्रितिरन्तरम् ।

लक्षमत्र खवेदास्य-

संख्यानामन्तरा स्थितिः ॥ २७ ॥

कूष्माण्ड ऊर्ध्वे लक्ष्मि-

कोटिस्थानस्तदीशिता ।

‘तदूर्ध्वं’ पञ्च कोटयः । ‘शून्यं’ धूमोष्मादिभया-  
ज्जनरहितम् । यदुक्तम्

‘अस्योपरिष्ठाद्देवेशि पञ्च कोट्यो वरानने ।

न कश्चिन्निसत्पत्र धूमोष्मपरितापितः ॥’ (स्व० १०।३०)

इति । ‘तदूर्ध्वे’ शून्योपरि । अनुक्रमादिति संहारा-

त्मनः, तेन रौरवे कुम्भीपाके शैकादशान्तर्भवन्ति

अवीचौ च दश,—इत्यात्मना सह तन्नरकत्रयं

‘शराग्नि’ पञ्चत्रिंशत्संख्यावच्छिन्नं भवतीत्यर्थः ।

यदुक्तम्

'नरकैकादशगतमधीचं शोचयेत्प्रिये ।  
 आत्मना द्वादशं देवि कुम्भीपाकं विशोधयेत् ॥  
 महारौरवसंज्ञं चाप्येवमेव विशोधयेत् ।  
 पञ्चत्रिंशत्प्रवक्ष्यामि समासेन वरानने ॥  
 अधीचिः क्रमिनिचयो नदी वैतरणी तथा ।  
 लोहश्च शल्मलिश्चैवाप्यसिपर्वत इव च ॥  
 सोऽङ्गुलश्च निरुच्छ्वासः पूतिमांसः परस्तथा ।  
 तत्रत्रयुः क्षारकूपो जतुलेपस्तथैव च ॥  
 अन्तर्भूता अधीचौ तु कुम्भीपाकस्य श्रूयताम् ।  
 अस्थिमद्गः क्रकचश्चेदकूपश्चापि कटङ्कटः ॥  
 वसामिन्द्रो ह्यस्तुण्डलपुलेपश्च कीर्तितः ।  
 कुम्भीपाकश्च विज्ञेयस्तीक्ष्णासिश्च तथैव च ॥  
 तत्रलोहश्च विज्ञेयः क्षुरधारपथस्तथा ।  
 अशनिश्च सुतप्तश्च द्वादशैते प्रकीर्तिताः ॥  
 एकादशान्तर्विज्ञेयाः कुम्भीपाकस्य दासणाः ।  
 महारौरवराजे च अत ऊर्ध्वं निबोध मे ॥  
 कालसूत्रो महापद्मः कुम्भः संजीवनेष्टुकौ ।  
 पाशोऽम्बरीशकश्चैव त्रयःपट्टस्तथैव च ॥  
 इण्डयन्त्रस्त्वमेघ्यश्च घोररूपस्तथापरः ।  
 महारौरव एतेषामुपरिष्टाद्द्व्यवस्थितः ॥' स्व-१०।८१-९०)

इति । 'एषाम्' इति त्रयान्तर्भूतानां द्वात्रिंशत्तो  
 नरकाणाम् 'एकोना कोटिः' इति नवनवतिर्ल-  
 क्षाणि । 'अन्तरम्' इति प्रत्येकं शून्यरूपं, तेन  
 द्वात्रिंशत् कोटयः । तत्र सचत्वारिंशच्छतं प्रधान,

तत्रापि द्वात्रिंशत्, तत्रापि त्रयमित्युक्तं स्यात् ।  
यदुक्तम्

‘अतः परं वरारोहे नरकाः परिकीर्तिताः ।  
पञ्चाशत् कोटयो देवि.....॥’ (स्व० १० । ३१)

इति । तथा

‘तेषु मध्ये शतं श्रेष्ठं चत्वारिंशाधिकं प्रिये ।  
तेषामपि वराश्रान्ये द्वात्रिंशन्नरकाधिपाः ॥  
रानराजेश्वरास्त्रीणि.....॥’

इति । एवमुपदेशे च अयमाशयो—यत् दीक्ष्यस्य  
पापभूयस्त्वे तारतम्येन निश्चिते वितत्य नरकाणां  
शुद्धिः, अन्यथा तु संक्षेपेणोति । ऊर्ध्व इति,  
नरकाणाम् ॥२७॥

नन्वेवंविधेषु नरकेषु के नाम वसन्ति, के वा  
न ? इत्याशङ्क्याह

शास्त्रविरुद्धाचरणात्

कृष्णां ये कर्म विदधते ॥२८॥

तत्र भीमैर्लोकपुरुषैः

पीड्यन्ते भोगपर्यन्तम् ।

ये सकृदपि परमेशं

शिवमेकाग्रैः चेतसा शरणात् ॥२९॥

यान्ति न ते नरकयुजः

कृष्णां तेषां सुखाल्पतादायि ॥

‘शास्त्रविरुद्धाचरणात्’ इति विहितस्याकरणात्  
निषिद्धस्य च करणात् । सुखाल्पतादायीति, प्रमा-  
दादपरिनिष्पन्नत्वात् । तदुक्तम्

‘पतेऽतिघोरा नरकास्त्रिकोणाः परिकीर्तिताः ।  
असत्कर्मरतानां ॥ प्राणिनां पातनाय वै ॥  
निर्लिखकर्मकर्तृणां शठानां पापकर्मणाम् ।  
निर्देयाघमजातीनां पराहिंसारतात्मनाम् ॥  
परदाररतानां च शिवशास्त्रस्य दूषिणाम् ।  
देवद्रव्यापहाराणां’ अन्नघ्नपितृघातिनाम् ॥  
गोघ्नानां च कृतघ्नानां भिन्नविक्रमघातिनाम् ।  
सुवर्णभूमिद्वर्तृणां शौचाचारनिवर्तिनाम् ॥  
दयादाक्षिण्यहीनानां पैशुन्यानृतचेतसाम् ।  
नरकाश्च समाख्यातास्त्वकर्मपथवर्तिनाम् ॥  
शुभकर्मरता जोका नरके न पतन्ति हि ।  
तत् समासेन वक्ष्यामि यथावदनुपूर्वशः ॥  
सत्यं क्षान्तिराहिंसा च शौचं क्षानमकल्कता ।  
दयाजौल्यं च यस्यासौ नरकात्नाधिगच्छति ।  
शान्तो दान्तः सुहृष्टात्मा त्वनहंकारवान्समः ।  
अद्रोहो चानसूयश्च पैश्वर्ये च निःस्पृहः ॥

अभात्सर्यममानित्वं शिवभक्तिरुपायनम् ।  
 जपध्यानरतिः स्वैर्यं कार्पण्यस्य च वर्जनम् ॥  
 व्रतानि नियमाश्चैव स्वाध्यायश्च त्रिसन्ध्यता ।  
 सर्वत्र श्रद्धघानत्वमार्जवं ह्रीर्मनस्विता ॥  
 श्रौतः प्रशान्तिः संतोषोऽप्रियवाक्यविवर्जनम् ।  
 परीक्ष्यकारिता' नित्यं मनोऽहंकारनिग्रहः ॥  
 अदम्बित्वममानित्वमकल्को ज्ञानशीलतर ।  
 पितृदेवार्चने भक्तिर्गोब्राह्मणशरण्यात्ता ॥  
 अग्नौ होमो गुरौ दानं ज्ञानिनां पर्युपासनम् ।  
 एकान्ते च रतिध्यानमात्मन्येव च तुष्टता ॥  
 अव्यापारः परार्थेषु श्रीदासीन्यमनागसः ।  
 अक्रोधित्वममालस्यमिति घर्माः प्रकीर्तिताः ॥  
 यस्त्वेतान्मज्जते घर्माण् सौऽमुत्तत्वाय कल्पते ।  
 नश्यन्ति पौरुषाः पाशा येऽप्यनन्ताः प्रकीर्तिताः ॥  
 शिवाधाररतानां तु धार्मिकाणां द्वि देहिनाम् ।  
 तस्मादेवं तु विज्ञाय मनो धर्मे नियोजयेत् ॥  
 यस्य चिन्तमसंप्रान्तं निर्धिकल्पमकल्पमम् ।  
 स याति परमाल्लोकाच्चरकांश्च न पश्यति ॥  
 यस्य बुद्धिरसंमूढा सर्वभूतेष्वपातकी ।  
 अकल्कवान्तस्तथवान्यो नरकान् स न पश्यति ॥<sup>१</sup>

(स्व० १० । ५३-७९)

इति ॥२६॥

सहस्रनवकोत्सेध-

मेकान्तरमथ क्रमात् ॥३०॥

पातालाष्टकमेकैक-

मष्टमे हाटकः प्रभुः ।

सहस्रशब्दसंनिधेरैकं सहस्रं, तदेषामशीतिसह-  
स्राणि मानं सिद्धम् । पातालाष्टकमिति, यदुक्तम्

‘आभासं वरतालं च शकं च गभस्तिमत् ।

महातलं च सुतलं रसातलमतः परम् ॥

सौवर्णमष्टमं ज्ञेयं सर्वकामसमन्वितम् ।’ (स्व० १०।८६)

इति । अष्टम इति, सौवर्णख्ये । यदुक्तम्

‘तदूर्ध्वं चैव सौवर्णं पातालं परिकीर्तितम् ।

तत्रावसत्यसौ’ देवो हाटकः परमेश्वरः ॥’ (स्व० १०।११६)

इति । यद्यपि चात्र पातालसप्तके

‘प्रयोऽसुरास्तथा नागा राक्षसाश्चाविभागतः ।

एकैकत्र च पाताले कथितास्ते वरानने ॥

पातालसप्तके ज्ञेयास्तथान्ये भुवनाधिपाः ।

बलो इतिबलश्चैव बलवान्बलविक्रमः ॥

सुबलो बलभद्रश्च बलाध्यक्षश्च कीर्तिताः ।’ (स्व० १०।११४)

इत्याद्युक्त्या प्रत्येकं पृथक् भुवनाधिपाः संभवन्ति,  
तथाप्येषां

‘हाटकेन विशुद्धेन सर्वेषां शुद्धिरिष्यते ।’

इत्याद्युक्त्या हाटककृद्शुद्धयैव शुद्धिः,—इत्यानर्थक्या-

दिह तदुपदेशो न कृतः ॥ ३० ॥

यस्य चैवमभिधाने किंनिमित्तमित्याशङ्क्याह  
 प्रतिलोकं नियुक्तात्मा  
 श्रीकण्ठो हठतो बहूः ॥३१॥  
 सिद्धीर्ददात्यसावेवं  
 श्रीमद्वैरवशासने ।

‘सिद्धीः’ इति सालोक्यादिरूपाः । यदुक्तं तत्र

‘प्रतिलोके नियुक्तात्मा श्रीकण्ठो भगवानसौ ।  
 करोति हाटको भूत्वा पातालद्वारपालमम् ॥  
 हठेन मङ्गला यन्त्राणि पातालेषु महोदयाः ।  
 सिद्धीरभ्यस्तसन्मन्त्रान् साधकांस्त्वन्मयत्यसौ ॥’

इति ॥ ३१ ॥

नन्वसावेवं सिद्धीः केषां ददातीत्याशङ्क्याह

व्रतिनो ये विकर्मस्था  
 निषिद्धाचारकारिणः ॥३२॥  
 दीक्षिता अपि ये लुप्त-  
 समया नच कुर्वते ।  
 प्रायश्चितांस्तथा तत्स्था  
 वामाचारस्य दूषकाः ॥३३॥

देवाग्निद्रव्यवृत्त्यंश-  
 जीविनश्चोत्तमस्थिताः ।  
 अधःस्थगारूडाद्यन्य-  
 मन्त्रसेवापरायणाः ॥३४॥  
 ते हाटकविभोरग्रे  
 किङ्करा विविधात्मकाः ॥

विकर्मस्थत्वे निषिद्धाचारकारित्वं हेतुः । लुप्तस-  
 मया इति, चण्डद्रव्यादिसंस्पर्शात् । अत एव प्राय-  
 श्चित्ताकरणाद्भ्रष्टदीक्षाफलाः । यदुक्तम्

‘प्रायश्चित्तमकुर्याद्यो मन्त्री विधिविजङ्घने ।  
 सिद्धिर्भ्रंशमवाप्नोति.....॥’

इति । ‘तत्स्था’ इति वामाचारनिष्ठाः, तेन तत्का-  
 रिणस्तद्द्वेषिणश्च,—इत्युक्तं स्यात् । तेषामेव च विशेष-  
 षणं ‘देवेत्यादि’ । अन्येषां हि एवं नारकित्वमेव  
 भवेत् । यथोक्तम्

‘यदीच्छेन्नरकं गन्तुं सपुत्रपशुबान्धवः ।  
 देवेष्वधिक्रान्तिं कुर्याद् गोषु च ब्राह्मणेषु च ॥’

इति । ‘उत्तमस्थिता’ इति

‘वेदादिभ्यः परं शैवम्..... ।’



इत्याद्युक्तेः, ऊर्ध्वोर्ध्वशासनस्थाः । 'विविधात्मका'  
इति तत्तत्कर्मानुसारेणोत्तमादिभिन्ना इत्यर्थः । एत-  
च्चैषां निःष्यन्दफलवत् नतु साक्षात् । तथास्वे हि

‘ ब्राह्मणाः क्षत्रिया वैश्या शूद्रा वा वीरमन्दिते ।  
आचार्यत्वे नियुक्ता ये ते सर्वे तु शिवाः स्मृताः ॥  
अन्यथा प्राक्स्वरूपेण ये पश्यन्ति नराधमाः ।  
नरके ते प्रपच्यन्ते सादारण्यं वत्सरत्रयम् ॥’ (स्व-४।४ ११)

इति । तथा

‘ प्राग्जात्युदीरणाद्देवि प्रायश्चित्ती भवेन्नरः ।  
दिनत्रयं तु रुद्रस्य पञ्चाहं केशवस्य च ।  
पितामहस्य पञ्चैकं नरके पश्यते तु सः ॥’ (स्व-४।५४२)

इत्यादिश्रुतिविरोधः स्यात् ॥ ३४ ॥

एवं भोगोपरमे पुनरेषां किं स्यात् ? इत्याशङ्क्याह

ते तु तत्रापि देवेशं  
भक्त्या चेत्यर्युपासते ॥ ३५ ॥

तदीशतत्त्वे लीयन्ते  
क्रमाच्च परमे शिवे ।

अन्यथा ये तु वर्तन्ते  
तद्भोगानिरतात्मकाः ॥ ३६ ॥

ते कालवहिसंताप-  
 दीनाक्रन्दपरायणाः ।  
 गुणतत्त्वे निलीयन्ते  
 ततः सृष्टिमुखे पुनः ॥ ३७ ॥  
 पात्यन्ते मातृभिर्घोर-  
 यातनौघपुरस्सरम् ।  
 अधमाधमदेहेषु  
 निजकर्मानुरूपतः ॥ ३८ ॥  
 मानुषान्तेषु तत्रापि  
 केचिन्मन्त्रविदः क्रमात् ।  
 मुच्यन्तेऽन्ये तु बध्यन्ते  
 पूर्वकृत्यानुसारतः ॥ ३९ ॥  
 इत्येष गणवृत्तान्तो  
 नाम्ना हुलहुलादिना ।  
 प्रोक्तं भगवता श्रीम-  
 दानन्दाधिकशासने ॥४०॥  
 पातालार्ध्वे सहस्राणि  
 विंशतिभूकटाहकः ।

सिद्धातन्त्रे तु पाताल-

पृष्ठे यक्षीसमावृतम् ॥४१॥

भद्रकाल्याः पुरं यत्र

ताभिः क्रीडन्ति साधकाः ॥

‘देवेशम्’ इति ह्राटकम् । ‘अन्यथा’ इति तत्पर्यु-  
पासावैमुख्येन । ‘मातृभिः’ इत्यपराशक्तिभिः ।  
यदुक्तम्

‘विषयेष्वेव संजीवानघोऽघः पातयन्त्ययून् ।

याः समानिक्रूय रुद्रायून् चोरतर्पोऽपराः स्मृताः ॥’

( मा० वि० ३।३१ )

इति । ‘तत्रापि’ इति मानुषस्ये । तक्षीना [अन्ये]  
इत्यमन्त्रविदस्तत्तत्स्वकर्माचित्येन तत्तज्जात्याद्यनु-  
भवन्तीत्यर्थः । नचैतदस्माभिः स्वोपज्ञमेवोक्तमित्याह  
‘श्रोक्तमित्यादि’ । यदुक्तं तत्र

‘मातङ्गा हुलहुलाश्रान्ये हेतुका दिव्यरूपिणः ।

कापालिकाश्च कङ्काला महोच्छुष्माश्च शोभनाः ॥’

इत्युपक्रम्य

‘स्रुं संख्याविद्धीनास्तु महाचण्डेष्वरेरणात् ।

चण्डद्रव्यविलुप्तास्तु दीक्षिताः शिष्यशासने ॥

चण्डद्रव्येण जीवन्ति ते स्मृता ब्रह्मराक्षसाः ॥’

इति । तथा

‘रमन्ते विविचैर्भोगैस्तेऽपि पातालवासिनः ।  
पाताले भूतराजानो भवन्ति क्लृप्तपिताः ॥’

इति ‘भूकटाहक’ इति मनुष्याधारभूः । एवमिय-  
दन्तं ब्रह्माण्डस्यार्धं, तत्कटाहः कोटिः, कालाग्नि-  
पुरं कोटिः, तज्ज्वाला दशकोटयः, धूमः पञ्च, नरका  
द्वात्रिंशत्, कूष्माण्डपुरं नवनवतिलक्षाणि, पाता-  
लाष्टकमशीतिसहस्राणि, भूकटाहो विंशतिः,—इत्येवं  
पञ्चाशत् कोटयः । अत्रैव श्रीसिद्धयोगीश्वरीमतोक्तं  
विशेषं दर्शयति ‘सिद्धातन्त्रे’ इत्यादिना । यदुक्तं तत्र

‘पातालोर्ध्वं भवेद्द्रुं भद्रकालीगृहं शुभम् ।  
यस्त्रिंशत्तु सर्वासां नायिका संप्रकीर्तिता ॥  
अतुष्पष्टिः सदृक्षाणि यस्त्रिंशत्तु पुराणि तु ।  
सत्र कोटिशतं यावत्कन्यानां तु पुरे पुरे ॥  
क्रीडन्ति साधकास्तत्र तैः सार्धं तु मजा [द्वा] बलाः ।  
ज्ञात्वा तु यस्त्रिंशत्सिद्धयोगीश्वरीमते ॥’

इति ।

‘तस्योर्ध्वं च पुनर्लोकं तमश्चैवातिदुस्तहम् ।  
तस्माद्गणनिभा भूमिस्तप्तपाषाणदीपिता ॥’

इति ।

‘तस्योर्ध्वं च न किञ्चित्स्याद्यावच्छारधतुर्दश ।  
पुनर्नो गालयं चैवमनन्तभयकारकम् ॥  
कृष्णनागसहस्रैस्तु जज्ञधा परिवारितम् ।’

इति ।

‘मासृद्रोही पिसृद्रोही गुरुद्रोही च भ्रूणहा ।  
 षालहन्ता व्रजत्यत्र स्त्रीव्यङ्गे च मद्वापशुः ॥  
 तिष्ठते यावत्पाताने मन्त्रमार्गस्य दूषकः ॥’

इति ॥ ४१ ॥

एवं ब्रह्माण्डस्य भूकटाहान्तमेकमर्धमभिधाय  
 तदूर्ध्वमपि भुवनादि दर्शयति

ततस्तमस्तप्तभूमि-

स्ततःशून्यं ततोऽहयः ॥ ४२ ॥

एतानि यातनास्थानं

गुरुमन्त्रादिदूषिणाम् ।

ततो भूम्यूर्ध्वं [मध्य] तो मेरुः

सहस्राणि स षोडश ॥ ४३ ॥

मग्नस्तन्मूलविस्तार-

स्तद्वयेनोर्ध्वविस्तृतिः ।

सहस्राब्धिवसूक्ष्मयो

हैमः सर्वामरालयः ॥ ४४ ॥

सहस्राणीति, योजनानाम् । ‘मग्न’ इत्यर्थाद्-

भूकटाहे । तन्मूलविस्तार इति, तच्छब्देन षोडशानां  
सहस्राणां परामर्शः । 'तद्द्वयेन' इति द्वात्रिंशत्ता  
सहस्रैः । 'सहस्राब्धिवसूच्छ्राय' इति चतुरशीति-  
सहस्रोच्छ्रितिरित्यर्थः । तदुक्तम्

'तस्या मध्ये महामेदः सौवर्णं.....।' (स्व-१० । १२१)

इत्याद्युपक्रम्य

'योजनानां सहस्राणि चतुरशीतिदण्डितः ।

षोडशैव सहस्राणि अधोभागे प्ररोपितः ॥

सान्येव मूलविस्तारो द्विगुणो मूर्धेविस्तरः ।' (स्व१० । १२३)

इति ॥ ४४ ॥

नन्वेवंमानस्वेऽपि अस्य कीदृगाकारः ? इत्या-

शङ्क्याह

मध्योर्ध्वाधः समुद्वृत्त-

शरावचतुरश्रकः ।

'समुद्वृत्त' इति सम्यगष्टाश्रतापत्तिपूर्वं उदूर्ध्वं  
वृत्तः, सेनाधो ब्रह्मभागे चतुरश्रो मध्ये विष्णुभागेऽ-  
ष्टाश्रो रुद्रभागे च वृत्त ऊर्ध्वे मस्तके च शरावाकृति-  
रित्यर्थः ॥

नन्वेवमाकारत्वम्

‘अव्यक्तं चतुरष्टाश्रवृत्तभागोपलक्षितम् ।’

इति, तथा

‘तच्छ्रृं कुक्कुटाण्डं च..... ।’

इत्याद्युक्त्या पारमेश्वरस्य लिङ्गस्य संभवेत् तत्कथम् ?

इत्याशङ्क्याह

भैरवीर्यं च तल्लिङ्गं

धरणी चास्य पीठिका ॥ ४५ ॥

सर्वे देवा निलीना हि

तत्र तत्पूजितं सदा ।

मध्ये मेरुसभा धातु-

स्तदीशदिशि केतनम् ॥ ४६ ॥

ज्योतिष्कशिखरं शंभोः

श्रीकाठांशश्च स प्रभुः ।

अवरुह्य सहस्राणि

मनोवत्याश्चतुर्दश ॥ ४७ ॥

चक्रवाटश्चतुर्दिक्को

मेरुत्र तु लोकपाः ।

अमरावतिकेन्द्रस्य

पूर्वस्यां दक्षिणेन ताम् ॥ ४८ ॥

अप्सरःसिद्धसाध्यास्ता-

मुत्तरेणा विनायकाः ।

तेजोवती स्वदिश्यन्नेः

पुरी तां पश्चिमेन तु ॥ ४९ ॥

विश्वेदेवा विश्वकर्मा

क्रमात्तदनुगाश्च ये ॥

धाम्यां संयमनी तां तु

पश्चिमेन क्रमात् स्थिताः ॥ ५० ॥

मातृनन्दा स्वसंख्याता

रुद्रास्तत्साधकास्तथा ।

कृष्णाङ्गरा निर्ऋतिश्च

तां पूर्वेणा पिशाचकाः ॥ ५१ ॥

रक्षांसि सिद्धगन्धर्वा-

स्तूत्तरेणोत्तरेणा ताम् ।

वारुणी शुद्धवत्याख्या

भूतौघो दक्षिणेन ताम् ॥ ५२ ॥

उत्तरेणोत्तरेणैनां

वसुविद्याधराः क्रमात् ।



वायोर्गन्धवती तस्या

दक्षिणो किन्नराः पुनः ॥ ५३ ॥

वीणासरस्वती देवी

नारदस्तुम्बुरुस्तथा ।

महोदयेन्दोर्गुह्याः स्युः

पश्चिमेऽस्याः पुनः पुनः ॥ ५४ ॥

कुबेरः कर्मदेवाश्च

तथा तत्साधका अपि ।

यशस्विनी महेशस्य

तस्याः पश्चिमतो हरिः ॥ ५५ ॥

दक्षिणो दक्षिणो ब्रह्मा-

शिवनो धन्वन्तरिः क्रमात् ।

चशब्दद्वयं हेतौ । पूजितमित्यर्थात् त्रिषु

लोकेषु । तदुक्तम्

‘जिह्वरूपी भवेन्मेरुः..... ।’

इत्युपक्रम्य

‘चतुरस्रमघो ब्रह्मा..... ।’

इति,

‘मध्ये अष्टास्रको विष्णुः..... ।’

इति,

‘रुध्वं ॥ भवति रुद्रो वृत्ताकारः समन्ततः ।  
मेरुः संजायते जिह्वं धरणी वास्य पीठिका ॥  
आजपः सर्वदेवानां तेन जिह्वत्वमागतम् ।  
लोमसस्य जगत्सर्वं ब्रह्माद्यं सचराचरम् ॥’

इति ।

‘श्वं ते भाषितं जिह्वं त्रिषु लोकेषु पूजितम् ।’

इति ।

‘सुमेरुर्ह्रमसंप्रुक्तः शरावाकृतिमस्तकः ।’

इति । ‘धातुः’ इति ब्रह्मणः । यदुक्तम्

‘तस्योर्ध्वे तु सना दिव्या नाम्ना चैव मनोवती ।’

(स्व० १०।१२३)

इत्युपक्रम्य

‘सर्वभोगगुणोपेता ब्रह्मणस्तु महात्मनः ।’

(स्व० १०।१२४)

इति । तदीशदिशीति, तच्छब्देन सभापरामर्शः ।

अत्र च यद्यपि शृङ्गत्रयमस्ति तथाप्येतदिह प्राधान्यादुक्तम् । यदुक्तं किरणायाम्

‘त्रिभिः शृङ्गैः सभायुक्तो रुक्मकाञ्चनरत्नजैः ।

रत्नजं त्र्यम्बकस्योक्तं राजतं तु त्रिविक्रमे ॥

सौवर्ण्यं कमकाण्डस्य..... ।’

इति । लोकपा इति, भूम्ना । 'दक्षिणेन ताम्' इति तस्या दक्षिणे । तेन तद्दक्षिणेऽप्सरःपुरी, तद्दक्षिणे च सिद्धपुरीत्यादिक्रमः । अप्सरःप्रभृति-भिश्चात्र कामवत्याख्याः स्वपुर्यो लक्ष्यन्ते । एवमुत्तरत्रापि ज्ञेयम् । अत्र च 'बहुवचनादाद्यर्थो लभ्यते' इति नीत्यादित्यानामपि ग्रहणम्, — इत्यस्मिन्नन्तराले चतस्रः पुर्योः, अन्यथा षड्विंशतिर्न स्यात् । 'ताम्' इति अमरावतीम् । तेन तस्या एव वामे विनायकाः,—इति ज्ञेयम् । 'स्वदिशि' इत्यग्निकोणे । तच्चोत्तरत्रापि योज्यम् । 'तां पश्चिमेन' इति तस्याः पश्चिमे । तदनुगा इति, उत्तरत्रापि योज्यम् । एतच्च पुरीद्वयं वक्ष्यमाणायाः संयमन्यभिधायाः पुर्याः पुरस्तात्,—इत्यर्थसिद्धम् । एता हि सर्वा एव पुर्यः पूर्वाभिमुक्ताः, येनास्यां पूर्वपश्चिमादिविभागः । 'मातृनन्दा' इति पुर्यभिधानम् । 'स्वसंख्याता' इत्येकादश । 'तत्साधका' इति यमपरिचारकाः । रुद्रा इति, काकाक्षिवत् । 'क्रमात्' इति मातृनन्दानन्तरं यमपरिचारकाणां रुद्राणां पुरी, तदनन्तरमेकादशानामिति । 'रक्षांसि' इति निखिशाभिधा-

नानि । 'तस्या दक्षिणे' इत्यर्थात् शुद्धवस्या उत्त-  
रेण । 'पुर' इति पुरस्तात् । वीणासरस्वती, गान्धर्व-  
वेदवतीत्यर्थः । 'तत्साधका' इति कुबेरपारिवारका  
यक्षाः । दक्षिणे इत्यर्थादमरावत्याः । 'उत्तरे  
दक्षिणे' इति द्विवचनादश्विनोर्धन्वन्तरेश्चैकैव  
पुरीति ज्ञेयम् ॥ ५५ ॥

तदेवोपसंहरति

मैरवे चक्रवाटेऽस्मि-

त्रेवं मुख्याः पुरोऽष्टधा ॥ ५६ ॥

अन्तरालगतास्त्वन्याः

पुनः षड्विंशतिः स्मृताः ।

मुख्या इति, लोकपालसंबन्धित्वात् । 'अन्या'  
इति गौण्यः । तदुक्तम्

'समाया ब्रह्मणोऽधस्ताद्योजनानां चतुर्दश ।

सहस्राणि परित्यज्य चक्रवाटः समन्ततः ॥

स्वर्गाष्टकं तदुद्दिष्टं' तत्र तिष्ठन्ति लोकपाः ।

पूर्वेणेन्द्रस्य विख्याता पुरी नाम्नामरावती ॥

तेजोवती तथाग्नेय्यां चित्रभानोः प्रकीर्तिता ।  
 दक्षिणे यमराजस्य नाम्ना संयमनी पुरी ॥  
 कृष्णाङ्गारा तु नैर्ऋत्यां राक्षसेशस्य कीर्तिता ।  
 पश्चिमेन जनेशस्य पुरी शुद्धवती स्मृता ॥  
 वायव्यां तु पुरी वायोर्नाम्ना गन्धवहा प्रिये ।  
 वसरेणापि सोमस्य पुरी नाम्ना महौदया ॥  
 ऐशान्याभीशराजस्य पुरी नाम्ना यशोवती ।  
 यतास्तामन्तरे देवि शृणु षड्विंशतिं पुरीः ॥  
 दक्षिणेनामरावत्याः कामवत्यप्सरःपुरी ।  
 सौवर्णी सिद्धसंघानां तस्या वै दक्षिणेन तु ॥  
 तस्या वै दक्षिणेनान्या पट्टमरागोपशोमिता ।  
 आदित्यानां पुरी ख्याता नाम्ना चांशुमती शुभा ॥  
 साध्यानां राजते दिव्या ख्याता वै कुसुमावती ।  
 बह्वेः पश्चिमदिग्भागे विश्वेषां रेवती पुरी ॥  
 तस्यास्तु पश्चिमे देवि दिव्या वै विश्वकर्मणः ।  
 पश्चिमे धर्मराजस्य मातृनन्दा पुरी स्मृता ॥  
 क्रीडन्ति मातरस्तत्र मधुपानविघ्नार्थिताः ।  
 रुद्राणां पश्चिमे तस्या रोहिता नाम काञ्चनी ॥  
 तत्र शूनधरा रुद्रा यमस्य परिचारकाः ।  
 तस्य पश्चिमतो ज्ञेया नाम्ना गुणवती पुरी ॥  
 एकादशानां रुद्राणां वज्रप्रकारतोरणा ।  
 निर्वर्तेः पूर्वभागे तु पिङ्गजा नाम वै पुरी ॥  
 सुकर्मसंज्ञा देवेशि पिशाचास्तत्र संस्थिताः ।  
 नैर्ऋत्युत्तरसामोप्ये पुरी कृष्णवती शुभा ॥  
 निर्विशिषा नाम तत्रैव वसन्ति राक्षसाः सदा ।  
 तस्या अप्युत्तरे भागे पुरी हैमी मुखावती ॥

भिन्नो वसति तत्रैव बहुमृत्यजनावृतः ।  
 अस्या अप्युत्तरे हैमी गान्धर्वी नाम विभ्रुता ॥  
 वसन्ति तत्र गन्धर्वा दिव्यकन्यासमावृताः ।'

स्व० १० । १३०—१४५)

इति । तथा

'भूतानां सिद्धसेना तु वरुणस्य तु दक्षिणे ।  
 हेमसंज्ञा वसूनां तु वरुणस्यापि चोत्तरे ॥  
 तस्यास्तूत्तरतो देवि नाम्ना सिद्धवती पुरी ।  
 सर्वविद्याधराणां सा पुरी परिकीर्तिता ॥  
 वायोर्दक्षिणतो देवि सिद्धा नाम पुरी स्थिता ।  
 वसन्ति किन्नरास्तत्र पुरैर्हेमार्कसंनिभैः ॥  
 वायोः पूर्वेण गान्धर्वी हैमी चित्ररथस्य तु ।  
 गन्धर्वराजमुख्यस्य दिव्यगन्धर्वनादिता ॥  
 आस्ते भगवती साक्षात् सप्तस्वरविभूषणा ।  
 ग्रामत्रयपरीघाना जातिमेखलमण्डिता ॥  
 मूर्ध्नातानचित्राङ्गी नानातानकलोदया ।  
 जज्ञाण्यञ्जनोपेता मध्यमेनावगुण्ठिता ॥  
 गन्धर्वैर्गीयमाना सा तत्र देवी सरस्वती ।  
 तस्याः पूर्वेण चित्रा वै तुम्बुरोर्नारदस्य च ॥  
 सोमस्य पश्चात्प्रमदा गुह्यकानां प्रकीर्तिता' ॥  
 पूर्वेण वै तु सोमस्य नाम्ना चित्रवती पुरी ।  
 सर्वघातुभयो चित्रा कुबेरस्य महात्मनः ॥  
 षड्विंशतिसहस्रेस्तु कोटीनां परिवारितः ।  
 यक्षाणामुत्तमः श्रीमानास्ते भोगैरनुत्तमैः ॥

तस्याः पूर्वे शुभा नाम्ना जाम्बूनदमयी पुरी ।  
 तत्र वै कर्मदेवास्तु देवत्वं कर्मया गताः ॥  
 पश्चिमेनेशराजस्य विष्णोर्वै श्रीमती पुरी ।  
 तत्रास्ते श्रीपतिः श्रीमानतसीपुष्पसंनिभः ।  
 शङ्खचक्रगदापाणिः पीतवासा जनार्दनः ॥  
 ईशस्य दक्षिणे भागे नाम्ना पद्मावती पुरी ॥  
 महापद्मोपविष्टस्य पद्ममाजाधरस्य तु ।  
 पद्मपद्मायतान्तस्य ब्रह्मणः पद्मजन्मनः ।  
 तस्या दक्षिणतो देवि नाम्ना कामसुखा पुरी ॥  
 अचिनौ तत्र देवेशि तथा घन्वन्तरिः स्मृतः ।  
 उत्तरे स्वमरावत्या महाभेधेति विद्युता ॥  
 विनायकानां सा दिव्या वसतिस्तत्र कल्पिता ।  
 ( स्व० १० । १४६-१६१ )

इति च ॥ ५६ ॥

एतच्च पुण्यकर्मणां भोगस्थानमित्याह

इष्टापूर्तरताः पुण्ये

वर्षे ये भारते नराः ॥ ५७ ॥

ते मेरुगाः सकृच्छम्भुं

ये वार्चन्ति यथोचितम् ।

‘पुण्य’ इति वर्षान्तरेभ्यो वैलक्षण्यं कटाक्षितम् । यथोचितमिति, पौराणिक्या प्रक्रिययेत्यर्थः ।

तदुक्तम्

‘ इष्टापूर्तरता देवि ये नराः पुण्यभारते ।

अयम्भकं सकृदर्चन्ति मेरुं गच्छन्ति ते नराः ॥ ’

( स्व० १० । १६९ )

इति ॥ ५७ ॥

इदानीं मेर्वधो वर्षादि विभक्तुमुपक्रमते

मेरोः प्रदक्षिणाप्योद-

ग्दिक्षु विष्कम्भपर्वताः ॥ ५८ ॥

मन्दरो गन्धमादश्च

विपुलोऽथ सुपार्श्वकः ।

सितपीतनीलरक्ता-

स्ते क्रमात्पादपर्वताः ॥ ५९ ॥

विष्कम्भेति, भुवोऽवष्टम्भकत्वात् ॥ ५९ ॥

तदाह

एतैर्भुवमवष्टम्भ

मेरुस्तिष्ठति निश्चलः ।

एषां च पृथङ्मानस्यानुक्तत्वात् वक्ष्यमाणोला-  
वृताख्यवर्षेकदेशत्वमवगन्तव्यं, तच्च मेर्वासन्नमन्य-  
धैषां पादपर्वतत्वं न स्यात् ॥



एषु च चतुर्ध्वपि अचलेषु प्रत्येकमुद्यानसरः-  
करूपवृक्षाः संभवन्ति, इत्याह

चैत्ररथनन्दनारव्ये

वैभ्राजं पितृवनं वनान्याहुः ॥६०॥

रक्तोदमानससितं

भद्रं चैतच्चतुष्टयं सरसाम् ।

वृक्षाः कदम्बजम्ब-

श्वत्यन्यग्रोधकाः क्रमशः ॥ ६१ ॥

एषु च चतुर्ध्वचलेषु

त्रयं त्रयं क्रमश एतदाम्नातम् ।

अत्र च जम्बूरसोत्था जम्बुनदी संभवतीति शेषः ।

तदुक्तम्

‘कदम्बो मन्दरे ज्ञेयो जम्बूर्ध्वं गन्धमादने ।  
अश्वत्थो विपुले ज्ञेयो न्यग्रोधश्च सुपाश्वके ॥  
सरांस्युपवनान्यत्र अरुणोदं तु पूर्वतः ।  
मानसं दक्षिणे ज्ञेयं सितोदं पश्चिमेन तु ॥  
महामद्रमुत्तरतस्तत्तश्चैत्ररथं वनम् ।  
मन्दनं तु सर्वैभ्राजं पितृसंज्ञं क्रमात्स्थितम् ॥’

इति ।

‘तत्प्रमाणा स्मृता जम्बूर्गन्धमादनमूर्धनि ।  
स्तस्याः फलसमूहोत्थो रसो ज्ञेयोऽमृतोपमः ॥

तेन जम्बूनदी जाता प्रिये वैशवती वृशम् ।  
 मेरुं प्रदक्षिणीकृत्य जम्बूसूत्रं विशेषस्वकम् ॥  
 तत्संपर्कात् समुत्पन्नं कनकं देवभूषणम् ।  
 तेन जाम्बूनदं लोके जायते भूषणोत्तमम् ॥' (स्व० १०।१९१)

इति ॥ ६१ ॥

मेर्वधो लवणाब्धयन्तं

जम्बुद्वीपः समन्ततः ॥ ६२ ॥

लक्ष्मात्रः स नवधा

जातो मर्यादपर्वतैः ।

समन्तत इति, वलयाकारत्वेन । तदुक्तम्

'मेर्वधो वलयाकारो जम्बुद्वीपो व्यवस्थितः ।

लक्ष्योऽनविस्तारः..... ॥'

इति ॥ ६२ ॥

नवधा जातत्वमेव अस्य दर्शयति

निषधो हेमकूटश्च

हिमवान्दक्षिणो त्रयः ॥ ६३ ॥

लक्षं सहस्रनवति-

स्तदशीतिरिति क्रमात् ।

नीलः श्वेतस्त्रिशृङ्गश्च

तावन्तः सव्यतः पुनः ॥ ६४ ॥

मेरोः षडेते मर्यादा-

चत्वाः पूर्वापरायताः ।

पूर्वतो माल्यवान्पश्चाद्-

गन्धमादनसंज्ञितः ॥ ६५ ॥

सव्योत्तरायतौ तौ तु

चतुस्त्रिंशत्सहस्रकौ ।

अष्टावेते ततोऽप्यन्यौ

द्वौ द्वौ पूर्वादिषु क्रमात् ॥ ६६ ॥

जाठरः कूटहिमव-

द्यात्रजारुधिशृङ्गिणः ।

एवं स्थितो विभागोऽत्र

वर्षसिद्धौ निरूप्यते ॥ ६७ ॥

‘दक्षिणत’ इति पूर्वाभिमुखस्य मेरोः । लक्ष-  
मिति, जम्बुद्वीपस्य तावत्परिमाणत्वात् । एवं  
सकलद्वीपायतत्वेऽपि एषां बहिर्यथायथं तद्वर्तुलता-  
नुपाततो हेमकूटहिमवतोरायाममानहासः, विस्तर-  
स्त्वेषामविशिष्ट एव । यदुक्तम्

‘जयगोदधिपर्यन्ताः सहस्रद्वयविस्तृताः ।’ (स्व० १०।२०१)

इति । 'तावन्त' इति लक्षादिमानाः । चतु-  
 ख्रिंशत्सहस्रकाविति, नीलनिषधाभ्यां सीमन्तित्वेनैवं-  
 मानस्येलावृतस्य वक्ष्यमाणत्वात्, विस्तरतस्तु सह-  
 स्रम् । यदुक्तम्

'पूर्वेण माल्यवान्मेरोः पर्वतस्तु विराजते ।  
 चतुख्रिंशत्सहस्राणि योजनानां सुरेश्वरि ॥  
 याम्योत्तरायतो भाति सहस्रं तस्य विस्वृतिः ।  
 तथैवापरदिग्भागे तत्तुल्यो गन्धमादनः ॥' (स्व० १० । २०५)

इति । अत्र च नीलनिषधमाल्यवद्गन्धमादनाख्यानां  
 चतुर्णां पर्वतानां चत्वारिंशत्सहस्राणि योजनाना-  
 मुत्सेधोऽन्येषां तु दश,—इति ज्ञेयम् । यदुक्तम्

'नीलश्च निषधश्चैव माल्यवाम् गन्धमादनः ।  
 चत्वारिंशत्सहस्राणि योजनानां समुच्छ्रितः ॥'  
 (स्व० १० । २०५)

इति । तथ श्रीमृगेन्द्रोत्तरे

..... 'दशोत्सेधा मवान्तराः ।'

इति । एवं दक्षिणोत्तरस्थैस्त्रिभिस्त्रिभिः, पूर्वपश्चा-  
 त्स्थेन चैकैकेन,—इत्यष्टभिः पर्वतैर्विभक्तो जम्बूद्वीपो  
 नवभ्यः ज्ञातः । 'तत्' इत्यष्टाभ्यः । 'कूटो' हेमकूटः ।

हिमवानर्थात् सकैलासः । 'यात्रः' पारियात्रः, स च  
अर्थाभिषेधयुक्तः । तदुक्तम्

'जठरो हेमकूटश्च पूर्वभागे व्यवस्थितौ ।  
कैलासो हिमवांश्चैव दक्षभागे व्यवस्थितौ ॥  
निषधः पारियात्रश्च अपरेण महीधरौ ।  
जारुधिः शृङ्गवांश्चैव उत्तरेण व्यवस्थितौ ॥'

( स्व० १० । २०८ )

इति । एते च विष्कम्भपर्वता नियतदेशस्थाः,— इति  
नात्र विभागान्तरनिमित्तं विभागो नवखण्डात्मा ॥

॥ ६७ ॥

तदेवाह

समन्ताच्चक्रवाटाधोऽ-

नर्केन्दु चतुरश्रकम् ।

सहस्रनवविस्तीर्णा-

मिलारख्यं त्रिमुखायुषम् ॥ ६८ ॥

मेरोः पश्चिमतो गन्ध-

मादो यस्तस्य पश्चिमे ।

केतुमालं कुलादीर्णां

सप्तकेन विभूषितम् ॥ ६९ ॥

मेरोः पूर्वं माल्यवान्यो  
 भद्राश्वस्तस्य पूर्वतः ।  
 सहस्रदशकायुस्त-  
 त्सपञ्चकुलपर्वतम् ॥ ७० ॥  
 पूर्वपश्चिमतः सव्यो-  
 त्तरतश्च क्रमादिमे ।  
 द्वात्रिंशच्च चतुस्त्रिंश-  
 त्सहस्राणि निरूपिते ॥ ७१ ॥  
 मेरोरुदक् शृङ्गवान्य-  
 स्तद्बहिः कुरुवर्षकम् ।  
 चापवन्नवसाहस्र-  
 मायुस्तत्र त्रयोदश ॥ ७२ ॥  
 कुरुवर्षस्योत्तरेऽथ  
 वायव्येऽब्धौ क्रमाच्छराः ।  
 दश चेति सहस्राणि  
 द्वीपौ चन्द्रोऽथ भद्रकः ॥ ७३ ॥  
 यौ श्वेतशृङ्गिणौ मेरो-  
 र्बामे मध्ये हिरण्यमयम् ।

तयोर्नवविस्तीर्णा-  
मायुश्चार्धत्रयोदश ॥ ७४ ॥

तत्र वै वामतः श्वेत-  
नीलयो रम्यकोऽन्तरे ।

सहस्रनवविस्तीर्णा-  
मायुर्द्वादश तानि च ॥ ७५ ॥

मेरोर्दक्षिणातो हेम-  
निषधौ यौ तदन्तरे ।

ह्यारुख्यं नवसाहस्रं  
तत्सहस्राधिकायुषम् ॥ ७६ ॥

तत्रैव दक्षिणो हेम-  
हिमवद्द्वितीयान्तरे ।

कौन्नरं नवसाहस्रं  
तत्सहस्राधिकायुषम् ॥ ७७ ॥

तत्रैव दक्षिणो मेरो-  
र्हिमवान्यस्य दक्षिणो ।

भारतं नवसाहस्रं

चापवत्कर्मभोगभूः ॥ ७८ ॥

‘इलाख्यम्’ इति इलावृताख्यस्वाम्यधिष्ठितत्वात्  
इलावृताभिधानं वर्षमित्यर्थः । एतच्च पुरस्तादेव  
स्फुटीभविष्यति,— इति नेहायस्तम् । एवं वर्षान्त-  
रेष्वपि तदभिधानप्रवृत्तौ निमित्तं ज्ञेयम् । तच्च  
समन्तान्मेरोश्चतुर्दिकं नवसहस्रं विस्तीर्णमिति ।  
मध्ये मेरुमूलीयानि षोडश सहस्राण्याकलय्य  
चतुस्त्रिंशत्सहस्रम्, अत एव माल्यवद्वन्धमादनयो-  
र्द्वैर्ध्यादियदेव मानमुक्तम्, अत एव सर्वतोदिकं  
साम्याच्चतुरश्रं न तु वर्षान्तरवदायतचतुरश्रम् ।  
अनर्केन्दुत्वे चक्रवाटाधोवर्तित्वं हेतुः । ‘त्रिमुखायुषम्’  
इति सहस्रशब्दसंनिधेस्त्रयोदशसहस्रायुरित्यर्थः ।  
यदुक्तम्

‘मेरोः समन्ततो रम्यमिजावृतमुदाहृतम् ।

अधस्ताच्चक्रवाटस्य नवसाहस्रविस्तृतम् ॥

योजनानां चतुर्दिक्षु चतुरश्रं समन्ततः ।

नातपो भानुजस्तत्र न च सौमस्थ रश्मयः ॥

प्रभवन्ति हि लोकानां मेरोर्भासा प्रभासितम् ।’

( स्व० १० । २१९ )



इति ।

‘त्रयोदशाब्दसाहस्रमायुस्तेषां प्रकीर्तितम् ।’

( स्व० १० । २१३ )

इति च । पश्चिमत् इति, नतु दक्षिणतोऽव-  
स्थितो विष्कम्भपर्वतः । सप्तकेनेति, यदुक्तम्

‘जयन्तो वर्धमानश्च अशोको हरिपर्वतः ।

विशालः कम्बलः कृष्णस्तत्र सप्त कुलाद्रयः ॥’

( स्व० १० । २१८ )

इति । सहस्रदशकायुरिति, केतुमालशेषतयापि  
व्याख्येयम् । उक्तं हि

‘.....जीवन्त्ययुतमेव च ।’

इति । सप्तञ्चकुलपर्वतमिति, यदुक्तम्

‘कौरवः श्वेतपर्णाश्च नीलो मालाग्रकस्तथा ।

पञ्चश्चैव समाख्यातास्तत्र पञ्च कुलाद्रयः ॥’ (स्व० १० । २२०)

इति । ‘इमे’ इति केतुमालभद्राश्वाख्ये वष ।  
‘कमात्’ इति यथासंख्येन । तेन पूर्वपश्चिमतो  
भद्राश्चकेतुमाले द्वात्रिंशद्द्वात्रिंशत्सहस्राणि, माल्य-  
वान् गन्धमादनश्चैकमेकं सहस्रम्, उभयपार्श्वा-  
भ्यामिलावृतमष्टादश, मेरुः षोडश,—इत्येवं पूर्वाप-

रायतजम्बुद्वीपं योजनानां लक्षं, सव्योत्तरतश्च  
चतुस्त्रिंशत्, इत्येतदिलाघृतमाननिरूपणादेव गता-  
र्थम् । शृङ्गवाँस्तृतीयः पर्वतः, 'तद्वहिः' तस्यापि  
उदगित्यर्थः । 'चापवत्' इति बलयाकारं, क्षारा-  
ब्धिसामीप्यात् । यदुक्तम्

'नवयोजनसाहस्रं घन्वाकारं प्रकीर्तितम् ।' (स्व१० । २२५)

इति । आयाममानावचने चात्रायमाशयः—  
यत् शृङ्गवन्माननिरूपणादेव गतार्थमेतत्—इति ।  
एवमुत्तरत्रापि ज्ञेयम् । त्रयोदशेति, अर्थात् सह-  
स्राणि । यदुक्तम्

'त्रिदशाब्दसहस्रायुः कुरुवृक्षफलाशनः ।

युग्मप्रसूतिः कुरुषु श्याभापुष्पसृतिर्जनः ॥'

इति । 'अब्धौ' इति अब्धिमध्ये । तदुक्तम्

'तस्य चोत्तरदिग्भागे प्रविश्य लवयोदधिम् ।

योजनानां सहस्राणि चत्वार्येव वरानने ॥

एकाधिकानि विस्तीर्य घन्द्रद्वीपं प्रकीर्तितम् ।

दशयोजनसाहस्रं द्वीपं भद्रं प्रकीर्तितम् ॥' (स्व० २० । २२६)

१ ग० यु० अथगतार्थं, शृङ्गी यस्तृतीय इति पाठः ।

२ श्रीस्वच्छन्दे तु, लवयोदधिमिदमस्यानन्तरं

'पद्मयोजनसाहस्रं चन्द्रद्वीपं प्रकीर्तितम् ॥

तथा वायव्यदिग्भागे प्रविश्य लवयोदधिम् ।' इत्यधिकः पाठः ।

इति । 'तयोः' इति मेरुवामार्धस्थितयोः श्वेत-  
शृङ्गिणोः । तेन शृङ्गवतो दक्षिणे, श्वेतस्य वामे,—  
इत्यर्थसिद्धम् । 'अर्धत्रयोदश' इति अर्धेन त्रयोदश  
द्वादशसहस्राणि सार्धाणीति यावत् । यदुक्तम्

'अर्धयोनि सहस्राणि द्वादशायुर्द्विरण्मये ।'

इति । 'अन्तरे' इत्यर्थात् श्वेतस्य दक्षिणे,  
नीलस्य तु वामे । तानीति, सहस्राणि । 'तदन्तरे'  
इत्यर्थात् निषधस्य दक्षिणे, हेमकूटस्य वामे ।  
तदुक्तम्

'हेमकूटस्य सौम्येन निषधस्य च दक्षिणे ।

हरिवर्षं समाख्यातं.....॥ (स्व० १० । २३६)

इति । द्वादशेति, सहस्राणि । 'कैन्नरम्' इति  
किंपुरुषसंज्ञम् । यदुक्तम्

'हेमकूटस्य याम्येन हिमवतस्तथोत्तरे ।

वर्षं किंपुरुषं नाम .... .. ॥' (स्व० १० । २३८)

इति । 'तत्सहस्राधिकायुषम्' इति तेभ्यो नवसहस्रे-  
भ्यः सहस्रेणाधिकमायुष्यत्र तद्दशसहस्रायुरित्यर्थः ।  
अस्य 'दक्षिणे' इत्यर्थात् चाराब्धेरुत्तरे । तदुक्तम्

'याम्ये हिमावनेन्द्रस्य उत्तरे जवणोदधेः ।

भारतं नाम वर्षं तु तत्र चालपं सुखं स्पृतम्' ॥ (स्व० १० । २४०)

इति । अत एव लक्ष्णोदधेर्वलयाकारत्वात् चापव-  
दित्युक्तम् । अस्य च वर्षान्तरवद्भोगभूमित्वेऽपि  
कर्मभूमित्वमपि अस्तीत्याह 'कर्मभूः' इति । यदु-  
क्तम्

'गुणस्त्वेकः स्थितस्तत्र शुभाशुभफलार्जनम् ।' (स्व० १०।२४६)

इति ॥ ७८ ॥

वर्षान्तराणां हि भोगभूमित्वमेवास्ति, नतु कर्म-  
भूमित्वमपि, -इत्याह

इलावृतं केतुभद्रं

कुरुहैरगपरम्यकम् ।

हरिकिन्नरवर्षे च

भोगभूर्न तु कर्मभूः ॥७९॥

ननु कचिद्भोगभूमावपि कर्मभूमित्वं संभवेत्,

यदुक्तं प्राक्

'ते तु तत्रापि देवेशं नक्तथा चेत्यर्युपासते ।

तदीशतत्त्वे लीयन्ते क्रमाच्च परमे शिवे ॥

अन्यथा ये तु वर्तन्ते तद्भोगनिरतात्मकाः ।

ते कालवह्निसंतापदीनाः क्रन्दपरायणाः ॥

गुणतत्त्वे निजीयन्ते ततः सृष्टिमुखे पुनः ।

पात्यन्ते मातृभिर्घोरयातनौघपुरस्सरम् ॥'

इति, तत् कथमेतदुक्तं यद्भारतात् अन्यद्भोगभू-  
रेव ? इत्याशङ्क्याह

अत्र बाहुल्यतः कर्म-  
भूभावोऽत्राप्यकर्मणाम् ।  
पशूनां कर्मसंस्कारः  
स्यात्तादृग्दृढसंस्कृतेः ॥ ८० ॥

‘कर्मभूभावः’ कर्मभूमित्वमित्यर्थः । नन्वत्र भू-  
म्नापि कर्मभूमित्वं नास्ति, यत् तिर्यगादयः प्राक्कर्मो-  
पभोगमेव अत्र विदधति न त्वभिनवकर्माज्जनमपि,  
इत्याशङ्क्याह ‘अत्रापि’ इति । अपिभिन्नक्रमः ।  
तेनाकर्मणामपीति योज्यम् । अकर्मत्वं केषाम-  
न्यवत्प्रतीतिवृत्तेनायोग्यत्वात् वस्तुवृत्तेन पुनस्तत्तद्वा-  
सनादाढर्यादस्त्येव एषां कर्मसंस्कारः, तदेषामपि  
तत्कार्यं शुभाशुभं भवेदेवेति भावः ॥ ८० ॥

नन्वेवमप्यत्र कर्मभूमित्वं न सिद्ध्येत्, अन्यत्र  
व भोगभूमित्वं, यदत्र केषामपि कर्म न स्यादन्यत्र  
व स्यात्, इत्याशङ्क्याह

संभवन्त्यप्यसंस्कारा  
 भारतेऽन्यत्र चापि हि ।  
 दृढप्राक्तनसंस्कारा-  
 दीशेच्छतः शुभाशुभम् ॥८१॥  
 स्थानान्तरेऽपि कर्मास्ति  
 दृष्टं तच्च पुरातने ।  
 तत्र त्रेता सदा कालो  
 भारते तु चतुर्युगम् ॥८२॥

'असंस्कारा' इति कर्मणः संन्यस्तत्वात् । 'अन्यत्र  
 स्थानान्तरे' इति स्वर्गादिस्थानमध्ये इत्यर्थः ।  
 षकोऽपिशब्दो भिन्नक्रमः, तेन शुभाशुभमपीति  
 योज्यम् । नन्वत्र किं प्रमाणम् ? इत्याशङ्क्योक्तं  
 'दृष्टं तच्च पुरातने' इति । 'पुरातन' इति भारत-  
 रामायणाद्यात्मनि पुराणादौ । तत्र हि जनकस्य  
 भारतवर्षेऽपि अकर्मित्वं, नहुषस्य स्वर्गेऽपि अशुभ-  
 कर्मयोगित्वमुक्तम्; अतश्च युक्तमुक्तं - यद्भारते  
 भूम्ना कर्मभूमित्वम् अन्यत्र च भोगभूमित्वमिति ।  
 तत्रेति, इलावृतादौ । तदुक्तम्

'नष्टासु विद्यते काचिद्युगत्रयवती स्थितिः ।  
चतुर्युगवती ज्ञेया भारताख्ये वरानने ॥' (स्व० १०।२४७)

इति ॥ ८२ ॥

भारतमपि वर्षं जम्बुद्वीपवन्नवखण्डमेव,— इत्याह

भारते नवखण्डं च

सामुद्रेणाम्भसात्र च ।

स्थलं पञ्चशती तद्व-

ज्जलं चेति विभज्यते ॥ ८३ ॥

सामुद्रेणाम्भसेति, अर्थादष्टधा प्रसृतेन, तथा-  
स्वेनैव नवधास्वस्य संपत्तेः । यथाहि जम्बुद्वीपः पर्व-  
तैरष्टभिर्विभक्तो नवधा जातः, तथैतदपि समुद्रैः,  
किंतु घृते पूर्वापरायता एव सर्वे इति । तदुक्तम्

'नव मेदाः स्मृतास्तत्र सागरान्तरिताः प्रिये ।  
एकैकस्य तु द्वीपस्य सदृशं परिकीर्तितम् ॥  
शतानि पञ्च विज्ञेयं स्थलं पञ्च जलं तथा ।

(स्व० १०।२४९)

इति । यत्तु श्रीमृगेन्द्रे

'नवाब्धिज्योत्सि द्वीपा नवैवात्रार्चकस्थले ।'

इत्याद्युक्तं तत् क्षाराब्ध्यपेक्षया, अन्यथात्र  
दशाब्धिज्योत्सि स्युः । अतश्च सर्वेषां द्वीपानां

पार्श्वद्वयेऽपि सामुद्रमम्भः कन्याख्यस्य तु दक्षिण  
 ष्व, वारुण्येनैव पञ्चशतिकेन समुद्रेणास्य विभक्त-  
 त्वात् । तेनास्य वामतो हिमवानेव न तु समुद्रान्तरे,  
 तथात्वे हि समुद्रान्तरितत्वात् द्वीपान्तरषत् तस्मि-  
 वासिनामपि हिमवानगम्यः स्यात्; अतश्च हिम-  
 वत्संनिकर्षेणैव एतन्मितमिति सिद्धम् । तदुक्तं  
 तत्र

‘द्वीपं कुमारिकाख्यं तु हिमवत्किंटे मतम् ।’

इति । एवं चास्य सहस्रमपि योजनानां स्थलै-  
 करूपत्वमेव,— इत्यर्थलभ्यम् । अत एवास्य शीतन्त्र-  
 राजभट्टारकादौ हिमवत्सकाशात् सीमान्तविभागं  
 दर्शयितुं तत्पादावस्थिताद्भिन्दुसरोनाम्नः सरोविशेषा-  
 दारभ्य सहस्रयोजनपरिमाणत्वेन निर्देशः कृतः ।  
 तदुक्तं तत्र

‘प्राण्यरोधसो याम्ये सौम्ये वै वीधिमान्निमः ।

कामुंकाकारसंस्थानं वर्षं तत्कुरुमानगम् ॥’

इत्युपक्रम्य

‘शीतसानोः समाश्लिष्टं नाग्रा बिन्दुसरः सरः ।

तदारभ्य खण्डमेकं सर्वतः सज्जनाकुलम् ॥



वारिलुप्तं न यन्मानं दुहित्रे तद्दौ भुवः ।  
 कुमारे भरतो राजा सप्लेन्दुनभोग्रहः ॥  
 द्वीपं कुमारिकासंज्ञमतो ह्येतत्प्रगीयते ।  
 योजनानां सहस्रं तु नानावर्णाश्रमान्वितम् ॥'

इति । श्रीस्वच्छन्देऽपि

'विन्दुसरःप्रभृत्येव कुमाराङ्गं प्रकीर्तितम् ।  
 योजनानां सहस्रं तु नानावर्णाश्रमान्वितम् ॥'

( स्व० १० । २५४ )

इति ॥ ८३ ॥

एषां च नवानामपि खण्डानां नामविभागमाह

इन्द्रः कशेरुस्ताम्राभो

नागीयः प्राग्गभस्तिमान् ।

सौम्यगान्धर्ववाराहाः

कन्यारव्यं चासमुद्रतः ॥ ८४ ॥

'आसमुद्रत' इति समुद्रादारभ्य, तेन क्षाराब्धिनिकटे इन्द्रद्वीपं यावत्पर्यन्ते हिमवन्निकटे कन्याद्वीपम् । 'ताम्राभ' इति ताम्रवर्णः । प्रागिति, गभस्तिमान् आदौ पश्चात्ताम्रागीयः । 'वाराहो' वारुणः । तदुक्तम्

‘इन्द्रद्वीपं कशेरुं च ताम्रधर्यं गभस्तिमत् ।  
 नागद्वीपं च सौम्यं च गान्धर्वं वारुणं तथा ॥  
 द्वीपं कुमारिकाख्यं च नवमं परिकीर्तितम् ।’ (स्व० १० । २५३)

इति ॥ ८४ ॥

कन्याद्वीपे च नवमे

दक्षिणेनाब्धिमध्यगाः ।

उपद्वीपाः षट् कुलाद्रि-

सप्तकेन विभूषिते ॥ ८५ ॥

अङ्गन्यवमलयशङ्कुः

कुमुदवराहौ च मलयगोऽगस्त्य

तत्रैव च त्रिकूटे

लङ्का षडमी ह्युपद्वीपाः ॥ ८६ ॥

दक्षिणेनाब्धिमध्यगा इति, वारुणोवधेर्मध्यस्था

इत्यर्थः । तदुक्तम्

‘कुमारिकाख्यस्य निकटे मध्यस्था वारुणोदधेः ।

अतीत्य योजनशतमनुद्वीपाश्च षट् स्थिताः ॥

अङ्गद्वीपो यवद्वीपो मलयद्वीप एव च ।

द्वीपोऽन्यः शङ्कुसंज्ञश्च कुमुदश्च ततोऽन्यतः ॥

वराहश्चैव षष्ठः स्यात् ... .. ।’

इति । कुलाद्रिसप्तकेनेति, यदुक्तम्

‘महेन्द्रो मलयः सद्यः शुक्तिमानृष्यपर्वतः ।

विन्ध्यश्च पारियात्रश्च भान्त्येते कुजपर्वताः ॥’ (स्व० १० । २५७)

इति । मलयगोऽगस्त्य इति, तदुक्तम्

‘कथितो मलयद्वीपे मलयो नाम पर्वतः ।

सस्य पादे त्रिकूटो वै जङ्घ तस्योपरिस्थिता ॥’ (स्व० १० । २५८)

इति ।

‘अगस्त्यशिखरं तत्र मलये भूधरोत्तमे ।

तत्राश्रमो महापुण्य आगस्त्यः स्फटिकप्रभः ॥’ (स्व० १० । २६२)

इति च ॥ ८६ ॥

अत्र च कीटग्लोकः ? इत्याशङ्क्याह

द्वीपोपद्वीपगाः प्रायो

म्लेच्छा नानाविधा जनाः ।

मुक्ताकाञ्चनरत्नाढ्या

इति श्रीरुरुशासने ॥ ८७ ॥

‘म्लेच्छा’ इति वर्णाश्रमाचारबहिष्कृता इत्यर्थः ।

प्रायःशब्देन च क्वचित्सदाचारा अपि संभवन्ती-  
त्युक्तम् । नन्वत्र किं प्रमाणमित्याशङ्क्योक्तम्

‘इति श्रीरुरुशासने’ इति । तदुक्तं तत्र

युक्ता वर्णाश्रमाचारैः कुमार्याख्ये परं प्रजाः ।

इतरे म्लेच्छभूयिष्ठाः प्रभूतमणिकाञ्चनाः ॥’

इति ॥ ८७ ॥

नन्वेवमत्र शुभाशुभार्जनेन कोऽर्थः ? इत्या-  
शङ्क्याह

भारते यत्कृतं कर्म

क्षपितं वाप्यवीचितः ।

शिवान्तं तेन मुक्तिर्वा

कन्याख्ये तु विशेषतः ॥ ८८ ॥

‘कर्म’ इति शुभाशुभम् । क्षपितमिति, क्रिया-  
ज्ञानादिना । तेनात्र कर्मणा कृतेन क्षपितेन वा  
पृथिव्यादिषु शिवान्तेषु तेषु तेषु तत्त्वेषु मुक्तिस्ततो  
वा मुक्तिर्भवेदित्यर्थः । यदुक्तम्

‘तत्रैव यत्कृतं कर्म शुभं वा यदि वाशुभम् ।

वसन्ति तेन जोकाश्च शिवाद्याखीषिभ्यगाः ॥’

(स्व० १० । २४८)

इति । तथा

‘कन्याख्ये यत्कृतं कर्म जन्तुभिस्तु सिताक्षितम् ।

स्वनरिकापवर्गेषु तद्दीप्तं फलभोगदम् ॥’

इति ॥ ८८ ॥

नन्वेतत् कन्याद्वीपे विशेषेण भवेत्,— इत्यत्र  
किं निमित्तम् ? इत्याशङ्क्याह

महाकालादिका रुद्र-  
कोटिरत्रैव भारते ।

गङ्गादिपञ्चशतिका

जन्म तेनात्र दुर्लभम् ॥ ८६ ॥

अत्रैवेति कन्यास्ये द्वीपे । यदुक्तम्

‘तत्र मध्ये महद्वीपं कुमारीद्वीपसंज्ञितम् ।  
तत्र रुद्रायुतं पूर्णमवतीर्णं शुभंकरम् ॥  
पशूनां हेतुभूतं च स्मरणात्पापनाशमम् ।’

इति । तथा

‘महाकालस्तथैकाग्रमेवमादि धरानने ।  
तीर्थानां कोटिरुद्दिष्टा महाकामफलोदया ॥  
गङ्गादीनां नदीनां च तत्र पञ्च शतानि च ।’

(स्व० १० । २४८)

इति । तेन तीर्थभूयिष्ठत्वादिनेति ॥ ८६ ॥

ननु वर्षान्तरेषु

‘प्रत्यग्राम्बुजपत्राभा जनाश्रवातीव कोमलाः ।  
जम्बूफलरसाहारा जरासृत्युविवर्जिताः ॥’

(स्व० १० । २१३)

इत्याद्युक्त्या सुखभूयिष्ठा जनाः, इह च

‘जना रोगभयग्रस्ता दुःखिता मन्दसंपदः ।’ (स्व० १० । २४०)

१ स्वच्छन्दतन्त्रान्वर्गतेनैतेन प्रमाद्यपक्षेन जायते यदिह श्रीश्रीकण्ठी-  
सहितोक्तम् ।

इत्याद्युक्त्या दुःखभूयिष्ठाः,— इत्यत्र 'जन्म दुर्लभम्'  
इति केन निमित्तेनोक्तम् ? इत्याशङ्क्याह

अन्यवर्षेषु पशुवद्

भोगात्कर्मातिवाहनम् ।

प्राप्यं मनोरथातीत-

मपि भारतजन्मनाम् ॥ ६० ॥

मनोरथातीतमिति , भोगापवर्गादिर्महीयस्त्वात्

॥ ६० ॥

नन्वेवं चेदविशेषेण भारतजन्मनां सिद्ध्येत् तत्  
'कन्याख्ये तु विशेषत' इति कस्मादुक्तम् ? इत्या-  
शङ्क्याह

नानावर्गाश्रमाचार-

सुखदुःखविचित्रता ।

कन्याद्वीपे यतस्तेन

कर्मभूः सेयमुत्तमा ॥ ६१ ॥

यदुक्तम्

'ये पूर्वोक्ता गुणा लोके भारते वरवर्णिनि ।

ते तत्रैव स्थिता लोके कुमारीसंज्ञके प्रिये ॥' (स्व० १०१ २५५)

इति । अतश्च एतन्निवासिनामेव शुभाशुभकर्मानुष्ठानात् स्वर्निरयावाप्तिः स्यात् ॥ ६१ ॥

तदाह

पुंसां सितासितान्ध्र  
कुर्वतां किल सिद्ध्यतः ।

परापरौ स्वर्निरया-  
विति रौरववार्तिके ॥ ६२ ॥

किमत्र प्रमाणमित्युक्तं 'रौरववार्तिके' इति ।

तदुक्तं तत्र

'पुंसां सितानि कर्माणि कुर्वतामसितानि च ।

सिद्ध्यतः स्वर्गनिरयावध क्षिप्रं परापरौ ॥'

इति ॥ ६२ ॥

एतदेव उपसंहरति

एवं मेरोरधो जम्बू-  
रभितो यः स विस्तरात् ।

स्यात् सप्तदशधा खण्डै-  
र्नवभिस्तु समासतः ॥ ६३ ॥

सप्तदशधेति, इलावृताद्यान्यष्टौ, इन्द्रद्वीपादीनि च नवेति । नवभिरिति, भारतेन सहेलावृताद्यैः ॥ ६३ ॥

नन्वेवं-खण्डत्वेऽस्य किं निमित्तम्? इत्याशङ्क्याह

मनोः स्वार्थंभुवस्यासन्

सुता दश ततस्त्रयः ।

प्राव्रजन्नथ जम्ब्वारख्ये

राजा योऽग्नीध्रनामकः ॥ ६४ ॥

तस्याभवन्नव सुता-

स्ततोऽयं नवखण्डकः ।

नाभिर्यो नवमस्तस्य

नप्ता भस्त आर्षभिः ॥ ६५ ॥

तस्याष्टौ तनयाः साकं

कन्यया नवमोऽशकः ।

भुक्तैस्तैर्नवधा तस्मा-

ल्लक्ष्यो जनमात्रकात् ॥ ६६ ॥

‘सुता’ इति पौत्राः । जम्ब्वारख्ये राजेति, अर्थात्  
एतन्मध्यात् । ऋषभस्यापत्यमार्षभिः, अत एव नसे-  
त्युक्तम् । अष्टौ तनया इति, प्रागुक्ता इन्द्राद्याः ।  
तदुक्तम्



'स्वायंभुवो मनुर्नाम तस्य पुत्रः प्रियव्रतः ।  
 तस्याथ दश पुत्रा वै जाता वीर्यबलोत्कटाः ॥  
 अग्नीधश्चाग्निबाहुश्च मेघा मेघातिथिर्वपुः ।  
 ज्योतिष्मान्द्युतिमान् हृद्यः साधनः सत्र एव च ॥  
 मेघा सत्रोऽग्निबाहुश्च एते प्रव्रजितास्त्रयः ।  
 सप्तद्वीपेषु ये शेषा अभिषिक्ता महाबलाः ॥  
 जम्बुद्वीपे तथाग्नीधस्तस्य पुत्रा नव स्पृताः ।  
 नाभिः किंपुरुषश्चैव हरिश्चैव इलावृतः ॥  
 भद्राश्वः केतुमालश्च रम्यकश्च हिरण्मयः ।  
 नवमस्तु कुरुर्नाम नववर्षाधिपाः स्पृताः ॥  
 अग्नीधस्तस्तु जाता वै शूराश्चातिबलोत्कटाः ।  
 तेषां नामाङ्कितानीह नव वर्षाणि पार्ष्णि ॥  
 नाम्नेः पुत्रो महावीर्यं ऋषभो धर्मतत्परः ।  
 तस्यापि हि सुतो ज्ञेयो भरतस्तु प्रतापवान् ॥  
 तस्मान्नेव ॥ विज्ञेयं भारतं वर्षमुत्तमम् ।  
 तस्याप्यष्टौ पुनः पुत्रा जाताः कन्यापरा प्रिये ॥  
 भारते त्वष्टद्वीपेऽत्र अष्टौ पुत्रा निवेशिताः ।  
 नवमस्तु कुमार्याङ्कः कन्यायाः प्रतिपादितः ॥  
 तेषां नाम्ना तु ते द्वीपा भारतेन प्रकीर्तिताः ॥'

( स्त्र० १० । २६३ )

इति । तस्मादिति, जम्बुद्वीपात् लक्षयोजन-  
 सात्रकादिति । तत्रास्य पूर्वपश्चिमतो लक्षयोजनत्वं  
 प्राक् प्रदर्शितं, दक्षिणोत्तरतस्तु इदानीमुच्यते । तत्र  
 भारतादीनि षड्वर्षाणि प्रत्येकं नवसाहस्राणि,—

इति चतुष्पञ्चाशत्, हिमवदादयश्च प्रत्येकं द्वि-  
साहस्रा,— इति द्वादश, मेरुमूलीयसहस्रषोडशकेन  
सह इलावृतं चतुर्त्रिंशत् सहस्राणि,— इत्येवं योज-  
नानां लक्षं जम्बुद्वीपम् ॥ ६६ ॥

इदानीं तद्बहिरपि संस्थानविशेषं दर्शयति

लक्षैकमात्रो लवणा-

स्तद्बाह्येऽस्य पुरोऽद्वयः ।

अृषभो दुन्दुभिर्धूम्रः

कङ्कदोगोन्दवो ह्युदक् ॥ ६७ ॥

वराहनन्दनाशोकाः

पश्चात् सहबलाहकौ ।

दक्षिणा चक्रमैनाकौ

वाडवोऽन्तस्तयोः स्थितः ॥ ६८ ॥

अर्धेर्दक्षिणातः खात्ति-

सहस्रातिक्रमाद् गिरिः ।

विद्युत्वांस्रिसहस्रोच्छ्र-

दायामोऽत्र फलाशिनः ॥ ६९ ॥

मलदिग्धा दीर्घकेश-  
 श्मश्रवो गोसधर्मकाः ।  
 नग्नाः संवत्सराशीति-  
 जीविनस्तृणाभोजिनः ॥१००॥

निर्यन्त्राणि सदा तत्र  
 द्वाराणि बिलसिद्धये ।  
 इत्येतद् गुरुभिर्गीतं  
 श्रीमद्रौरवशासने ॥१०१॥

इत्थं य एष लवण-  
 समुद्रः प्रतिपादितः ।  
 तद्बहिः षडमी द्वीपाः  
 प्रत्येकं स्वार्णवैर्चिताः ॥१०२॥

क्रमद्विगुणिताः षड्भि-  
 र्मनुपुत्रैरधिष्ठिताः ।  
 शाककुशक्रौञ्चाः श-  
 ल्मलिगोमेधाब्जमिति षड्द्वीपाः ।

क्षीरदधिसर्पिरैक्षव-

मदिरामधुराम्बुकाः षडम्बुधयः

॥१०३॥

मेघातिथिर्वपुष्माञ् -

ज्योतिष्मान्युतिमता हवी राजा ।

संवर इति शाकादिषु

जम्बुद्वीपे न्यरूपि चाग्नीध्रः ॥१०४॥

‘लवण’ इति लवणाम्भाः क्षारसमुद्र इत्यर्थः ।

‘इन्दुः’ चन्द्रः । यदुक्तम्

‘वृषारिभयसंनेस्ताः प्रविष्टास्तत्र पर्वताः ।

द्वादशैव महावीरास्तान्ब्रवीमि समासतः ॥’

ऋषभो दुन्दुभिर्धूम्रः प्रविष्टः पूर्वभागतः ।

चन्द्रः कटकस्तथा द्रोणः प्रविष्ट उत्तरेण तु ॥

अशोकोऽथ वराहश्च नन्दनश्च तृतीयकः ।

अपरेण नगास्तत्र प्रविष्टा लवणोदधिम् ॥

बभ्रो मैनाकसंज्ञश्च तृतीयश्च बलाहकः ।

दक्षिणेन वरारोहे प्रविष्टाश्चैव भूधराः ॥

चक्रमैनाकयोर्मध्ये तिष्ठद्वै वडवानलः ।

(स्व० १० । २७३)

इति । दक्षिणत इति, चक्रमैनाकादिसंनि-

कर्षेण, 'खाच्चि' इति विंशतिः । गुरुभिरिति, बृह-  
स्पतिपार्वैः । यदुक्तं तत्र

'योजनानां सहस्राणि समतिक्रम्य विंशतिम् ।  
विद्युत्वानिति विख्यातः समुद्रे दक्षिणे स्थितः ॥  
सहस्राण्यायत्तस्त्रीणि तावानेवोच्छ्रितोऽथलः ।  
सहस्रविपुलस्तत्र वृषपर्षाफलाशनाः ॥  
मलोपचितदिग्धाक्ला दीर्घश्मश्रुशिरोरुहाः ।  
गोधर्माख्यो जना नग्ना चत्सराशीतिर्जीविनः ॥  
तत्रायन्त्रबिलद्वारप्रवेशाः पुरसंपदः ।'

इति । क्रमद्विगुणिता इति, तेन शाकद्वीपे द्वे  
लक्षे, कुशद्वीपे चत्वारि,— इत्यर्थक्रमः । 'शब्जः'  
पुष्करः । इक्षुरेव ऐक्षवः । 'मधुराम्बुकः' स्वादूदः ।  
श्रुतिमतेत्यर्थात् सह, 'हविः' हव्यः । तदुक्तम्

'जम्बुद्वीपं च शाकं च कुशं कौश्रं सशल्मनिम् ।  
गोमेघं पुष्कराख्यं च सप्त द्वीपानि पार्वति ॥

( स्व० १० । २२४ )

इति ।

'क्षारः क्षीरं दधि घृतं तथा चक्षुरसोऽपि च ।  
मदिरोदश्च स्वादूदः समुद्राः सप्त कीर्तिताः ॥  
जम्बुद्वीपं स्मृतं जर्क्षं योजनानां प्रमाणातः ।  
परिमण्डलतो ज्ञेयः क्षारोदस्तत्समो बहिः ॥  
एवं द्विगुणवृद्ध्या तु समुद्रा द्वीपसंस्थिताः ।

( स्व० २१ । २२७ )

इति ।

अग्नीध्रस्तु समाख्यातो जम्बुद्वीपे वरानने  
 शाके मेघातिथिर्नाम वपुष्मान् कुशसंज्ञके ॥  
 राजा क्रौञ्चेऽथ ज्योतिष्माब्जलमलौ श्रुतिमान् स्पृतः ।  
 गोमेधे हव्यनामा च संवरः पुष्करे तथा ॥<sup>१</sup>

(स्व० १०।२१०)

इति च ॥ १०४ ॥

द्वीपषट्कमेव च विभजति

गिरिसप्तकपरिकल्पित-

तावत्खण्डास्तु पञ्च शाकाद्याः ।

पुष्करसंज्ञो द्विदलो

हरियमवरुणोन्दवोऽत्र पूर्वादौ

॥ १०५ ॥

‘तावन्तः’ सप्तैव, गिरिसप्तकस्य पार्श्वगत्या-  
 वस्थितत्वात् । ‘द्विदल’ इति एकेन बलयाकारेण  
 पर्वतेन मध्यतो विभक्तत्वात् । ‘पूर्वादौ’ इति चतुर्विच्चु  
 तदुक्तम्

‘मेघातिथेः सप्त पुत्राः शाकद्वीपेऽभिषेचिताः ।

शान्तोभयस्तु शिशिरः सुखदो नन्दकः शिवः ॥

क्षेमकरश्च ध्रुवरश्चेति वर्षनाम्ना तु तेऽङ्किताः ।  
 वर्षाणि सप्त खयातानि पर्वतारश्च निबोध मे ॥  
 गोमेधरश्चन्द्रसंज्ञश्च नारदो दुन्दुभिस्तथा ।  
 ऋषभः सोमकरश्चैव वैज्राजश्च कुलाद्रयः ॥

(स्व० १० । २९४)

इति ।

‘कुशो वपुष्मता पूर्वं सप्त पुत्रा निवेशिताः ।  
 श्वेतलोहितजीमूता हरितो वैद्युतस्तथा ॥  
 मानसः सुव्रतरश्चेति वर्षनाम्नैव चाङ्किताः ।  
 कुमुदरश्चोर्वदरश्चैव वराहो द्रोणाककुतौ ॥  
 महिषः कुमुदरश्चैव सप्त सोमान्तपर्वताः ।’

(स्व० १० । ३००)

इति ।

‘ज्योतिष्मता सप्त पुत्राः क्रौञ्चद्वीपे निवेशिताः ।  
 उद्विज्जश्च सनाख्यातो वेणुर्मण्डल एव च ॥  
 रथकारश्च लघणो धृतिमान्सुप्रतारकः ॥  
 कपिलश्चेति राजानो वर्षनाम्ना तु तेऽङ्किताः ॥  
 वैहृमो हेमनाभश्च द्युतिमान्पुष्पदन्तकः ।  
 कुशलो हरिमर्दश्च सप्तैते तु कुलाद्रयः ॥’

(स्व० १० । ३०५)

इति ।

‘सप्त द्युतिमता पुत्राः शल्पजावनिषेचिताः ।  
 मनोऽलुगस्तथोष्णाश्च पावनो ह्यन्धकारकः ॥  
 मुनिर्दुन्दुभिनामा च कुशलश्चेति ते स्मृताः ।’

(स्व० १० । ३०९)

इति ।

‘क्रीश्रोऽथ वामनश्रीवाप्यन्धकारो दिवाकृतिः ।  
 द्विमिन्दुः पुण्डरीकरच दुन्दुभिरच कुलाग्रयः ॥’  
 (स्व १० । ३११)

इति ।

‘हृव्यराजः सुतान्तप्त गोमेघे चाभ्यषेचयत् ।  
 पलदश्च कुमारश्च सुकुमारो मरीचकः ॥  
 कुमुदश्रोतश्चैव महाभद्र इति स्मृताः ।’  
 (स्व० १० । ३१५)

इति ।

‘उदयः केसरश्चैव जठरोऽथ सुरैवतः ।  
 श्यामोऽम्बिकेयो मेरुश्च शैलाः सीमान्तगास्त्रिमे ॥’  
 (स्व० १० । ३१७)

इति ।

‘अतश्च पुष्कराख्ये च संवरस्तत्र नायकः ।  
 द्वौ पुत्रौ तेन विख्यातौ पुष्कराख्ये निवेशितौ ॥  
 पर्वतो वज्रयाकारो मानसोत्तरसंज्ञकः ।’  
 (स्व० १० । ३२३)

इति ।

‘घातकी मध्यमे राजा महावीतो बहिनृपः ।  
 (स्व० १० । ३२४)

इति ।



‘वतुर्णां लोकपालानां पुरीश्चाथ निबोध मे ।  
 हरेर्वस्वेकसाराख्या याम्या संयमनी पुरो ॥  
 सुखाद्वा वारुणी वैव सोमस्य तु विभावरी ।’

(स्व० १० । ३२७)

इति च ॥ १०५ ॥

इयदन्तं सङ्कलयति

त्रिपञ्चाशच्च लक्षाणि

द्विकोट्ययुतपञ्चकम् ।

स्वाद्वर्णान्तं मेर्वर्धा-

द्योजननामियं प्रमा ॥ १०६ ॥

तत्र जम्बुद्वीपीयानि अर्थात् पञ्चाशत्सहस्राणि,  
 चाराब्धिर्लक्षं, शाकद्वीपं द्वे क्षीराब्धिश्च, कुशश्चत्वारि  
 दध्यब्धिश्च, कौञ्चोऽष्टौ घृताब्धिश्च, शल्मलिः षोडश  
 इक्षुरसाब्धिश्च, गोमेधो द्वात्रिंशत् मदिराब्धिश्च,  
 पुष्करश्चतुःषष्टिः स्वादूदश्च,—इत्येवं मेर्वर्धादारभ्य  
 स्वादूदान्तं ससहस्रपञ्चाशत्त्रिपञ्चाशल्लक्षाधिकं  
 कौटिद्वयं योजनानां प्रमाणं भवेत् । तदुक्तम्

‘कौटिद्वयं त्रिपञ्चाशल्लक्षाणि च ततः परम् ।

पञ्चाशच्च सहस्राणि सप्त द्वीपाः ससागराः ॥’

इति ॥ १०६ ॥

सप्तमजलधेर्बाह्ये

हैमी भूः कोटिदशकमथ लक्षम् ।

उच्छ्रित्या विस्ताराद-

युतं लोकेतराचलः कथितः ॥१०७॥

लोकालोकदिगष्टक

संस्थं रुद्राष्टकं सलोकेशम् ।

केवलमित्यपि केचि-

ल्लोकालोकान्तरे रविर्न बहिः ॥१०८॥

हैमी भूरिति, अर्थाद्देवानां कीडार्थम् । 'लोकेत-  
राचल' इति लोकालोकपर्वतः । यदुक्तम्

'ततो हेममयी भूमिर्दशकोट्यो वरानने ।

देवानां कीडनार्थाय लोकालोकस्त्वतः परम् ॥

पर्वतो वलयाकारो योजनायुतविल्लुतः ।

लक्षमात्रसमुत्सेधो योजनानां वरानने ॥'

(स्व० १० । ३३१)

इति । सलोकेशमिति, यदुक्तम्

'लोकपालाः स्थितास्तत्र रुद्राश्रमाभोचशक्तयः ।'

(स्व० १० । ३३३)

इति । केचिदिति, लीलाकारादयः । एतच्च तैः समस्त-

लोकपालत्वात् रुद्रा एव लोकपालास्तत्र स्थिताः,—  
इत्यन्यथा व्याख्यातम् ।

‘लोकालोकमतो देवि तत्र रुद्रा व्यवस्थिताः ।

अमोघशक्तयः सर्वे विरजा वसुधामकाः ॥

कर्दमः शंखपालश्च पर्जन्यः स्वर्गलोमकः ।

केतुमात्राजनश्चैव पूर्वादीशान्तमास्थिताः ॥

लोकपालास्ततो बाह्ये व्याप्य सर्वमिदं स्थिताः ।’

इत्यादीनामेतद्विरुद्धानां श्रुतीनां संभवात् । न  
बहिरिति, रवेर्लोकालोकसमानोच्छ्रायत्वात् मेरु-  
तदन्तरालवर्तित्वाच्च; अत एवान्तःस्थितानामेव  
लोकानामालोको यत्र, तथा आलोकः प्रकाशो-  
ऽलोकश्च तमोऽन्तर्बहिश्च यस्येति स लोकालोक  
इति । तदुक्तम्

‘तस्यान्तर्भासिते भानुर्न बहिः सुरसुन्दरि’ ।

इति ॥ १०८ ॥

एवं लोकालोकमेवन्तरालवर्तित्वेऽस्य भानोर्गति-  
वेचित्र्यं दर्शयति

पितृदेवपथावस्यो-

दग्दक्षिणागौ स्वजात्यरे वीर्यौ ।

## भानोरुत्तरदक्षिणा-

मयनद्वयमेतदेव कथयन्ति ॥ १०६ ॥

तत्रास्य भानोर्मेरुसन्निकर्षेण गच्छत उत्तरो  
मार्गो लोकालोकसन्निकर्षेण तु दक्षिणः, तौ च  
मार्गौ 'स्वजात्परे वीथ्यौ' सुवीथि-अजवीथि-  
शब्दाभ्यां व्यपदेश्यावित्यर्थः । तदुक्तम्

'सुवीथी उत्तरे तस्य अजवीथी तु दक्षिणे ।' (स्व० १० । ३३९)  
इति । तावेव च पितृणां देवानां च मार्गः,—  
इत्युक्तं 'पितृदेवपथौ' इति तत्र अजवीथी पितृणां  
मार्गः, सुवीथी तु देवानाम् । तदुक्तम्

'अजवीथी दक्षिणं सुवीथी षोत्तरायणम् ।

पितृमार्गस्तथा दिव्यः कथितोऽनुक्रमेण तु ॥'

इति । एतदेव मार्गद्वयमुत्तरायणं दक्षिणायनं  
च,—इत्युक्तम् 'उत्तरदक्षिणमयनद्वयमेतदेव' इति ।  
तदुक्तम्

'लोकालोकोपरिष्ठात्तु सवितुर्दक्षिणायनम् ।

तथोत्तरायणं तत्र उत्तरेण प्रकीर्तितम् ॥' (स्व० १० । ३३७)

इति ॥ १०६ ॥

ननु भानोर्मेरुसन्निकर्षेणोत्तरो मार्गो लोकालो-

कसन्निकर्षेण तु दक्षिणः,—इत्यत्र किं प्रमाणम् ?  
इत्याशङ्क्याह

‘सर्वेषामुत्तरो मेरु-  
लोकालोकरच दक्षिणाः ।’

सर्वेषामिति, वर्षाष्टकादिनिवासिनाम् । इलावृते हि भानुरेव न प्रतपति,—इति कस्तद्गतिवैचित्र्येऽपि अवकाशः; भानुरेव हि भगवान् मेरुमधिकृत्य दक्षिणदिगवस्थिते भारतादौ वर्षत्रये पूर्वतः पश्चात्स्थिते केतुमाले दक्षिणात्, उत्तरदिगवस्थिते कुर्वादौ वर्षत्रये पश्चात्प्राच्ये भद्राश्वेऽपि उदक्तः समुदयन् स्वोदयानुसारेण पूर्वदिगवस्थापनात् सर्वेषामुत्तरयति लोकालोकं च दक्षिणयति, येन अस्य तस्सन्निकर्षविप्रकर्षाभ्यामुत्तरायणदक्षिणायनादि स्यात् ॥

न केवलमस्यैवं गतावेव वैचित्र्यमस्ति यावदुदयास्तमययोरपि,—इत्याह

उदयास्तमयावित्यं  
सूर्यस्य परिभावयेत् ॥ ११० ॥

‘इत्थम्’ इति दक्षिणावर्तभङ्ग्या, मेरोः परिभ्र-  
मणेनेत्यर्थः ॥ ११० ॥

तदाह

अर्धरात्रोऽमरावत्यां  
याम्यायामस्तमेव च ।  
मध्यन्दिनं तदारुण्यां  
सौम्ये सूर्योदयः स्मृतः ॥ १११ ॥  
उदयो योऽमरावत्यां  
सोऽर्धरात्रो यमालये ।  
कोऽस्तं सौम्ये च मध्याह्न  
इत्थं सूर्यगतागते ॥ ११२ ॥

इह खलु ‘सौम्ये’ मेरोरुत्तरे भागे महोदया-  
ख्यायां नगर्यां यदा वारुण्या आगच्छतः सूर्यस्यो-  
दयदर्शनं भवेत् तदा प्रहरद्वयस्य व्यतीतत्वात्  
वारुण्यां गन्धवत्याख्यायां नगर्यां मध्याह्ने, याम्यायां  
‘दक्षिणदिगवस्थितायां संयमन्याख्यायां नगर्यां  
च सूर्योऽस्तमेति, प्रहरचतुष्टयातिक्रमेण पर्वतच्छा-  
यान्तरितत्वात् प्रकाशो न दृश्यते इत्यर्थः । पूर्व-

विङ्गनगर्याममरावत्याख्यायां चार्धरात्रस्तद्वारुण्यु-  
 दयावसरेऽस्तमयत्वात् प्रहरद्वयेन चोदयस्य भविष्य-  
 त्वात् । यश्च अमरावत्यां सूर्योदयः सौम्याया  
 आगच्छतो दर्शनं स यमालयेऽर्धरात्रः प्रहरद्वयेन  
 सूर्यस्योद्देश्यमाणत्वात्, के वारुणे चास्तमयः  
 सौम्योदयवेलायां तत्र मध्याह्नस्य वृत्तत्वात् इदानीं  
 प्रहरचतुष्टयस्य अतिक्रान्तत्वात्, सौम्ये च प्रहर-  
 द्वयस्य अतीतत्वात् मध्याह्नः,—इत्यनेनैव क्रमेण  
 पूर्वपश्चिमयोर्विदिक्षु चोदयास्तमयावपि सूर्यस्य  
 चिन्त्यौ,—इत्युक्तम् 'इत्थं भानोर्गतागते' इति ।  
 यदुक्तम्

'अर्धरात्रोऽमरावत्यामस्तमेति यमस्य च ।'

(स्व० १० । ३३८)

इति । तथा

'यैव चामरावत्यामुदयस्तस्य हरयते ।

तदास्तमेति वारुण्यामित्यादित्यगतागतम् ।'

इति । एतच्च द्वीपान्तरेष्वपि योज्यं सूर्योदयस्य  
 सर्वत्र समानत्वात् ॥ ११२ ॥

एवमेतत्प्रसङ्गादभिधाय प्रकृतमेवानुसरति

पञ्चत्रिंशत्कोटिसंख्या  
 लक्षाण्येकोनविंशतिः ।  
 चत्वारिंशत्सहस्राणि  
 ध्वान्तं लोकाचलाद्बहिः ॥११३॥  
 सप्तसागरमानस्तु  
 गर्भोदारुणः समुद्रराट् ।  
 लोकालोकस्य परतो  
 यद्गर्भे निखिलैव भूः ॥११४॥

तदुक्तम्

'तस्य बाह्ये समो घोरं दुष्प्रेक्ष्यं जीववर्जितम् ।  
 पञ्चत्रिंशत्सृताः कोट्यो लक्षाण्येकोनविंशतिः ॥  
 चत्वारिंशत्सहस्राणि योजनानां वरानने ।'

( स्व० १० । ३४९ )

इति । सप्तानां चारादीनां लक्षात्प्रभृति द्विगुणद्वि-  
 गुणया वृद्ध्या सप्तविंशतिलक्षैककोट्यात्म यन्मानं  
 तत्तुल्यमान इत्यर्थः । समुद्रराडिति, क्षारादि-  
 समुद्रसप्तकगर्भीकारात् । तदुक्तम्

'गदिता येऽन्वयः सप्त तेऽत्र गर्भे यतः सृताः ।  
 कथितस्तेन गर्भोदः समस्ताब्धिरसोद्बहः ॥' ( मृगेन्द्रा० )

इति ॥ ११४ ॥



अत्र च तमःस्थाने श्रीसिद्धयोगीश्वरमतोक्तं  
विशदयति

सिद्धातन्त्रेऽत्र गर्भाब्धे-  
स्तीरे कौशेयसंज्ञितम् ।  
मण्डलं गरुडस्तत्र  
सिद्धपक्षसमावृतः ॥ ११५ ॥  
क्रीडन्ति पर्वताग्रे ते  
नव चात्र कुलाद्रयः ।  
तत उष्णोदकास्त्रिंश-  
त्रयःपातालगास्ततः ॥ ११६ ॥  
चतुर्दिङ्मैमिरोद्यानं  
योगिनीसेवितं सदा ।  
ततो मेरुस्ततो नागा  
मेघा हेमाण्डकं ततः ॥ ११७ ॥

तीरे इति, अस्मात्परस्मिन् । तत्र हि लोका-  
लोकस्त्रिकर्षे गर्भोदः । 'नैमिरोद्यानम्' इति नैमिर-  
पुष्पसंज्ञकमित्यर्थः । नागा इत्यार्थाद्भ्रतनमय्यां भुवि ।

मेघा इत्यर्थाद्धरिचन्द्रपर्वतोपरि । 'हेमाशङ्कम्' इति  
हेमाशङ्कीया कर्परिकेत्यर्थः । तदुक्तं तत्र

'गर्भोदस्य परे तीरे कौशेयं नाम मण्डलम् ।  
तत्र तिष्ठति देवेशो गस्तमांश्च समावृतः ॥  
सिद्धपद्मसहस्रैस्तु तत्तुल्यवज्रदर्पितैः ।  
तिष्ठन्ति पर्वताग्रे ते क्रीडमाना मुहुर्मुहुः ॥'

इति ।

'दुर्जहाजवरक्रोधाः कोटको भ्रूलपर्वतः ।  
रोधको वामनः काण्डो विज्ञेयाः कुजपर्वताः ॥'

इति ।

'पर्वतान्ते पुनस्त्रिंशन्नद्यो योजनविस्तराः ।  
उष्णोदकाः स्मृतास्तास्तु पातालतलनिम्नगाः ॥'

इति ।

'पुमस्तदापगातीरे वनं नैमेरपुष्पकम् ।  
तत्र क्रीडन्ति देवेशि योगिन्यो वज्रदर्पिताः ॥'

इति ।

'वनस्य बाह्यस्य भूमिः सर्वतः संव्यवस्थिता ।  
शुष्का जलविहीना तु पुनर्भूमिस्तु रत्नजा ॥  
दिङ्मातङ्गसमाकीर्णा समन्तात्परिशोधिता ।  
वारणा बहुवो यत्र मेरुमन्दरसन्निभाः ॥'

इति ।

'ततस्तानप्यतिक्रम्य उत्थितस्तु महाधनः ।  
हरिश्चन्द्र इति ख्यातो वज्रयाकारसंस्थितः ॥'

इति ।

‘तत्र सन्निहिता मेषाः संवर्ताद्या महारवाः ।’

इति ।

‘पुनस्तद्दृश्यते चापडं काञ्चनं चातिमास्वरम् ।’

इति ॥ ११७ ॥

तदेव संकलयति

ब्रह्मणोऽण्डकटाहेन

मेरोरर्धेन कोटयः ।

पञ्चाशदेवं दशसु

दिक्षु भूर्लोकसंज्ञितम् ॥ ११८ ॥

तत्र मेरोरारभ्य स्वादूकान्तं प्राक्कलितं ससहस्रपञ्चाशत्त्रिपञ्चाशच्छ्लाधिकं कोटिद्वयं हैमी भूः, कोटिदशकं लोकालोकविष्कम्भः, सहस्रदशकं तमः, सहस्रचत्वारिंशदेकोनविंशतिलक्षाधिकं कोटिपञ्चत्रिंशकं गर्भोदश्च, ससप्तविंशतिलक्षा कोटिरित्येवं कोटिपरिमाणेन ब्रह्माण्डकटाहेन सह अर्थात्पञ्चाशत्कोटयो भवन्ति;—इत्येवं ‘दशसु दिक्षु’ इति सर्वतः कोटिशतं भूर्लोको भवेत् ॥ ११८ ॥

एष च भूलोकः चतुर्दशविधस्यापि भूतसर्गस्या-  
स्पदमित्याह

पशुखगमृगतरुमानुष-

सरीसृपैः षड्भिरेष भूलोकः ।

व्याप्तः पिशाचरक्षो-

गन्धर्वाणां सयत्नाणाम् ॥ ११६ ॥

विद्याभृतां च किं वा

बहुना सर्वस्य भूतसर्गस्य ।

अभिमानतो यथेष्टं

भोगस्थानं निवासश्च ॥ १२० ॥

‘तरु’ इति स्थावरम् । ‘विद्याभृताम्’ इति ऐन्द्र-  
प्रकारभूतानाम् । किं वा बहुना इति, एषां हि प्रका-  
रप्रकारिभावेन वचनमानन्त्याय भवेदिति भावः  
सर्वस्येति, चतुर्दशविधस्य । ‘अभिमानत’ इत्यनेन  
‘एतद्भोगस्थानादित्वमभिमानमात्रसारमेव न तु  
वास्तवं किञ्चित्’ इति दर्शितम् । निवास इति,  
विनापि भोगं केषांचित्; अतश्चैतदत्रैव शोधनी-  
यमित्याशयः । तदुक्तम्

‘पैत्राचं राजसं याज्ञं गान्धर्वं त्वेन्द्रमेव च ।  
सौम्यं तथा च प्राजेशं ब्राह्मं वैवाष्ट्यं विदुः ॥’

(स्व० १० । ३५१)

इति ।

‘पशुपक्षिमृगारक्षैव तद्यान्ये च सरोत्तराः ।  
स्थावरं पञ्चमं चैव षष्ठं मानुषयोनिकम् ॥  
देवयोनिसमायुक्तं प्रोक्तं संसारमण्डलम् ।  
चतुर्दशविधं चैव भूर्लोकं तु विशोधयेत् ॥’

(स्व० १० । ३५३)

इति ॥ १२० ॥

इदानीं भुवर्लोकस्थभिधत्ते

भुवर्लोकस्तथा त्वार्का-

ल्लक्ष्ममेकं तदन्तरे ।

दश वायुपथास्ते च

प्रत्येकमयुतान्तराः ॥ १२१ ॥

आद्यो वायुपथस्तत्र

विततः परिचर्च्यते ।

‘आ अर्कात्’ इति अर्कं यावदित्यर्थः । तदुक्तम्

‘भूप्रस्थाद्यावदादित्यं जलमेकं प्रमाद्यतः ।’

(स्व० १० । ४२२)

१ क० ग० सुवो लोकमिति पाठः ।

२ क० पु० वाचवर्कं तु इति पाठः ।

इति । 'अयुतान्तरा' इति दशसहस्रप्रस्थाना इत्यर्थः ।  
सत्रेति, वायुपथदशकमध्यात् ॥ १२१ ॥

तदाह

पञ्चाशद्योजनोर्ध्वं स्या-

द्वतर्द्धिर्नाम मारुतः ॥ १२२ ॥

आप्यायकः स जन्तूनां

ततः प्राचेतसो भवेत् ।

पञ्चाशद्योजनादूर्ध्वं

तस्मादूर्ध्वं शतेन तु ॥ १२३ ॥

सेनानीवायुरत्रैते

मूकमेघास्तडिन्मुचः ।

ये मह्याः क्रोशमात्रेण

तिष्ठन्ति जलवर्षिणाः ॥ १२४ ॥

तेभ्य ऊर्ध्वं शतान्मेघा

भेकादिप्राणिवर्षिणाः ।

पञ्चाशदूर्ध्वमोघोऽत्र

विषवारिप्रवर्षिणाः ॥ १२५ ॥

मेघाः स्कन्दोद्भवाश्चान्ये  
पिशाचा ओघमारुते ।

ततः पञ्चाशदूर्ध्वं स्यु-  
र्मेघा मारकसंज्ञकाः ॥ १२६ ॥

तत्र स्थाने महादेव-  
जन्मानस्ते विनायकाः ।

ये हरन्ति कृतं कर्म  
नराणामकृतात्मनाम् ॥ १२७ ॥

पञ्चाशदूर्ध्वं वज्राङ्को  
वायुरत्रोपलाम्बुदाः ।

विद्याधराधमाश्चात्र  
वज्राङ्के संप्रतिष्ठिताः ॥ १२८ ॥

पञ्चाशद्योजनोर्ध्वे इति, भूपृष्ठात् । आप्यायक  
इति, यदुक्तम्

‘यो विवर्धयते पुष्टिमोषधीनां व्रजं तथा ।

इंद्रयेव महो सर्वामाप्याययति शाल्ययः ॥

( स्व० १० । ४२४ )

इति । पञ्चाशद्योजनादूर्ध्वमिति, यथा भूपृष्ठात्

पञ्चाशद्योजनानि परिवर्ज्य ऊर्ध्वमृतद्धिः स्थितः,  
 तथा तदूर्ध्वमपि पञ्चाशद्योजनान्यन्तरालत्वेन परि-  
 स्थाप्य अयमित्यर्थः । 'प्राचेतस' इति प्रचेतोभि-  
 निर्मितत्वात्, तदाख्येन चाग्निना सह निवासात्;  
 अत एवाप्यायकत्वं दाहकत्वं च । तदुक्तम्

'प्राचेतसो नाम वायुः प्रचेतोभिर्विनिर्मितः ।

स वै नाशयते वृक्षान्कदाचित्संप्रवर्तयेत् ॥

अग्निः प्राचेतसो नाम तेनैव सह तिष्ठति ।'

(स्व० १० । ४२७)

इति । 'तस्मादूर्ध्वं शतेन' इति प्राचेतसादप्यूर्ध्वं  
 योजनानां शतमतिक्रम्येत्यर्थः । एवमुत्तरप्रापि  
 व्याख्येयम् । तथाभिधायित्वाभावात् भेकादि-  
 प्राणिवर्षित्वादेव च सत्त्ववहा इत्युक्ताः । तदुक्तम्

'योजनानां शतादूर्ध्वं मेघाः सत्त्ववहाः स्यूताः ।

मत्स्यमण्डूककूर्माश्च वर्षन्ते दुर्दिने च ते ॥'

(स्व० १० । ४३०)

इति । विषवारिवर्षित्वादेव चोपसर्गादिकारिणः ।  
 तदुक्तम्

'पञ्चाशद्योजनादूर्ध्वं वायुरोचः प्रकीर्तितः ॥

तस्मिंस्तु रोगदा मेघा वर्षन्ति च विषोदकम् ।



तेनोपसर्गा जायन्ते मारकाः सर्वदेहिनाम् ॥<sup>१</sup>  
(स्व० १० । ४३२)

इति ।

‘ओचे वसन्ति वै दिव्याः पिशाचाः स्कन्ददहजाः ।  
त्रिंशत्कोटिसहस्राणि स्कन्दस्यानुचराः स्मृताः ॥  
ते वै दिव्यैश्च कुसुमैरर्चयन्ति दुरात्मजम् ।’  
(स्व० १० । ४४२)

इति । ‘तत्र स्थान’ इति अमोघारूपे मरुति ‘अकृता-  
त्मनां’ संशयानानाम् । तदुक्तम्

‘तस्मादूर्ध्वं तु तावद्भ्यो देव्यमोघः स्थितो मरुत् ।  
तस्मिंस्ते मारका भेषा अमोघे संप्रतिष्ठिताः ॥’  
(स्व० १० । ४३३)

इति ।

‘अमोघे विनायका घोरा महादेवसमुद्भवाः ।  
त्रिंशत्कोटिसहस्राणि तस्मिन्वायौ प्रतिष्ठिताः ॥  
ये हरन्ति कृतं कर्म नराणामकृतात्मनाम्,  
(स्व० १० । ४४४)

इति च । ‘उपलाम्बुदा’ इति उपलवर्षित्वात् तदा-  
ख्याः । विद्याधराधमा इति, वक्ष्यमाणविद्याधरा-  
पेक्षया अल्पसिद्धित्वात्; अत एवैषां तत्रत्यमातङ्गा-  
रोहादेव तत्तद्गतिभाक्त्वम् ॥ १२८ ॥

एतत्पदप्राप्तौ वैषां निमित्तमाह

ये विद्यापौरुषे ये च

श्मशानादिप्रसाधने ।

मृतास्तत्सिद्धिसिद्धास्ते

वज्रांके मरुति स्थिताः ॥ १२६ ॥

‘विद्यापौरुषे’ गारुडविद्यादिस्पर्धायाम् । मृता  
इत्यर्थादितदन्ते । तदुक्तम्

‘वज्राङ्को नाम वै वायुः पञ्चाशद्योजने स्थितः ।

तस्मिंश्चोपलका नाम भेषास्तूपलवार्षिणः ॥’

( स्व० १० । ४३४ )

इति ।

‘वज्राङ्केऽपि तथा वायौ मातङ्गः क्रूरकर्मिणः ।

भिन्नाङ्गननिभा घोरास्तापना नाम विश्रुताः ॥

विद्याघराणामघमा मनःपवनगामिनः ।

ये विद्यापौरुषे ये च वेतालादीञ्चूरमशानतः ॥

साधयित्वा ततः सिद्धास्तेऽस्मिन्वायौ प्रतिष्ठिताः ।

( स्व० १० । ४३६ )

इति च ॥ १२६ ॥

पञ्चाशदूर्ध्वं वज्रांका-

द्वैद्युतोऽशनिवर्षिणः ।

श्रब्दा अप्सरसरचात्र

ये च पुण्यकृतो नराः ॥ १३० ॥

भृगौ वह्नौ जले ये च

संग्रामे चानिवर्तिनः ।

गोमहे बध्यमोक्षे वा

मृतास्ते वैद्युते स्थिताः ॥ १३१ ॥

पुण्यकृत्त्वमेव व्याचष्टे 'भृगावित्यादिना' ।

भृग्वादौ मृतास्तथाज्ञातत्वात् तच्च लुप्तस्मृत्यादी-  
नाम् । यदुक्तम्

'भृगौ च स्मृतेर्लुप्त..... ।'

इति । तथा

'परां काष्ठामनुप्राप्तो भिषग्भिः परिवर्जितः ।

रसास्वादपरित्यक्तो व्याधिभिः परिपीडितः ॥

विमुक्तः स्वजनमत्यक्तो देहत्यागोद्यतो मरः ।

आरुहेर्द्रैरयं यो हि स सत्फलमवाप्नुयात् ॥

अन्यथा पातयेद्देहं ब्रह्महत्याफलं जनेत् ।'

इति । संग्राम इत्यर्थाच्छरणागतादिनिमित्तम्,

अन्यथा हि आत्मघातिन एते भवेयुः,—इति कथमे-

तत्पदप्राप्तिः स्यात् । यदुक्तम्

‘ असूर्या नाम ते लोका अन्धेन तमसा वृताः ।  
तास्ते भ्रेत्याधिगच्छन्ति ये के चात्महृत्तो नराः ॥  
( ई० उ० ३ अ० )

इति । स्थिता इति, अर्थादिमानैः । तदुक्तम्

‘ तावद्विषोर्जनैरेव ततो वै वैद्युतोऽग्निः ।  
मेवास्तु वैद्युतास्तस्मिन्निवसन्ति तु वद्युत ॥  
अशनिर्धायुसंज्ञोभात्तेष्वसौ जायते महान् ।’  
( स्व० १० । ४३५ )

इति ।

‘ वैद्युतेऽप्सरसस्तस्मिन्वासवेन प्रयोजिताः ।  
सिष्ठन्ति सर्वदा तत्र पृथिवीपुरपालने ॥  
भृगौ वह्नौ जले वाथ संग्रामेष्वनिवर्तकाः ।  
गोग्रहे वन्दिमोक्षे च त्रियन्ते पुरुषोत्तमाः ।  
ते ब्रजन्ति ततस्तूर्ध्वं विमानैर्भण्डिबिहितैः ॥’  
( स्व० १० । ४४९ )

इति ॥ १३१ ॥

वैद्युताद्रैवतस्तावां-

स्तत्र पुष्टिवहाम्बुदाः ।

ऊर्ध्वं च रोगाम्बुमुचः

संवर्तास्तदनन्तरे १३२ ॥

१ पं० क० पु० वध्यमोच इति पाठः ।

२ पं० क० पु० ततस्तूर्ध्वमिति पाठः ।

रोचनाञ्जनभस्मादि-  
 सिद्धास्तत्रैव रैवते ।  
 क्रोधोदकमुखां स्थानं  
 विषावर्तः स मारुतः ॥ १३३ ॥  
 पञ्चाशदूर्ध्वं तत्रैव  
 दुर्दिनाब्दा हुताशजाः ।  
 विद्याधरविशेषाश्च  
 तथा ये परमेश्वरम् ॥ १३४ ॥  
 गान्धर्वेणा सदार्चन्ति  
 विषावर्तेऽथ ते स्थिताः ।  
 विषावर्ताच्छ्रुतादूर्ध्वं  
 दुर्जयः श्वाससंभवः ॥ १३५ ॥  
 ब्रह्मणोऽत्र स्थिता मेघाः  
 प्रलये वातकारिणाः ।  
 पुष्कराब्दा वायुगमा  
 गन्धर्वाश्च परावहे ॥ १३६ ॥  
 जीमूतमेघास्तत्संज्ञा-  
 स्तथा विद्याधरोत्तमाः ।

ये च रूपव्रता लोका  
आवहे ते प्रतिष्ठिताः ॥१३७॥

महावहे त्वीशकृताः  
प्रजाहितकराम्बुदाः ।  
महापरिवहे मेघाः  
कपालोत्था महेशितुः ॥१३८॥

‘भस्मादि’ इत्यादिग्रहणात् पादुकादि । तदुक्तम्

‘तदूर्ध्वं योजनानां तु पञ्चाशद्रैवतः स्मृतः ।  
तस्मिन्पुष्टिवहो नाम पुंष्टि वर्षति देहिनाम् ॥’  
(स्व० १० । ४३४)

इति ।

‘रैवते ■ महात्मानः सिद्धा वै सुप्रतिष्ठिताः ।  
गोरोचनाञ्जने भस्म पादुके अजिनादि च ॥  
साधयित्वा महात्मानः सिद्धास्ते कामरुपिणः ।’  
(स्व० १० । ४३१)

इति च । ऊर्ध्वमिति, रैवतात् ‘तदन्तरे’ इति तान्येषु  
पञ्चाशद्योजनान्यन्तरं शून्यरूपं यत्रेत्यर्थः । तदुक्तम्

‘संघर्ते रोगदा मेघास्ते रोगोदकवर्षिणः ।  
पञ्चाशद्योजने ते वै तस्मिंस्तिष्ठन्ति तोयदाः ॥’  
(स्व० १० । ४३७)

इति बुर्दिनाब्दा इति, बुर्दिनकारित्वात्, 'गान्ध-  
र्वेण' इति वंशव्रीणादिना । तदुक्तम्

'विषावर्तो नाम वायुः पञ्चाशदुपरि स्थितः ।  
तस्मिन्क्रोघोदका नाम मेघा वै संप्रतिष्ठिताः ॥  
ते क्रोधरागबहुजं संग्रामबहुजं तथा ।  
राजां क्षयकरं चैव प्रजानां क्षयदं तथा ॥  
वर्षं चैव प्रकुर्वन्ति यदा वर्षन्ति ते चनाः ।'  
(स्व० १० । ४४०)

इति ।

'विषावर्ते महावायौ विद्याधरमखाः स्मृताः ।  
दश त्रिंशच्च कोट्यस्ते दिव्याभरणभूषिताः ॥'  
(स्व० १० । ४४३)

इति ।

'आग्नेया धूमजा मेघाः शीतदुर्दिनदाः स्मृताः ।  
विषावर्तं नावन्ति ते वायुं यान्ति संश्रिताः ॥  
तत्र गान्धर्वकुशला गन्धर्वसहधर्मिणः ।  
वंशकोखाविधिज्ञाश्च पत्निषुः कामरूपिणः ॥'  
(स्व० १० । ४४५)

इति च अत्र च संवर्तेऽपि महावायाविति उद्धो-  
तकारव्याख्यापाठान्न भ्रमणीयं—यत्संवर्ते कथं  
विद्याधरा नोक्ता विषावर्ते तु उक्ता इति, अस्मत्तर्कित  
एव हि पाठः साधुर्महाजनपरिग्रहीतत्वात् । एवम्

‘ योजनानां शतादूर्ध्वं वायुरोचः प्रकीर्तितः । ’

( स्व० १० । ४३१ )

इत्यादावपि अस्मत्तर्कित एव पाठो ब्राह्मणः, अन्य-  
था हि

‘ तस्मादूर्ध्वं तु तावदूर्ध्वः..... । ’ ( स्व० १० । ४३२ )

इत्यादौ तावदर्थस्तन्मतेऽपि न सङ्गतः स्यात् । ‘ दुर्जय’  
इति तस्मान्ना वायुः । तदुक्तम्

‘ ब्रह्मजा नाम वै मेघा ब्रह्मनिःश्वाससन्मवाः ।

उपरिष्ठाद्योजनशताद्दुर्जयस्योपरि स्थिताः ॥’

( स्व० १० । ४३६ )

इति । गन्धर्वाश्च इति, चशब्दाद् दुर्जयाख्य-  
मेघादीनामपि ग्रहणम् । तदुक्तम्

‘ तत्रैव दुर्जया नाम इन्द्रस्य परिरक्षकाः ।

परावहामिधं वायुं ते समाश्रित्य संस्थिताः ॥

महावीर्यैर्बजोपेता दश कोट्यः प्रकीर्तिताः ।

पुष्करावर्तका नाम मेघा वै पद्मजोद्भवाः ॥

शक्रेण पद्मा ये च्छिन्नाः पर्वतानां महत्सनाम् ।

परावहस्तान्वहति मनुजानिव वारकः ॥

तस्मिन्वायुगमा नाम गन्धर्वा गगनालयाः ।’

( स्व० १० । ४६१ )

इति । तदाप्रभूति एषां नैरन्तर्येणावस्थानमवसात-



व्यमन्तरालविधायिन्याः श्रुतेरभावात् । 'तत्संज्ञा'  
इति जीमूतसंज्ञाः । तदुक्तम्

'जीमूता नाम ये मेघा देवेभ्यो जीवसम्भवाः ।

द्वितीयमावहं वायुं मेघास्ते च समाश्रिताः ॥

तस्मिन्जीमूतका नाम विद्याधरगणा दश ।'

(स्व० १० । ४६२)

इति । 'रूपव्रता' इति रूपविडम्बकवद् रूप-  
विधानं न तु वस्तुनिष्ठं वस्तु येषां तेन व्रत[ता]  
जीविन इत्यर्थः । तदुक्तं श्रीस्वच्छन्दे

'ये च रूपव्रता लोकास्तेषां तत्र समाश्रयः ।'

इति । एतदर्थं च उद्द्योतकृता न दृष्टम्,—इति न  
भ्रमणीयम् । ईशकृता इति उमापतिनिर्मिताः ।  
तदुक्तम्

'महावहस्ततो वायुर्यत्र द्रोणाः समाश्रिताः ।

तस्मिन्द्रोणाः समाख्याता मेघानां परिरसकाः ॥'

द्वितार्थं तु प्रजानां वै निर्मितास्ते मया पुरा ।'

(स्व० १० । ४६३)

इति । मेघा' इति संवर्ताद्याः । तदुक्तम्

'उपरिष्ठात्कपालोत्थाः संवर्ता नाम वै घनाः ।

महापरिवहो नाम वायुस्तेषां समाश्रयः ॥'

(स्व० १० । ४६४)

इति ॥ १३८ ॥

एतदेव उपसंहरति

महापरिवहान्तोऽय-

मृतर्द्धः प्राङ्मरुत्पथः ।

एवमत्र योजनानां सहस्रदशकात् ऋतुर्द्धे-  
रारभ्य महापरिवहान्तं षोडशानां वायूनामन्तरा-  
लेषु यथोक्तक्रमेण सार्धं शतसप्तकं परिसंख्याय  
शिष्टं विशेषश्रुत्यभावात् सममेव विभजनीयम्, येन  
प्रत्येकं शतपञ्चकं सार्धक्रोशा चाष्टसप्ततिर्मानं  
स्यात् ॥

अग्निकन्या मातरश्च

रुद्रशक्त्या त्वधिष्ठिताः ॥ १३९ ॥

द्वितीये तत्परे सिद्ध-

चारणा निजकर्मजाः ।

तुर्ये देवायुधान्यष्टौ

दिग्गजाः पञ्चमे पुनः ॥ १४० ॥

षष्ठे गरुत्मानन्यस्मि-

द्भृङ्गान्यत्र वृषो विभुः ।

दक्षस्तु नवमे ब्रह्म-

शक्त्या समधिति[नि]ष्ठितः ॥१४१॥

दशमे वसवो रुद्रा

आदित्याश्चमरुत्पथे

नवयोजनसाहस्रो

विग्रहोऽर्कस्य मण्डलम् ॥१४२॥

त्रिगुणं ज्ञानशक्तिः सा

तपत्यर्कतया प्रभोः ।

स्वर्लोकस्तु भुवर्लोकाद्-

ध्रुवान्तं परिभाष्यते ॥१४३॥

सूर्याल्लक्ष्मणा शीतांशुः

क्रियाशक्तिः शिवस्य सा ।

चन्द्राल्लक्ष्मणा नाक्षत्रं

ततो लक्षद्वयेन तु ॥१४४॥

प्रत्येकं भौमतः सूर्य-

सुतान्ते पञ्चकं विदुः ।

सौराल्लक्षणा समर्षि-

वर्गस्तस्माद्ध्रुवस्तथा ॥१४५॥

ब्रह्मैवापररूपेणा

ब्रह्मस्थाने ध्रुवोऽचलः ।

मेर्धं भूतो विमानानां

सर्वेषामुपरि ध्रुवः ॥ १४६ ॥

‘मातरो’ ब्राह्मणाद्याः । द्वितीय इति, वायुपथे ।  
तत्पर इति, तृतीये । अष्टाविति, नाराचादीनि ।  
तदुक्तम्

‘चतुर्थे पथि वैवात्र वसन्त्यायुधदेवताः ।

नाराचवापचकारिण्यूलशस्त्रीषु सुद्रराः ॥’

(स्व० १०।४६८)

इति । ‘दिग्गजा’ इति ऐरावतादयः । तदुक्तम्

‘पञ्चमे पथि देवेशि वसन्त्यैरावतादयः ।

ऐरावतोऽञ्जनश्चैव वामनश्च महागजः ॥

सुप्रसक्तः करीन्द्रश्च पुष्पदन्तस्तथैव च ।

कुमुदः पुण्डरीकश्च सार्वभौमोऽपि चाष्टमः ॥

दिग्गजा इति विख्याताः स्वासुं दिक्षु व्यवस्थिताः ।’

(स्व० १०।४७१)

इति । अन्यस्मिन्निति, सप्तमे । अन्यत्रेति, अष्टमे ।  
वसवोऽष्टौ, रुद्रा एकादश, आदित्या द्वादश । तदुक्तम्

‘अत्र चाङ्गारकः सर्पिर्नैर्ऋतः सदसत्पतिः ।  
बुधश्च धूमकेतुश्च विख्यातश्च ज्वरस्तथा ॥  
अजश्च भुवनेशश्च मृत्युः कापालिकस्तथा ।  
एकादश स्मृता रुद्राः सर्वकामफलोदयाः ।  
घाता ध्रुवश्च सोमश्च वरुणश्चानिलोऽनलः ॥  
प्रत्युषश्च प्रदोषश्च वसवोऽष्टौ प्रकीर्तिताः ॥  
वसवः कथिता ह्येते आदित्याश्च निबोध मे ।  
अर्थमा इन्द्रवरुणौ पूषा विष्णुर्गमस्तिमाश् ॥  
मित्रश्चैव समाख्यातस्त्वजघन्यो जघन्यकः ।  
विवस्वारश्चैव पर्जन्यो घाता वै द्वादश स्मृताः ॥’  
(स्व० १० । ४९९)

इति । त्रिगुणमिति, सप्तविंशतिसहस्राणि ।  
‘तपति’ विश्वं प्रकाशयति इत्यर्थः । ज्ञानस्य हि  
प्रकाशकत्वमेव स्वभाव इति भावः । तदुक्तम्  
‘ज्ञानशक्तिः परस्यैषा तपत्यादित्यविग्रहा ।’

(स्व० १० । ४९८)

इति । भुवर्लोकैकादित्यारभ्य सूर्यादिति, भुवर्लो-  
कान्ते स्थितात् । क्रियाशक्तिरिति, जगदाप्पायका-  
रित्वात् । तदुक्तम्

‘चन्द्ररूपेण तपति क्रियाशक्तिः शिवस्य तु ।’  
(स्व० १० । ५०१)

इति । नाक्षत्रमिति, मण्डलम् । तदुक्तम्

‘इन्दुर्ध्वं जलमात्रेण स्थितं नक्षत्रमण्डलम् ।’

(स्व० १० । ५०९)

इति । लक्षद्वयेन इत्यूर्ध्वम्; तेन नक्षत्रमण्डला-  
दूर्ध्वं लक्षद्वयेन भौमः, ततोऽपि बुधो यावदन्ते  
सौरः । लक्षेण इत्यूर्ध्वम् । तदुक्तम्

‘अत्रिरथैव वसिष्ठरथे पुनस्त्यः पुनहः क्रतुः ।

भृग्वङ्गिरा मरीचिरथ ऋषयः सप्त कीर्तिताः ॥’

(स्व० १० । ५०५)

इति । तथेति, लक्षेणोर्ध्वमित्यर्थः । ‘मिधीभूत’  
इति बन्धनस्थानतामाप्त इत्यर्थः । विमाना-  
नामिति, ग्रहादिसम्बन्धिनाम् । तदुक्तम्

‘ब्रह्मैवापररूपेण ध्रुवस्थाने नियोजितः ।

तस्य ज्योतिर्गणो देवि निबद्धो भ्रमते सदा ॥

निरचनः स तु विद्वेषः शिवशक्त्या त्वधिष्ठितः ।’

(स्व० १० । ५१०)

इति ॥ १४६ ॥

अत्र बद्धत्वेऽपि एषामाधारः कः ? इत्याशङ्क-  
क्याह

अत्र बद्धानि सर्वाण्य-

प्युद्धान्तेऽनिलमण्डले ।

अनिलमण्डलानि च कियन्ति ? इत्याशङ्कयाह  
स्वस्सप्त मारुतस्कन्धा

आमेघाद्याः प्रधानतः ॥ १४७ ॥

स्वरिति, स्वर्गलोके । 'आमेघाद्या' इति आमेघा-  
दामेघं तदाद्यो येषाम् । तदुक्तम्

'आमेघाद्वास्करात्सोमान्नक्षत्राद्ग्रहमण्डलात् ।

ऋषिसप्तकनिर्देशादाद्युवान्तं च सप्तमः ॥' (स्व० १०।५१२)

इति । तथा

'पृथिव्याः प्रथमः स्कन्ध आमेघेभ्यो य आवहः ।

द्वितीयश्चापि मेघेभ्य आसूर्यात्प्रवहश्च यः ॥

सूर्यादूर्ध्वं तथा सोमादुद्ग्रहो यस्तु वै स्मृतः ।

सोमादूर्ध्वं तथर्क्षेभ्यश्चतुर्थः संवहस्तु सः ॥

ऋक्षेभ्यश्च तथैवोर्ध्वमाग्रहाद्विहस्तु सः ।

ऊर्ध्वं ग्रहादृषिभ्यस्तु षष्ठो योऽसौ परावहः ॥

सप्तर्षिभ्यस्तथैवोर्ध्वमाद्युवात्सप्तमस्तु सः ।

वातस्कन्धः परिवहः.....॥' (पुरा०)

इति ॥ १४७ ॥

केषां चात्र निवासः ? इत्याह

इतश्च क्रतुहोत्रादि

कृत्वा ज्ञानविवर्जिताः ।

स्वर्यान्ति तत्क्षये लोकं

मानुष्यं पुरायशेषतः ॥१४८॥

एतत्संकलयन्नन्यदेवतारयति

एवं भूमेर्ध्रुवान्तं स्या-

ल्लक्षाणि दश पञ्च च ।

द्वे कोटी पञ्च चाशीति-

ल्लक्षाणि स्वर्गतो महान् ॥१४९॥

मार्कारुडाद्या ऋषिमुनि-

सिद्धास्तत्र प्रतिष्ठिताः ।

निवर्तिताधिकाराश्च

देवा महति संस्थिताः ॥१५०॥

महान्तराले तत्रान्ये

त्वधिकारभुजो जनाः ।

अष्टौ कोट्यो महल्लोका-

ज्जनोऽत्र कपिलादयः ॥१५१॥

तिष्ठन्ति साध्यास्तत्रैव

बहवः सुखभागिनः ।



जनात्तपोर्ककोट्योज्र  
 सनकाद्या महाधियः ॥ १५२ ॥  
 प्रजापतीनां तत्राधि-  
 कारो ब्रह्मात्मजन्मनाम् ।  
 ब्रह्मालयस्तु तपसः  
 सत्यः षोडश कोटयः ॥१५३॥  
 तत्र स्थितः स स्वयम्भू-  
 विश्वमाविष्करोत्यदः ।  
 सत्ये वेदास्तथा चान्ये  
 कर्मध्यानेन भाविताः ॥१५४॥  
 आनन्दनिष्ठास्तत्रोर्ध्वे-  
 कोटिर्वैरिश्रमासनम् ।  
 ब्रह्मासनात्कोटियुग्मं  
 पुरं विष्णोर्निरूपितम् ॥१५५॥  
 ध्यानपूजाजपैर्विष्णो-  
 भक्ता गच्छन्ति तत्पदम् ।  
 वैष्णावात्सप्तकोटीभि-  
 र्भुवनं परमेशितुः ॥ १५६ ॥

## रुद्रस्य सृष्टिसंहार- कर्तुर्ब्रह्माण्डवर्त्मनि ।

तत्र भुवर्लोको लक्षेण, ततः सोमस्ततोऽपि नक्षत्र-  
मण्डलम्, इति त्रीणि लक्षाणि । ततो भौमात्सौरान्तं  
प्रत्येकं लक्षद्वयेन दश, ततः सप्तर्षयो लक्षेण, ततो  
ध्रुवः, इति पञ्चदश भूमेर्ध्रुवान्तं भवेत् । 'स्वर्गत' इति  
स्वर्लोकादारभ्येत्यर्थः । 'देवा' इति तत्तल्लोकवासिनः  
सङ्कन्दनाद्याः,

' ये निवृत्ताधिकारास्तु लोकत्रयनिवासिनः ।

सङ्कन्दनादयस्तेषां महद्लोके जयः स्पृतः ॥'

यदभिप्रायेणैव पूर्वं

' कूर्माण्डहाटकाद्यास्तु क्रीडन्ति महदाह्वये ।'

इत्याद्युक्तम् । 'अन्य' इति तत्तद्यज्ञानुष्ठातारः कपि-  
लादय इति । तदुक्तम्

' एकपादोऽथ जहृनुश्च कपिलश्चासुरिस्तथा ।

मौलिको वाह्वलिश्चैव जनलोकनिवासिनः ॥' (स्व० १० । ५०८)

इति । तथा

' साध्या नाम सुरास्तस्मिन्वसन्ति सुखिनः सदा ।'

इति । अर्ककोट्यो द्वादश । ब्रह्मात्मजन्मनामित्य-  
र्थान्मानसानाम् । तदुक्तम्

‘सनकश्च सनन्दश्च सनत्कुमारः सनन्दनः ।  
शङ्कुकुरवैव त्रिशङ्कुकुरश्च तपोलोकनिवासिनः ॥’

(स्व० १० । ५२०)

इति । तथा

‘प्रजानां पतयस्तत्र मानसा ब्रह्मणः.....’

इति । ‘आविष्करोति’ इति सृजतीत्यर्थः । ‘अन्ये’  
इति शिलाकल्पादयः । ‘आसनम्’ इति आस्यते-  
ऽस्मिन्निति भुवनम् । तदुक्तम्

‘कर्मज्ञानेन संसिद्धा अद्वैतपरिनिष्ठिताः ।

आनन्दपदसंप्राप्ता आनन्दपदमागताः ॥

ऋग्वेदो मूर्तिर्मास्तस्मिन्निन्द्रनीलसमद्युतिः’ (स्व० १० । ५२५)

इति ।

‘उत्तरेण यजुर्वेदः शुद्धस्फटिकसन्निभः ।’ (स्व० १० । ५२६)

इति ।

‘स्थितः पश्चिमदिग्भागे सामवेदः सनातनः ।’

(स्व० १० । ५२७)

इति ।

‘अथर्वाङ्मनवञ्छ्यामः स्थितो दक्षिणतस्तथा ।’

(स्व० १० । ५२८)

इति ।

‘बडङ्गानीतिहासाश्च पुराणान्यखिलानि तु ।

वेदोपनिषदश्चैत्र भीमांसारण्यकं तथा ॥

स्वाहाकारषट्कारौ रहस्यानि तथैव च ।

गायत्री च स्थिता यत्र यत्र देशश्चतुर्मुखः ॥' (स्व० १०।५३०)

इति ।

'कोटियोजनमानेन सत्यलोकोर्ध्वतः प्रिये ।

ब्रह्मासनमिति ख्यातम् ..... ॥' (स्व० १०।५३३)

इति च । 'तत्पदम्' इति विष्णुपदम् । वैष्णवावि-  
ति, तदूर्ध्वमित्यर्थः ॥ १५६ ॥

केषां चात्र निवासः ? इत्याह

दीक्षाज्ञानविहीना ये

लिङ्गाराधनतत्पराः ॥१५७॥

ते यान्त्पराङ्मान्तरे रौद्रं

पुरं नाधः कदाचन ।

लिङ्गाराधनतत्परा इति, शिवधर्मोत्तरादिप्राक्रि-  
यया ॥ १५७ ॥

ननु यद्येवं तत्किमेते तत्रैवासते किमुत ततोऽ-  
प्यूर्ध्वं यान्ति ? इत्याशङ्क्याह

तत्स्थाः सर्वे शिवं यान्ति

रुद्राः श्रीकण्ठदीक्षिताः ॥१५८॥

अधिकारक्षये साकं  
रुद्रकन्यागणो न ते ।

शिवमिति परं, 'यान्ति' इति तदेकात्म्यापत्त्या  
मुच्यन्ते इत्यर्थः ॥

नन्वेवं माहात्म्यवत्किमेतदेव भुवनमस्ति उत  
भुवनान्तराण्यपि ? इत्याह

पुरं पुरं च रुद्रोर्ध्व-  
मुत्तरोत्तरवृद्धितः ॥१५६॥

तदाह

ब्रह्माण्डाधश्च रुद्रोर्ध्वं  
दण्डपाणोः पुरं स च ।  
शिवेच्छया दृशात्पण्डं  
मोक्षमार्गं करोति च ॥१६०॥  
शर्वरुद्रौ भीमभवा-  
बुधो देवो महानथ ।  
ईशान इति भूर्लोकात्  
सप्त लोकेश्वराः शिवाः ॥१६१॥

'ब्रह्माण्ड' इति तत्कर्परिकाध इत्यर्थः । 'दृशाति'

इति खण्डयति विगतावरणं करोतीत्यर्थः । 'देवो महान्' इति महादेवः । भूलोकादित्यारभ्य, तेन भूलोके शर्वोऽधिपतिर्यावत्सत्यलोके ईशानः,— इति क्रमः । पशुपतिस्तु रुद्रलोकेऽधिपतिरित्यर्थ-  
सिद्धम् ॥ १६१ ॥

अथ ■ लोकानां परापरत्वमप्यस्तीत्याह

स्थूलैर्विशेषैरारब्धाः

सप्त लोकाः परे पुनः ।

सूक्ष्मैरिति गुरुश्चैव

रुरौ सम्यङ्न्यरूपयत् ॥१६२॥

विशेषैरिति भूतैः, सूक्ष्मैरिति अविशेषैस्तन्मात्रैः ।

तदाहुः

'तन्मात्राण्यविशेषास्तेभ्यो भूतानि पञ्च पञ्चभ्यः ।

एते स्मृता विशेषा..... ॥' (सां० ३८ का०)

किमत्र प्रमाणम्,—इत्याशङ्क्योक्तम् 'इति गुरुश्चैव  
रुरौ सम्यङ्न्यरूपयत्' इति ॥१६२॥

तदाह

ये ब्रह्मणादिसर्गे

स्वशरीरान्निर्मिताः प्रभूताख्याः ।

स्थूलाः पञ्च विशेषाः

सप्तमी तन्मया लोकाः ॥१६३॥

परतो लिङ्गाधारैः

मूढमैस्तन्मात्रजैर्महाभूतैः ।

लोकानामावरणौ-

विष्टभ्य परस्परेण गन्धाद्यैः ॥१६४॥

लिङ्गाधारैः शरीराश्रयैः; अत एव लोकावरणे  
कारणभूतैरित्यर्थः । 'विष्टभ्य परस्परेण' इति सामा-  
न्यविशेषरूपतया परस्परावष्टम्भेन अवस्थितैरित्यर्थः

॥१६४॥

एतदेव संकलयति

कालाग्नेर्दण्डपाण्यन्त-

मष्टानवतिकोटयः ।

अत ऊर्ध्वं कटाहोऽण्डे

स घनः कोटियोजनम् ॥१६५॥

पञ्चाशत्कोटयश्चोर्ध्वं

भूष्टादधरं तथा ।

तत्र अधस्ताद् भूकटाहान्तं पञ्चाशत्कोटयः

सङ्कलिताः, ऊर्ध्वं तु भूपृष्ठाद्भ्रुवान्तं पञ्चदश  
लक्षाणि, महान् सपञ्चाशीतिलक्षे द्वे कोटी,  
जनोऽष्टौ, तपो द्वादश, सत्यः षोडश, ब्राह्मं भुवन-  
मेकं, वैष्णवं द्वे, रौद्रं सप्त, कटाह एकः,—  
इत्येवं पञ्चाशत्कोटयः ॥ १६५ ॥

एतदेव उपसंहरति

एवं कोटिशतं भूः स्यात्

सौवर्गास्तराडुलस्ततः ॥ १६६ ॥

शतरुद्रावधिर्हुफट्

भेदयेत्तत्तु दुःशमम् ।

तराडुल इति वर्तुलाकारत्वात् स एवेत्यर्थः ।  
'तत' इति विस्तीर्णः ; अत एव शतरुद्रावधि-  
रित्युक्तम् । दुःशममिति, वज्रसाराधिकसारत्वात्  
देवैरपि दुर्भेद्यमित्यर्थः । तदुक्तम्

'एवं कोटिशतं ज्ञेयं पार्थिवं तत्त्वमुच्यते ।

शतरुद्रावधि ज्ञेयं सौवर्गं परिवर्तुलम् ॥

वज्रसाराधिकसारं दुर्भेद्यं त्रिदशैरपि ।

हुफट्कारप्रयोगेण भेदयेत्तु वरानने ॥'

( स्व० १० । ६२१ )

इति ॥ १६६ ॥



ननु शतरुद्राः कुत्रावस्थिता, यदवधिकत्वमपि  
अस्योच्यते, -इत्याशङ्क्याह

प्रतिदिक्कं दश दशे-

त्येवं रुद्रशतं बहिः ॥ १६७ ॥

ब्रह्माण्डाधारकं तच्च

स्वप्रभावेण सर्वतः ।

यदुक्तम्

‘दश दश क्रमेणैव दशदिक्षु समन्ततः ।

पूर्वादिक्रमयोगेन कथयाम्यनुपूर्वशः ॥

कपालोशो ह्यज्ञो बुध्नो यजूदेहः प्रमर्दनः ।

विभूतिरव्ययः शास्ता पिनाकी त्रिदशाधिपः ॥’

(स्व० १० । ६२३)

इति ।

‘अग्निं रुद्रो हुताशो च पिङ्गलः खादको हरः ।

ज्वलतो दहृनो बभ्रुर्भस्मान्तकक्षयान्तकौ ॥’

(स्व० १० । ६२५)

इति ।

‘याम्यो मृत्युर्हरो धाता विधाता कर्तृसंज्ञकः ।

संयोक्ता च वियोक्ता च धर्मो धर्मपतिस्तथा ॥’

(स्व० १० । ६२७)

इति ।

नैर्ऋतो दारुणो हन्ता क्रूरदृष्टिर्मयानकः ।  
कर्ध्वकेशो विरूपाक्षो धूम्रो लोहितदंष्ट्रकौ ॥

( स्व० १० । ६२९ )

इति ।

‘बलो दृशतिनजरचैव पाशहस्तो महाबलः ।  
श्वेतोऽथ जयभद्ररच दीर्घबाहुर्जनान्तकः ॥  
मेघनादी सुनादी च.....’

( स्व० १० । ६३२ )

इति ।

शीघ्रो जघुर्वीयुवेगः सूक्ष्मस्तीक्ष्णो मयानकः ।  
पञ्चान्तकः पञ्चशिखी कर्पदी मेघवाहनः ॥

( स्व० १० । ६३४ )

इति ।

‘निधोशो रूपबान्धन्यः सौम्यदेहो जटाधरः ।  
लक्ष्मीरत्नधरौ कामी प्रसादरच प्रभासकः ॥

( स्व० १० । ६३६ )

इति ।

‘विद्याधियोऽथ सर्वज्ञो ज्ञानदृग्देवपारगः ।  
शर्वः सुरेशो ज्येष्ठश्च भूतपालो बलिः प्रियः ॥

( स्व० १० । ६३८ )

इति ।

‘वृषो वृषधरोऽनन्तोऽक्रोधनो मारुताशनः ।  
प्रसन्नो उम्बरेशौ च फणीन्द्रो वज्रदंष्ट्रकः ॥

( स्व० १० । ६४० )

इति ।

‘शम्भुर्विशुर्गोलाद्यक्षस्त्रयक्षस्तु त्रिदेशेश्वरः ।

संवाहश्च विवाहश्च नभो लिप्सुस्त्रिलोचनः ॥

( स्व० १० । ६४२ )

इति ।

‘शतरुद्रा इति ख्याता ब्रह्माण्डं व्याप्य संस्थिताः ।’

( स्व० १० । ६४४ )

इति । ‘स्वप्रभावेण’ इति स्ववीर्यमाहात्म्या-  
दित्यर्थः ॥

ननु अण्डं नाम किमुच्यते यदापि ब्रह्मसम्बन्धि  
स्यात् ? इत्याशङ्क्याह

अण्डस्वरूपं गुरुभि-

श्चोक्तं श्रीरौरवादिषु ॥ १६८ ॥

तद्ग्रन्थमेव पठति

व्यक्तेरभिमुखीभूतः

प्रच्युतः शक्तिरूपतः ।

आवापवाननिर्भक्तो

वस्तुपिण्डोऽण्ड उच्यते ॥१६९॥

तमोलेशानुविद्धस्य

कपालं सत्त्वमुत्तरम् ।

रजोऽनुविद्धं निर्मृष्टं

सत्त्वमस्याधरं तमः ॥ १७० ॥

तत्राद्यं श्लोकं विषमत्वात्स्वयमेव व्याचष्टे

वस्तुपिण्ड इति प्रोक्तं

शिवशक्तिसमूहभाक् ।

अण्डः स्यादिति तद्रव्यक्तौ

संमुखीभाव उच्यते ॥१७१॥

तथापि शिवमग्नानां

शक्तीनामण्डता भवेत् ।

तदर्थं वाक्यमपरं

ता हि न च्युतशक्तितः ॥ १७२ ॥

तन्वत्तादौ मा प्रसाङ्गी-

दण्डतेति पदान्तरम् ।

तन्वत्तादिषु नैवास्ते

कस्याप्यावापनं यतः ॥ १७३ ॥

तन्वत्तसमुदायत्वे

कथमेकत्वमित्यतः ।

अनिर्भक्त इति प्रोक्तं

साजात्यपरिदर्शकम् ॥ १७४ ॥

अण्डो हि नाम 'वस्तूनां' तन्वच्चादीनां 'पिराडः' समुदाय उच्यते, तदस्य लक्षणमित्यर्थः । एवमुक्ते हि शिवस्यापि

'शक्तयोऽस्य जगत्कृत्स्नं..... ।'

इत्याद्युक्त्या तन्वादिशक्तिसमुदायभासवात् तत्त्वं प्रसज्यते,—इति तस्याण्डस्य व्यक्तौ संमुखीभाव इदंप्रथमतया बहिरवभासो न तु पूर्वमपि,—इति 'व्यक्तेरभिमुखीभूत' इत्यनेनोच्यते येनैवमतिव्याप्तिर्न स्यात्, स हि 'सकृद्विभातोऽयमात्मा' इति न्यायात् सर्वदैवावभासमानः । एवमपि शक्तिमदैकात्म्यभाजः शक्तिसमूहस्याण्डत्वं प्रसक्तं भवेत् । तासां हि शक्तीनां तत्तदार्थात्मना कादाचित्क एव बहिरभिव्यक्तौ संमुखीभावः, तन्नित्यस्यर्थं वाक्यान्तरस्योपादानं 'प्रच्युतः शक्तिरूपत' इति । स हि व्यक्त्यभिमुखीभूतत्वादेव शक्त्यात्मनः सूक्ष्माद्रूपात् 'प्रच्युतः' स्थूलतया व्यक्तेरात्मना बहिः

प्रथित इत्यर्थः । शक्तीनां तु व्यक्तावभिमुखीभावेऽ-  
पि न शक्तिरूपतः प्रच्यावः स्वरूपविप्रलोपप्रसङ्गात् ।  
एवमपि तन्वच्चादावण्डता मा प्रसक्ता भूदिति  
पदान्तरमुपात्तम् । 'आवापवान्' इति । आवापो  
वस्त्वन्तरप्रक्षेपो विद्यते यस्य स तथा, चतुर्दश-  
विधस्य भूतजातस्य तासु तासु योनिष्ववापनात्;  
तन्वादी पुनरेतन्नास्ति अन्याश्रितत्वात्, तथात्वे  
चान्याश्रयत्वानुपपत्तेः । ननु एवमपि तन्वादीनामा-  
नैक्यात् समुदायरूपतया कथमस्यैकत्वेन निर्देशः  
स्यात्,—इत्युक्तम् 'अनिर्भक्त' इति, तद्विभागाप्रति-  
पत्तेरेकत्वानुप्राणकं साजात्यमेव परिदर्शयति येनास्य  
नगरादिज्ञानवदेकत्वमेव न्याय्यं स्यात् ॥ १७४ ॥

ननु यद्येवं तत्प्रतितत्त्वमण्डत्वं स्यात्,—इत्ये-  
तद्व्यावर्तनाय वस्तुपिण्डपदस्याप्युपादानम्, इत्याह

विनापि वस्तुपिण्डारब्ध-

पदेनैकैकशो भवेत् ।

तत्त्वेष्वण्डस्वभावत्वं

नन्वेवमपि किं न तत् ॥ १७५ ॥

गुणात्तन्मात्रभूतौघ-

मये तत्त्वे प्रसज्यते ।

उच्यते वस्तुशब्देन

तन्वक्षभुवनात्मकम् ॥ १७६ ॥

रूपमुक्तं यतस्तेन

तत्समूहोऽण्ड उच्यते ।

वस्तुशब्देन हि तन्वादिवत् तत्त्वान्यपि उच्यन्ते, तत्तेषामपि पिण्डोऽण्डः,—इति तत्कथं स्यात्; एवं तर्हि पृथ्वीतत्त्वस्यापि एककस्याण्डत्वमनभिधानीयम्, अभिधाने वा प्रत्येकमपि तथात्वम्,—इति व्यर्थमेव वस्तुपिण्डपदोपादानम् । सत्यं, किंतु पृथ्वीतत्त्वं स्थौल्यस्य परा कोटिः, इति तत्र तत्त्वान्तराण्यपि अन्तरवस्थितानि प्रत्यक्षमभिलक्ष्यन्ते,—इत्येकत्वेऽपि अस्य अनेकतत्त्वमयत्वमिवास्ति इत्युक्तम् । यदाहुः 'ब्रह्माण्डं च पञ्चभूतात्मकम्' इति । एवं तर्हि सर्वत्र सर्वमस्ति,—इति पृथ्वीतत्त्वस्यापि तत्त्वान्तरेषु सद्भावः,—इति पुनरपि तदवस्थ एव स दोषः । सत्यं, तथापि पृथ्व्यादीनामूर्ध्वं

तत्त्वान्तरेषु सूक्ष्मेण रूपेणावस्थितिः, अत्र तु तेषां स्थूलेनेति शेषः । नन्वेवमपि अनेकानि वस्तूनि संभवन्ति,—इति वस्तुशब्देन सत्त्वादयः शब्दादयो वा गुणा अपि उच्यन्ते,—इति तत्पिण्डात्मनि प्रकृत्यादौ तत्त्वेऽपि अण्डत्वं स्यात्,—इत्याशङ्कं दर्शयति 'नन्वेवमित्यादिना' । गुणेति प्रकृतिः । इदमत्र प्रति-समाधानं यद्वस्तुशब्दस्य विशेषेण धर्मरूपे प्रतिनि-यते तन्वादावेव वाचकत्वमत्र विवक्षितं न तु सामा-न्येन,—इति तत्समुदाय एव न तु सत्त्वादिसमु-दायोऽपि अण्ड उच्यते इति ॥ १७६ ॥

अत्र च यथासंभवमाशङ्क निराकृतैव,—इत्याह

भवेच्च तत्समूहत्वं

पत्युर्विश्ववपुर्भृतः ॥ १७७ ॥

तदर्थं भेदकान्यन्या-

न्युपात्तानीति दर्शितम् ।

पत्युश्च तत्समूहत्वसद्भावे विश्ववपुर्धारित्वं हेतुः ।

'भेदकानि' इति, व्यावर्तकानि ॥ १७७ ॥

अन्ये पुनरेतदन्यथा व्याचर्युरित्याह



तावन्मात्रास्ववस्थासु  
मायाधीनेऽध्वमण्डले ॥ १७८ ॥

मा भूदण्डत्वमित्याहु-  
रन्ये भेदकयोजनम् ।

‘तावन्मात्रासु’ इति तन्वादिषु । द्वितीयस्तु सुग-  
मत्वात् स्वयं न व्याकृतः,—इति व्याख्यायते—तस्य  
चाण्डस्य तमोलेशानुविद्धस्य यदुत्तरमुपरितनं  
कपालं तद्रजोऽनुविद्धं सत्त्वं, गुणान्तरानुवेधेऽपि  
तत्प्रधानमित्यर्थः । अधरं पुनः कपालं ‘निर्मुष्टसत्त्वं’  
सत्त्वाख्यगुणशून्यं रजोऽनुविद्धं, तमःसंभेदेऽपि  
तत्प्रधानमेवेत्यर्थः । मध्यं तु रजःप्रधानमित्यर्थ-  
सिद्धम् । यदाहुः

ऊर्ध्वं सत्त्वविशालस्तमोविशालस्तु मूलतः सर्गः ।

मध्ये रजोविशालो ब्रह्मादिस्तम्नपर्यन्तः ॥’

( सां० ५५ का० )

इति ॥१७८॥

एवं प्रकरणादण्डस्वरूपं व्याख्याय प्रकृतमेवा-  
नुसरति

इत्थमुक्तविरिश्वाण्ड-  
मृतो रुद्राः शतं हि यत् ॥१७६॥  
तेषां स्वे पतयो रुद्रा  
एकादश महार्चिषः ।

एकादशेति, प्रतिदिशमेकः सर्वेषां चैकः, इति ।

तदुक्तम्

‘स्थितो वै पूर्वतोऽण्डस्य श्वेतः ....।’

( स्व० १० । ६४६ )

इति ।

‘आग्नेय्यामग्निसंकाशो वैद्युतः ....।’

( स्व० १० । ६४६ )

इति ।

‘याम्येऽण्डस्य महाकालः ....।’

( स्व० १० । ६४८ )

इति ।

‘नैर्ऋते विक्रतो नाम ....।’

( स्व० १० । ६५० )

इति ।

‘पश्चिमेऽण्डस्य यो रुद्रो महाधीर्य इति स्मृतः ।’

( स्व० १० । ६५१ )

इति ।

‘वायव्यां दिशि षाण्डस्य वायुवेगः ....।’

( स्व० १० । ६५२ )

इति ।

‘सुभद्रनाभोत्तरतः ...।’

( स्व० १० । ६५३ )

इति ।

‘विद्याधरो नाम रुद्र ऐशान्याम् ....।’

( स्व० १० । ६५४ )

इति ।

‘अधः कालामिरुद्रोऽन्यः ....।’

( स्व० १० । ६५६ )

इति ।

‘पृथैः समावृत्तो रुद्रो ....।’

( स्व० १० । ६५७ )

इत्युपरिष्ठात् ।

‘वीरभद्रो वृत्तो रुद्रैरुपर्यण्डस्य संस्थितः ।’

‘एकादशो महाकायैः..... ।’

( स्व० १० । ६५८ )

इति च । श्रीपूर्वशास्त्रे पुनरियान्विशेषो यत्  
तत्रैषां प्रतिदशकं तन्मध्यादेव एक एकः पतिः,  
इति । वीरभद्रस्तु उभयधाप्यविशिष्टः ॥१७६॥

तदाह

अनन्तोऽथ कपाल्याग्नि-

र्यमनैर्ऋतकौ बलः ॥१८०॥

शीघ्रो निधीशो विदेशः

शम्भुः सवीरभद्रकः ।

श्रीवीरभद्रस्य सत्त्वं सर्वाधिपत्यात् । तदुक्तं तत्र

‘अनन्तः प्रथमस्तेषां कपालीकस्तथा परः ।

अग्निरुद्रो यमश्चैव नैर्ऋतो बल एव च ॥

शीघ्रो निधीश्वरश्चैव सर्वविद्याधिपोऽपरः ।

शंभुश्च वीरभद्रश्च विद्युमज्ज्वलनप्रभाः ॥’

(मा० वि० ५।१४)

इति ॥१८०॥

कथं चैषामत्रावस्थानमित्याह

मधु मधुकृतः कदम्बं

केसरजालानि यद्वदावृणते ॥१८१॥

तद्वत्ते शिवरुद्रा

ब्रह्माण्डमसंख्यपरिवाराः ।

शराष्टनियुतं कोटि-

रित्येषां सन्निवेशनम् ॥१८२॥

श्रीकण्ठाधिष्ठितास्ते च

सृजन्ति संहरन्ति च ।

ईश्वरत्वं दिविपदा-

मिति रौरववार्तिके ॥१८३॥

तदुक्तम्

‘आवृत्याण्डं स्थिता ह्येते मधु यद्दन्मधुव्रताः ।

कदम्बकुसुमं यद्दत्केसरैः परिवारितम् ॥’

इति । ‘शराः’ पञ्च, ‘नियुतं’ दश लक्षाणि । तेन

पञ्चाशीतिः सहस्राणि दश लक्षाणि कोटिश्रैका

तद्भुवनानां प्रत्येकं प्रमाणमिति । अत्र च किं

प्रमाणम्,—इत्युक्तम् ‘इति रौरववार्तिके’ इति ।

तदुक्तं तत्र

‘पञ्चाशीतिर्योजनानां नियुतानां तथा परा ।

कोटिश्च तन्निवेशस्य विस्तारः परिकीर्तितः ॥’

इति ।

‘श्रीकण्ठाधिष्ठितास्ते च देवानां मनसेप्सितम् ।

धेन्वर्यं संप्रयच्छन्ति हरन्ति च महौजसः ॥’

इति च ॥१८३॥

अत्र चेयानन्यत्र विशेषः, इत्याह

सिद्धातन्त्रे तु हेमाण्डा-

च्छतकोटेर्बहिः शतम् ।

अण्डानां क्रमशो द्विद्वि-

गुणं रूप्यादियोजितम् ॥१८४॥

तेषु क्रमेण ब्रह्माणाः

संस्युद्विगुणाजीविताः ।

क्षीयन्ते क्रमशस्ते च

तदन्ते तत्त्वमम्मयम् ॥१८५॥

शतमिति, संख्योपलक्षणपरमेष्ठामसंख्यत्वात् ।

यदुक्तम्

‘पृथग्द्वयमसंख्यातमेकैकं च पृथग्द्वयम् ।’

( मा ० वि० २।५०)

इति । ‘द्विद्विगुणम्’ इति द्विशतकोटिचतुःशत-  
कोट्यादि । ‘रूप्यादि’ इत्यादिशब्दात्ताम्रावि-  
योजितत्वम् । द्विगुणाजीविता इत्याद्यब्रह्मापेक्षया ।

तदुक्तं तत्र

‘ऊर्ध्वं कालाननं नाम ब्रह्माण्डं द्विगुणं स्थितम् ।

तावद्यावच्छतं पूर्णमण्डानां ब्रह्मणां तथा ॥

द्विस्तेषु स्मृता देवि द्विगुणा वीरवन्दिते ।

द्विगुणं च भवेदायुः प्रथमात्पद्मजन्मनः ॥

अधुना संप्रवक्ष्यामि अण्डानां नामगोचरम् ।

काञ्चनं कालसंज्ञं च वेतालं च महोदरम् ॥’

इत्यादि ।

‘गह्वरं शतमं विद्धि सर्वेषामुपदि स्थितम् ।

इत्यन्तम् । तथा

‘प्रथमं काञ्चनं प्रोक्तं रौक्मं चैव द्वितीयकम् ।

ताम्रं च लोहजं चैव क्रमादेवं व्यवस्थिताः ॥

महाकल्पे क्षयं यान्ति सदेवाः सपितामहाः ।

अन्तराक्षीयते ह्येकं महाकल्पशते शते ॥

तावद्यावत्स्थितं शेषं गह्वरं तु महाण्डकम् ।

महाक्षये क्षयस्तस्य सामान्येनैव लुप्यते ।’

इति ॥ १८५ ॥

एवं तत्त्वान्तराणामपि उत्तरोत्तरवृद्ध्या मानं  
समस्ति, इत्याह

धरातोऽत्र जलादि स्या-

दुत्तरोत्तरतः क्रमात् ।

दशधाहङ्कृतान्तं धी-

स्तस्याः स्याच्छतधा ततः ॥ १८६ ॥

सहस्रधा व्यक्तमतः

पौंसं दशसहस्रधा ।

नियतिर्लक्षधा तस्मा-

तस्यास्तु दशलक्षधा ॥ १८७ ॥

कलान्तं कोटिधा तस्मा-  
न्माया विद्वशकोटिधा ।

ईश्वरः शतकोटिः स्या-

तस्मात्कोटिसहस्रधा ॥ १८८ ॥

सादारव्यं व्यश्नुते तच्च

शक्तिवृन्देन संख्यया ।

व्यापिनी सर्वमध्वानं

व्याप्य देवी व्यवस्थिता ॥ १८९ ॥

अप्रमेयं ततः शुद्धं

शिवतत्त्वं परं विदुः ।

उत्तरोत्तरत् इति, यथा धरातो जलं दशगुणं,  
ततोऽपि तेजो यावदन्तेऽहङ्कारः । 'तस्या' इति  
अहङ्कारकियायाः । 'वित्' इति विद्या । 'व्यश्नुते'  
व्याप्नोतीत्यर्थः । सर्वमिति, शक्त्यादिधरान्तम् ।

तदुक्तम्

अथोपरिष्ठात्तत्त्वानि उदकादिशिवान्तकम् ।

उत्तरोत्तरयोगेन दशधा संस्थितानि तु ॥

अहङ्कारस्तदूर्ध्वं तु बुद्धिस्तु शतधा स्थिता ।

ऊर्ध्वं सहस्रधा द्वेषं प्रघ्नानं वरवीणि ॥



पौरुषं दशसाहस्रं नियतिर्लक्षधा स्मृता ।  
 तदर्ध्वं दश लक्षाणि कला यावचु सुव्रते ॥  
 भाया तु कोटिधा व्याप्य स्थिता सर्वं धरावरम् ।  
 दशकोटिगुणा विद्या भायां व्याप्य व्यवस्थिता ॥  
 शतकोटिगुणेनैव व्याप्तासाधीश्वरेण तु ।  
 सादारण्यं कोटिसाहस्रं बिन्दुनादं तदूर्ध्वतः ॥  
 योजनानां तु वृन्दं वै शक्तिर्व्याप्य व्यवस्थिता ।  
 व्यापिनी सर्वमध्वानं व्याप्य देवी व्यवस्थिता ॥  
 अप्रमेयं ततो ज्ञेयं शिवतत्त्वं वरानने ।

( स्व० १० । ६७३ )

इति ॥ १८६ ॥

एतच्चान्यत्र न क्वचिदपि दृष्टम्,—इत्यतः परं  
 मोक्षस्य न कारणमित्याह

जलादेः शिवतत्त्वान्तं  
 न दृष्टं केनचिच्छिवात् ॥ १८० ॥

ऋते ततः शिवज्ञानं  
 परमं मोक्षकारणम् ।

किमत्र प्रमाणम्, इत्याशङ्क्याह

तथा चाह महादेवः

श्रीमत्स्वच्छन्दशासने ॥१८१॥

तदेव अर्धद्वारेण पठति  
 नान्यथा मोक्षमायाति  
 पशुज्ञानशतैरपि ।  
 शिवज्ञानं न भवति  
 दीक्षामप्राप्य शाङ्करीम् ॥ १६२ ॥  
 प्राक्तनी पारमेशी सा  
 पौरुषेयी च सा पुनः ।

दीक्षामप्राप्येति, यदुक्तम्

‘न बाधिकादिता दीक्षां विना योगेऽस्ति शाङ्करी ।’

(मा० वि० ४। ६)

इति । प्राक्तनीति, तत्तज्जन्मान्तरीयाभ्यासवलाद्  
 अनुपायरूपतामासेत्यर्थः । ‘पारमेशी’ इति विद्ये-  
 श्वरादिवत् साक्षात्परमेश्वरकर्तृका । ‘पौरुषेयी’ इति  
 शास्त्रक्रमेणाचार्यकर्तृका । तदुक्तं तत्र

‘यत्र दृष्टं पशुज्ञानैः कुपयन्नान्तदृष्टिभिः ।’

(स्व० १०। ६७४)

इत्याद्युपक्रम्य

‘विना प्रसादादीनास्य ज्ञानमेतन्न लभ्यते ।

न चापि भावो भवति दीक्षामप्राप्य देहिनाम् ॥

यदा तु कारणाच्छक्तिर्भवेत्त्रिर्बोधाकारिका ।  
 शिवेच्छया प्रपद्येत दीक्षां ज्ञानमयीं शुभाम् ॥  
 मन्त्रयोगात्मिकां दिव्यां ततो मोक्षं ब्रजेत्पशुः ।  
 नान्यथा भोक्षमाप्नोति पशुर्ज्ञानशतैरपि ॥  
 यस्य प्रकाशितं सर्वं शिवेनानन्तरूपिणा ।  
 स एव मोक्षं ब्रजति शिवः सांक्षान्महेश्वरः ॥  
 तेनेदं ज्ञानमुख्यं तु पुरा प्रोक्तं मया तव ।  
 (स्व० १० । ७०६)

इति ॥ १६२ ॥

इदानीमसत्त्वे भुवनानि वक्तुमुपक्रमते

शतरुद्रोर्ध्वतो भद्र-

काल्या नीलप्रभं जयम् ॥१६३॥

न यज्ञदानतपसा

प्राप्यं काल्याः पुरं जयम् ।

तद्भक्तास्तत्र गच्छन्ति

तन्मण्डलसुदीक्षिताः ॥ १६४ ॥

‘नील’ इति इन्द्रनीलम् । तन्मण्डलसुदीक्षिता  
 इति, ‘अतो भुवनभर्तारि’ इत्याद्युक्त्या तद्भुवनं  
 प्राप्तुमित्यर्थः ॥ १६४ ॥

ननु किं तत्प्राप्त्येस्याशङ्क्याह  
निर्बीजदीक्षया मोक्षं  
ददाति परमेश्वरी ।

नन्वसत्त्वावास्थितैतद्भुवनमात्रप्राप्त्या कथमेवम् ?

इत्याशङ्क्याह

विदेशावरणो दीक्षां  
यावतीं कुरुते नृणाम् ॥ १६५ ॥  
तावतीं गतिमायान्ति  
भुवनेऽत्र निवेशिताः ।

इयं हि भगवती

‘सा देवी सर्वदेवीनां नामरूपैश्च तिष्ठति ।

योगमायाप्रतिच्छन्ना कुमारी लोकभावनी ॥

अधिन्त्या चाप्रमेया च ..... १’ ( स्व० १० । ७२७ )

इत्युक्त्या सर्वोत्कृष्टा, येनैवमत्र माहात्म्य-  
मुक्तम् ॥ १६५ ॥

ततः कोट्या वीरभद्रो

युगान्ताग्निसमप्रभः ॥ १६६ ॥

विजयाख्यं पुरं चास्य

ये स्मरन्तो महेश्वरम् ।

जलोषु मरुषु चाग्नौ

शिरश्छेदेन वा मृताः ॥१६७॥

ते यान्ति बोधमैशानं

वीरभद्रं महाद्युतिम् ।

वैरभद्रोर्ध्वतः कोटि-

र्विष्कम्भाद्विस्तृतं त्रिधा ॥१६८॥

रुद्राण्डं सालिलं त्वराडं

शक्रचापाकृति स्थितम् ।

‘मरुषु’ इति महापथे महेश्वरं स्मरन्तो मृताः, इति सर्वत्र संबन्धः । अन्यथा हि वैद्युतं यान्ति,— इति पूर्वमुक्तम् । ‘श्वरं बोधं’ रौद्रं तेजः, स हि रुद्रक्रोधादुद्भूत इति भावः । ‘वैरभद्रोर्ध्वतः’ इति वीरभद्रसंबन्धिनो विजयाख्यात्पुरादूर्ध्वमित्यर्थः । ‘सालिलमण्डम्’ अम्मयमावरणं, तत्प्रधानं भुवनमिति यावत् । अत एवाप्तत्वीयानां समस्तानां भुवनानामूर्ध्वं तेजस्तत्त्वस्य चाधःस्थितं तच्चाण्डं ‘रुद्राण्डं’ तच्छब्दव्यपदेश्यम् । अत्रापि च वीरभद्राख्य एवासौ भगवान्महात्मा रुद्रः सूक्ष्मरूपेणास्ते,— इत्यभिप्रायः ।

तच्च विष्कम्भात्कोटिः, ऊर्ध्वमेतन्मानमित्यर्थः ।  
विस्तृतं त्रिधेति, तिर्यक्कोटित्रयपरीमाणमित्यर्थः ।  
एतच्च निखिलासत्त्वापेक्षया न व्याख्येयं, तन्मानस्य  
धरापेक्षया दशगुणत्वेन प्रागेवोक्तत्वात् । यदुक्तम्

‘भुवनस्यास्य देवेशि ह्युपर्यावरणं महत् ।  
अम्मयं तु घनं चापि शक्रचापाकृति स्थितम् ॥  
वितानमिव तद्भद्रमन्तरे समवस्थितम् ।  
तत्र चास्ते महात्मासावङ्गुष्ठाग्रप्रमाणकः ।  
तत्र योजनकोटिर्वै विष्कम्भादूर्ध्वमुच्यते ।  
तिर्यक्त्रिगुणविस्तारमाप्यमावरणं प्रिये ॥’

(स्व० १० । ७५८)

इति ।

‘रुद्राण्ड इति विख्यातं रुद्रलोक इति प्रिये ।’

(स्व० १० । ७५९)

इति च । एवमिति सिद्धम्—यदसत्त्वस्यारम्भ एव  
भद्रकाल्या भुवनम्, अत एव तत्र ‘शतरुद्रोर्ध्वत’  
इत्युक्तं, प्रान्ते तु वीरभद्रस्य स्थूलसूक्ष्मतया  
पुरद्वयमिति ॥१६८॥

तन्मध्ये तु भुवनान्तराणि किं स्थितानि न  
वा ? इत्याशङ्क्याह



आ वीरभद्रभुवना-  
 द्रकाल्यालयात्तथा ॥ १९९ ॥  
 त्रयोदशभिरन्यैश्च  
 भुवनैरुपशोभितम् ।

आङ्गशब्दो मर्यादायां, तेन भद्रकाल्यालयादा-  
 रभ्य वीरभद्रभुवनं यावत् अर्थात् भद्रकाल्यालयेन  
 सह त्रयोदश भुवनान्यवस्थितानीत्यर्थः । उपशो-  
 भितमिति, अर्थादसत्त्वम्, एवं-पाठ एव च आगम  
 इति उद्घोतकारव्याख्यया न भ्रमितव्यम् ॥ १९९ ॥

तान्येवाह

ततो भुवः सहाद्रेः पू-  
 र्गन्धतन्मात्रधारणात् ॥ २०० ॥  
 मृता गच्छन्ति तां भूमिं  
 धरित्र्याः परमां बुधाः ।  
 अब्धेः पुरं ततस्त्वाप्यं  
 रसतन्मात्रधारणात् ॥ २०१ ॥  
 ततः श्रियः पुरं रुद्र-  
 क्रीडावतरणोष्वथ ।

प्रयागादौ श्रीगिरौ च  
 विशेषान्मरणेन तत् ॥ २०२ ॥  
 सारस्वतं पुरं तस्मा-  
 च्छब्दब्रह्मविदां पदम् ।  
 रुद्रोचितास्ता मुख्यत्वा-  
 द्बुद्भेभ्योऽन्यास्तथा स्थिताः ॥२०३॥  
 पुरेषु बहुधा गङ्गा  
 देवादौ श्रीः सरस्वती ।  
 लकुलाद्यमरेशान्ता  
 अष्टावप्सु सुराधिपाः ॥ २०४ ॥

'सहाद्रेः' इति मेर्वादिप्रागुक्तपर्वतयुक्ताया इत्यर्थः ।  
 'रसतन्मात्रधारणात्' इति रसतन्मात्रधारणये-  
 त्यर्थः । मृता गच्छन्ति,—इति प्राच्येन संबन्धः ।  
 रुद्रस्य क्रीडयावतरणेषु न तु अनुजिघृक्षया, तत्र हि  
 नैतावन्मात्रप्राप्तिर्भवेदिति भावः एतच्चाग्रत एव  
 व्यक्तीभविष्यति,—इति नेहायस्तम् । 'तत्' श्रियः



पुरं, गच्छन्तीति प्राच्येन संबन्धः । 'शब्दब्रह्मविदाम्'  
इति गीतज्ञानां वाक्त्त्वधारणानिष्ठानां च । तदुक्तम्

'द्वाहा इहूश्चित्ररथस्तुम्बुरुर्नारदस्तथा ।  
विश्वावसुर्विभ्वरथो दिव्यगीतविचक्षणाः ॥  
संयोज्य मनसात्मानं त्यक्त्वा कर्मफलस्पृहाम् ।  
ते वै सारस्वतं स्थानं प्राप्ता वै सुरपूजिते ॥  
ये च वाग्धारणां ध्यात्वा प्राणान्मुञ्चन्ति देहिनः ।  
ते वै सारस्वतं लोकं प्राप्नुवन्ति नरोत्तमाः ॥'

( स्व० १० । ८४३ )

इति । 'अप्सु' इत्यनेन तत्त्वयोजनाख्यमपि प्रमेय-  
मुद्दङ्कितम्, एवमुत्तरत्रापि ज्ञेयम् । अष्टावित्यनेन  
भद्रकाल्या भुवोऽब्धेः श्रियः सरस्वत्याश्च भुवनानां  
पञ्चकेन सह त्रयोदश भवन्ति,—इति प्रागुपक्रान्तायाः  
संख्याया अपि संकलनं स्मारितम् । तदुक्तम्

'लकुली भारभूतिश्च दिण्ड्याषाढी च पुष्करः ।  
नैमिषश्च प्रभासश्च अमरेशस्तथाष्टमः ॥  
एतत्पत्यष्टकं प्रोक्तम् .... ॥'

( मा० वि० ५ । १७ )

इति । श्रीस्वच्छन्दशास्त्रे पुनरेषाम्

'अमरेशं प्रभासं च नैमिषं पुष्करं तथा  
आषाढं दिण्डिमुण्डं च भारभूतिं च लकुलम् ॥

गुह्याष्टकमिति ख्यातं जलावरणं प्रिये ।'

( सव० १० । द५५ )

इत्यादिनान्यथा पाठः । इह श्रीस्वच्छन्दशास्त्रा-  
नुसारं प्रक्रमेऽपि सर्वत्र पूर्वशास्त्रप्रक्रियैषां पाठेऽ-  
यमाशयो—यदेतदेव भुवनेशाष्टकमस्तत्त्वे सर्वागमेषु  
प्रधानतयोक्तम्,—इत्यत एव प्रतिष्ठायामेतदाद्यष्टक-  
सप्तकस्वीकारेणैव सर्वत्र भुवनानां संकलनम् ॥२०४॥

ततस्तु तैजसं तत्त्वं

शिवाग्नेरत्र संस्थितिः ।

ते चैनं वह्निमायान्ति

वाहीं ये धारणां श्रिताः ॥२०५॥

भैरवादिहरीन्द्रन्तं

तैजसे नायकाष्टकम् ।

प्राणास्य भुवनं वायो-

र्दशधा दशधा तु तत् ॥२०६॥

ध्यात्वा त्यक्त्वाथ वा प्राणान्

कृत्वा तत्रैव धारणाम् ।

तं विशन्ति महात्मानो

वायुभूताः स्वमूर्तयः ॥२०७॥

भीमादिगयपर्यन्त-

मष्टकं वायुतत्त्वगम् ।

खतत्त्वे भुवनं व्योम्नः

प्राप्यं तद्व्योमधारणात् ॥२०८॥

वस्त्रापदान्तं स्थागवादि

व्योमतत्त्वे सुराष्टकम् ।

‘तत’ इत्यसत्त्वात् । तदुक्तम्

‘तत्र भैरवकेदारमहाकालाः समध्यमाः ।

आम्नातकेशजल्पेशश्रीशैलाः सहरीन्दवः ॥’

( मा० वि० ५ । १६ )

इति । श्रीस्वच्छन्दे तु

‘हरिश्चन्द्रं च श्रीशैलं जल्पमाम्नातकेश्वरम् ।

महाकालं मध्यमं च केदारं भैरवं तथा ॥

अतिगुह्यं समाख्यातम्..... ।’

( स्व० १० । ८७३ )

इति । ‘वायौ’ इति वायुतत्त्वे । दशधेति, प्राणादि-  
नागादिभेदात् । ध्यानाद्यप्येवमिति पुनर्दशधेति ।

भीमादीति, तदुक्तम्

‘भीमेश्वरमहेन्द्राहहासाः सविमलेश्वराः ।

कमलानं नाखलं च कुक्षेत्रं गया तथा ॥’

( मा० वि० ५ । १६ )

इति । श्रीस्वच्छन्दे तु

‘गयां चैव कुरुक्षेत्रं नाखनं कनखनं तथा ।  
विमलं चाहहासं च माहेन्द्रं भीममष्टमम् ॥  
गुह्याद्गुह्यतरं ह्येतत्.....।’

(स्व० १० । ८८५)

इति । ‘व्योम्न’ इत्याकाशस्य । तदुक्तम्

‘स्थाणुस्वर्णाक्षकावाद्यौ रुद्रगोकर्यकौ परौ ।  
महानयाविमुक्तेशरुद्रकोट्यम्बरापदाः ॥’

(मा० वि० । ५ । २०)

इति । श्रीस्वच्छन्दे ॥

‘बलापदं रुद्रकोटिमविमुक्तं महानयम् ।  
गोकर्यं भद्रकर्यं च स्वर्णाक्षं स्थाणुमष्टमम् ॥  
पवित्राष्टकमेतत्..... ।’

(स्व० १० । ८८७)

इति ॥२०८॥

ननु

‘न चाधिकारिता दीक्षां विना योगेऽस्ति शाङ्करे ।’

(मा० वि० ४ । ॥)

इत्याद्युक्तयुक्त्या दीक्षामन्तरेणाधिकार एव  
शाङ्करे योगे नास्ति,—इति का कथा तदभ्यासादे-  
र्धृत्तायां च दीक्षायां निर्व्यूढे च योगाभ्यासे जीवत  
एव मुक्तिर्भवेत्,—इति कस्तत्र शरीरान्ते सन्वेहः ।

गन्धतन्मात्रधारणाद्यभ्यस्यन्तो योगिनः शरीरान्ते  
धरादिभुवनान्यासादयन्ति,—इति कथमुक्तम् ?  
इत्याशङ्क्याह

अदीक्षिता ये भूतेषु  
शिवतत्त्वाभिमानिनः ॥२०६॥  
ज्ञानहीना अपि प्रौढ-  
धारणास्तेऽगदतो बहिः ।  
धराब्धितेजोऽनिलख-  
पुरगा दीक्षिताश्च वा ॥२१०॥  
तावत्संस्कारयोगार्थं  
न परं पदमीहितुम् ।  
तथाविधावतारेषु  
मृताश्चापतनेषु ये ॥२११॥  
तत्पदं ते समासाद्य  
क्रमाद्यान्ति शिवात्मताम् ।

भूतेष्विति, पृथिव्या एव प्राधान्याद् बहुवचनेन  
निर्देशः । यद्वा तन्मध्यात् 'प्रौढधारणा' इति  
पातञ्जलादिपाशवयोगान्यासात् । दीक्षिता इति,

‘यो यत्रामिजषेद्भोगान्स् तत्रैव नियोजितः ।

सिद्धिभाक्..... ॥’

इत्याद्युक्तयुक्त्या धरादिपदास्तये एव कृतलोक-  
धर्मिसाधकदीक्षा इत्यर्थः । तदाह ‘तावत्संस्कारे-  
त्यादि’ । तथाविधावतारेष्विति, भूमण्डलगतेष्व-  
मरेशाद्यायतनेषु ॥२११॥

किमत्र प्रमाणमित्याशङ्क्याह

पुनः पुनरिदं चोक्तं

श्रीमद्देव्यारण्ययामले ॥२१२॥

पुनः पुनरिति, प्रत्यष्टकम् । तदुक्तं तत्र

‘ये मृता जन्तवस्तत्र ते व्रजन्तीह तल्पदम् ।’

इति ।

‘एतेष्वपि मृताः सम्यग्चित्वा लोकानशेषतः ।

दीप्यमानास्तु गच्छन्ति स्थानेष्वेतेषु ते प्रिये ॥’

इति ॥ २१२ ॥

न केवलमेतदत्रैवोक्तं यावदन्यत्रापि,—इत्याह

श्रीकामिकायां कश्मीर-

वर्णने चोक्तवान्विभुः ।

तद्ग्रन्थमेव पठति

सुरेश्वरीमहाधाम्नि

ये म्रियन्ते च तत्पुरे ॥२१३॥

ब्राह्मणाद्याः सङ्करान्ताः

पशवः स्थावरान्तगाः ।

रुद्रजातय एवैते

इत्याह भगवाञ्छिवः ॥२१४॥

आकाशावरणादूर्ध्व-

महङ्कारादधः प्रिये ।

तन्मात्रादिमनोऽन्तानां

पुराणि शिवशासने ॥२१५॥

शिवशासने इति, उक्तानीति शेषः । तदुक्तम्

आकाशावरणादूर्ध्वमहङ्कारादधः प्रिये ।

भुवनानि प्रवक्ष्यामि ..... ॥'

(स्व० १० । ८८५)

इति ॥२१५॥

तान्येवाह

पञ्चवर्णायुतं गन्ध-

तन्मात्रमण्डलं महत् ।

आच्छाद्य योजनानेक-

कोटिभिः स्थितमन्तरा ॥२१६॥

एवं रसादिमात्राणां  
 मण्डलानि स्ववर्णत  
 शर्वो भवः पशुपति-  
 रीशो भीम इति क्रमात् ॥२१७॥  
 तन्मात्रेशा यदिच्छातः  
 शब्दाद्याः खादिकारिणाः ।  
 ततः सूर्येन्दुवेदानां  
 मण्डलानि विभुर्महान् ॥२१८॥  
 उग्रश्चेत्येषु पतय-  
 स्तेभ्योऽर्केन्दू सयाजकौ ।  
 इत्यष्टौ तनवः शंभो-  
 र्याः पराः परिकीर्तिताः ॥२१९॥  
 अपरा ब्रह्मणोऽण्डे ता  
 व्याप्य सर्वं व्यवस्थिताः ।  
 कल्पे कल्पे प्रसूयन्ते  
 धराद्यास्ताभ्य एव तु ॥२२०॥  
 ततो वागादिकर्माक्ष-  
 युक्तं करणामण्डलम् ।



अग्नीन्द्रविष्णुमित्राः स-  
ब्रह्मारास्तेषु नायकाः ॥२२१॥

प्रकाशमण्डलं तस्मा-  
च्छ्रुतं बुद्ध्यत्तपञ्चकम् ।

दिग्विद्युदर्कवरुणा-  
भुवः श्रोत्रादिदेवताः ॥२२२॥

प्रकाशमण्डलादूर्ध्वं  
स्थितं पञ्चार्थमण्डलम् ।

मनोमण्डलमेतस्मात्  
सोमेनाधिष्ठितं यतः ॥२२३॥

बाह्यदेवेष्वधिष्ठाता  
साम्यैश्वर्यसुखात्मकः ।

मनोदेवस्ततो दिव्यः  
सोमो विभुरुदीरितः ॥२२४॥

पञ्चवर्णयुतमिति, तदुक्तम्

‘शुक्लपीतसितरक्तहरितं स्फटिकप्रभम् ।

पञ्चवर्णसमायुक्तं शक्रघापसमप्रभम् ॥’

इति । 'अन्तराच्छाद्य' इति वितानवदाकाशादि  
सर्वमन्तर्गर्भीकृत्येत्यर्थः । तदुक्तम्

'आदौ तु गन्धतन्मात्रं विस्तीर्णं मण्डलं महत् ।  
स्थितं वितानवद्देवि योजनानेककोटयः ॥'

(स्व० १० । ८२६)

इति ।

'शर्वो ह्यधिपतिस्तत्र एक एव वरानने ।  
तस्मात्तु जायते पृथ्वी शर्वेशेन प्रचोदिता ॥'

(स्व० १० । ८२८)

इति । यदिच्छात इति, अन्यथा कथमेषां जडानां  
कारणता भवेदिति भावः । एवमिति, गन्धतन्मात्र-  
मण्डलवदिति भावः । तदुक्तम्

'तस्मात्तु मण्डलादूर्ध्वं रसतन्मात्रमण्डलम् ।  
हरितं मरकतरयामं चाषपद्मनिभं प्रिये ॥  
भवो ह्यधिपतिस्तत्र एक एव वरानने ।  
तस्मादापो विनिष्क्रान्ता भवेशेन प्रचोदिताः ॥  
तस्मात्तु मण्डलादूर्ध्वं रूपतन्मात्रमण्डलम् ।  
स्फुरत्सूर्याशुदीप्तानं पद्मरागतमप्रभम् ॥  
रुद्रः पशुपतिस्तत्र एक एवावतिष्ठते ।  
तस्मात्तेजो विनिष्क्रान्तं तद्वै पशुपतीच्छया ॥'

(स्व० १० । ८०२)

इति ।

तस्मात्तु मण्डलादूर्ध्वं स्पर्शतन्मात्रमण्डलम् ।  
सन्ध्यास्यासमच्छायः.....॥'

(स्व० १० । ९०४ )

इति ।

'तत्रैव मण्डले देवि ईशानः संव्यवस्थितः ।  
तस्माद्वायुर्विनिष्क्रान्त ईशोच्छ्रापेरितः प्रिये ॥'

(स्व० १० । ९०५ )

इति ।

'तस्मात्तु मण्डलादूर्ध्वं शब्दतन्मात्रमण्डलम् ।  
नीलोत्पलदलश्यामं स्वच्छोदकसमप्रभम् ॥'

(स्व० १० । ९०७ )

इति ।

'भीमस्तत्राधिपत्येन एक एवावतिष्ठते ।  
तस्मान्नभो विनिष्क्रान्तं भीमेच्छाचोदितं महत् ॥'

(स्व० १० । ९०९ )

इति । 'तत' इति तत्तन्मात्रमण्डलमाश्रित्येत्यर्थः ।  
तेन च शब्दतन्मात्रस्थोपरितने भागे मण्डल-  
त्रयमेतद्वर्तते, इति । 'विभुः' इति रुद्रः । 'महान्'  
इति महादेवः । 'तेभ्य' इति निजनिजरुद्राधिपति-  
चोदितेभ्यः सूर्यादिमण्डलेभ्यः । यदुक्तम्

'तत्तं ऊर्ध्वं सूर्यसंज्ञं यत्र रुद्रो विभुः स्थितः ।

'तत्तं ऊर्ध्वं सोमसंज्ञं महादेवश्च तत्पतिः ॥

उग्रेशाधिष्ठितं तस्माद्दूर्ध्वं वै वेदमण्डलम् ।  
 रम्यः सूर्यस्तथा सोमो यजमानो विनिर्गताः ॥  
 कल्पे कल्पे ह्यसंख्याताः.....।

इति । 'परा' इति तन्मात्रादीनां सूक्ष्मरूपत्वात् ।  
 'ताभ्य' इति पराभ्यस्तनुभ्यः । 'तत्' इति तन्मा-  
 त्रेभ्योऽनन्तरं 'करणमण्डलम्' इति, तत्तच्छब्दो-  
 दीरणादिव्यापारात्मकत्वात् करणप्रधानं पञ्चानां  
 तत्त्वानां मण्डलं समूह इत्यर्थः । तच्च वागादिभिः  
 कर्मेन्द्रियैः संबद्धं न तु बुद्धीन्द्रियैरित्युक्तं 'वागादि-  
 कर्माक्षयुक्तम्' इति । तदुक्तम्

'पृथग् परतरं चापि मण्डलं करणात्मकम् ।'  
 ( स्व० १० । ९१९ )

इत्युपक्रम्य

'कर्मदेवाः प्रवर्तन्ते तस्माद्दे सर्वदेहिनाम् ।  
 वाक्पाणिपादपायुश्च उपस्थश्चेति पञ्चमः ॥'  
 ( स्व० १० । ९२१ )

इति । 'तेषु' इति वागादिषु पञ्चसु तत्त्वेषु ।  
 तेन वाक्त्वे वह्निर्नायको यावदुपस्थतत्त्वे ब्रह्मा ।  
 तदुक्तम्

'कर्मेन्द्रियाणां पतयो वह्नीन्द्रद्वित्रिघसः ।  
 मित्रश्च.....॥'

इति । तस्मात्करणमण्डलादूर्ध्वं तत्तच्छब्दाद्यर्थ-  
प्रकाशत्वात् प्रकाशप्रधानं तत्त्वानां मण्डलं बुद्ध्य-  
क्षपञ्चकं 'श्रुतं' तत्त्वेन विख्यातमित्यर्थः । तदुक्तम्

'तेभ्यः प्रकाशकं नाम्परितः सूर्यसन्निभम् ।

तस्माद्द्वै संप्रवर्तन्ते पञ्च बुद्धीन्द्रियाणि तु ॥

श्रोत्रं त्वक्चक्षुषी जिह्वा नासिका च यथाक्रमम् ।'

( स्व० १० । ९२३ )

इति । श्रोत्रादीति, तेन श्रोत्रे दिशां देवतात्वं याव-  
द्घ्राणे पृथिव्या इति । तदुक्तम्

'त्रायादिश्रोत्रपर्यन्ता पृथिवी च क्षपां पतिः ।

रविर्विद्युद्दिशो ह्येवं स्थिता बुद्धीन्द्रियेषु ते ॥'

इति । प्रकाशमण्डलादूर्ध्वमिति, मनस्तत्त्वे तत्रैव  
पञ्चानामपि शब्दादीनामर्थानामवस्थानमुचितं,  
यत्तद्विषयत्वेनैव मनस्तानि तानीन्द्रियाणि प्रवर्त-  
यतीति । तदत्रैषां परेण रूपेणैतद्भुवनमिति भावः ।

यदुक्तम्

'पम्यः परतरं नास्ति चन्द्रमण्डलसन्निभम् ।

विस्तारात्पदियाहाञ्च सर्वतो रश्मिमण्डलम् ।

तस्माद्द्वै संप्रवर्तन्ते पञ्चार्थाः सर्वदेहिनाम् ॥'

( स्व० १० । ९२५ )

इति । मनोमण्डलमिति, मनसः प्रधानं भुवनमि-

त्यर्थः । एतस्मादिति प्रकाशमण्डलादप्यूर्ध्वम् । अत्र च सोमस्याधिष्ठातृत्वे किं निमित्तम् ? इत्याशङ्क्याह 'यतः' इत्यादि । यतः साम्येनाविशेषेण सर्वेन्द्रियाणां तत्तद्विषयौन्मुख्येन प्रवर्तकत्वात्मकं यत् 'दिश्वर्यसुखं' स्वातन्त्र्यचमत्कारस्तदात्मकः संस्तत्तत्सङ्कल्पात्मव्यवहाररूपत्वात् मन एव देवो 'बाह्यदेवेषु' बहीरूपतया द्योतमानेषु बुद्धीन्द्रियादिष्वधिष्ठाता, ततोऽस्य 'दिव्यः' सर्वदेवानामाप्यायकारितया दिवे हितः सोमो विभुरुक्त इत्यर्थः ॥ २२४ ॥

ततोऽपि सकलाक्षाणां  
योनेर्बुद्ध्यक्षजन्मनः ।

स्थूलादिच्छगलान्ताष्ट-  
युक्तं चाहङ्कृतेः पुरम् ॥२२५॥

बुद्धितत्त्वं ततो देव-  
योन्यष्टकपुराधिपम् ।

पैशाचप्रभृतिब्राह्म-  
पर्यन्तं तच्च कीर्तितम् ॥२२६॥

एतानि देवयोनीनां  
स्थानान्येव पुराणतः ।  
अवतीर्यात्मजन्मानं  
ध्यायन्तः संभवन्ति ते ॥२२७॥

‘ततोऽपि’ इति मनसोऽप्यनन्तरम् । ‘अहङ्कृतेः’  
इति अहङ्कारस्य । ननु किमिति नामास्य मनस  
ऊर्ध्वं बुद्धेश्चाधोऽवस्थानम् ? इत्याशङ्क्योक्तं ‘सकला-  
क्षाणां योनेर्बुद्ध्यक्षजन्मन’ इति । ‘स्थूल’ इति  
स्थूलेश्वरः । ‘झगल’ इति झगलाण्डः । तदुक्तम्

‘स्थूलस्थलेश्वरौ शङ्कुकर्णकालझरावपि ।

मण्डलेश्वरभाकोटदुरण्डञ्जगलाण्डकाः ॥’

(सा० वि० ५ । २१)

इति । श्रीस्वच्छन्दे च

‘झगलाण्डं दुरदण्डं च भाकोटं मण्डलेश्वरम् ।

कालझरं शङ्कुकर्णं स्थूलेश्वरस्थलेश्वरौ ॥

स्थाण्वष्टकं समाख्यातं..... ।’

(स्व० १० । ८८६)

इति । देवयोन्यष्टकमेव ‘पुराधिपं’ भुवनेश्वरं यत्र  
तत्रथा ‘तत्’ इति देवयोन्यष्टकम् । तदुक्तम्

‘पैशाचं राक्षसं याज्ञं गान्धर्वं त्रैन्द्रमेव च ।

सौम्यं तथा च प्राज्ञं ब्राह्ममष्टमसुच्यते ॥’

(मा० वि० ५ । २३)

इति । एतान्येव बुद्धिगतानि ककुभादीनि पुराणि  
आसां देवयोनीनां ‘स्थानानि’ मुख्यानि अवस्थिते-  
र्धामानीत्यर्थः । अधः पञ्चाष्टकादिरूपतयावस्थितानां  
पुनरासाममुख्यानि भुवनानीति भावः । ‘अवतीर्य’  
इत्यर्थादधो ब्रह्माण्डादौ, ‘संभवन्ति’ इति पुनःपुनः  
सृष्टिमासादयन्तीत्यर्थः ॥२२७॥

अत्रैव निमित्तमाह

परमेशनियोगाच्च

चोद्यमानाश्च मायया ।

नियामिता नियत्या च

ब्रह्मणोऽव्यक्तजन्मनः ॥२२८॥

व्यज्यन्ते तेन सर्गादौ

नामरूपैरनेकधा ।

ब्रह्मणः सर्गादौ ‘व्यज्यन्ते’ तथा तथा स्थूलेन  
रूपेण व्यक्तीभवन्तीत्यर्थः । अनेकधेति, तारत-  
म्यादिभेदात् ॥ २२८ ॥



न चैवमपि आसां बुद्धाववस्थितेभ्यो भुवनेभ्यः  
प्रच्यावः,—इत्याह

स्वांशेनैव महात्मानो

न त्यजन्ति स्वकेतनम् ॥ २२६ ॥

एतच्च बृहस्पतिपादैरेवं स्वग्रन्थे व्याकृतमित्याह

उक्तं च शिवतनाविद-

माधिकारपदस्थितेन गुरुणा नः ।

अष्टानां देवानां

शक्त्याविर्भावयोनयो ह्येताः ॥ २३० ॥

‘देवानां’ पिशाचादीनाम् ‘आविर्भावो’ व्यक्तिस्ते-  
न शक्तिव्यक्तिरूपाद् विविधा योनय इत्यर्थः । तत्र  
बुद्धौ शक्त्यात्मना आसामवस्थितिरधस्तु व्यक्त्या-  
त्मनेति ॥ २३० ॥

तदाह

तनुभोगाः पुनरेषा-

मधः प्रभूतात्मकाः प्रोक्ताः ।

‘प्रभूतात्मकाः’ स्थूलरूपाः ॥

तदेव दर्शयति

चत्वारिंशत्तुल्यो-

पभोगदेशाधिकानि भुवनानि ॥ २३१ ॥

चत्वारिंशदिति, लकुल्यादिभेदात् ॥ २३१ ॥

ननु यद्येषां तुल्योपभोगादित्वमस्ति तत्कथं गुह्या-  
ष्टकाद्यष्टकपञ्चकतया भेदः ? इत्याशङ्क्याह

साधनभेदात्केवल-

मष्टकपञ्चकतयोक्तानि ।

साधनभेदमेवाह

एतानि भक्तियोग-

प्राणत्यागादिगम्यानि ॥ २३२ ॥

तेषूमापतिरेव

प्रभुः स्वतन्त्रेन्द्रियो विकरणात्मा ।

तरतमयोगेन ततोऽ-

पि देवयोन्यष्टकं लक्ष्यं तु ॥ २३३ ॥

प्राणत्याग एतत्त्रेन्द्रादौ, आदिशब्दाल्लोकधर्मि-  
साधकदीक्षादि । एषां चैवं व्यक्तीभावः किं स्वयमुत  
कस्यापि अधिष्ठानेन ? इत्याशङ्क्याह तेष्वित्यादि

पिशाचादिषु । स्वतन्त्रेन्द्रियत्वादेव 'विकरणात्मा'  
स्वेच्छाधीनेन्द्रियवृत्तिरित्यर्थः । यदुक्तं तत्रैव

‘इच्छाधीनानि पुनर्विकरणसंज्ञानि ।’

इति । नन्वासामविशेषेणैव किं सर्वत्रावस्थानं  
न वा ? इत्याशङ्क्याह ‘तरतमेत्यादि’ । ‘तत’ इति  
बुद्धेः । अपिभिन्नक्रमः, तेन अष्टावपीति योज्यम्  
॥ २३३ ॥

न केवलमासामेव तरतमभावो यावदक्षाणा-  
मपि, इत्याह

लोकानामक्षाणि च

विषयपरिच्छित्तिकरणानि ।

पिशाचादयो हि व्यवहितमपि चक्षुषा पश्यन्ती-  
त्याशयः ■

न केवलमासां प्रतितत्त्वमेव तरतमभावो यावद-  
न्योन्यमपीत्याह

गन्धादेर्महदन्ता-

देकाधिक्येन जातमैश्वर्यम् ॥२३४॥

अणिमाद्यात्मकमस्मि-  
न्यैशाचाद्ये विरिञ्चान्ते ।

गन्धशब्देनात्र पृथ्व्या अभिधानं, कार्यकारण-  
योरभेदोपचारात् । एकाधिक्येन इति, तस्यैशाचे  
यादृशमैश्वर्यं ततोऽपि द्विगुणं राक्षसे, यावद्ब्राह्मेऽ-  
ष्टगुणमित्यर्थः ॥२३४॥

अत एव च दीक्षायामेतच्छुद्धौ यतितव्यमित्याह

ज्ञात्वैवं शोधयेद्बुद्धिं

सार्धं पुर्यष्टकेन्द्रियैः ॥२३५॥

एवमिति, बुद्धेरेवेदं निखिलं जगद्विजृम्भितम्,—  
इत्यत एवोक्तं 'पुर्यष्टकेन्द्रियैः सार्धम्' इति ॥२३५॥

न केवलमत्र देवयोन्यष्टकमेवास्ति यावदन्यदपि,  
इत्याह

क्रोधेशाष्टकमानीलं

संवर्ताद्यं ततो विदुः ।

तेजोष्टकं बलाध्यक्ष-

प्रभृतिक्रोधनाष्टकात् ॥२३६॥

अकृतादि ततो बुद्धौ  
 योगाष्टकमुदाहृतम् ।  
 स्वच्छन्दशासने तत्तु  
 मूले श्रीपूर्वशासने ॥२३७॥  
 योगाष्टकपदे यत्तु  
 सोमे श्रीकराठमेव च ।  
 ततो मायापुरं भूयः  
 श्रीकराठस्य च कथ्यते ॥२३८॥  
 तेन द्वितीयं भुवनं  
 तयोः प्रत्येकमुच्यते ।  
 तत्र मायापुरं देव्या  
 यया विश्वमधिष्ठितम् ॥२३९॥  
 प्रतिकल्पं नामभेदै-  
 र्भण्यते सा महेश्वरी ।  
 उमापतेः पुरं पश्चा-  
 न्मातृभिः परिवारितम् ॥२४०॥  
 श्रीकराठ एव परया  
 सूर्योमापतिरुच्यते ।

‘श्रानीलम्’ इति नीलोत्पलाभम् । तदुक्तम्

‘संवर्तस्त्वैकधीरश्च कृतान्तो जननाशनः ।  
मृत्युहर्ता च रक्ताक्षो महाक्रोधश्च दुर्जयः ॥  
नीलोत्पलदलाभानि तेषां वै भुवनानि तु ।’  
(स्व० १० । ९७६)

इति । क्रोधनाष्टकादिति, तदूर्ध्वमित्यर्थः । तदुक्तम्

‘क्रोधेश्वराष्टकादूर्ध्वं स्थितं तेजोऽष्टकं महत् ।  
बलाध्यक्षो गणाध्यक्षश्चिदशस्त्रिपुरान्तकः ॥  
सर्वरूपश्च शान्तश्च निमेषोन्मेष एव च ।’  
(स्व० १० । ९७८)

इति । ‘तत’ इति तेजोष्टकादनन्तरम् । तदुक्तम्

‘अकृतं च कृतं वैव वैभवं ब्राह्ममेव च ।  
बैध्ववं त्वथ कौमारमौमं श्रैकण्ठमेव च ॥’  
(स्व० १० । ९८१)

इति । तुशब्दो व्यतिरेके ‘मूल’ इति प्रकृतौ ।

यदुक्तं तत्र

‘योगाष्टकं प्रधानं च.....’

इति । ‘योगाष्टकपद’ इत्यपरेण रूपेणोक्तं, भूय इति  
परेण रूपेण, तयोरिति उमापतिश्रीकण्ठयोः,  
तत्रेति द्वयनिर्धारणे । पुरमिति, अर्थाद् द्वितीयम् ।

एवं विश्वाधिष्ठाने हेतुर्भण्यते 'सा महेश्वरी' इति ।

तदुक्तम्

'ततः साक्षाद्भगवती जगन्माता व्यवस्थिता ।

उमा त्वमेया विश्वस्य विश्वयोनिः स्वयंभवा ॥'

(स्व० १० । ९८३)

इत्यादि ।

'कल्पे पूर्वे जगन्माता जगद्योनिर्द्वितीयके ।

तृतीये शान्भवी नाम चतुर्थे विश्वरूपिणी ॥'

(स्व० १० । ९९२)

इत्यादि । मध्ये

'कात्यायनीति दुर्गेति विविधैर्नामपर्ययैः ।

मानुषाणां तु भक्तानां वरदा भक्तघत्सला ॥

पूर्वमेवावतीर्षासि विन्ध्यपर्वतमूर्धनि ।'

(स्व० १० । १००३)

इत्यन्तम् । 'पश्चात्' इत्युमापुरानन्तरम् । ननु

श्रीकण्ठस्य 'भूयः पुरं कथ्यते' इत्युपक्रम्य कथ-

मुमापतेरित्युक्तम् ? इत्याशङ्क्याह 'श्रीकण्ठ एव'

इत्यादि ॥२४०॥

कास्ता मातरः ? इत्याशङ्क्याह

ब्राह्मणैशी स्कन्दजा हारी

वाराहोन्दी सविच्चिका [चर्चिका] ॥२४१॥

पीता शुक्ला पीतनीले  
 नीला शुक्लारुणा क्रमात् ॥  
 अग्नीशसौम्ययाम्याप्य-  
 पूर्वनैर्ऋतगास्तु ताः ॥२४२॥  
 अंशेन मानुषे लोके  
 धात्रा ता ह्यवतारिताः ।

तदुक्तम्

‘ब्राह्मी कमलपत्रामा दिव्यामरुणभूषिता ।

श्राग्नेय्यां दिशि .... .. ।’

(स्व० १० । १०१७)

इति ।

‘शंखगोक्षीरसंकाशा त्वैशान्यां तु वरमने ।

माहेश्वरी .... .. ॥’

(स्व० १० । १०१८)

इति ।

‘कौमारी पद्मगर्भिणा द्वारकेयूरभूषिता ।

दिर्युत्तरस्यां .... .. ॥’

(स्व० १० । १०१९)

इति ।

‘निग्धनीलोत्पलनिभा द्वारकुण्डलमण्डिता ।

दक्षिणस्यां दिशि तु सा उपास्ते परमेश्वरम् ॥



वैष्णवीति च विख्याता .... ।'

( स्व० १० । १०२० )

इति ।

'नीलजीमूतसंकाशा सर्वाभरणभूषिता ।

वारुण्यां दिशि वाराही..... ॥'

( स्व० १० । १०२१ )

इति ।

'शङ्खकुन्देन्दुघवना हारकुण्डलमण्डिता ।

पेन्द्र्यां दिशि तु चैन्द्राणी..... ॥'

( स्व० १० । १०२२ )

इति ।

करालवदनां दीप्ता सर्वाभरणभूषिता ।

मैर्ऋत्यां दिशि चामुण्डा..... ॥'

( स्व० १० । १०२३ )

इति च । अंशेनेति, न तु सर्वसर्विकया । तदुक्तम्

'न त्यजन्ति हि ता देवं सर्वभावसमन्वितम् ।

अंशेन मानुषं लोकं ब्रह्मणा चावतारिताः ॥

असुराणां वधार्थाय मानुषाणां हिताय च ।'

( स्व० १० । १०२५ )

इति ॥ २४२ ॥

न वेयदन्तमेवासां व्याप्तिरित्याह

स्वच्छन्दास्ताः पराश्वान्याः

... ष्वे व्योम्नि व्यवस्थिताः ॥ २४३ ॥

स्वच्छन्दं ता निषेवन्ते  
सप्तधेयमुमा यतः ॥

‘परे व्योम्नि’ इति उन्मनाधाग्नि । ‘उमा’ इति  
परशिवाभिन्ना परा पारमेश्वरी शक्तिः । तदुक्तम्

‘स्वच्छन्दाश्च पराश्चान्याः परे व्योम्नि व्यवस्थिताः ।  
स्वच्छन्दं पर्युपासीताः परापरविभागतः ॥  
वमा वै सप्तधा मृत्वा नामरूपविपर्ययैः ।’

(स्व० १०।१०२७)

इति ॥ २४३ ॥

उमापतिपुरस्योर्ध्वं  
स्थितं मूर्त्यष्टकं परम् ॥ २४४ ॥  
शर्वादिकं यस्य सृष्टि-  
र्धराद्या याजकान्ततः ।  
ताभ्य ईशानमूर्तिर्षा  
सा मेरो सम्प्रतिष्ठिता ॥ २४५ ॥  
श्रीकण्ठः स्फटिकाद्रौ सा  
व्याप्ता तन्वष्टकैर्जगत् ।  
ये योगं सगुणां शम्भोः  
संयताः पर्युपासते । २४६ ॥

तन्मण्डलं वा दृष्ट्वैव  
मुक्तद्वैता इतत्रयाः ।

मूर्त्यष्टकमिति, तदधिष्ठातृ परमिति, अपरस्य परा-  
परस्य च पूर्वमुक्तत्वात् । 'यस्य' इति मूर्त्यष्टकाधिष्ठातुः  
शर्वादेः । 'ताभ्य' इति अष्टाभ्यो मूर्तिभ्यो मध्यात्  
'सगुणाम्' इति सत्त्वादिवृत्तिप्रधानं न तु पराद्वय-  
रूपम् । तन्मण्डलमिति, श्रीश्रीकण्ठाद्युक्तम् । 'मुक्त-  
द्वैता' इति सांख्यादिक्रमेण लब्धकैवल्याः ॥२४६॥

ननु यदि नाम योगस्येयदन्तं प्राप्तौ सामर्थ्य-  
मस्ति तत्कथमस्य अधराधरतत्त्वप्राप्तिरप्युक्ता ?  
इत्याशङ्क्याह

गुराणामाधरौत्तर्या-  
च्छुद्धाशुद्धत्वसंस्थितेः ॥२४७॥  
तारतम्याच्च योगस्य  
भेदात्फलविचित्रता ।  
ततो भोगफलावाप्ति-  
भेदाद्भेदोऽयमुच्यते ॥२४८॥

‘आधरौत्तर्यात्’ इति गुणप्रधानभावात् । शुद्धत्वं,  
निर्बीजत्वात् । अशुद्धत्वं, सर्बीजत्वात् । ‘तारत-  
म्यात्’ इति मृदुमध्याधिमात्ररूपत्वात् । फल-  
विचित्रतेति, तत्तत्त्वप्राप्तिरूपा येनायं भेदः । कस्य-  
चियोगस्योर्ध्वोर्ध्वं तत्त्वेषु प्राप्तिनिमित्तत्वम्, अन्यस्य  
च अधराधरेष्विति ॥२४८॥

मूर्त्यष्टकोपरिष्ठात्तु

सुशिवा द्वादशोदिताः ।

वामाद्येकशिवान्तास्ते

कुङ्कुमाभाः सुतेजसः ॥२४९॥

तदूर्ध्वं वीरभद्रारव्यो

मण्डलाधिपतिः स्थितः ।

यत्त [स्त] त्सायुज्यमापन्नः

स तेन सह मोदते ॥२५०॥

ततोऽप्यङ्गुष्ठमात्रान्तं

महादेवाष्टकं भवेत् ।

‘सुतेजस’ इति सूर्यकोटिसमप्रभाः । तदुक्तम्

‘वामो भीमस्तथोग्रश्च शिवः शर्वस्तथैव च ।

विद्यानामधिपश्चैव एकवीरः प्रचण्डभृत् ॥

ईशानश्चाप्युमाभर्ता अजेशोऽनन्त एव च ।

तथा एकशिवश्चैव सुशिवा द्वादश स्मृताः ॥

सर्वे कुङ्कुमसङ्काशाः सूर्यकोटिसमप्रभाः ।’

(स्व० १० । १०३८)

इति । तदूर्ध्वमिति, तच्छब्देन सुशिवपरामर्शः । ‘तत्’

इति वीरभद्रमण्डलादप्यनन्तरम् । तदुक्तम्

महादेवो महातेजा वामदेवभवोद्भवौ ।

एकपिङ्गस्योशानभुवनेशपुरःसराः ॥

अङ्गुष्ठमात्रसहिता महादेवाष्टके शिवाः ।’

(स्व० १० । १०४२)

इति ॥२५०॥

एतदेवोपसंहरति

बुद्धितत्त्वमिदं प्रोक्तं

देवयोन्यष्टकादितः ॥२५१॥

महादेवाष्टकान्ते तद्

योगाष्टकमिहोदितम् ।

तत्र श्रैक्यगठमुक्तं यत्

तस्यैवोमापतिस्तथा ॥२५२॥

मूर्तयः सुशिवा वीरो

महादेवाष्टकं वपुः ।

एवंविधे च बुद्धितत्त्वे योगाष्टकमध्ये यदष्टमं श्रौकण्ठं  
भुवनमुक्तं तदधिष्ठाता च यः श्रीकण्ठनाथ उक्तः,  
तस्यैवायमुमापतेरारभ्य सर्वः प्रपञ्चः,—इत्युक्तं  
'तस्यैवेत्यादि' । 'वीरो' वीरभद्रः । तदुक्तम्

'सर्वेश्वरानधिष्ठाय श्रीकण्ठः कारयेच्छया ।

एकः स बहुमी ऋषैरास्ते प्रतिनिकेतनम् ॥'

इति ॥ २५२ ॥

उपरिष्ठाद्धियोऽधश्च

प्रकृतेर्गुणसंज्ञितम् ॥ २५३ ॥

तत्त्वं तत्र तु संक्षुब्धा

गुणाः प्रसुवते धियम् ।

'गुणसंज्ञितं तच्च' गुणतत्त्वमित्यर्थः । ननु 'प्रकृते-  
र्महान्' (सां० का० २२) इत्युक्त्या प्रकृत्यनन्तरं  
तत्कार्यभूतं बुद्धितत्त्वमन्यैरुक्तम्,—इति कथमिहा-  
न्तरा गुणतत्त्वमुच्यते ? इत्याशङ्क्याह 'तत्र तु'  
इत्यादि । तुशब्दो हेतौ । 'संक्षुब्धा' इति परस्पर-

ज्ञानिभावेन वैषम्यापत्त्या कार्यजननोन्मुखा इत्यर्थः ।  
प्रकृतौ हि तेषामविशेषेणावस्थानम् । यदाहुः

“सत्त्वरजस्तमसां साम्यावस्था प्रकृतिः ।”

(सा० सू० १।६१)

इति ॥

न च वैषम्यमनापन्नं कारणं कार्यं जनयेत्, बीजं  
हि जलादिसंपर्कादुच्छूनतामापन्नं सत् अङ्कुरादि  
उत्पादयेत् नान्यथा, तथात्वे हि मूलादपि  
तदुत्पादः स्यात्, तदाह

न वैषम्यमनापन्नं

कारणां कार्यसूतये ॥ २५४ ॥

अत एव वैषम्यमनापन्ना प्रकृतिः कथं बुद्धिजन्मनि  
कारणं स्यात् ? इत्याह

गुणासाम्यात्मिका तेन

प्रकृतिः कारणां भवेत् ।

‘तेन’ इति वैषम्यापत्तिभावेन । तदवश्यं प्रकृतिकार्यं  
तत्त्वोभरूपं गुणतत्त्वमन्तराङ्गीकार्यं येन बुद्धिजन्म  
स्यात् ॥

ननु यथेवं तद्गुणतत्त्वमपि प्रकृतिः किं क्षोभं विना  
जनयेन्न वा ? तत्राद्ये पक्षे बुद्धितत्त्वमेव तथा जनयतु  
किमन्तराकल्पितेन गुणतत्त्वेन । अथ सति क्षोभे  
तत् सोऽपि क्षोभः किं क्षोभान्तरे सत्यसति वा ?  
इत्यनवस्था स्यात्, येन न गुणानां नापि बुद्धेर्जन्म  
सिद्धयेत्; तदाह

नन्वेवं सापि संक्षोभं

विना तान्विषमान्गुणान् ॥ २५५ ॥

कथं सुवीत तत्राद्ये

क्षोभे स्यादनवस्थितिः ।

ननु भवेदयं दोषः किंतु सांख्यस्य न पुनरस्माकं,  
न हि नाम जडं कारणं क्षोभं विना कार्यमेव जन-  
यितुमलं लोके बीजाङ्कुरादौ तथा दर्शनात्, तदाह

सांख्यस्य दोष एवायं

एवकारो भिन्नक्रमः । तेन सांख्यस्यैवेति । यद्वा  
तस्यापि नायं दोषो यत्तेन स्वत एव चुब्धास्ते गुणा  
अव्यक्तस्य रूपमिष्टम्, अन्यथा कथं तत्कार्योत्पादः  
स्यात्; अत एव 'प्रसवधर्मि' (सां०का०११) इत्युक्तम् ॥



तदाह

यदि वा तेन ते गुणाः ॥२५६॥

अव्यक्तमिष्टाः

ननु यद्येवं तत्तस्य 'सत्त्वरजस्तमसां साम्यावस्था प्रकृतिः' इति कथं संगच्छेत ? इत्याशङ्क्याह

साम्यं तु

सद्गमात्रं न चैतरत् ।

साम्यं पुनरत्र गुणानां सद्गमात्रत्वं, चुब्धत्वेऽपि समस्पर्धितया समुदितत्वमेव केवलं विवक्षितं न त्वितरत् अचुब्धत्वात् अविशेषेणावस्थानं, तथात्वे हि यथोक्तदोषावकाशात्मा बाधः स्यात् ॥

तत्र सांख्यानां कश्चिद्दोष उक्तः किंतु गुणतत्त्ववादिनामेव ? इत्याशङ्क्याह

अस्माकं तु स्वतन्त्रेश-

तथेच्छाक्षोभसंगतम् ॥ २५७ ॥

अव्यक्तं बुद्धितत्त्वस्य

कारणं क्षोभिता गुणाः ।

इह तावज्जडं कारणं चुब्धतामनापन्नं सत् कार्यं जनयितुमेव नालमित्युक्तं, न चास्य चुब्धतापत्ता-

वपि क्षोभान्तरमपेक्षणीयम् ईश्वरेच्छातस्तथा-  
 भावात्, न च तामन्तरेण कार्यकारणभाव एव  
 स्यात्,—इत्यग्रे भविष्यति,—इति नेहायस्तम् ।  
 अतश्च अस्मदर्शने प्रकृतितत्त्वाधिष्ठातुः स्वत-  
 न्त्रस्येश्वरस्य तथा स्वतन्त्रैवेयमिच्छा, तथा  
 चुब्धमव्यक्तं क्षोभिता गुणा गुणात्मतत्त्वात्मतां  
 यातं सत् बुद्धितत्त्वस्य 'कारणं' तत्प्रसवसमर्थ-  
 मित्यर्थः ॥ २५७ ॥

ननु यद्येवं तदीश्वरेच्छातः चुब्धं सव्यक्तं  
 बुद्धितत्त्वमेव जनयतु किमन्तरापरिकल्पितेन प्रति-  
 पत्तिगौरवकारिणा गुणतत्त्वेन ? इत्याह

ननु तत्त्वेश्वरेच्छातो

यः क्षोभः प्रकृतेः पुरा ॥२५८॥

तदेव बुद्धितत्त्वं स्यात्

किमन्यैः कल्पितैर्गुणैः ।

एतदेव प्रतिविधत्ते

नैतत्कारणातारूप-

परामर्शाविरोधि यत् ॥ २५९ ॥

क्षोभान्तरं ततः कार्यं  
बीजोच्छ्रूनाङ्कुरादिवत् ।

तद्धि नाम कारणमुच्यते यत्क्षोभापत्तावपि तद्रूपतापरामर्शमेव अवरुन्ध्यात्, उच्छ्रूनमपि हि बीजं बीजमेवोच्यते, तेन तत्क्षोभरूपमपि गुणतत्त्वं कारणत्वपरामर्शमवरोद्धुमुत्सहते, तथात्वेऽपि कथंचित् प्रकृत्यैक्यानपायात्; अतश्च गुणतत्त्वं नाम न प्रकृतितत्त्वातिरिक्तं तत्त्वान्तरं किंतु तस्यैव कार्यजननोन्मुखं चुब्धं रूपान्तरमिति । तस्य हि तत्त्वान्तरत्वे सप्तत्रिंशत्तत्त्वानि स्युरिति ।

‘षट्त्रिंशत्तत्त्वमुच्यन्ति यथा शोच्यन्ति पार्वति ।  
पृथिव्यादिशिवास्तानि.....॥’ (स्व० ५।२)

इत्यादि बुध्येत् ।

‘चतुर्विंशतितत्त्वानि ब्रह्मा व्याप्य व्यवस्थितः ।  
प्रधानान्तं.....॥’ (स्व० ११।४६)

इति । तथा

‘.....पुरुषः पञ्चविंशकः ।’

इत्याद्यपि विरुद्धेत, एवं हि प्रधानं पञ्चविंशं स्यात् पुरुषश्च षड्विंशकः इति । तस्मात् यथा मायाया

अन्वितत्त्वात्मना द्वैविध्यं तथा प्रकृतेरपि चुब्धा-  
 क्षुब्धरूपतया,—इत्यवगन्तव्यं येन सर्वं समञ्जसं  
 स्यात् । बुद्धितत्त्वं तु सर्वस्यैवोद्रेकावत्यन्तमेव  
 ततो विलक्षणं बीजादिवाङ्कुरः,—इति तत्कार्यमेव  
 न तु कारणमपि,—इत्यवश्यमन्तरा बुद्धिकारणं गुण-  
 तत्त्वमङ्गीकार्यम् । एवं 'स्वतः चुब्धा एव गुणाः प्र-  
 कृतिः?—इत्यभिदधतोऽपि सांख्यस्य न दोषावकाशः,—  
 इति प्रकाशितम् । तथात्वे हि गुणानामचुब्धमपि  
 रूपं पूर्वं वक्तव्यम् अन्यथा चुब्धत्वं किमपेक्षं स्यात्;  
 अत एवात्र 'बीजोच्छ्रूनाङ्कुरारिवत्' इत्यवस्था-  
 त्रयमेव दर्शितम् ॥ २५६ ॥

एवं गुणतत्त्वं साधयित्वा तदन्तर्वर्ति भुक्त्वा-  
 जातमपि दर्शयति

क्रमात्तमोरजःसत्त्वे

गुरूणां पङ्क्तयः स्थिताः ॥ २६० ॥

तिस्रो' द्वात्रिंशद्वेकात-

स्त्रिंशदप्येकविंशतिः ।

स्वज्ञानयोगबलतः

क्रीडन्तो देशिकोत्तमाः ॥२६१॥

त्रिनेत्राः पाशानिर्मुक्ता-

स्तेऽत्रानुग्रहकारिणाः ।

‘तमोरजःसत्त्वे’ इति समाहारः । तदुक्तम्

‘प्रथमा तमसः पङ्क्तिरुपरिष्ठादुव्यवस्थिता ।

तेषां नामानि कथ्यन्ते यथावदनुपूर्वशः ॥

शिवः प्रसुर्वाग्देवश्चण्डश्चैव प्रतापवान् ।

प्रह्लादश्चोत्तमो भीमः करालः पिङ्गलस्तथा ॥

महेन्द्रो दिनकृष्वैव प्रतोदो दक्ष एव च ।

कडंबरश्च विख्यातस्तथैव च कटकटः ॥

शम्भुहर्ता च नारीशः श्वेत ऋग्वेद एव च ।

यजुर्वेदः सामवेदस्त्वथर्वा सुशिवस्तथा ॥

विरुपाक्षस्तथा ज्येष्ठो विप्रो नारायणस्तथा ।

गण्डोदरो यमो माली गहनेशश्च पीडनः ॥

प्रथमा पङ्क्तिरुद्दिष्टा षट्त्रिंशता वृत्ता ।

रजसश्चोपरिष्ठात्तु द्वितीया पङ्क्तिरुच्यते ॥

शुद्धो दासः सुदासश्च नोकाक्षः सूर्य एव च ।

सुक्षेत्र एकपादश्च गृध्रश्चैव शिवेश्वरः ॥

गौतमश्चैव योगीशो दधिबाहुस्तथापरः ।

ऋषभश्चैव गोकर्णो देवश्चैव गुह्येश्वरः<sup>१</sup> ॥

गुह्येशानः शिखण्डी च जटी माली तथोत्तरकः ।

१ क० ख० पु० स्तोत्रेति ग० पु० तेनेति पाठः ।

२ महेश्वर इति श्रीस्वच्छन्दपाठः ।

चतुः शिखी तथा शूली भुगतिश्च सुपालनः ॥  
 अट्टहासो दासकश्च नाड्गुजिरच त्रिदण्डकः ।  
 भावनरच तथा भाव्यो जकुलेशस्तथा परः ॥  
 त्रिशट्टद्राः समाख्याता द्वितीया पङ्क्तिरुत्तमा ।  
 सत्त्वस्य चोपरिष्ठात्तु तृतीया पङ्क्तिरुच्यते ॥  
 देवारुणो दीर्घबाहुररिभूतिरच स्थाणुकः ।  
 सद्योजातस्तथा शण्डी षण्मुखश्चतुराननः ॥  
 अक्रपाणिश्च कूर्माक्षस्त्वर्धनारीश एव च ।  
 संवर्तकरच भस्मीशः कामनाशन एव च ॥  
 कपाजी भूर्भुवस्वैव षषट्कारस्तथैव च ।  
 वीषट्कारस्तथा स्वाहा मुघा च परिकीर्तितः ॥  
 १ एकविंशतिरुद्रास्तु पङ्क्तिरेषा तृतीयिका । (स्व० १० । १०५८)

इति ॥ २६१ ॥

इयदन्तं भुवनानि संकलयति

बुद्धेश्च गुणपर्यन्त-

मुभे सप्ताधिके शते ॥ २६२ ॥

रुद्राणां भुवनानां च

मुख्यतोऽन्ये तदन्तरे ।

बुद्धेरिति, कार्यप्रपञ्चरूपायाः । तेन पृथ्वीतत्त्वा-  
 दारभ्य गुणतत्त्वपर्यन्तं मुख्यतोऽन्यथा संख्याया  
 ध्यानन्त्यात् भुवनानां सप्ताधिकं शतद्वयं भवेत् ।

तथा हि पृथिव्यामधस्तादनन्तस्यैकं भुवनम्, अन्तः  
 कालाग्निकूष्माण्डहाटकब्रह्मविष्णुरुद्राणां षट्, बहिः  
 शतरुद्राणां शतं, तदधिष्ठातुर्वीरभद्रस्य चैकम्,—  
 इत्यष्टोत्तरं शतम् । अतत्त्वे तदधिष्ठातुर्वीरभद्रस्य गुह्या-  
 ष्टकस्य च,—इति नव भुवनानि । तेजस्तत्त्वे शिवाग्ने-  
 रतिगुह्याष्टकस्य च,—इति नव । वायुतत्त्वे प्राणस्य  
 गुह्याद्गुह्यतराष्टकस्य च,—इति नव । आकाशतत्त्वे  
 आकाशस्य पवित्राष्टकस्य चेति नव । तन्मालेषु  
 मूर्तीनामष्टौ, कर्मेन्द्रियाधिपानां पञ्च, ज्ञानेन्द्रिया-  
 धिपानां पञ्च, मनसि सोमस्यैकम्, अहङ्कारेऽहङ्कारे-  
 शस्य स्थाण्वष्टकस्य चेति नव, बुद्धौ देवयोनिःकोष-  
 तेजोयोगाख्यानि चत्वार्यष्टकानि, इति द्वात्रिंशत्,  
 गुणतत्त्वे च पञ्क्तित्रयमिति ॥ २६२ ॥

अन्यत्र पुनरियान्विशेषः, इत्याह

योगाष्टकं गुणास्कन्धे

प्रोक्तं शिवतनौ पुनः ॥ २६३ ॥

‘गुणास्कन्धे’ गुणतत्त्वे ॥२६३॥

तद्ग्रन्थमेव पठति

योनीरतीत्य गौणो

स्कन्धे स्युर्योगदातारः ।

अकृतकृतविभुविरिश्वा

हरिर्गुहः क्रमवशात्ततो देवी ॥२६४॥

करणान्यणिमादिगुणाः

कार्याणि प्रत्ययप्रपञ्चश्च ।

अव्यक्तादुत्पन्ना

गुणाश्च सत्त्वादयोऽमीषाम् ॥ २६५ ॥

धर्मज्ञानविरागा-

नैश्वर्यं तत्फलानि विविधानि ।

यच्छन्ति गुणोभ्योऽमी

पुरुषेभ्यो योगदातारः ॥ २६६ ॥

तेभ्यः परतो भुवनं

सत्त्वादिगुणासनस्य देवस्य ।

सकलजगदेकमातु-

र्भर्तुः श्रीकण्ठनाथस्य ॥ २६७ ॥

‘प्रत्ययप्रपञ्च’ इति विपर्ययादिः पञ्चाशदाद्यः ।

‘अमीषाम्’ अकृतादीनां योगदातृणाम् । यत्तच्चैषां



दातृत्वं यत्परेभ्योऽपि धर्मादि प्रयच्छन्तीति ।  
‘परत’ इत्यूर्ध्वम् ॥२६७॥

ननु एभ्योऽप्यूर्ध्वमवस्थानेन अस्य किं स्यात् ?  
इत्याशङ्क्याह

येनोमागुहनील-

ब्रह्मऋभुक्षकृताकृतादिभुवनेषु ।

ग्रहरूपिण्या शक्त्या

प्राञ्च्याधिष्ठानि भूतानि ॥ २६८ ॥

‘नीलो’ विष्णुः, ग्रहरूपिण्येति, अवष्टम्भा-  
त्मिकयेत्यर्थः । ‘अधिष्ठानि’ अधिष्ठितानि ॥ २६८ ॥

तत्तदधिष्ठानमेव व्याचष्टे

उपसंजिहीर्षुरिह य-

श्चतुराननपङ्कजं समाविश्य ।

दग्ध्वा चतुरो लोका-

ञ्जनलोकात्रिर्मिशोति पुनः ॥२६९॥

यस्येच्छातः सत्त्वा-

दिगुणाशरीरा विसृजति रुद्राणी ।

अनुकल्पो रुद्राया  
 वेदी तत्रेज्यतेऽनुकल्पेन ॥ २७० ॥  
 पशुपतिरिन्द्रोपेन्द्र-  
 विरिश्वैरथ तदुपलम्भतो देवैः ।  
 गन्धर्वयक्षराक्षस-  
 पितृमुनिभिरिचित्रितास्तथा यागाः  
 ॥२७१॥

‘समाविश्य’ इति अधिष्ठाय ‘दग्ध्वा’ इति अर्था-  
 त्कालाग्निरूपतया । ‘रुद्राणी’ उमादेवी । ‘अनुकल्पो’  
 गौणी मूर्तिः, ‘वेदी’ क्रियाशक्त्यात्मा पीठिका ।  
 तत्रेति वेद्यां । पशुपतिरिति, अर्थाद् बाह्यलिङ्ग-  
 रूपः ॥ २७१ ॥

गुराणानां यत्परं साम्यं  
 तदव्यक्तं गुराणोर्ध्वतः ।  
 क्रोधेशचण्डसंवर्ता  
 ज्योतिःपिङ्गलसूरकौ ॥ २७२ ॥  
 पञ्चान्तकैकवीरौ च  
 शिखोदश्चाष्ट तत्र ते ।

‘परं साम्यम्’ इति अच्युब्धतयावस्थानम्, अत एव

‘अव्यक्तम्’ इत्युक्तम् । इह सर्वत्र भुवनेश्वराणामादिग्र-  
हणोनैव प्रक्रान्तेऽपि संग्रहे स्वकण्ठेनैव पाठेऽयमा-  
शयो—यदत्र बहूनि शास्त्रान्तरेष्वसमञ्जसानि पाठा-  
न्तराणि संभवन्ति,—इति श्रोतॄणां मा भूत्संमोहः—  
इति । तदुक्तं श्रीरुरौ

‘क्रोधेशचण्डसंवर्तज्योतिःपिङ्गलसूरकाः ।

पञ्चान्तकैकवीरेशशिखोदाख्या महेश्वराः ॥’

इति । श्रीनन्दिशिखायामपि

‘अष्टौ भुवनपाजा ये क्रोधेशश्चण्डसंज्ञकः ।

संवर्तः पिङ्गलो ज्योतिस्तथा पञ्चान्तको विभुः ॥

एकवीरः शिखोदश्च गुणानां परतः स्थिताः ।’

इति ॥ २७२ ॥

अत्रापि शिवतनावुक्तं विशेषं दर्शयति

महानं पुरुषनिधानं

प्रकृतिर्मूलं प्रधानमव्यक्तम् । २७३ ॥

गुणकारणमित्येते

मायाप्रभवस्य पर्यायाः ।

नन्वेवमभिधानानामत्र प्रवृत्तौ किं निमित्तम् ?

इत्याशङ्क्याह

यावन्तः क्षेत्रज्ञाः

सहजागन्तुकमलोपदिग्धचितः ॥२७४॥

ते सर्वेऽत्र विनिहिता

रुद्राश्च तदुत्थभोगभुजः ।

मूढविवृत्तविलीनैः

करणैः कोचित्तु विकरणाकाः ॥ २७५ ॥

यतोऽत्र सर्व एव क्षेत्रज्ञा रुद्रा वा विनिहिताः  
सन्तः केचिन्मूढादिरूपैः करणैस्तदुत्थं भोगं भुञ्जते,  
केचित्तु विकरणा एव,—इति । 'सहज' आणवः ।  
'आगन्तुकौ' कार्ममायीयौ ॥ २७५ ॥

मूढादिरूपत्वमेव व्याचष्टे

अकृताधिष्ठानतया

कृत्याशक्तानि मूढानि ।

प्रतिनियतविषयभाञ्जि

स्फुटानि शास्त्रे विवृत्तानि ॥२७६॥

भग्नानि महाप्रलये

सृष्टौ नोत्पादितानि लीनानि ।

इच्छाधीनानि पुन-

विकरणासंज्ञानि कार्यमप्येवम् ॥ २७७ ॥

‘कृत्यं’ शब्दाद्यालोचनम्; अत एव बाधिर्यादि-  
विशिष्टवृत्तित्वे हेतुः ‘प्रतिनियतविषयभाञ्जि’ इति ।  
सृष्टावनुत्पाद एव लीनत्वे हेतुः । ‘इच्छाधीनानि’ इति  
स्वात्मायत्तानीत्यर्थः । अत एव श्रीकण्ठादीनां  
स्वतन्त्रेन्द्रियत्वम् । यदुक्तमत्रैव

‘तेषूमापतिरेव प्रभुः स्वतन्त्रेन्द्रियो विकरणात्मा ।’

( तं० ८ । २२९ )

एवमिति, मूढादिभेदाच्चतुर्था ॥२७७॥

पुंस्तत्त्वे तुष्टिनवकं

सिद्धयोऽष्टौ च तत्पुरः ।

तावत्य एवाणिमादि-

भुवनाष्टकमेव च ॥ २७८ ॥

तावत्यो, नवाष्टौ च । तदुक्तम्

‘अम्ना च सनिजा ओषा वृष्टिः सार्धं च तारया ।

सुतारा च सुनेत्रा च कुमारी च ततः परम् ॥

उत्तमान्भसिका चैव तुष्टयो नव कीर्तिताः ।

तारा चैव सुतारा च तारयन्ती प्रमोदिका ॥

प्रमुदिता मोदमाना रम्यका च ततः परम् ।

सदाप्रमुदिका चैव सिद्धद्यष्टकमुदाहृतम् ॥

अणिमा लधिमा चैव महिमा प्राप्तिरेव च ।

प्राकाम्यं च तथेशित्वं वशित्वं यदुदाहृतम् ॥

यत्र कामावसायित्वमणिमाद्यष्टकं स्मृतम् ।'

( स्व० १० । १०७० )

इति ॥ २७८ ॥

तुष्ट्यादीनां च किं रूपम् ? इत्याशङ्क्याह

अतत्त्वे तत्त्वबुद्ध्या यः

सन्तोषस्तुष्टिरत्र सा ।

हेयेऽप्यादेयधीः सिद्धिः

न चैतदस्मदुपज्ञमेवेत्याह

तथा चोक्तं हि कापिलैः ॥२७९॥

सदाह

आध्यात्मिकाश्चतस्रः

प्रकृत्युपादानकालभाग्याख्याः ।

पञ्च विषयोपरमतोऽ-

र्जनरक्षासङ्गसंक्षयविघातैः ॥२८०॥

ऊहः शब्दोऽध्ययनं

दुःखविघातास्त्रयः सुदृत्प्राप्तिः ।

दानं च सिद्धयोऽष्टौ

सिद्धेः पूर्वोऽङ्कुशस्त्रिविधः ॥२८१॥

‘आध्यात्मिका’ इति अनात्मरूपे प्रकृत्यादौ भवन्तीत्यर्थः । तत्र प्रधानमहदादिरूपतयाष्टविधा प्रकृतिरेव विश्वोत्पत्तिनिमित्तं नान्यत्,—इति तत्रैव सङ्गद्वेषादिनिवृत्तिनिमित्तं भोक्तृत्वाद्यध्यवस्यतो योगिनः प्रकृत्याख्या तुष्टिः । एवं च प्रकृतेरविशेषात् सर्वदा सर्वस्माच्च सर्वस्योत्पत्तिः स्यात्,—इति यथास्वोपादानं भावानामुत्पादो न्याय्यः,—इति । तदेव विश्वकारणम्,— इति पृथिव्यादावुपादान एव भोक्तृत्वाद्यध्यवस्यत उपादानाख्या । एवमपि कालमपेक्ष्य भावानामुत्पत्तिरिति स एव विश्वकारणम्,—इति तत्रैव भोक्तृत्वाद्यध्यवस्यतः कालाख्या । एवमपि भाग्यविशेषात्फलविशेषः,—इति तेषामेव विश्वकारणत्वमिति तत्रैव भोक्तृत्वाद्यध्यवस्यतो भाग्याख्येति चतस्रः । पञ्चेति, बाह्यविषयोपरमस्य पञ्चहेतुत्वात्, ते चार्जनादयः, सर्वस्य सुखार्थं विषयेषु प्रवृत्तिः न च तेभ्यः कदाचिदपि तद्भवेत् यद्विषयाणामर्जनादौ त्रितये यतमानस्य पुंसः परं कष्टमेव, एवमपि एषामाकस्मिकः स्वयमेव संक्षयः,—इति महत्कष्टम्, न चैतत्परोपघातं विना सिद्ध्येत्,—

इति कथात्कष्टतरम् । तदेषामेवं दोषदर्शनान्माध्यस्थ्य-  
मवलम्बमानस्य योगिनः पञ्चेति नवास्वाद्यास्तु-  
ष्टयः क्रमेण उक्ताः । अनेन च पाठेनैवमीश्वर-  
कृष्णः शिक्षितो—यदन्यथा नवानां तुष्टीनां स्वकण्ठे-  
नैवोपादानं न स्यादिति । ऊहः प्रत्यक्षादिप्रमाण-  
व्यतिरेकेण स्वयमेव तत्तदर्थविषयः प्रत्ययः, शब्दः  
स्वयमेवमप्रतिपत्तौ तद्विषयः सकृद्गुरूपदेशः, अच्य-  
यनमेवमप्रतिपत्तौ तलैव पौनःपुन्येनाभ्यासः, एषां  
पञ्च प्रत्यनीका दुःखत्रयं सन्देहो दौर्भाग्यं चेति ।  
तत्र दुःखत्रयस्य शास्त्रान्तरदृष्टैरुपायैर्विघातं कृत्वा  
कल्याणमित्रपरिचयाच्च सन्देहं व्युदस्य, दानेन च  
दौर्भाग्यमपाकृत्य पूर्वेषां श्रयाणामन्यतमेन साध-  
यन्ति,—इत्यष्टौ सिद्धयस्ताराद्याः क्रमेण उक्ताः । ननु  
सर्वेषामविशेषेणैताः सिद्धयः किं न स्युरित्याश-  
ङ्क्योक्तम् 'सिद्धेः पूर्वोऽङ्कुशस्त्रिविधः' इति पूर्वो  
विपर्ययाशक्यतुष्टिलक्षणोऽङ्कुशो निरोधकारि-  
त्वात्, तेनाविशेषेण सर्वप्राणिषु सिद्धीनामप्रवृत्ति-  
रिति ॥२८१॥



अशिमादूर्ध्वतस्त्रिः

पङ्क्तयो गुरुशिष्यगाः ।

तत्रापि त्रिगुणाच्छाया-

योगात् त्रित्वमुदाहृतम् ॥ २८२ ॥

नाडीविद्याष्टकं चोर्ध्वं

पङ्क्तीनां स्यादिडादिकम् ।

तत्रापीति, अपिशब्देन न केवलं गुणतत्त्वे गुरुणां  
गुणलययोगितया त्रित्वमुक्तं यावदिहापि,—इत्यभि-  
हितम् । तदुक्तम्

‘यद्योर्ध्वं गुरुशिष्याणां पङ्क्तित्रयमतः शृणु ।

मस्करी पूरणाः कृत्स्नः कपिलः काश एव च ॥-

सनत्कुमारगौतमवसिष्ठाद्यांशकास्तथा ।

कारयपो नासिकेतुरश्च गान्धर्वो भौतिकस्तथा ॥

शाकल्यस्तु समाख्यातो दुर्वासाः परमो मुनिः ।

वाल्मीकिश्च गुरुश्रेष्ठः सपराशरगान्धर्वः ॥

पिप्पलादश्च सौमित्रो वायुपुत्रो भदन्तकः ।

मस्करीदिमदन्तान्ता दृष्टादृष्टस्य वादिनः ॥

द्वाविंशतिर्गुरुवराः प्रथमा पङ्क्तिरिष्यते ।

जह्नुरश्च तृणबिन्दुरश्च मुनिस्तार्क्ष्यस्तथैव च ॥

ध्यानाश्रयोऽथ दीर्घश्च होताजगर एव च ।

अगस्त्यो वसुमौमश्च उपाध्यायश्च कीर्तितः ॥

शुक्रो वृष्वङ्गिरा रामो जमदग्निमुतोर्ध्वगः ।  
 स्थूलशिरा मानखिल्यो मनुजश्चेति कीर्तितः ॥  
 ब्रह्माग्नेयो विशुद्धश्च शिवश्चारुथानुगः ।  
 जह्नुादिचारुपर्यन्ता द्वितीया पङ्क्तिरिष्यते ॥  
 हरो जण्ठी प्रतोदश्च अमरेशश्चतुर्थकः ।  
 कृष्णपिङ्गेशश्च इन्द्रजिदूषभः शिवः ॥  
 यमः क्रूरश्च विष्णवातो गङ्गाधर उमापतिः ।  
 भूतेश्वरः कपालीशः शङ्करश्च तथैव च ॥  
 अर्धनारीश्वरश्चैव पिङ्गजश्च तथा परः ।  
 महाकालश्च संवर्तो मण्डलो त्वेकवीरकः ॥  
 तथा चान्यश्च विष्णवातो भारभूतेश्वरो ध्रुवः ।  
 जह्नुादिचारुपर्यन्ता ऋषयः पञ्चविंशतिः ॥  
 हरादयो ध्रुवान्ताश्च गुरवो विंशतिः स्मृताः ।  
 ( स्व० १० । १०८३ )

इति । अत्र च पङ्क्तिद्वये गुरुशब्दोपादानान्मध्य-  
 मायां पङ्क्तौ शिष्या एव,—इत्यर्थसिद्धम् । नाडीरू-  
 पाश्च ता विद्यास्तदधिष्ठातृदेवता इत्यर्थः । तदुक्तम्  
 'इडा च चन्द्रिणी चैव शान्तिः शान्तिकरी तथा ।  
 माजा च मालिनी चैव स्वाहा चैव मुधा तथा ॥' स्व० १० । १०८५ )

इति ॥ २८२ ॥

ननु नाड्यधिष्ठातृदेवतानां पुंस्तत्त्वावस्थाने किं  
 निमित्तम् ? इत्याशङ्क्याह

पुंसि नादमयी शक्तिः

प्रसराख्या च यत्स्थिता ॥ २८३ ॥

चोऽवधारणे । यद्यस्मात्पुंस्तत्त्वाधिष्ठातरि संकुचित-  
रूपत्वात् अणुशब्दादिव्यपदेश्ये पुंस्येव, नदति  
स्वात्माभेदेन विश्वं परामृशति इति 'नादः' स्वात-  
न्व्यात्मपरकर्तृत्वलक्षणो विमर्शः, तन्मयी शक्तिर्ब-  
हीरूपतया प्रसरणशीलत्वात् प्रसराख्या स्थिता,  
क्रियाशक्तिपर्यन्तेन स्थूलरूपेण स्फुरतीत्यर्थः ।  
इदमुक्तं भवति, चिच्छक्तिरेव हि स्वस्वातन्व्यात्  
संकुचितात्मरूपताभास्य देहाद्यात्मतामपि जिघृक्षुः  
प्रथमं नाडीरूपतामियादिति । यदुक्तं प्राक्

‘चित्पन्दप्राणवृत्तीनामन्त्या या स्थूजता सुषिः ।

सा नाडीरूपतामेत्य देहं सन्तानयेदिदम्’ ॥ ( तं० ७ । ६६ )

इति ॥ २८३ ॥

ननु भवेदेवं यदि पुंसः कर्तृत्वं सिद्धयेत्, तदेव  
पुनरतिदुर्लभं यत् तथात्वेऽस्य क्षीरादिवदचैतन्यं  
स्यात्,—इत्याशङ्क्याह

न ह्यकर्ता पुमान्कर्तुः

कारणात्वं च संस्थितम् ।

एवं हि भुजिक्रियाकर्तृत्वायोगात् भोक्तृत्वमपि अस्य  
न स्यात् । ननु भवद्भिर्जगतां कार्यत्वं साधयितुं पुंसः  
कर्तृत्वमभ्युपेयते, तच्च अस्माकं प्रकृतिरेव उद्रोदुमु-  
त्सहते,—इति किं तेन अचैतन्याधायिना,—इत्याशङ्क-  
व्योक्तं 'कर्तुः कारणात्वं च संस्थितम्' इति । कर्तु-  
रिति न तु जडस्य प्रकृत्यादेः । एतच्च समनन्तरा-  
हक एव साधयिष्यते तत एवावधार्यम् ॥

ननु यद्यचैतन्यात्पुंसः कर्तृत्वं नाभ्युपेयेत तत्तथा-  
त्वेऽपि तन्नोपरमेत्, इत्याह

अकर्तर्यपि वा पुंसि

सहकारितया स्थिते ॥ २८४ ॥

शेषकार्यात्मतैष्ठव्या-

न्यथा सत्कार्यहानितः ।

इह तावद्विश्वोत्पत्तौ प्रकृतिः कारणं सा च पुरुष-  
मनपेक्ष्य न किञ्चिदाधातुं शक्नुयात् तत्संयोगेनैव  
विश्वोत्पादस्योक्तत्वात् । यदाहुः

पुरुषस्य दर्शनार्थः कैवल्यार्थस्तथा प्रधानस्य ।

पञ्चमवदुभयोरपि संसर्गस्तत्कृतः सर्गः ॥ (सां० २१ का०)

इति । तदन्वयव्यतिरेकानुविधानात् पुमानपि विश्वो-

त्पत्तौ कारणं, तच्च विश्वस्य तद्रूपानुवृत्त्यसंभवात्  
 नोपादानरूपं किंतु सहकारिरूपं तथात्वे च अस्यो-  
 पादेयातिरिक्तसहकार्यात्मतावश्यमेषितव्यान्यथा स-  
 त्कार्यवादो हीयेत,—इत्येवमपि अस्य विश्वात्मतापरि-  
 ष्यामादचैतन्यमेवापतेत् ॥२८१॥

तदेवं विश्वोत्पत्तौ पुंस एव कर्तृत्वमेष्टव्यं येनास्य  
 तत्तद्रूपोपग्रहेऽपि स्वस्वरूपाप्रच्युतेरचैतन्यं न स्यात्,  
 तदाह

तस्मात्तथाविधे कार्ये

या शक्तिः पुरुषस्य सा ॥२८५॥

तावन्ति रूपाशयादाय

पूर्णातामधिगच्छति ।

‘तथाविध’ इति क्रियाशक्त्यात्मनि स्थूलरूपे ।  
 तावन्तीति, नाडीविद्यादिरूपाणि । पूर्णतामित्येव-  
 मपि स्वात्ममात्रविश्रान्तत्वात् ॥२८१॥

इदानीं प्रकृतमेवानुसरति

नाड्यष्टकोर्ध्वे कथितं

विग्रहाष्टकमुच्यते ॥ २८६ ॥

कथितमिति, सर्वशास्त्रे ॥२८६॥

तदाह

कार्यं हेतुर्दुःखं

सुखं च विज्ञानसाध्यकरणानि ।

साधनमिति विग्रहता-

युगष्टकं भवति पुंस्तत्त्वे ॥२८७॥

कार्यं तन्मात्रं हेतुरिति, वागादीन्द्रियदशकात्म  
कारणम् । 'विज्ञानसाध्य' इत्यनेन बुद्धिकर्मेन्द्रिया-  
भिव्यङ्ग्यं ज्ञानमात्रं व्यापारमात्रं चोक्तम् । करणेति,  
अन्तःकरणत्रयम् । साधनमिति, सर्वकारणं प्रधान-  
मित्यर्थः । विग्रहतायुगिति, सूक्ष्मशरीरारम्भकत्वात्,  
भवति—इति सूक्ष्मेण रूपेण, स्थूलेन रूपेणैषामुक्त-  
त्वात्, घरेण च रूपेण मायाया वक्ष्यमाण-  
त्वात् ॥ २८७ ॥

भुवनं देहधर्माणां

दशानां विग्रहाष्टकात् ।

अहिंसा सत्यमस्तेयं

ब्रह्माकल्पाकुधो गुरोः ॥ २८८ ॥

शुश्रूषाशौचसन्तोषा

ऋजुतेति दशोदिताः ।

पुंस्तत्त्व एव गन्धान्तं

स्थितं षोडशकं पुनः ॥ २५६ ॥

आरभ्य देहपाशाख्यं

पुरं बुद्धिगुणास्ततः ।

तत्रैवाष्टावहंकार-

स्त्रिधा कामादिकास्तथा ॥ २६० ॥

पासा आगन्तुकगाणो-

शबैद्येश्वरभेदिताः ।

त्रिविधास्ते स्थिताः पुंसि

मोक्षमार्गोपरोधकाः ॥ २६१ ॥

विग्रहाष्टकादिति, ऊर्ध्वम् । पुंस्तत्त्व एवेत्यर्थात्, दशविधस्यापि धर्मस्योर्ध्वम् । देहपाशेत्याद्यावृत्त्यापि पतदनन्तरं देहपाशानां सूक्ष्मदेहारम्भिणां विषय-शब्दवाच्यानां शब्दादीनां पञ्चानामपि पुरं व्याख्ये-यम् । तदुक्तम्

१ ५६ पुं के मत्त इति पाठः ।

२ ५० पुं आगन्तुकाशेषैद्येश्वरभेदिता इति पाठः ।

‘शब्दः स्पर्शश्च रूपं च रसो गन्धश्च पञ्चमः ।

विषयास्तु समाख्याताः शोधनीयाः प्रयत्नतः ॥’

( स्व०१०।१०८६ )

इति । एतच्च यद्यपि श्रीस्वच्छन्दे त्रिविधावहङ्कारावनन्तरमुक्तं तथापि इह विकारषोडशकसाजात्ये-  
नैवं व्याख्यातम् । शब्दादीनामेव च सर्वतोमुखं परं  
बन्धकत्वं समस्ति,—इति परसूक्ष्मस्थूलतयैषां  
तत्र तत्र पौनःपुन्येन शोध्यत्वेनाभिधानम्,—इति न  
कश्चिद्बोधः । कामादिकाः पाशास्त्रिविधा उदिता  
इति संबन्धः । एषां चात्र अवस्थाने हेतुर्मोक्षमार्गो-  
परोधका इति । तदुक्तम्

‘कामः क्रोधश्च लोभश्च मोहः पैशुन्यमेव च ।

जन्ममृत्युजराव्याधिभुत्तृष्टृष्णास्तथैव च ॥

विषादश्च भयं चैव मदो हर्षयामेव च ।

रागो द्वेषश्च वैषित्यं कुपितानृतद्रोहिता ॥

माया मात्सर्यं धर्मश्च अधर्मश्चास्वतन्त्रता ।

आगन्तुकाश्च बोद्धव्या मयापाशास्त्रिविधे मे ॥

देवी नन्दिमहाकाली गणेशो वृषभस्तथा ।

भृङ्गी चण्डेश्वरश्चैव कार्तिकेयोऽष्टमः स्मृतः ॥

अनन्तस्त्रितनुः सूक्ष्मः श्लोकण्डश्च शिवोत्तमः ।

शिखण्डी चैकनेत्रश्च एकरुद्रस्तथा परः ॥

विद्येश्वराष्टकान्पाशान्दीक्षाकाले विज्ञोषयेत् ।’

( स्व०१०।११०१ )



इति ॥ २६१ ॥

नन्विह त्रिविधाः पाशाः—आणवः कार्मो मायी-  
यश्चेति । तत्र विकारषोडशकादेः पाशत्वं यद्यभि-  
धीयते तदास्तां, स हि मायीयस्यैव पाशस्य प्रपञ्चः;  
यत्पुनरिदं गणानां विद्येशानां च पाशत्वमुच्यते  
तदपूर्वमिव नः प्रतिभासते,—इत्याशङ्क्याह

यत्किञ्चित्परमाद्वैत-

संविस्वातन्त्र्यमुन्दरात् ।

पराच्छिन्नादुक्तरूपा-

दन्यत्तत्पाश उच्यते ॥ २६२ ॥

इह खलु पूर्वमुक्तस्वरूपात्प्रकाशैकमात्रवपुषः  
‘परात्’ पूर्णाच्छिन्नात् यत्किञ्चित् न तु नियतमेव  
‘अन्यत्’ अतिरिक्तं तन्निखिलमेव पाश उच्यते,  
बन्धकतयैव अभिमतमित्यर्थः । ननु परस्मात्प्र-  
काशादन्यन्नाम न किञ्चिदेव संभवेत् तदतिरेकेणास्य  
भानायोगात्, तथात्वे वा तदेकमात्ररूपत्वात् तत्कस्य  
पाशत्वेन अभिधानम् ? इत्याशङ्क्योक्तं ‘परमाद्वैत-

संविस्वातन्त्र्यसुन्दरात् इति । स हि परः शिवः  
परमाद्वैतसंविद्रूपत्वेऽपि स्वातन्त्र्यसुन्दरो येन स्वं  
स्वरूपं गोपयित्वा तेन तेन संकुचितेन रूपेण प्रस्फुरेत,  
यतोऽयं भेदप्रथात्मा मायीय एव मलः प्रबलता-  
मियात् ॥ २६२ ॥

नन्वेवं वेदकैकस्वरूपात् पराच्छिवादन्ये वैशैकरू-  
पास्तनुकरणादयो जडा यदि पाशत्वेनेष्यन्ते तदास्तां,  
कथं पुनः वेदकैकस्वभावाः पररूपाः प्रमातारोऽ-  
पि ? इत्याशङ्क्याह

तदेवं पुंस्त्वमापन्ने

पूर्णाऽपि परमेश्वरे ।

तत्स्वरूपापरिज्ञानं

चित्रं हि पुरुषास्ततः ॥ २६३ ॥

इह खलु परमेश्वराद्रूपात् भेदेन प्रथमं नाम  
बन्धो यदख्यातिरिति सर्वत्रोद्धोष्यते, तच्च वेद-  
कानां वेदानां चाविशिष्टम्,—इति सर्वेषामपि पाश-  
रूपतायां समानः पन्थाः । एवमपि तत्स्वरूपा-  
परिज्ञाने पुंसामन्योन्यमतिशयः संभवेत् धेनेषा-

मपि वैचिड्यम् । तथा हि—कस्यचिदेक एव मलः  
कस्यचित् द्वौ, कस्यचित्त्रयोऽपीति । एवमपि पाश-  
रूपतायामेषां न कश्चिद्विशेषः, पारमेश्वरस्य  
स्वरूपापरिज्ञानस्य तादवस्थ्यात् । एवं च विशेषत्वं  
त्वपरा मुक्तिः,—इत्यादि युक्तमेव । अत एव

‘समनान्तं वरारोहे पाशजालमनन्तकम् ।’ (स्व०४।४२९)

इत्याद्युक्तम् ॥ २६३ ॥

एवमिहापि अनुक्तं यत्किञ्चित्पराच्छिद्वादन्यत्  
तत्सर्वं पाशतयैव ज्ञेयमित्याह

उक्तानुक्तास्तु ये पाशाः

परतन्त्रोक्तलक्षणाः ।

ते पुंसि सर्वे तांस्तत्र

शोधयन्मुच्यते भवात् ॥ २६४ ॥

पुंस ऊर्ध्वं तु नियति-

स्तत्रस्थाः शंकरा दश ।

हेमाभाः सुसिताः काल-

तत्त्वे तु दश ते शिवाः ॥ २६५ ॥

कोटिः षोडशसाहस्रं  
 प्रत्येकं परिवारिणाः ।  
 रागे वीरेशभुवनं  
 गुर्वन्तेवासिनां पुरम् ॥ २६६ ॥  
 पुरं चाशुद्धविद्यायां  
 स्याच्छक्तिनवकोज्ज्वलम् ।  
 मनोन्मन्यन्तगास्ताश्व  
 वामाद्याः परिकीर्तिताः ॥ २६७ ॥  
 कलायां स्यान्महादेव-  
 त्रयस्य पुरमुत्तमम् ।

‘शंकरा’ इत्येतत्संज्ञाः ।

‘वामदेवस्तथा शर्वस्तथा वैव भवोद्भवौ ।  
 वज्रदेहः प्रभुश्चैव दाता च क्रमधिक्रमौ ॥  
 सुप्रभेदश्च दशमो नियत्यां शंकराः स्मृताः ।’

(स्व० १० । ११०४ )

इति । हेमाभा इति, शंकराः । सुसिता इति, शिवाः ।

तदुक्तम्

‘हेमाभाः शंकराः प्रोक्ताः शिवाः स्फटिकसंनिभाः ।’

(स्व० १० । ११०८ )

इति ।

‘शुद्धो बुद्धः प्रबुद्धश्च प्रशान्तः परमाक्षरः ।  
 जिवश्च सुशिवश्चैव ध्रुवश्चाक्षरश्चभुराद् ॥  
 दशैते कालतत्त्वे तु शिवा ज्ञेया वरानने ।’

( स्व० १० । ११०७ )

इति च । वीरेशभुवनमिति, अर्थादष्टसंख्यावच्छि-  
 न्नम् । ‘परम्’ इति अन्यत् दशसंख्यावच्छिन्नम् ।  
 तदुक्तम्

‘अत कर्ष्यं हरिहरौ रागतत्त्वे निबोध मे ।  
 संहृष्टः सुप्रहृष्टश्च सुरुपो रूपवर्धनः ॥  
 मनोन्मनो महावीरो वीरेशाः परिकीर्तिताः ।’

( स्व० १० । १११२ )

इति ।

‘कल्याणः पिङ्गलो बहुवीरश्च प्रभवस्तथा ।  
 मेघातिथिरद्वेदकरश्च दाहकः शास्त्रकारिणः ॥  
 फणश्च शिष्यास्तथाचार्या दशैते संन्यवस्थिताः ।’

( स्व० १० । १११४ )

इति च । ‘ता’ इति शक्तयः । तदुक्तम्

‘वामा ज्येष्ठा च सौद्री च काली विकरणी तथा ।  
 बलविकरणी चैव भ्रमप्रमथनी तथा ॥  
 सर्वभूतदमनी च तथा चैव मनोन्मनी ।’ (स्व० १० । १११५)

इति च । अत्र च स्त्रीपाठ एव साधुर्महाजनैः  
 परिगृहीतत्वात् । उत्तममिति, विश्वस्य परायां का-  
 श्यामधिरोह्यात् । तदुक्तम्

‘महादेवो महातेजा महाज्योतिः.....’

इति ॥ २६७ ॥

इदानीं ग्रन्थितत्त्वशक्त्यात्मना त्रिप्रकारं मायायाः  
स्वरूपं निरूपयति

ततो माया त्रिपुटिका

मुख्यतोऽनन्तकोटिभिः ॥२६८॥

आक्रान्ता सा भगविलैः

प्रोक्तं शैव्यां तनौ पुनः ।

अद्गुष्टमात्रपर्यन्तं

महादेवाष्टकं निशि ॥ २६९ ॥

चक्राष्टकाधिपत्येन

तथा श्रीमालिनीमते ।

मुख्यत इति, अन्यथा हि अस्या वक्ष्यमाणदशा  
पुटानामानैक्यम् । ‘महादेवाष्टकं निशि’ इत्यत्रापि  
‘शैव्यां तनौ’ इति योज्यम् । तदुक्तं तत्र

‘भगविसहस्रकलितं गुहाशिरो यत्प्रपञ्चसर्वगतम् ।’

इति ।

‘तत्रानघप्रभावः प्रथमश्चक्राधिपो महातेजाः ।

वामो नाम्ना बलवान् द्वितीयचक्राधिपो रुद्रः ॥

चक्रं भवोद्ग्राह्यस्त्वृतीयमधितिष्ठति स्ववीर्येण ।

प्रभुरेकपिङ्गवक्षुश्रकस्य पतिश्चतुर्थस्य ॥

ईशान इति प्रथितो यच्चक्रं पञ्चमं प्रवर्तयति ।

षष्ठस्याधिष्ठाता भुवनेशो भुवनचक्रस्य ॥

प्रथितः पुरःसराख्यो यः सप्तमचक्रनायको देवः ।

अद्भुगुष्ठमात्रनामा पतिरष्टमभुवनचक्रस्य ॥'

इति च । न केवलमत्रैवैतदुक्तं यावदन्यत्रापि,—

इत्याह 'तथा श्रीमालिनीमते' इति । यदुक्तं तत्र

'महातेजःप्रभृतयो मण्डलेशानसंज्ञकाः ।

मायातत्त्वे स्थितास्तत्र वामदेवभवोद्भवौ ॥

एकपिङ्गवेषोशानभुवनेशपुरःसराः ।

अद्भुगुष्ठमात्रसहिताः काजानलसमत्विषः ॥'

( मा० वि० ५ । २९ )

इति ॥ २६६ ॥

अत्र च श्रीपूर्वशास्त्रादपि विशेषान्तरमस्ति,—

इत्याह

वामाद्याः पुरुषादौ ये

प्रोक्ताः श्रीपूर्वशासने ॥ ३०० ॥

ते मायातत्त्व एवोक्ता-

स्तनौ शैव्यामनन्ततः ।

पुरुषादाविति, आदिशब्दाद्रागतत्त्वम् । यदुक्तं तत्र

‘पुरुषे वामभीमोग्रमवेशानैकवीरकाः ।

प्रचण्डो माघवोऽजश्च अनन्तैकशिवावथ ॥’

( मा० वि० ५ । २६ )

इति । ‘अनन्तत’ इति अनन्तपर्यन्तमित्यर्थः ।

यदुक्तं तत्र

‘वामस्य ततो भुवनं तस्माद्भ्रैमं ततोऽपि षोडशस्य ।

तस्माद्भवस्य भुवनं तदुपरि शर्वस्य देवस्य ॥’

इति ।

‘तस्माद्गुणैर्विषिष्वैर्भुवनवरं चकवीरस्य ।’

इति ।

‘अपरिमितगुणनिधानं भुवनवरं तदुपरि प्रचण्डस्य ।

यत्र प्रचण्डनामा स्थितोऽनुशास्त्येकवीरादीन् ॥’

इति च ॥ ३०० ॥

अत्र वैषामुपदेशेन कोऽर्थः ? इत्याशङ्क्याह

कपालव्रतिनः स्वाङ्ग-

होतारः कष्टतापसाः ॥ ३०१ ॥

सर्वाभयाः खड्गधारा-

व्रतास्तत्तत्स्ववेदिनः ।

‘तत्तत्स्ववेदिन’ इति वामादिसायुज्यभाज इत्यर्थः ।

तदुक्तम्



'ज्ञातज्ञेया विप्राः कापालव्रतभृतो विगतसंगाः ।  
 भस्मोपलेपनिष्ठा ब्रजन्ति वामस्य सायुज्यम् ॥  
 वपजब्धवेदनीया अतिभीमपदेष्वो निजशिरोभिः ।  
 स्वयमुल्लूनेरिष्ठा भैमं गच्छन्ति तद्दाम ॥  
 विहितोग्रयोगविधयो ये क्षीरा दुष्करे तपस्युग्रे ।  
 ध्यायन्त्युग्रमजस्रं तेषुपि जभन्ते गुणानौग्रान् ॥  
 विज्ञाय भवं देवं भीतानामभयदानसंसिद्धाः ।  
 भवपदमारोहन्तो ध्यानाहितचेतसो विप्राः ॥  
 अश्वस्त्रालङ्कारैरभिरामं रूपमात्मनः कृत्वा ।  
 असिघाराम्रतनिष्ठाः पूर्वपदं ध्यायिनो यान्ति ॥'

इति ॥ ३०१ ॥

नन्वेषामपि सृष्ट्यादिकारी प्रभुरनन्तोऽस्ति,—  
 इति किमेतावत्पदप्राप्त्या,—इत्याशङ्क्याह  
 क्रमात्तत्त्वमायान्ति

यत्रेशोऽनन्त उच्यते ॥ ३०२ ॥

'तत्त्वम्' इति मायीयं प्रधानं भुवनमित्यर्थः ।  
 ईश इति, अर्थादियदन्तस्याध्वनः ॥३०२॥

किमत्र प्रमाणम् ? इत्याशङ्क्याह

उक्तं च तस्य परतः

स्थानमनन्ताधिपस्य देवस्य ।

स्थितिविलयसर्गकर्तु-

गुहाभगद्वारपालस्य ॥ ३०३ ॥

उक्तमिति, शिवतनावेव । 'परत' इत्यूर्ध्वम् । 'गुहा'  
इति माया ॥ ३०३ ॥

स्थित्यादिकारित्वमेवास्य दर्शयति

धर्मान्शिमादिगुणा-

ज्ञानानि तपःसुखानि योगांश्च ।

मायाविलात्प्रदत्ते

पुंसां निष्कृष्य निष्कृष्य ॥ ३०४ ॥

तच्छक्तीदस्वबला

गुहाधिकारान्धकारगुणादीपाः ।

सर्वेऽनन्तप्रमुखा

दीप्यन्ते शतभवप्रमुखान्ताः ॥ ३०५ ॥

सोऽव्यक्तमधिष्ठाय

प्रकरोति जगन्नियोगतः शम्भोः ।

शुद्धाशुद्धस्रोतोऽ-

धिकारहेतुः शिवो यस्मात् ॥ ३०६ ॥

‘तच्छक्तीति, तच्छब्देन अनन्तपरामर्शः । अनेन च न केवलमयं क्षेत्रज्ञानामेव स्थितिं विधत्ते यावद्ब्रह्मा-  
णामपीत्युक्तम् । ‘गुणाः’ सर्वज्ञत्वादयः । अनन्तप्रमुखा  
इति, अनन्तस्वामिका इत्यर्थः । जगदिति, कार्यका-  
रणात्मनियोगतः शम्भोरिति, न तु स्वेच्छामा-  
त्रात् । अत्र हेतुः ‘शुद्धेत्यादिना’ । तदुक्तं तत्र

‘अव्यक्तमधिष्ठाय प्रकरोति जगद्यतः स देवेशः ।

संसारमहाविवरे पर्यस्तसंस्त्रायते च यतः ॥

शिवयोगनलोपेतस्तस्मात्पत्युर्नियोग आसीनः ।

शुद्धाशुद्धोतोऽधिकारहेतुः शिवो ज्ञेयः ॥’

इति ॥ ३०६ ॥

ननु को नाम शुद्धाशुद्धयोः स्रोतसोरधिकार ?

इत्याशङ्क्याह

शिवगुणयोगे तस्मिन्

महति पदे ये प्रतिष्ठिताः प्रथमम् ।

तेऽनन्तादेर्जगतः

सर्गस्थितिविलयकर्तारः ॥ ३०७ ॥

मायाविलामिदमुक्तं

परतस्तु गुहा जगद्योनिः ।

‘महति पदे’ इति शुद्धे स्रोतसि । तस्य विशेषणं  
 ‘शिवगुणयोगे’ इति, सर्वज्ञत्वादिसंभवात् । अनन्ता-  
 देरिति ‘अनन्तो’ मायातत्त्वाधिष्ठाता । मायाविल-  
 मिति, ग्रन्थिरूपा माया, गुहेति, तत्त्वरूपा । ‘परत’  
 इति अशुद्धे स्रोतसीत्यर्थः । तेन ग्रन्थितत्त्वरूपतया  
 द्विविधापि माया जगद्योनिरिति संबन्धः । उक्तं च  
 तत्र

‘परतो गुहा भगवती जगतामुत्पत्तिकारणं माया ।  
 यस्यां स्थितिमनुभूय प्रविलीयन्ते पुनर्जोकाः ॥’

इति ॥ ३०७ ॥

अत्र च भगसंज्ञायां प्रवृत्तौ किं निमित्तम् ?

इत्याशङ्क्याह

उत्पत्त्या तेष्वस्याः

पतिशक्तित्तोभमनुविधीयमानेषु ॥३०८॥

योनिविवरेषु नाना-

कामसमृद्धेषु भगसंज्ञा ।

कामयते पतिरेना-

मिच्छानुविधायिनीं यदा देवीम् ॥३०९॥

प्रतिभगमव्यक्ताद्याः

प्रजास्तदास्याः प्रजायन्ते ।

‘तेषु’ इति सृष्ट्यादिलाभरूपेष्वित्यर्थः । ‘अस्या’ इति ग्रन्थिरूपाया मायायाः । ‘एनाम्’ इति ग्रन्थिरूपामेव मायाम् । ‘प्रतिभगम्’ इति भगे भगे इत्यर्थः । अत एव प्रकृत्यगडादेरसंख्यातत्वम् । एतत्साम्यनिमित्त एव चास्य लौकिकः स्त्रीपुंसवृत्तान्तोऽपि कटाक्षितः ॥ ३०६ ॥

एते चानवच्छिन्ना इत्याह

तेषामतिमूक्ष्माणा-

मेतावत्त्वं न वर्ग्यते विधिषु ॥३१०॥

‘विधिषु’ शास्त्रेषु ॥ ३१० ॥

एतदेव दृष्टान्तोपदर्शनेन द्रढयति

अववरकाशयेकस्मि-

न्यद्वत्साले बहूनि बद्धानि ।

योनिविलान्येकस्मि-

स्तद्वन्मायाशिरःसाले ॥ ३११ ॥

मायापटलैः सूक्ष्मैः

कुड्यैः पिहिताः परस्परमहश्याः ।

निवसन्ति तत्र रुद्राः

मुखिनः प्रतिबिलमसंख्याताः ॥३१२॥

स्थाने सायुज्यगताः

सामीप्यगताः परे सलोकस्थाः ।

‘तत्र स्थाने’ इति ग्रन्थिरूपायां मायायाम् ।

असंख्यातत्वे निमित्तमाह ‘सायुज्य’ इत्यादि ॥३१२॥

एतदेवान्यत्रापि अतिदिशति

प्रतिभुवनमेवंमयं

निवासिनां गुरुभिरुद्दिष्टः ॥३१३॥

एषां चाधिष्ठातृभिः समामियत्ताकलने निमित्ता-  
भावं वर्शयति

अपि सर्वसिद्धवाचः

क्षीयेरन्दीर्घकालमुद्गगीर्णाः ।

न पुनर्योन्यानन्त्या-

दुच्यन्ते स्रोतसां संख्याः ॥ ३१४ ॥

नन्वस्मात्स्रोतसः किं स्रोतोन्तराणि विलक्षणानि  
न वा ? इत्याशङ्क्याह

तस्मान्निरयाद्येकं

यत्प्रोक्तं द्वारपालपर्यन्तम् ।

स्रोतस्तेनान्यान्यपि

तुल्यविधानानि वेद्यानि ॥३१५॥

अव्यक्तकले गुहया

प्रकृतिकलाभ्यां विकार आत्मीयः ।

ओतः प्रोतो व्याप्तः

कलितः पूर्णः परिक्षिप्तः ॥३१६॥

गुहाया हि अव्यक्तं कला च विकारः, अतश्च  
तथाव्यक्तकलयोरोतत्वादि न्याय्यम् । कारणेन हि  
स्वकार्यापूरकेण भाव्यम् । यदाहुः

‘कारणमापूरकं च तस्यैव ।’

इति । आपूरणमेव च ‘ओतः प्रोत’ इत्यादिना  
विभक्तम् । ‘आत्मीय’ इति महदादिरविद्यादिश्च

॥ ३१६ ॥

एवमस्याः शास्त्रान्तरेभ्यो विशेषं दर्शयित्वा  
प्रकृतमेवाह

मध्ये पुटत्रयं तस्या'

रुद्राः षडधरेऽन्तरे ।

एक ऊर्ध्वे च पञ्चेति

द्वादशैते निरूपिताः ॥ ३१७ ॥

'अधरे' इति पुटे । एवमन्यत्र ॥ ३१७ ॥

तान्येव पठति

गहनासाध्यौ हरिहर-

दशेश्वरौ 'त्रिकलगोपती षडिमे ।

मध्येऽनन्तः क्षेमो

द्विजेशविदेशविश्वशिवाः ॥ ३१८ ॥

इति पञ्च तेषु पञ्चसु

षट्सु च पुटगेषु तत्परावृत्त्या ।

परिवर्तते स्थितिः किल

देवोऽनन्तस्तु सर्वथा मध्ये ॥३१६॥

तदुक्तम्



'गहनरश्च असाध्यरश्च तथा हरिहरः प्रभुः ।  
 दशेशानरश्च देवेशि त्रिकलो गोपतिस्तथा ॥  
 अधःपुटे तु विज्ञेया मायातत्त्वे वरानने ।  
 क्षेमेशो ब्राह्मणस्वामी विद्येशानस्तथैव च ॥  
 विश्वेशरश्च शिवरश्चैव अनन्तः षष्ठ उच्यते ।  
 ऊर्ध्वं मायापुटस्थास्तु रुद्रा एते प्रकीर्तिताः ॥  
 एषां मध्ये तु भगवाननन्तेशो जगत्पतिः ।

(स्व० १० । ११२५)

इति । अत्र चैषां परेण रूपेणान्यथावस्थानेऽपि  
 अनन्तस्य न कश्चिद्विशेषः,—इत्याह 'तेषु' इत्यादि ।  
 पुटगोष्विति, अर्थादूर्ध्वार्धः । तत्परावृत्त्येति, तच्छ-  
 व्देन रुद्राणां परामर्शः, तेन अधःपुटे ऊर्ध्वपुट एव  
 च उपर्युपरिभावस्य व्यत्ययादेषां स्थितिः परिवर्त-  
 ते,—इति यावत् । तदुक्तम्

प्रथमेन तु भेदेन रुद्रा द्वादश कीर्तिताः ।  
 अस्मिंस्तु ये महारुद्रा मायातत्त्वे व्यवस्थिताः ॥  
 तानहं संप्रवक्ष्यामि भेदत्रयविभागाशः ।  
 गोपतिरश्च ततो देवि अधोग्रन्थौ व्यवस्थितः ॥  
 ग्रन्थयूर्ध्वं संस्थितो विश्वस्त्रिकलः क्षेम एव च ।  
 ब्रह्मणोऽधिपतिरश्चैव शिवरश्चैव स षष्ठमः ॥  
 अर्ध ऊर्ध्वमनन्तस्तु..... ।' (स्व० १० । ११३०)

इति । एवमत्र अधःपुटे परापररूपतया सप्त भुव-

नानि, ऊर्ध्वपुटे च दश, मध्यपुटे च पुनरेकमेव,—  
इत्यष्टादश ॥३१६॥

अन्यत्र पुनरियान्विशेषः,—इत्याह

'ऊर्ध्वाधरगकपालक-

पुटषट्कयुगेन तत्परावृत्त्या ।

मध्यतोऽष्टाभिर्दिकस्थै-

र्व्याप्तो ग्रन्थिर्मतद्गशास्त्रोक्तः ॥३२०॥

षट्कयुगेनेति, रुद्राणां, तेनोर्ध्वकपालेऽवस्थितैः  
षडभिरनन्ताद्यै रुद्रैरथश्च गोपत्यादिभिर्मध्ये च  
विग्रहेशाद्यैरष्टभिः,—इति विंशत्या रुद्राणां मायाग्र-  
न्थिरधिष्ठित इत्यर्थः । तदुक्तं तत्र

'ग्रन्थेरूर्ध्वं कपालानि षट्संख्यातामि सुव्रत ।

तावन्त्यधस्ताद्ग्रन्थाणि रक्षितानीह धातुभिः ॥'

(मतं० ट। ६७)

इत्याद्युपक्रम्य

'अनन्तोऽनन्तवीर्यात्मा सर्वेषां मूर्ध्नि स्थितः ।

ततोऽधस्ताच्छिवो नाम रुद्रो सुवनहृत् प्रभुः ॥

१ ग० पु० 'ऊर्ध्वाधःस्यकपालक पुटषट्कयुगेन मध्यतोऽष्टाभिः । दिक्स्थैर्व्याप्तो  
मायाग्रन्थिः श्रीमन्मत्तङ्गशास्त्रोक्तः' इति पाठः । क० ख० सुवनभृगिति पाठः ।

विश्वेशश्च महातेजा विद्येशानः परस्ततः ।  
 ततोऽन्यो ब्राह्मणस्वामी क्षेमेशश्चाप्यनन्तरम् ॥  
 एते षट् भुवनेशानाः.....' (मत्सं० ३ । ८२)

इति ।

'एभ्योऽधः संस्थितो ग्रन्थिर्दुर्भेद्यश्चातिविस्तृतः ।  
 यत्रासौ विग्रहेशानः.....' (मत्सं० ३ । ८५)

इति ।

'यत्र शर्वो भवश्चैव उग्रो भीमश्च वीर्यवान् ।  
 भस्मान्तको दुन्दुभिश्च श्रीवत्सश्च महाबलः ॥  
 तस्माद्ग्रन्थेरधश्चक्रं षट्कपालमयं महत् ।'  
 (मत्सं० ३ । ८६)

इति ।

'गोपतेर्भुवनं दिव्यं शिकलस्याप्यनन्तरम् ।  
 तदधस्ताद्दशेशस्य भुवनं चारु निर्मलम् ॥  
 हरेर्हरस्य देवस्य तथा हरिहरस्य च ।'  
 (मत्सं० ३ । ८८)

इति च ॥ ३२० ॥

अन्यत्र पुनर्विशेषान्तरमप्यस्ति,—इत्याह

श्रीसारशासने पुन-

रेषा षट्पुटतया विनिर्दिष्टा ।

यदुक्तं तत्र

'त्रस्याधस्तान्महामाया षट्पुटा संव्यवस्थिता ।'

इति ॥

एवं मायाया ग्रन्थिरूपतामुपसंहरंस्तत्त्वरूपतां  
वक्तुमुपक्रमते

ग्रन्थ्याख्यमिदं तत्त्वं

मायाकार्यं ततो माया ॥३२१॥

मायाकार्यमिति, जननौन्मुख्यात् मायातत्त्व-  
मेव वैप्रम्यमापन्नमित्यर्थः । तस्य पुनरक्षुब्धमेव  
रूपम् ॥३२१॥

अत आह

मायातत्त्वं विभु किल

गहनमरूपं समस्तविलयपदम् ।

'विभु' व्यापकम्, अत एव गहनम् ।  
अरूपमिति, सूक्ष्मत्वात् । समस्तविलयपदमिति,  
सूक्ष्मेण क्रमेणात्र विश्वस्यावस्थानात् ॥

अत एव न तत्र कश्चिन्नौवनविभागः, -इत्याह

तत्र न भुवनविभागो

युक्तो ग्रन्थावसौ तस्मात् ॥३२२॥

ग्रन्थाविति, तस्यैव स्थूले रूपे इत्यर्थः ॥३२२॥

नन्वेवमपि अस्या जाड्यात् कथमेवं कार्याधि-  
र्भावने सामर्थ्यम् ? इत्याशङ्क्याह

मायातत्त्वाधिपतिः

सोऽनन्तः 'समुदितान्विचार्याणून् ।

युगपत्क्षोभयति निशां

सा सूते संपुटैरनन्तैः स्वैः ॥ ३२३ ॥

क्षोभयतीति, कार्यप्रसवयोग्यां करोतीत्यर्थः ।  
संपुटैरिति, भगाकारैः । एषां चानन्त्यं शिवतनु-  
ग्रन्थेनैव उक्तम् ॥ ३२३ ॥

अत एव कार्यस्यापि आनन्त्यमित्याह

तेन कलादिधरान्तं

यदुक्तमावरणजालमखिलं तत् ।

निःसंख्यं च विचित्रं

मायैवैका त्वभिन्नेयम् ॥ ३२४ ॥

ननु कारणस्यैक्येऽपि कार्यमनन्तमित्यत्र किं  
प्रमाणम् ? इत्याशङ्क्याह

उक्तं श्रीपूर्वशास्त्रे च

धराव्यक्तात्मकं द्वयम् ।

असंख्यातं निशाशक्ति-

संज्ञं त्वेकस्वरूपकम् ॥ ३२५ ॥

तदुक्तं तत्र

‘पृथग्द्वयमसंख्यातमेकैकं च पृथग्द्वयम् ।’ ( मा० वि० २। ५० )

इति ॥ ३२५ ॥

एवमेतत्प्रसङ्गादभिधाय प्रकृतमेवावतारयति

पाशाः पुरोक्ताः प्रणावाः

पञ्च मानाष्टकं मुनेः ।

कुलं योनिश्च वागीशी

यस्यां जातो न जायते ॥ ३२६ ॥

पुरेति पुंस्त्वप्रकरणे । मुनेः कुलमिति गुरु-  
शिष्यादिरूपतया प्रागेव उक्तम् । योनिरिति,

‘वागेव विश्वा भुवनाणि जज्ञे’

इति स्थित्या विश्वकारणम् । जात इति मन्त्रादि-  
बलेन । न जायते इति, परशिवे योजित-

त्वात् ॥ ३२६ ॥

किं बहुना यत्किञ्चित्कलादाधराध्वन्युक्तं  
तत्सर्वमत्रैव स्थितमित्याह

दीक्षाकालेऽधराध्वस्थ-

शुद्धौ यन्नाधराध्वगम् ।

अनन्तस्य समीपे तु

तत्सर्वं परिनिष्ठितम् ॥ ३२७ ॥

कारणे हि कार्यस्य सूक्ष्मेण रूपेणावस्थान-  
मुचितमिति भावः ॥ ३२७ ॥

ननु भवतु नामैतत्प्रणवादि पुनः किमुच्यते ?

इत्याशङ्क्याह

साध्यो दाता दमनो

ध्यानो भस्मेति बिन्दवः पञ्च ।

पञ्चार्थगुह्यरुद्रा-

इकुशहृदयलक्षणां च सव्यूहम् ॥३२८॥

आकर्षादर्शां च-

त्यष्टकमेतत्प्रमाणानाम् ।

'बिन्दवः' प्रणवाः ॥ ३२८ ॥

एषां च सर्वेषामेव यथासंभवं स्वरूपमभिधातुमाह

अलुप्तविभवाः सर्वे

मायातत्त्वाधिकारिणाः ॥ ३२६ ॥

मायामयशरीरास्ते

भोगं स्वं परिभुञ्जते ।

स्वमिति, स्वाधिकारोचितमित्यर्थः ॥ ३२६ ॥

मायामयशरीरत्वमेव व्याचष्टे

प्रलयान्ते ह्यनन्तेन

संहतास्ते त्वहर्मुखे ॥ ३३ ॥

अन्यानन्तप्रसादेन

विबुधा अपि तं परम् ।

सुप्तबुद्धं मन्यमानाः

स्वतन्त्रम्मन्यताजडाः - ॥ ३३२ ॥

स्वात्मानमेव जानन्ति

हेतुं मायान्तरालगाः ।

‘अहर्मुखे’ पुनःसृष्टौ । अन्यानन्तेति, अन्य-  
शब्दो मायाधिकार्यपेक्षया । तं परमनन्तं हेतुं न  
जानन्ति, अपि तु स्वात्मानमेव,—इति संबन्धः ।  
अत्र च एवकारसामर्थ्यान्निषेधावगमः, तदपरि-



ज्ञाने च हेतुद्वयं सुप्तबुद्धं मन्यमानाः स्वतन्त्रमन्यता-  
जडाश्चेति । स्वात्मनि च तथापरिज्ञाने हेतुः  
'मायान्तरालगा' इति । इदमुक्तं भवति यद्यपि एषां  
'शुद्धेष्वनि शिवः कर्ता प्रोक्तोऽनन्तोऽखिते प्रभुः ।'

इत्याद्युक्त्या अनन्तादीनामेव सृष्टिसंहाराः, तथाप्येते  
मायामोहितत्वात् ऐश्वर्यमदेनैतन्न जानते, प्रत्युत  
वयमेव जगतां सृष्टिसंहारकारिणो न पुनरस्म-  
दप्यधिकः कश्चिदस्ति,—इति; यत एते स्वात्मनि  
पारतन्त्र्येऽपि स्वातन्त्र्याभिनिवेशात् सुप्तप्रबुद्धन्यायेन  
सृष्टिं प्रलयं च स्वात्माधीनमेव मन्यन्ते इति ।

तदुक्तम्

'ऐश्वर्यमदमाविश्य मन्यमाना महोदयाः ।

मत्तः श्रेष्ठतरं नान्यत्कारणं जगतां परम् ॥

अहमेव समस्तस्य जगतोऽस्य जगत्पतिः ।'

(मतङ्ग० ट. ७३)

इति ।

यतोऽधोदृष्टयः सर्वे स्वसृष्टिमदमोहिताः ।

तस्मिन्नभिरताः सन्तः क्रीडाभोगेष्वनिन्दिताः ॥

स्वकार्यकरयैः सम्यक्संहारे स्वापमागताः ।

ततः क्षोभिकयाविष्टाः संप्रबुद्धाः परस्परम् ॥

तद्दिशामेव पश्यन्ति स्वां सृष्टिं रचनोज्ज्वलाम् ।

सुप्तोत्थिता वयं किं नु स्वनिद्रावशवर्तिनः ॥

क्रीडामो विगतकेशः स्वार्जितेषु बुभुक्षवः ।

सूक्ष्मपाशावृताः सर्वे न च स्थजैस्तिरस्कृताः ॥'

(मतङ्ग० ८ । ८० )

इति ॥ ३३२ ॥

एवं मायाया ग्रन्थितत्त्वरूपतया द्वैविध्यं निरूप्य  
शक्तिरूपतामपि आख्यातुमाह

अतः परं स्थिता माया

देवी जन्तुविमोहिनी ॥ ३३२ ॥

देवदेवस्य सा शक्ति-

रतिदुर्घटकारिता ।

निर्वैरपरिपन्थिन्या

तया भ्रमितबुद्धयः ॥ ३३३ ॥

इदं तत्त्वमिदं नेति

विवदन्तीह वादिनः ।

गुरुदेवाग्निशास्त्रेषु

ये न भक्ता नराधमाः ॥ ३३४ ॥

सत्पथं तान्परित्याज्य

सोत्पथं नयति ध्रुवम् ।

असद्युक्तिविचारज्ञा-

ञ्जुष्वातर्काविलम्बिनः ॥३३५॥

भ्रमयत्येव तान्माया

ह्यमोक्षे मोक्षक्षिप्सया ॥

देवीति, देवाभिन्नत्वात् । अतिदुर्घटकारितेति, स्वा-  
तन्त्र्यरूपत्वात् 'विवदन्ति, इति विमर्तिं कुर्वन्ती-  
त्यर्थः । शुष्केति, वस्तुशून्यत्वात् ॥ ३३५ ॥

नन्वेवंविधाया अस्याः कथं समुच्छेदः स्यात् ?

इत्याशङ्क्याह

शिवदीक्षासिना च्छिन्ना

शिवज्ञानासिना तथा ॥३३६॥

न प्ररोहेत्पुनर्नान्यो

हेतुस्तच्छेदनं प्रति ।

दीक्षेति, क्रिया । नान्यो हेतुरिति, शास्त्रान्त-  
रोदितः ॥३३६॥

महामायोर्ध्वतः शुद्धा

महाविद्याय मातृका ॥ ३३७ ॥

वागीश्वरी च तत्रस्थं  
वामादिनवसत्पुरम् ।

शुद्धत्वादेव च अस्या महत्त्वमित्युक्तं 'महाविद्या'  
इति ॥ ३३७ ॥

वामाद्या एव पठति

वामा ज्येष्ठा रौद्री

काली कलविकारणीबलविकारिके तथा  
॥३३८॥

मथनी दमनी मनोन्म-

नी च त्रिदशः पीताः समस्तास्ताः ।

सप्तकोट्यो मुख्यमन्त्रा'

विद्यातत्त्वेऽत्र संस्थिताः ॥ ३३९ ॥

एकैकार्बुदलक्षांशाः

पद्माकारपुरा इह ।

विद्याराज्यस्त्रिगुरायाद्याः

सप्त सप्तार्बुदेश्वराः ॥ ३४० ॥

'अंशा' इति परिवाराः 'सप्तार्बुदेश्वरा' इति, अर्बु-

दशब्देनात्र कोटिर्लक्ष्यते, तेन सप्तकोटिसंख्याकानां  
मन्त्राणामीश्वर्य इत्यर्थः । तदुक्तम्

‘त्रिगुणी ब्रह्मवेतान्जी स्थाणुमत्यन्बिका परा ।

रूपिणी भर्दिनी ज्वाला सप्तसंख्यास्तदीश्वराः ॥

विद्याराश्यस्तथा ख्याताः..... ।’ (स्व ■ १०।११४९)

इति ॥ ३४० ॥

विद्यातत्त्वोर्ध्वमैशं तु

तत्त्वं तत्र क्रमोर्ध्वगम् ।

शिखरगड्याद्यमनन्तान्तं

पुराष्टकयुतं पुरम् ॥ ३४१ ॥

शिखरगडी श्रीगल्लो मूर्ति-

रेकानेत्रैकरुद्रकौ ।

शिवोत्तमः सूक्ष्मरुद्रोऽ-

नन्तो विद्येश्वराष्टकम् ॥ ३४२ ॥

क्रमादूर्ध्वोर्ध्वसंस्थानं

सप्तानां नायको विभुः ।

अनन्त एव ध्येयश्च

पूज्यश्चाप्युत्तरोत्तरः’ ॥ ३४३ ॥

१ ग० पु० र्ध्वं इति पाठः । २ ग० पु० संस्थानामिति पाठः ।

३ ग० पु० रैरिति पाठः ।

ऐशं तत्त्वम् ईश्वरतत्त्वं, तत्र पुरमप्यैशमित्यर्था-  
 योऽर्थं, यत्र भगवानीश्वरः साक्षादस्ति । तदुक्तम्  
 'बाह्ये तस्यैश्वरं तत्त्वं भुवनान्यत्र मे शृणु ।' (स्व० १०।११३६)  
 इत्याद्युपक्रम्य

'तत्रस्य ईश्वरो देवो वरदः सर्वतोमुखः ।' (स्व० १०।११५२)  
 इति । पुराष्टकस्य च वृत्तिच्छन्नत्वेऽपि विशेषणं  
 'शिखरिड्याद्यमनन्तान्तम्' इति, तथा 'क्रमोर्ध्व-  
 गम्' इति । तत्त्वं चैषां यथायथं गुणाधि-  
 क्क्यात् । शिखरिडिनो हि सृष्ट्यादिकारित्वे  
 श्रीकण्ठोऽधिकस्तस्माच्च त्रिमूर्त्यादिरपीति । यदाहुः  
 'ततश्चानन्तात्सूक्ष्मस्य कलया न्यूनं कर्तृत्वं ततः  
 शिवोत्तमस्य' इत्यादि सर्वेषामत्र सिद्धमिति  
 दोषतः पुनरेतन्न व्याख्येयम् । एषां पूर्वादिदिगष्ट-  
 ककमेण संस्थानस्य श्रूयमाणत्वात् । यदुक्तम्

'विद्येश्वरानतो वक्ष्ये पूर्वादिशान्तगान्क्रमात् ।'

(स्व० १०।११५६)

इति । एवं क्रमादूर्ध्वोर्ध्वसंस्थानमित्यपि व्याख्ये-  
 यम् ॥३४३॥

एषां च विद्येश्वरत्वाभिधाने किं निमित्तम् ?  
 इत्याशङ्क्याह

मुख्यमन्त्रेश्वराणां यत्  
सार्धं कोटित्रयं स्थितम् ।

तन्नायका इमे तेन

विद्येशश्चक्रवर्तिनः ॥३४४॥

सार्धं कोटित्रयमित्यन्यस्य सार्धस्य कोटित्रयस्य

तत्कालमेव अपवृक्तत्वात् । तदुक्तम्

‘अस्यादिस्तम्भपर्यन्ते जातमात्रे जगत्यलम् ।

मन्त्राणां कोटयस्तिष्ठः सार्धाः शिवनियोजिताः ॥

अनुगृह्याणुसंघातं याताः पद्मनाभयम् ।

( मा० वि० १ । ४० )

इति ॥३४४॥

नन्वनन्तस्यैव प्राधान्ये किं प्रमाणम् ? इत्याश-

ङ्क्याह

उक्तं च गुरुभिरित्यं

शिवतन्वाद्येषु शासनेष्वेतत् ।

आदिशब्दाद्गुरुवार्तिकादि ॥

तदेवाह

भगविलशतकलितगुहा-

मूर्धासनगोऽष्टशक्तियुग्देवः ॥ ३४५ ॥

गहनाद्यं निरयान्तं  
 सृजति च रुद्रांश्च विनियुङ्क्ते ।  
 उद्धरति मनोन्मन्या  
 पुंसस्तेष्वेव भवति मध्यस्थः ॥३४६॥  
 ते तेनोदस्तचितः  
 परतत्त्वालोचनेऽभिनिविशन्ते ।  
 स पुनरधः पथवर्ति-  
 ष्वधिकृत एवाणुषु शिवेन ॥ ३४७ ॥  
 अवसितपतिविनियोगः  
 सार्धमनेकात्ममन्त्रकोटीभिः ।  
 निर्वात्यनन्तनाथ-  
 स्तद्धामाविशति सूक्ष्मरुद्रस्तु ॥३४८॥  
 अनुगृह्याणुमपूर्वं  
 स्थापयति पतिः शिखरिडनः स्थाने ।  
 इत्यष्टौ परिपाठ्या  
 यावद्धामानि याति गुरुरेकः ॥३४९॥  
 तावदसंख्यातानां  
 जन्तूनां निर्घृतिं कुरुते ।



तेऽष्टावपि शक्त्यष्टक-

योगामलजलरुहासनासीनाः ॥३५०॥

आलोकयन्ति देवं

हृदयस्थं कारणां परमम् ।

तं भगवन्तमनन्तं

ध्यायन्तःस्वहृदि कारणां शान्तम् ॥३५२॥

सप्तानुध्यायन्त्यपि

मन्त्राणां कोटयः शुद्धाः ।

गुहामूर्धेति, मायोपरिवर्तिनी शुद्धविद्या । अष्टौ शक्तयो वामाद्याः । देवोऽनन्तः, रुद्रान्सूक्ष्मादीन्, विनियुङ्क्ते इति, सृष्ट्यादौ । मनोन्मन्येति, नवम्या । आस हि नवानामपि शक्तीनां भिन्न एव नियोगः,—इत्यभिप्रायः । तदुक्तम्

‘नयते परमं स्थानमुन्मन्या परमेश्वरः ।’

इति । ‘मध्यस्थ’ इति तटस्थः, अत एव सर्वेषामेषां यथोचितमेव सृष्ट्यादि विदध्यात् । उदस्तेति उत्तेजिताः । एवकारो भिन्नक्रमः, तेन अधःपथ-वर्तिष्येवेति । यदुक्तम्

‘.....प्रोक्तोऽमन्तोऽसिते प्रभुः ।’

इति । अनेकात्मेति, मन्त्रकोटीनां विशेषणम् ।

तदुक्तं तत्रैव

‘तस्मिन्नुदितसुदारं शाङ्करमारोहति प्रभौ घाम ।

निर्वान्ति मन्त्रकोट्योऽनेकाः परिहार्यं कार्यत्वम् ॥’

इति । निर्वातीति, कृतकृत्यत्वाद् अधिकारेच्छाया  
अप्युपरमात् निर्वाणमेतीत्यर्थः । न हि भगवान-  
निच्छोर्बलादधिकारं विधत्त इत्याशयः । ‘तद्धाम’  
इत्यनन्तस्थानम् । सूक्ष्मरुद्रो द्वितीयः । ‘अणुं’  
विज्ञानाकलम् । शिखण्डिन इति, अष्टमस्य । स  
हि तदानीं श्रैकण्ठं पदमधितिष्ठतीति भावः ।  
तदुक्तं तत्रैव

‘तत्रोपरतेऽनन्ते परिपाठ्याः नायकास्तदधिकारम् ।

कुर्वन्ति संघरन्तः पदात्पदं शासनात्पत्युः ॥

उपरमति पतिरनन्तस्तत्पदमधितिष्ठति प्रभुः सूक्ष्मः ।

सूक्ष्मपदमपि शिवोत्तम एष विधिः सर्वमन्त्राणाम् ॥

वामाद्यान्नव विभवान्भगवान्निजतेजसः समुद्भ्योत्य ।

अनुगृह्याणुमपूर्वं स्थापयति पतिः शिखण्डिनः स्थाने ॥’

इति । श्रीमतङ्गेऽपि

‘निर्वान्ति कृतकृत्यत्वादनन्तोऽनन्तवीर्यवान् ।

ततस्तस्मिन्समारुढे पञ्चमन्त्रतनुः शिवः ॥

ददात्यणुज्ञां सूक्ष्मस्य विद्येशस्य महात्मनः ।

स च प्राप्तवरः श्रीमान्भर्तुराज्ञानुवर्तकः ॥

तत्तन्त्रः पदमानन्तमधिष्ठाय मह्वायशाः ।  
 निर्वर्तयत्यधश्चक्रं यत्तन्मायात्मकं महत् ॥  
 एवं शिवोत्तमस्यापि सूक्ष्मस्योपरमे शिवः ।  
 प्रददातीशसंघस्य कारणात्मनिन्दितम् ॥  
 पदात्पदं विचरतो ह्येकैकस्य महात्मनः ।  
 यावत्सा परमां काष्ठा तावच्चक्रस्य कारणम् ॥  
 अव्युच्छेदाय रुद्राणुं कृत्वा शक्तिबलान्वितम् ।  
 नियुनक्ति पदे तस्मिन्न्यचीपसि शिखण्डिनम् ॥'

(मतङ्ग० ५ । ६२ )

इति । यत्पुनः

'अमन्तोपरमे तेषां महतां चक्रवर्तिनाम् ।  
 विहितं सर्वकर्तृत्वकारणं परमं पदम् ॥' (सौरवे)

इत्याद्युक्तं तन्महाप्रलयविषयत्वेन योज्यम् । तत्र  
 हि युगपदेव सर्वेषामुपरमः,—इत्युक्तं प्राक् । श्रीमत-  
 न्नेऽपि

'शुद्धाध्वपतयो देवा महान्तश्चक्रवर्तिनः ।  
 समाप्य स्वाधिकारं ते प्रयान्ति पदमुत्तमम् ॥'

इति । 'एक' इति एक एक इत्यर्थः । 'परमं  
 देवं' परमशिवम् । अपिशब्दो भिन्नक्रमः, तेन  
 सप्तापि मन्त्राणां कोटय इति ॥ ३५१ ॥

नन्वधर एवाध्वन्यमन्तोऽधिकृतः,—इत्युक्तं,  
 तत्कोऽसावधरोऽन्यो वाध्वा ? इत्याशङ्क्याह

मायादिरवीच्यन्तो

भवस्त्वनन्तादिरुच्यतेऽप्यभवः ॥३५२॥

शिवशुद्धगुणाधीका-

रान्तः सोऽप्येष हेयश्च ।

अनाश्रितानन्ताद्यधिकारपर्यन्त इत्यर्थः ॥३५२॥

हेयत्वे चात्र किं निमित्तम् ? इत्याशङ्क्याह

अत्रापि यतो दृष्टानु-

ग्राह्याणां नियोज्यता शैवी ॥ ३५३ ॥

इष्टा च तन्नितृत्ति-

र्ह्यभवस्त्वधरे न भूयते यस्मात् ।

ननु यथेवं तत्कथमत्राभवशब्दस्य प्रवृत्ति-  
रित्याशङ्क्योक्तं 'ह्यभवस्त्वधरे न भूयते यस्मात्'

इति ॥ ३५३ ॥

तन्निवृत्तिमेव व्याचष्टे

पत्सुरपसर्पति यतः

कारणाता कार्यता च सिद्धेभ्यः ॥३५४॥

कञ्चुकवच्छिवसिद्धौ

तावतिभवसंज्ञयातिमध्यस्थौ ।

‘कारणता’ नियोक्तृत्वं, ‘कार्यता’ नियोज्यत्वं, ‘सिद्धेभ्य’ इति मुक्ताण्यभ्यः, ‘कञ्चुकवत्’ इति मायीयावरणवत् । तदपि हि तथा निवर्तत एवेति भावः । यतस्तौ शिवसिद्धौ अतिभवरूपत्वात् ‘अति-मध्यस्थौ’ अत्युदासीनौ नियोज्यनियोक्तृतादिक्षोभ-शून्यौ भवत इत्यर्थः ॥ ३५४ ॥

इदानीं प्रकृतमेवाह

धर्मज्ञानविरागैश्य-

चतुष्टयपुरं तु यत् ॥ ३५५ ॥

रूपावरणासंज्ञं त-

त्तत्त्वेऽस्मिन्नैश्वरे विदुः ।

वामा ज्येष्ठा च रौद्रीति

भुवनत्रयशोभितम् ॥ ३५६ ॥

सूक्ष्मावरणामाख्यात-

मीशतत्त्वे गुरुत्तमैः ।

‘तत्त्वेऽस्मिन्नैश्वर’ इति, तथा ‘ईशतत्त्वे’ इत्य-  
नेनेदमुक्तं—यदियदेव भुवनजातमीश्वरतत्त्वे शोधनी-  
यमिति । तदुक्तम्

‘दश पञ्च च शोघ्यानि भुवनान्यैश्वरे क्रमात् ।’

इति । तत्र विद्येशानामष्टौ भुवनानि, रूपावरणे  
चत्वारि, सूक्ष्मावरणे त्रीणीति पञ्चदश । अत एवेय-  
तैवोपसंहारगर्भीकारेण श्रीस्वच्छन्दशास्त्रे

‘व्रतं पाशुपतं दिव्यं ये चरन्ति जितेन्द्रियाः ।

भस्मनिष्ठाजपध्यानात्ते व्रजन्त्यैश्वरं पदम् ॥

तत्रैश्वरस्तु भगवान् देवदेवो निरञ्जनः ।

अधिकारं प्रकुरुते शिवेच्छाविधिवोदितः ॥’

(स्व० १०। ११ ६९)

इत्याद्युक्तम् । श्रीनन्दिशिक्षायामपि

‘अत्राधिकारवानेवमीश्वरः शिवोदितः ।

तज्जपध्याननिष्ठा ये ते व्रजन्त्यैश्वरं पदम् ॥’

इति ॥ ३५६ ॥

ऐशात्सादाशिवं ज्ञान-

क्रियायुगलमशिद्धतम् ॥३५७॥

शुद्धावरणमित्याहु-

रुक्ता शुद्धावृतेः परम् ।

विद्यावृत्तिस्ततो भावा-  
 भावशक्तिद्वयोज्ज्वला ॥३५८॥  
 शक्त्यावृत्तिः प्रमाणाख्या  
 ततः शास्त्रे निरूपिता ॥  
 शक्त्यावृत्तेस्तु तेजस्वि-  
 ध्रुवेशाभ्यामलङ्कृतम् ॥३५९॥  
 तेजस्व्यावरणां वेद-  
 पुरा मानावृत्तिस्ततः ।  
 मानावृत्तेः सुशुद्धावृ-  
 त्पुरत्रितयशोभिता ॥३६०॥  
 सुशुद्धावरणादूर्ध्वं  
 शैवमेकपुरं भवेत् ।  
 शिवावृत्तेरूर्ध्वमाहु-  
 र्मोक्षावरणासंज्ञितम् ॥३६१॥  
 अस्यां मोक्षावृत्तौ रुद्रा  
 एकादश निरूपिताः ।  
 मोक्षावरणातस्त्वेक-  
 पुरमावरणां ध्रुवम् ॥३६२॥

ऊर्ध्वे ध्रुवावृतेरिच्छा-  
 वरणां तत्र ते शिवाः ॥  
 ईश्वरेच्छागृहान्तस्था-  
 स्तत्पुरं चैकमुच्यते ॥३६३॥  
 इच्छावृतेः प्रबुद्धारुख्यं  
 दिमुद्राष्टकचर्चितम् ।  
 प्रबुद्धावरणादूर्ध्वं  
 समयावरणां महत् ॥३६४॥  
 भुवनैः पञ्चभिर्गर्भी-  
 कृतानन्तसमावृति ।  
 सामयात्सौशिवं तत्र  
 सादारुख्यं भुवनं महत् ॥३६५॥  
 तस्मिन्सदाशिवो देव-  
 स्तस्य सव्यापसव्ययोः ।  
 ज्ञानक्रिये परेच्छा तु  
 शक्तिरुत्सङ्गामिनी ॥३६६॥



सृष्ट्यादिपञ्चकृत्यानि  
कुरुते ॥ तयेच्छ्रया ।

पञ्च ब्रह्माण्डसङ्घट्टकं  
सकलाद्यष्टकं शिवाः ॥३६॥

दशाष्टादश रुद्राश्च  
तैरेव सुशिवो वृतः ।

सादाशिवमिति तत्त्वम्, अर्थात्तत्र शुद्धावरण-  
माहुरिति संबन्धः । 'शुद्धावृतेः परम्' इति शुद्धा-  
वरणादूर्ध्वमित्यर्थः । 'विद्यावृतिः' विद्यावरण-  
मित्यर्थः । तदुक्तम्

'भावसंज्ञा त्वमावाख्या तस्मिञ्छक्तिद्वयं स्थितम् ।'

इति । 'तत' इति विद्यावरणात्, तेन तदूर्ध्वं शक्त्या-  
वृतिस्तदूर्ध्वमपि प्रमाणावृतिरिति । शास्त्र इति,  
विशेषानुपादानात् सर्वत्र । तत्र शक्त्यावृतौ  
रुद्रद्वयम् । तदुक्तम्

'तेजस्वीशो ध्रुवेशश्च प्रमाणानां परं पदम् ।' (स्व०१०।११७२)

इति । शक्त्यावरणमूर्ध्वं चेति प्रमाणावरणं

चोर्ध्वमित्युद्द्योतकारदृष्टः पाठः पुनरसाधुर्महाजनैर-  
परिगृहीतत्वात् । श्रीनन्दिशिखायामपि

‘तेजेश्वरो घ्रुवेशश्च शक्त्यावरणसंस्थितौ ।’

इत्यादिरास्माक एव पाठः । प्रमाणावरण-  
शब्दस्य चात्र प्रवृत्तौ किं निमित्तमित्याशङ्क्योक्तं  
‘तेजस्व्यावरणम्’ इति । तेजेशघ्रुवेशौ हि मायातत्त्वा-  
वस्थितस्य प्रमाणाष्टकस्य परं पदं, तयोरपीदं  
द्वितीयं परमावरणमिति । ‘वेदपुरा’ इति चतुर्भुवना ।  
तदुक्तम्

‘ब्रह्मा रुद्रः प्रतोदश्च अनन्तरश्च चतुर्थकः ।’ (स्व०१०।११७३)

इति । श्रीनन्दिशिखायामपि

‘ब्रह्मा रुद्रः प्रमाणाख्यः प्रतोदोऽनन्तसंज्ञकः ।

प्रमाणावरणे ह्येते चत्वारः परिकीर्तिताः ॥’

इति । ‘सुशुद्धावृत्’ इति सुशुद्धावरणमित्यर्थः ।

तदुक्तम्

‘सुशुद्धावरणं चोर्ध्वं तत्र रुद्रत्रयं विदुः ।

एकाक्षः पिङ्गलो हंसः कथितं समासतः ॥’ (स्व०१०।११७४)

इति । ‘शैवं पुरं’ शिवावरणमित्यर्थः । तदुक्तम्

‘शिवावरणमूर्ध्वं ■ तत्रैको घ्रुवसंज्ञकः ।’ (स्व०१०।११७४)

इति । एकादशेति, ब्रह्मादयः । तदुक्तम्

ब्रह्मदर्कदिण्डिमुण्डाः सौरभश्च तथैव च ।

जन्ममृत्युहरश्चैव प्रणीतः सुखदुःखदः ॥

विष्णुन्मितः समाख्याताः ।' .....(स्व०१०।११७७)

इति । 'आवरणं ध्रुवं' ध्रुवावरणमित्यर्थः । 'ते'  
इति इतः प्रभृति पृथिवीपर्यन्तमुक्ताः सर्व एवेत्यर्थः ।  
ईश्वरेच्छागृहान्तःस्था इति, तदेकरूपा इति यावत् ।  
यदभिप्रायेणैव

'स्वामिनश्चात्मसंस्थस्य भावजातस्य भासनम् ।

अस्त्येव न विना तस्मादिच्छामर्शः प्रवर्तते ॥'(ई० प्र०१।५।१०)

इत्याद्यन्यत्रोक्तम् । एकमिति, इच्छाशक्त्येवाधिष्ठे-  
यत्वात् । प्रबुद्धाख्यमित्यावरणम् । तदुक्तम्

'प्रबुद्धावरणं द्योर्ध्वं कथयामि समासतः ।

प्रीतः प्रमुदितश्चैव प्रमोदश्च प्रलम्बनः ॥

विष्णुर्मदन एवाथ गहनः प्रधितस्तथा ।

रुद्राष्टकं समाख्यातं विज्ञेयं प्राग्दिशः क्रमात् ॥'

( स्व० १० । ११८० )

इति । पञ्चभिर्भुवनैर्युक्तमिति शेषः । तदुक्तम्

'प्रभवः समयः क्षुद्रो विमलश्च शिवस्तथा ।

ततो घनः समाख्यातो निरञ्जन इतः परम् ॥

रुद्रोद्गारास्तु पञ्चैते' .... ( स्व० १० । ११८२ )

इति । गर्भीकृतानन्तसमावृतीति, सर्वशेषत्वेनोक्तं  
यन्नाम हि किञ्चिदुपरिवर्ति तत्सर्वमधस्तनं गर्भीकृत्य

वर्तत इति । 'सौशिवम्' इति सुशिवावरणम् ।  
 'सादारुख्यं भुवनम्' इति सदाशिवभट्टारकस्य  
 साक्षादधिष्ठानस्थानमित्यर्थः । अत एव महदि-  
 त्युक्तम् । उदयोत्कृता पुनः

ईश्वरस्य तयोर्ध्वे तु अधश्चैव सदाशिवात् । (स्व०१०।११६)

इत्यर्थं परिकल्प्य इतः प्रभृति सादाशिवं तत्त्व-  
 मिति यदुक्तं तदयुक्तम्, अस्यार्थस्य महाजनैरग्रही-  
 तत्वात् । अत एव च एवमपि 'ऊर्ध्व' इति पुनरुक्तम्,  
 'अधश्चैव सदाशिवात्' इत्यप्यसंगतं तत्रैव तस्यो-  
 क्तत्वात्; अपरिकल्पितत्वेऽपि एतदित्थं यथाकथ-  
 ञ्चिदव्याख्येयं यदीश्वरस्येति रुद्रोङ्कारस्य, सदाशिवा-  
 दिति अधिष्ठातुः, अधिष्ठेयं हि अधिष्ठातुरध एव  
 भवेदिति । यत्तु श्रीनन्दिशिखायाम्

'कथितं त्वैश्वरं तत्त्वमत ऊर्ध्वं सदाशिवः ।'

इत्युक्तं तदप्येवमवगन्तव्यं यदैश्वरमिति सादाशिवं,  
 सदाशिव इति तत्र साक्षात्स्थित इति । अन्यथा हि  
 उभयत्रापि ईश्वरतत्त्वोपसंहारग्रन्थस्य व्याघातः  
 स्यात्; तन्महाजनक्षुण्ण एव मार्गोऽनुगन्तव्यः;—  
 इति उदयोत्कारव्याख्यया न भ्रमितव्यमित्यलं

बहुना । 'तस्मिन्' इति सादाख्ये भुवने । 'सुशिवः'  
सदाशिवः । वृत्तश्चतुर्धावरणक्रमेण ॥ ३६७ ॥

एतदेव क्रमेण पठति

सद्यो वामाघोरौ

पुरुषेशौ ब्रह्मपञ्चकं हृदयम् ॥३६८॥

मूर्धशिखावर्मह-

गस्त्रमङ्गानि षट् प्राहुः ।

सकलाकलशून्यैः सह

कलाढ्यखमलङ्कृते क्षपणामन्त्यम्

॥३६९॥

कण्ठ्यौष्ठचमष्टमं किल

सकलाष्टकमेतदाम्नातम् ।

ओंकारशिवौ दीप्तौ

हेत्वीशदशेशकौ सुशिवकालौ ॥३७०॥

सूक्ष्मसुतेजःशर्वाः

शिवाः दशैतेऽत्र पूर्वादेः ।

विजयो निःश्वासश्च

स्वायम्भुवो वह्निवीररौरवकाः ॥३७१॥

मुकुटविसरेन्दुविन्दु-

प्रोद्गीता ललितसिद्धरुद्रौ च ।

सन्तानशिवौ परकिर-

गापारमेशा इति स्मृता रुद्राः ॥३७२॥

सर्वेषामेतेषां

ज्ञानानि विदुः स्वतुल्यनामानि ।

‘अकल’ इति निष्कलः । अन्त्यमन्ते भवं  
क्षयान्तं, हेत्वीशः कारणेश्वरः सूक्ष्मः सूक्ष्मरूपः,  
सर्वेषामिति शिवानां रुद्राणां च, अत एव दशाष्टा-  
दशभेदभिन्नं शैवमुच्यते ॥३७२॥

मन्त्रमुनिकोटिपरिवृत

मथ विभुवामादिरुद्रतच्छक्तियुतम्

तारादिशक्तिजुष्टं

॥३७३॥

सुशिवासनमतिसितकंजमसंख्यदत्तम् ।

यः शक्तिरुद्रवर्गः

परिवारे विष्टरे च सुशिवस्य ॥ ३७४ ॥

प्रत्येकमस्य निजनिज-  
परिवारे परार्धकोटयोऽसंख्याः ।

मायामलनिर्मुक्ताः

केवलमधिकारमात्रसंरूढाः ॥३७५॥

सुशिवावरणो रुद्राः

सर्वज्ञाः सर्वशक्तिसम्पूर्णाः ।

अधिकारबन्धविलये

शान्ताः शिवरूपिणो पुनर्भविनः ॥३७६॥

मुनीति सप्त । रुद्रा इति, आवरणादिगताः ॥३७६॥

ऊर्ध्वे बिन्द्रावृतिर्दीप्ता

तत्र तत्र पद्मं शशिप्रभम् ।

शान्त्यतीतः शिवस्तत्र

तच्छक्त्युत्सङ्गभूषितः ॥ ३७७ ॥

निवृत्त्यादिकलावर्ग-

परिवारसमावृतः ।

असंख्यरुद्रतच्छक्ति-

पुरकोटिभिरावृतः ॥ ३७८ ॥

ऊर्ध्वे इति, सुशिवावरणात् । 'तच्छक्ति' इति  
शान्त्यतीता । तदुक्तम्

‘निवृत्तिश्च प्रतिष्ठा च विद्या शान्तिस्तथैव च ।

परिवारः स्मृतस्तस्य शान्त्यतीतस्य सुव्रते ॥

तस्य वामे ॥ दिग्भागे शान्त्यतीता व्यवस्थिता ॥’

(स्व० १० । १६२१)

इति ॥ ३७८ ॥

एतच्च भङ्ग्यन्तरेणोक्तमित्याह

श्रीमन्मतङ्गशास्त्रे च

लयारब्धं तत्त्वमुत्तमम् ।

पारिभाषिकमित्येत-

ब्राम्ना बिन्दुरिहोच्यते ॥ ३७९ ॥

यन्नाम सर्वकर्तृत्वादिगुणयोगादुत्तमं लयारब्धं

तत्त्वं तदेवैतद्बिन्दुरिहोच्यते सदिह स्वशास्त्रपरिभाषया

बिन्दुरुच्यते, श्रीमतङ्गपारमेश्वरेऽस्य तथा समयः

कृत इत्यर्थः । यदुक्तं तत्र

‘तस्मादेव परं तत्त्वमघनं सर्वतोमुखम् ।

यस्मिन्प्राप्तस्य न पुनर्जन्मेहास्ति कदाचन ॥’

इति ।

‘इत्थं गुणवतस्तस्मात्तत्त्वान्तत्त्वमनिन्दितम् ।

स्फुरद्दिग्भ्रमसहस्राक्षमघस्ताद्व्यापकं महत् ॥



पारिभाषिकमिदयेतन्नाम्ना बिन्दुरिद्वोच्यते ।  
चतुर्धोवस्थितं चेदं प्रेरकं सर्वतोऽव्ययम् ॥'

इति ॥३७६॥

ननु इह पत्युः

'लयभोगाधिकाराद्भवितत्त्वोक्तिनिदर्शनात् ।

पदार्थः पतिनाम्नासौ प्रथमः परिकीर्तितः ॥' (मतङ्गतं०)

इति ॥.....(?) तदत्रास्य यद्येवं तद्भोगादिरूपत्वं

पुनः कुत्र ? इत्याशङ्क्याह

चतुर्मूर्तिमयं शुभ्रं

यत्तत्सकलनिष्कलम् ।

तस्मिन्भोगः समुद्दिष्ट

इत्यत्रेदं च वर्णितम् ॥३८०॥

यदेतन्निवृत्त्याद्यात्मना चतुरूपं तत्त्वेऽपि तदुत्तीर्ण-  
त्वात् निर्मलम्, अत एव सकलत्वेऽपि परस्मिन्नेव  
तत्त्वे लीनत्वान्निष्कलं पदं, तस्मिन्भोगः समुद्दिष्टः  
सादाशिवं तत्त्वमस्य भोगस्थानमित्यत्र श्रीमतङ्गशास्त्र  
एवेदमुक्तम् । तदुक्तं तत्र

'सदाशिवस्य देवस्य लयस्तत्त्वेऽतिनिष्कले ।

चतुर्मूर्तिमयं शुभ्रं यत्तत्सकलनिष्कलम् ॥

तस्मिन्भोगः समुद्दिष्टः पत्युर्विषयस्य सर्वदा ।'

(मतङ्ग० १।३।२३)

इति । अधिकारस्थानं पुनरस्य विद्यादि,—इत्यर्थ-  
सिद्धम् । यदुक्तं तत्रैव

‘जये च शिवतत्त्वाख्यं व्यक्तौ विन्द्राह्वयं पदम् ।

भोगः सदाशिवस्थाने ईश्वराख्ये च शासनम् ॥

विद्यातत्त्वेऽधिकारोऽस्य योनेर्ज्ञेयः सदैव हि ।’

(मतङ्ग० १।७।३३)

इति ॥ ३८० ॥

ननु सकलत्वं नाम कलादिचित्यन्तदेहयोग्य-  
त्वमुच्यते, तच्चेत् सदाशिवभट्टारकस्य संभवति  
तत्कथमस्यापि अस्मदादिवत् क्षित्यादिरूपत्वं न  
लक्ष्यते ? इत्याशङ्क्याह

निवृत्त्यादेः सुसूक्ष्मत्वा-

द्धरादारब्धदेहता ।

मातुः स्फूर्जन्महाज्ञान-

लीनत्वान्न विभाव्यते ॥ ३८१ ॥

‘मातुः’ सदाशिवभट्टारकस्य । निवृत्त्यादेः सूक्ष्मत्वे  
हेतुः—स्फूर्जन्महाज्ञानलीनत्वादिति ॥३८१॥

[ नन्वत्र ] स्थिता च धरादिरूपता न विभा-  
व्यते,—इत्येतद्विप्रतिषिद्धमित्याशङ्क्याह

उद्रिक्ततैजसत्वेन

हेम्नो भूपरमाणवः ।

यथा पृथङ्मन भान्त्येव-

मूर्ध्वाधोरुद्रदेहगाः ॥ ३८२ ॥

यथा सुवर्णस्य तेजःपरमाणूनामुद्रिक्तत्वात्काठिन्याद्यन्यथानुपपत्त्या स्थिता अपि भूपरमाणवः पृथङ्मन भासन्ते तथात्मज्ञानतिरस्कृतत्वात् शुद्धाशुद्धात्मनि सर्गे तत्तद्भुवनेश्वरदेहगा अपि,—इति वाक्यार्थः ॥ ३८२ ॥

इदानीं प्रकृतमेवाह

विन्दूर्ध्वेऽर्धेन्दुरेतस्य

कला ज्योत्स्ना च तद्वती ।

कान्तिः प्रभा च विमला

पञ्चैता रोधिकास्ततः ॥ ३८३ ॥

रुन्धनी रोधनी रोद्धी

ज्ञानबोधा तमोपहा ।

एताः पञ्च कलाः प्राहु-

निरोधिण्यां गुरुत्तमाः ॥ ३८४ ॥

‘तद्वती’ ज्योत्स्नावती, ‘तत’ इति अर्धेन्दोर-  
प्यूर्ध्वम् ॥ ३८४ ॥

अर्धचन्द्रादेश्च मन्त्रप्रमेयरूपत्वात् तदुचितमेव  
यथोत्तरं सूक्ष्मसूक्ष्मतरादिरूपत्वं दर्शयति

अर्धमात्रः स्मृतो बिन्दु-

व्योमरूपी चतुष्कलः ।

तदर्धमर्धचन्द्रस्त-

दष्टांशेन निरोधिका ॥ ३८५ ॥

‘तदर्ध’ मात्राचतुर्भागः ‘तदष्टांशेन’ मात्राष्टांशेन  
॥ ३८५ ॥

निरोधिकामेव निर्वक्ति

‘हेतून्ब्रह्मादिकान् रुन्दे’

रोधिकां तां त्यजेत्ततः ।

निरोधिकामिमां भित्त्वा

सादारव्यं भुवनं परम् ॥ ३८६ ॥

पररूपेणा यत्रास्ते

पञ्चमन्त्रमहातनुः ।

'हितून' इति कारणानि । पररूपेणेति, सुशिवाव-  
रणे हि अस्याः परं रूपमित्युक्तम् ॥ ३८६ ॥

अस्यैव स्थानं रूपं च निरूपयति

इत्यर्धेन्दुनिरोध्यन्त-

बिन्द्वावृत्यूर्ध्वतो महान् ॥ ३८७ ॥

नादः किञ्जल्कसदृशो

महाद्भिः पुरुषैर्वृतः ।

चत्वारि भुवनान्यत्र

दिक्षु मध्ये च पञ्चमम् ॥ ३८८ ॥

इन्धिकां दीपिका चैव

रोधिका मोचिकोर्ध्वगा ।

मध्येऽत्र पद्मं तत्रोर्ध्व-

गामी तच्छक्तिभिर्वृतः ॥३८९॥

नादोर्ध्वतस्तु सौषुम्नं

तत्र तच्छक्तिभृत्प्रभुः ।

तदीशः पिङ्गलेलाङ्ग्यां

वृतः सव्यापसव्ययोः ॥३६०॥

या प्रभोरङ्गा देवी

सुषुम्ना शशिसप्रभा ।

ग्रथितोऽध्वा तथा सर्व

ऊर्ध्वश्चाधस्तनस्तथा ॥३६१॥

नादःसुषुम्नाधारस्तु

भित्त्वा विश्वमिदं जगत् ।

अधःशक्त्या विनिर्गच्छे-

दूर्ध्वशक्त्या च मूर्धतः ॥ ३६२ ॥

नाड्या ब्रह्मविलो लीनः

सोऽव्यक्तध्वनिरक्षरः ।

नदन्सर्वेषु भूतेषु

शिवशक्त्या ह्यधिष्ठितः ॥ ३६३ ॥

एवमर्धेन्दुर्निरोधिनी च बिन्दोरेव प्रसरः,-

इत्युक्तं स्यात् । 'महद्भिः पुरुषैः' इति मन्त्रमहेश्वर-  
रूपैः । 'तच्छक्तिः' ऊर्ध्वगामिनी । तदुक्तम्

‘तस्मिन्पद्मं सुविस्तीर्णमूर्ध्वगेशः स्थितः प्रभुः ।’

(स्व०१०।१२२४)

इति,

‘ऊर्ध्वगा तु कला तस्य नित्यमुत्सङ्गगामिनी ।’ (स्व०१०।१२२६)

इति च । सौषुम्नामिति भुवनम् । ‘तच्छक्तिः’ सुषुम्ना । ‘तदीशः’ सुषुम्नेशः । ‘अधित’ इति श्रोत-  
प्रोतत्वेन व्याप्तः । ‘ऊर्ध्वः’ शक्तिशिवात्मकः ‘अध-  
स्तनो’ नादान्तादिः । अस्याश्रोर्ध्वाधरयोरेव व्याप-  
कत्वं दर्शयति ‘नादः सुषुम्नाधार’ इत्यादिना । इह  
खलु नादः सुषुम्नाख्यां मध्यनाडीमधितिष्ठन्नधः-  
शक्तयोत्थाय मूलाधारात् प्रबोधमासाद्य प्राणात्मि-  
कयोर्ध्वशक्त्या निखिलमिदं जगत् तत्तत्कारणोल्लङ्घ-  
नक्रमेण भित्त्वा तस्या एव सुषुम्नाख्याया नाड्या  
‘मूर्धत’ उपरिष्ठान्निर्गच्छेत् येनासौ ब्रह्मबिले विश्रान्तः  
सन् सर्वेषु भूतेषु

‘नास्योच्चारयिता कश्चित्प्रतिहन्ता न विद्यते ।

स्वयमुच्चरते देवः प्राणिनामुरसि स्थितः ॥’ (स्व० ७। ५८)

इत्याद्युक्त्या नदन्, अत एव घोषादिस्वभावान्तरा-  
नुदयात् अव्यक्तध्वनिः, अत एवाविचलद्रूपत्वाद्

अक्षरो यतः शिवशक्त्या त्वधिष्ठितः परसंविन्मात्रा-  
त्मक इत्यर्थः । तदुक्तम्

‘नाह्याघारस्तु नादो वै भित्त्वा सर्वमिदं जगत् ।

अघःशक्त्या विनिर्गत्य यावद्ब्रह्माणमूर्ध्वतः ॥

नाह्या ब्रह्मनिजे जीनस्त्वव्यक्तध्वनिरक्षरः ।

नदते सर्वभूतेषु शिवशक्त्या त्वधिष्ठितः ॥’ (स्व०१०।१२३३)

इति ॥ ३६३ ॥

सुषुम्नोर्ध्वे ब्रह्मविल-

संज्ञयावरणां त्रिदक् ।

तत्र ब्रह्मा सितः शूली

पञ्चास्यः शशिशेखरः ॥ ३६४ ॥

तस्योत्सङ्गे परा देवी

ब्रह्मार्गी मोक्षमार्गगा ।

रोद्धी दात्री च मोक्षस्य

‘तत्र’ इति ब्रह्मविलावरणे । ‘मोक्षमार्गगा’ इति

तन्मार्गावस्थितेत्यर्थः । अत एवास्यास्तद्रोधने

तहाने च सामर्थ्यामित्युक्तं ‘रोद्धी दात्री च मोक्षस्य’

इति ॥ ३६४ ॥



तां भित्त्वा चोर्ध्वकुण्डली ॥ ३६५ ॥  
 शक्तिः सुप्ताहिसदृशी  
 सा विश्वाधार उच्यते ।  
 तस्यां सूक्ष्मा सुसूक्ष्मा च  
 तथान्ये अमृतामिते ॥ ३६६ ॥  
 मध्यतो व्यापिनी तस्यां  
 व्यापीशो व्यापिनीधरः ।

तां भित्त्वेति, तत ऊर्ध्वमित्यर्थः । ऊर्ध्वकुण्डलीति,  
 निखिलस्यास्य विश्वस्यानुन्मिषितत्वेनान्तर्गर्भीका-  
 रात्, अत एव 'सुप्ताहि सदृशी' इत्युक्तम्, अत एव  
 स्वभित्तावेव विश्वोल्लासनात् 'विश्वाधार उच्यते'  
 इत्युक्तम् । शक्तिरित्यनेन इतः प्रभृति शक्तितत्त्वम्,—  
 इत्यासूत्रितम् । तदुक्तं श्रीनन्दिशिखायाम्

‘तत ऊर्ध्वे शक्तितत्त्वं कथ्यमानं निबोध मे ।

प्रसुप्तभुजगाकारा कर्णातन्तुसमप्रभा ॥

आधारः सर्वतत्त्वानां भुवनानां च सुव्रते ।’

इति । ‘तस्याम्’ इति शक्तौ । तदुक्तम्  
 ‘सूक्ष्मा चैव सुसूक्ष्मा च तथा चैवामृतामिता ।

व्यापिनी मध्यतो ज्ञेया शेषाः पूर्वदितः क्रमात् ॥<sup>१</sup>

(स्व० १० । १२९०)

इति । 'तस्याम्' इति व्यापिन्याम् । व्यापीश इति, यस्यानाश्रितभैरवापेक्षया पूर्वस्यां दिशि व्यवस्थानम् ॥ ३६६ ॥

ननु व्यापिनी शक्तेः पृथगिति तावद्विवादः, तत्किं तस्याः शक्तितत्त्वे एवावस्थानम् उत न ? इत्याशङ्क्याह

शक्तितत्त्वमिदं यस्य

प्रपञ्चोऽयं धरान्तकः ॥ ३६७ ॥

शिवतत्त्वं ततस्तत्र

चतुर्दिकं व्यवस्थिताः ।

व्यापी व्योमात्मकोऽनन्तोऽ-

नाथस्तच्छक्तिभांगिनः ॥ ३६८ ॥

मध्ये त्वनाश्रितं तत्र

देवदेवो ह्यनाश्रितः ।

तच्छक्त्युत्सङ्गभृत्सूर्य-

शतकोटिसमप्रभः ॥ ३६९ ॥

१ ग० पु० क्के इति पाठः । २ ग० पु० भोगिन इति पाठः ।

‘शक्तितत्त्वम्’ इति अनाश्रितभुवनम् । ‘तत’ इति तच्छक्तितत्त्वमेवाश्रित्येत्यर्थः । तद्धि शक्तितत्त्वे एव व्यापिन्यामवस्थितमिति भावः । ‘तत्र’ इति अनाश्रितभुवने । ‘तच्छक्तयो’ व्यापिन्याद्याः । अनाश्रितमिति, भुवनम् । ‘तच्छक्तिः’ अनाश्रिता । तदुक्तम्

‘व्यापिनी व्योमरूपा चानन्तानाद्या त्वनाश्रिता ।

( स्व० १० । १२५० )

इति । शिवतत्त्वमिति पुनः स्वार्थवृत्त्या यदि व्याख्यायेत तत्सर्वं व्याहन्येत । यतः

‘एवं वै शिवतत्त्वं तु कथितं तव मुग्रते ।

शोधयित्वा ततश्चोर्ध्वं शक्तिश्चैव परा स्मृता ॥

समना नाम सा ज्ञेया..... ।’ ( स्व० १० । १२५४ )

इत्याद्युक्त्या शिवतत्त्वादपि ऊर्ध्वं समना व्याप्नोतीति । तत्रापि

‘समनान्तं वरारोहे पाशजालमनन्तकम् ।’

( स्व० ४ । ४२९ )

इत्याद्युक्तेरनन्तं पाशजालं प्रसक्तं स्यात् । एवम्

‘द्विधाध्वानमघः कुर्वन् रेवयेत्तं वरानने ।

यावत्सा समना शक्तिस्तदूर्ध्वं चोन्मना स्मृता ॥’

( स्व० १० । १२७१ )

इत्यादि व्याहृतं स्यात् ।

‘..... उन्मन्यन्ते परः शिवः ।’

इत्याद्यपि दुष्येत् समनाधस्तस्योक्तत्वात्, तस्यापि तत्त्वान्तरत्वे षट्त्रिंशत्त्वानि,—इति प्रतिज्ञाहानिः । नास्य शिवतत्त्वस्य ऊर्ध्वमन्तर्वा समनापि त्वधस्त-  
स्याः शक्तितत्त्व एवाम्नानात् । तदुक्तम्

‘भ्रष्टावेन ततः शक्तिर्न्यसितव्या वरानने ।

व्यापिनीं समनां चोर्ध्वे तत्रैव ■ विशोषयेत् ॥’

इति । अनाश्रितादीनां च शिवतत्त्वावस्थाने तस्या-  
पि कालकलितत्वभापतेत् ते हि क्षयिणः । यदुक्तम्  
प्राक्

‘शक्तिः स्वकालविज्ञये व्यापिन्यां लीयते पुनः ।

व्यापिन्यां तद्विवारात्रं लीयते साध्यनाश्रिते ॥

परार्धकोट्या दृत्वा तु शक्तिकालमनाश्रिते ।

दिनं रात्रिश्च तत्काले परार्धगुणितेऽपि च ॥

सोऽपि याति जयं साम्यसंज्ञे सामनसे पदे ।’ (तं० ६ । १६६)

इति । ततश्च

‘ऊर्ध्वमुन्मनसो यश्च तत्र कालो न विद्यते ।

न कल्पः कल्पते कश्चिन्निष्कलः कालवर्जितः ॥

यः शाङ्क्युन्मनातीतः ■ नित्यो व्यापकोऽव्ययः ।’

इत्याथाः श्रुतयो विरुद्धाः स्युः । न च अनाश्रिता-

दीनां शिवतत्त्वेऽवस्थानमस्ति, अपि तु शक्तितत्त्वे  
एव व्यापिन्याम् । तदुक्तम्

‘अघो ब्रह्मबिलं देवि शक्तितत्त्वं ततः परम् ।

पञ्चकारणसंयुक्ता व्यापिनी तु तथा परा ॥

समना उन्मना चैव प्रक्रियाण्डैर्युता प्रिये ।’

इति । तस्मादस्मदुक्तमेव व्याख्यानं युक्तमित्यन्य-  
दुपेक्ष्यम् ॥ ३६६ ॥

शिवतत्त्वोर्ध्वतः शक्तिः

परा सा समनाह्वया ।

सर्वेषां कारणानां सा

कर्तृभूता व्यवस्थिता ॥ ४०० ॥

विभर्त्यगडान्यनेकानि

शिवेन समधिष्ठिता ।

‘शिवतत्त्वोर्ध्वतः’ इति व्यापिनीपदावस्थिताना-  
श्रितभुवनादप्यूर्ध्वमित्यर्थः । न चात्रैव अपूर्वतया  
तत्त्वशब्दस्य भुवनवाचित्वम्

‘बिन्दुतत्त्वं समाख्यातं.....।’ (स्व० १०। १२१७)

इत्यादावपि तथा प्रयोगदर्शनात् । कर्तृभूतेति,  
क्रियाशक्तिरूपत्वात् ॥ ४०० ॥

तदधिष्ठानमेव स्फुटयति

तदारूढः शिवः कृत्य-

पञ्चकं कुरुते प्रभुः ॥ ४०१ ॥

शिव इति, यः सर्वत्र षट्त्रिंशत्तत्त्वतयोद्धोष्यते

॥४०१॥

नन्वयमेतदारूढः सन् कस्मात् सृष्ट्यादि विद-  
ध्यात् ? इत्याशङ्क्याह

समना करणां तस्य

हेतुकर्तुर्महेशितुः ।

करणमिति, सृष्ट्यादिक्रियायाम् ॥

ननु सर्वत्र क्रियायां कर्त्रन्तरापेक्षित्वे कर्तुर्हेतुत्वं  
भवेत्,—इति महेशितुरपि तथात्वे परत्वोन्मुखतया  
स्वातन्त्र्यं खण्ड्येत,—इति किमेतदुक्तम् ? इत्या-  
शङ्क्याह

अनाश्रितं तु व्यापारे

निमित्तं हेतुरुच्यते ॥४०२॥

‘व्यापारे’ इति सृष्ट्यादिक्रियायाम् । इह हि  
स एव परः परमेश्वरः स्वस्वातन्त्र्यात् प्रथमं शून्या-

त्मतामवभासयन् अनाश्रितादिरूपतया प्रथितः,—  
इत्यपेक्षणीयस्यैवाभावात् अस्यैव तावत् पारमार्थिकं  
शुद्धं कर्तृत्वम्, अनाश्रितादीनां तु तदधिष्ठानवशा-  
द्भिन्नकार्यविषयमशुद्धमुपचरितप्रायं कर्तृत्वम्, अत-  
श्चानाश्रितादिस्तदिच्छयैव सृष्ट्यादि करोति, इति  
तस्य साक्षात् तदावेशायोगात् तत्र निमित्तमात्रत्वं  
यथा विद्यया यशः,—इत्यादावित्युक्तं 'निमित्तं हेतुः'  
इति । यदाहुः

'अनाश्रितं तु व्यापारे निमित्तं हेतुरिष्यते ।'

इति ॥४०२॥

तदधिष्ठानेऽपि अस्य समनैव करणमित्याह

तयाधितिष्ठति विभुः

कारणानां तु पञ्चकम् ।

अधितिष्ठतीति, स्वस्वातन्त्र्यच्छायाणुवेधेन सृष्ट्या-  
विकारित्वे योग्यं कुर्यादित्यर्थः ॥

एतच्च कथम् ? इत्याशङ्क्याह

अनाश्रितोऽनाथमय-

मनन्तं खवपुः सदा ॥ ४०३ ॥

स व्यापिनं प्रेरयति  
 स्वशक्त्या करणो न तु ।  
 कर्मरूपा स्थिता माया  
 यदधः शक्तिकुण्डली ॥ ४०४ ॥  
 नादबिन्दादिकं कार्य-  
 मित्यादिजगदुद्भवः ।

'खवपुः' व्योमात्मा, स्वशक्त्येति यथा हि शिवस्य  
 सृष्ट्यादौ समना करणं तथेषामपि अनाश्रिताद्याः  
 स्वाः शक्तय इति । कर्मरूपेति, सृष्ट्यादिक्रिया-  
 विशेषकत्वात्, मायाशक्तिरेव हि पारमेश्वरी तत्तन्ना-  
 दबिन्दात्मविश्वरूपतया प्रस्फुरति,—इत्यभिप्रायः ।  
 शक्तिकुण्डलीति, अशेषस्य विश्वस्य स्वतादात्म्येन  
 गर्भीकारात् ॥ ४०४ ॥

इयञ्च विश्वं हेयमेव,—इत्याह

यत्सदाशिवपर्यन्तं  
 पार्थिवाद्यं च शासने ॥४०५॥  
 तत्सर्वं प्राकृतं प्रोक्तं  
 विनाशोत्पत्तिसंयुतम् ।



सदाशिवोऽत्रानाश्रितः, प्रकृतिश्च समना, तस्या  
एव मूलप्रकृतित्वात् ॥ ४०५ ॥

एवं पुरमानतत्त्वयोजनात्म प्रमेयद्वयमभिधाय  
पुरसंग्रहाख्यं प्रमेयमासूत्रयितुमुपक्रमते

अथ सकलभुवनमानं

यन्मह्यं निगदितं निजैर्गुरुभिः ॥४०६॥

तद्वक्ष्यते समासाद्-

बुद्धौ येनाशु सङ्क्रामेत् ।

येनेति, समासाभिधानेन; अत एवैतन्निष्प्रयो-  
जनं न,—इत्याशयः ॥ ४०६ ॥

तदेवाह

अण्डस्यान्तरनन्तः

कालः कूष्माण्डहाटकौ ब्रह्महरी ॥४०७॥

रुद्राः शतं सवीरं

बहिर्निवृत्तिस्तु साष्टशतभुवना स्यात् ।

जलतेजःसमीरनभोऽ-

हंकुब्दीमूलसप्तके प्रत्येकम् ॥४०८॥

अष्टौ षट्पञ्चाशद्-

भुवना तेन प्रतिष्ठेति कला कथिता ।

अत्र प्राहुः शोध्या-

नष्टौ केचिन्निजाष्टकाधिपतीन् ॥४०६॥

अन्ये तु समस्तानां

शोध्यत्वं वर्णयन्ति भुवनानाम् ।

श्रीभूतिराजमिश्रा

गुरवः प्राहुः पुनर्वही रुद्रशतम् ॥४१०॥

अष्टावन्तः साकं

शर्वेणोतीदृशी निवृत्तिरियं स्यात् ।

रुद्राः काली वीरो

धराब्धिलक्ष्म्यः सरस्वती गुह्यम् ॥४११॥

इत्यष्टकं जलेऽग्नौ

वह्न्यतिगुह्यद्वयं मरुति वायोः ।

स्वपुरं गयादि खे च

व्योम पवित्राष्टकं च भुवनयुगम् ॥४१२॥

अभिमानेऽहङ्कार-

च्छगलाद्यष्टकमथान्तरा नभोऽहंकृत् ।

तन्मात्रार्केन्दुअ-

तिपुराष्टकं बुद्धिकर्मदेवानाम् ॥४१३॥

दश तन्मात्रसमूहे

भुवनं पुनरक्षवर्गविनिपतिते ।

मनसश्चेत्यभिमाने

द्वाविंशतिरेव भुवनानाम् ॥ ४१४ ॥

धियि दैवीनामष्टौ

कुतेजोयोगसंज्ञकं त्रयं तदुमा ।

तत्पतिरथ मूर्त्यष्टक-

सुशिवद्वादशकवीरभद्राः स्युः ॥४१५॥

तदथ महादेवाष्टक-

मिति बुद्धौ सप्तदश संख्या ।

गुरातत्त्वे पङ्क्तित्रय-

मिति षट्पञ्चाशतं पुराणि विदुः ॥४१६॥

अण्डस्यान्तर्बहिः साष्टशतभुवना निवृत्तिः  
स्यादिति संबन्धः । यद्वा अन्तःशब्दः प्रागेव  
व्याख्यातः । तदुक्तम्

‘निवृत्त्यभ्यन्तरे पृथ्वी शतकोटिप्रविस्तरा ।

तस्यां च भुवनानां तु शतमष्टोत्तरावधि ॥’ (स्व ० ४।१०३)

इति । अष्टाविति, गुह्याष्टकादीनि योगाष्टकान्तानि  
सप्ताष्टकानीत्यर्थः । तेनेति सप्तकस्याष्टभिर्गुणानात् ।  
तदुक्तम्

‘प्रतिष्ठाया भवेद्व्याप्तिरचतुर्विंशतितत्त्विका ।

षट्पञ्चाशद्भुवनिका ..... ॥’ (स्व ० ४ । १५९)

इति । अत्रेति प्रतिष्ठायाम् । अष्टाविति, क्रोधाष्टकेन  
सह । समस्तानामिति षट्पञ्चाशतोऽपि, मिश्राः  
प्रधानाः । शर्वेणेति, भूर्लोकधिपतिना, तेन वीर-  
भद्रस्थानेऽयमिति गणनासाम्यम् । ‘रुद्रा’ एकादश ।  
गुह्यमिति, गुह्याष्टकभुवनम् । अन्तरा नभोऽ-  
हङ्कृदिति, अहङ्कारनभसोरन्तरित्यर्थः । तन्मा-  
त्रेति पञ्च, बुद्धिकर्मदेवानामिति बुद्धिकर्मेन्द्रियद-  
शकस्येत्यर्थः । तन्मात्रसमूहे भुवनमिति पञ्चार्थ-

मण्डलाख्यमित्यर्थः । नन्वेषामुक्तेऽपि भुवन-  
 पञ्चके कस्मात्पुनरेतदुच्यते ? इत्याशङ्क्योक्तम् 'अक्ष-  
 वर्गनिपतित' इति । एतद्धि एषां मनोऽधिष्ठानेनैव  
 भवेदिति अत्र पुनः परेणापि रूपेणावस्थानमिति भावः ।  
 क्रुत्तेजोयोगसंज्ञकमिति अर्थात्क्रोधाद्यष्टकत्रयाधिष्ठेयं  
 भुवनत्रयं, पङ्क्तित्रयमिति गुरुशिष्यविषयम् । षट्-  
 पञ्चाशत् पुराणीति, जलतत्त्वेऽष्टौ भुवनानि, तेजः-  
 प्रभृतौ तत्त्वत्रये प्रत्येकं द्वयमिति षट्, अहङ्कारे  
 द्वाविंशतिः, बुद्धौ सप्तदश, गुणेषु च त्रीणीति  
 ॥ ४१६ ॥

नन्वत्र जलादौ सर्वेषु तत्त्वेषु भुवनानि शोध्य-  
 तयोक्तानि प्रकृतौ पुनः कस्मान्न ? इत्याशङ्क्याह  
 यद्यपि गुरासाम्यात्मनि

मूले क्रोधेश्वराष्टकं तथापि धियि ।

तच्छोधितमिति गणानां

न पुनः प्राप्तं प्रतिष्ठायाम् ॥४१७॥

इति जलतत्त्वान्मूलं

तत्त्वचतुर्विंशतिः प्रतिष्ठायाम् ।

अम्बादितुष्टिवर्ग-

स्ताराद्याः सिद्धयोऽशिमादिगणाः

॥४१८॥

गुरवो गुरुशिष्या ऋषि-

वर्ग इडादिश्च विग्रहाष्टकयुक् ।

गन्धादिविकारपुरं

बुद्धिगुणाष्टकमहंक्रिया विषयगुणाः

॥४१९॥

कामादिसप्तविंशक-

मागन्तु तथा गणेशविद्येशमयौ ।

इति पाशेषु पुरत्रय-

मित्यं पुरुषेऽत्र भुवनषोडशकम् ॥४२०॥

नियतौ शङ्करदशकं

काले शिवदशकमिति पुरद्वितयम् ।

रागे सुदृष्टभुवनं

गुरुशिष्यपुरं च वित्कलायुगले ॥४२१॥

भुवनं भुवनं निशि पुट-

पुरत्रयं वाक्पुरं प्रमाणापुरम् ।

इति सप्तविंशतिपुरा

विद्या पुरुषादितत्त्वसप्तकयुक् ॥४२२॥

वामेशरूपसूक्ष्मं

शुद्धं विद्याथ शक्तितेजस्विमितिः ।

सुविशुद्धिशिवौ मोक्ष

ध्रुवेषिसंबुद्धसमयसौशिवसंज्ञाः ॥४२३॥

सप्तदशपुरा शान्ता

विद्येशसदाशिवपुरत्रितययुक्ता ।

बिन्दुर्धेन्दुनिरोध्यः

परसौशिवमिन्धिकादिपुरसौषुम्ने ॥४२४॥

परनादो ब्रह्मविलं

सूक्ष्मादियुतोर्ध्वकुण्डली शक्तिः ।

व्यापिव्योमानन्ता-

नाथानाश्रितपुराणि पञ्च ततः ॥ ४२५ ॥

षष्ठं च परममनाश्रित-

मथ समनाभुवनषोडशी यदि वा ।

१ ग० पु० अविद्येत्येति पाठः ।

२ ग० पु० कथा इति पाठः ।

बिन्द्वावरणां परसौ-

शिवं च पञ्चेन्धिकादिभुवनानि ॥४२६॥

सौषुम्नं ब्रह्मविलं

कुण्डलिनी व्यापिपञ्चकं समना ।

इति षोडशभुवनेयं

तत्त्वयुगं शान्त्यतीता स्यात् ॥ ४२७ ॥

तत्त्वचतुर्विंशतिरिति प्रकृतितत्त्वस्य क्षब्धा-  
 चुब्धतया द्वैविध्यात् । गुरव इति, तत्रापि गुरुशि-  
 ष्यविषयं पङ्क्तित्रयमुक्तम् । विषयेति, विकारषोड-  
 शकानन्तर्येण व्याख्याताः शब्दादयः पञ्च, गुणा  
 देहधर्मत्वेन प्रागुक्ता अहिंसादयः । चः समुच्चये,  
 तेन रागतत्त्वे वीरेशभुवनं गुरुशिष्यभुवनं च, इति  
 भुवनद्वयम् । भुवनं भुवनमिति वामादिशक्तिनवकस्य  
 महादेवत्रयस्य च । पुटपुरत्रयमिति त्रिपुटत्वमस्याः ।  
 वाक्पुरं योन्याख्याया वागीश्या भुवनम् । सप्तविंश-  
 तिपुरेति, तदुक्तम्

‘पुंस्तत्त्वाद्यावन्मायान्तं विद्याया व्याप्तिरिष्यते ।

सप्त तत्त्वानि भुवनसप्तविंशतिरेव च ॥’

(स्व० ४ । १७३)



इति । वामेति, वामाद्या नव शक्तयः । 'ईश'  
ईश्वरः । रूपेत्यादि सर्वमावरणान्तं प्रागुक्तम् ।  
तेजस्विप्रधाना चासौ मितिर्मानावरणमित्यर्थः ।  
'हृषिः' इच्छा । सप्तदशपुरेति, तदुक्तम्

‘.....विद्यातत्त्वात्सदाशिवम् ।

तत्त्वानां त्रितये व्याप्तिर्वर्णानां त्रय एव च ॥

पदैकादशिका ज्ञेया पुराणि दश सप्त च ।

(स्व० ४ । १८५)

इति । परसौशिवमिति, यत्र परेण रूपेण सदा-  
शिवः । अनाश्रितमिति सर्वाश्रयत्वात् । 'यदि वा'  
इति पञ्चान्तरे, षोडशभुवनेति, तदुक्तम्

पदमेकं मन्त्र शक्तो वर्णाः षोडश कीर्तिताः ।

भुवनानि सुसूक्ष्माणि शान्त्यतीते विभावयेत् ॥

(स्व० ४ । १८७)

इति ॥ ४२७ ॥

एवं श्रीस्वच्छन्दप्रक्रियया विभागमभिधाय  
शास्त्रान्तरप्रक्रमेणाप्याह

श्रीमन्मतङ्गशास्त्रे च

क्रमोऽयं पुरपूगमः ।

अयमिति वक्ष्यमाणः ॥

तदाह

कालाग्निर्नरकाः स्वाब्धि-  
 युतं मुख्यतया शतम् ॥४२८॥  
 कूष्माण्डः सप्तपाताली  
 सप्तलोकीं महेश्वरः ।  
 इत्यण्डमध्यं तद्बाह्ये  
 शतं रुद्रा इति स्थिताः ॥४२९॥  
 स्थानानां द्विशती भूमिः  
 सप्तपञ्चाशता युता ।  
 पञ्चाष्टकस्य मध्याद्द्वा-  
 त्रिंशद्भूतचतुष्टये ॥४३०॥  
 तन्मात्रेषु च पञ्च स्यु-  
 विश्वेदेवास्ततोऽष्टकम् ।  
 पञ्चमं सेन्द्रिये गर्वे  
 बुद्धौ देवाष्टकं गुणो ॥४३१॥  
 योगाष्टकं क्रोधसंज्ञं  
 मूले काले सनैयते ।

पतद्गुणाद्याश्चाङ्गुष्ठ-

मात्राद्या रागतत्त्वगाः ॥४३२॥

द्वादशैकशिवाद्याः स्यु-

र्विद्यायां कलने दश ।

वामाद्यास्त्रिंशती सेयं

त्रिपर्वण्यब्धिरस्ययुक् ॥४३३॥

स्वाब्धीति चत्वारिंशत् । महेश्वरो रुद्रः । पञ्चम-  
मष्टकमिति स्थाणवाख्यम् । पतद्गुणाद्या अष्टौ ।  
अङ्गुष्ठमात्राद्या अपि अष्टौ । कलने कलायाम् ।  
त्रिपर्वणीति, त्रिभिर्भूतभावतत्त्वाख्यैः पर्वभिर्युक्ते  
कलादिक्षितिपर्यन्ते पत्यादिपदार्थापेक्षया तृतीय-  
स्मिन्पदार्थे इत्यर्थः । यदुक्तं तत्रैव

ये भूतभावतत्त्वाख्या मायातः स्मृताः सदा ।

स पदार्थस्त्रिपर्वण्यं तृतीयः शिवशास्त्रे ॥' ( मत्स्य० १ प० )

इति । अब्धिरस्ययुगिति, रसनीया 'रस्या' रसाः  
षट् तेन चतुःषष्टिरित्यर्थः ॥ ४३३ ॥

भुवनेश्वराश्चात्र विचित्राः,—इत्याह

शैवाः केचिदिहानन्ताः

श्रैकण्ठा इति संग्रहः ।

एषां च शिवादिदीक्षितत्वादेवमभिधानम् । यदाहुः

‘कान्नाग्निर्नरकाणां न चत्वारिंशच्छतं ततः ।  
 कूर्माण्डः सह पातालैः सप्तभिर्लोकसप्तकम् ॥  
 रुद्रश्चेत्यण्डमध्येऽयं ततो रुद्रशतं बहिः ।  
 स्थानानां द्वे शते ध्रुवैवं सप्तपञ्चाशता युता ॥  
 पञ्चाष्टकानां द्वात्रिंशत्ततो भूतचतुष्टये ।  
 तन्मात्रेषु ततः पञ्च विश्वेदेवास्ततोऽष्टकम् ॥  
 पञ्चाष्टकानां षष्ठं यत् सेन्द्रिये गर्भ एव तत् ।  
 स्थितं बुद्धौ ततो देवा अष्टावष्टौ च योगिनः ॥  
 गुणेष्वष्टौ तथाव्यक्ते क्रोधाद्याः परतस्ततः ।  
 कामे नियतिसंयुक्ते पतद्रुकूपमुखास्ततः ॥  
 अङ्गुष्ठाद्यास्तु रागेऽष्टौ द्वादशैकशिवादयः ।  
 विद्यायां तु कलातन्त्रे वामाद्याः परतो दश ॥  
 एवं त्रिप्रवर्णि प्रोक्तं भुवनानां शतत्रयम् ।  
 चतुःषष्ट्यधिकं तेषु विचित्रा भुवनेश्वराः ॥

शैवाः केचित्तथानन्ताः श्रैकण्ठाः केचिदेव तु । (म० स० वृ०)

इति । अत्र च साक्षादागमे संवादिते ग्रन्थवि-  
 स्तरः स्यात्,—इति तद्वृत्तिकृदुक्तं संवादितम् ॥४३३॥

नन्वेवं भुवनविभागप्रदर्शनेन कोऽर्थः? इत्याशङ्क्याह

यत्र यदा परभोगान्  
 बुभुक्षते तत्र योजनं कार्यम् ॥४३४॥  
 शोधनमथ तद्धानौ  
 शेषं त्वन्तर्गतं कार्यम् ।  
 इत्यांगमं प्रथयितुं  
 दर्शितमेतद्विकल्पितं तेन ॥४३५॥

यदुक्तम्

‘यो यत्रामिलषेद्भोगान् स तत्रैव नियोजितः ।

सिद्धिमाद्मन्त्रसामर्थ्यात् ..... ॥’

इति । अथेति पञ्चान्तरे । ‘तद्धानौ’ इति भोगे-  
 च्छात्याग इत्यर्थः । अन्तर्गतमिति, प्रधानशुद्ध्यैव  
 तच्छुद्धम् । दर्शितमिति, अन्यथा हि कथमेवं  
 परिज्ञानं भवेदिति भावः । तेनेति तेन तेन  
 गुरुर्योत्यर्थः ॥ ४३५ ॥

नन्वत्र किमियन्त एव विकल्पाः संभवन्ति न  
 वा ? इत्याशङ्क्याह

अन्येऽपि बहुविकल्पाः

स्वधियाचार्यैः समभ्यूहाः ।

ननु यद्येवमनेके विकल्पाः संभवन्ति तदिह पुनः  
किं ब्राह्मम् ? इत्याशङ्क्याह

श्रीपूर्वशासने पुन-

रष्टादंशाधिकं शतं कथितम् ॥४३६॥

तदिह प्रधानमधिकं

संक्षेपेणोच्यते शोध्यम् ।

शतमिति भुवनानाम् । तदुक्तं तत्र

‘एवं तु सर्वतत्त्वेषु शतमष्टादशोत्तरम् ।

भुवनानां पट्टिज्यं संक्षेपात् तदु विस्तरात् ॥’

(मा० वि० ५ : ३३)

प्रधानमिति, तदधिकारेणैवास्य ग्रन्थस्य प्रवृत्तेः

॥४४०॥

तदेवाह

कालाग्निः कूर्माराडो

नरकेशो हाटकोऽथ भूतलपः ॥४३७॥

ब्रह्मा मुनिलोकेशो

रुद्राः पञ्चान्तरालस्थाः ।

अधरेऽनन्तः प्राच्याः

कपालिवह्ण्यन्तनिर्ऋतिबलाख्याः

॥ ४३८ ॥

लघुनिधिपतिविद्याधिप-

शम्भूर्ध्वान्तं सवीरभद्रपति ।

एकादशभिर्बाह्यै'

ब्रह्माण्डं पञ्चभिस्तथान्तरिकैः

॥ ४३९ ॥

इति षोडशपुरमेत-

त्रिवृत्तिकलयेह कलनीयम् ।

लोकुलीशभारभूती

दिग्द्व्याषाढी च पुष्करनिमेषौ

॥ ४४० ॥

प्रभाससुरेशाविति स-

लिले प्रत्यात्मकं सपरिवारै' ।

१ ग० पु० बाह्यैरिति पाठः । २ ग० पु० चारमिति पाठः । माघिनी-  
विक्रमतन्त्रे मूलम् 'पत्पहकम्' इत्युच्यते ।

भैरवकेदारमहा-

काला मध्याम्रजल्पाख्याः ॥४४१॥

श्रीशैलहरिचन्द्रा-

विति गुह्याष्टकमिदं महसि ।

भीमेन्द्राट्टहासविम-

लकनखलनाखलकुरुस्थिति-

गयाख्याः ॥४४२॥

अतिगुह्याष्टकमेत-

न्मरुति च सतन्मात्रके च साक्षे च ।

स्थाणुसुवर्णाख्याँ किल

भद्रो गोकर्णको महालयकः ॥४४३॥

अविमुक्तरुद्रकोटी

वस्त्रापद इत्यदः पवित्रं खे ।

स्थूलस्थूलेशशङ्कु-

श्रुतिकालञ्जराश्च मण्डलभृत् ॥४४४॥



## माकोटारण्डद्वितय-

च्छगलाण्डा अष्टकं ह्यहङ्कारे ।

मुनीति सप्त । एवमीशत्वविशेषेणैषां तदन्तः-  
कारः प्रकाशितः । प्राच्या इत्यारभ्य । 'अन्त' इति  
अन्तकारित्वात् यमः । 'लघु' इति शीघ्रकारित्वा-  
च्छीघ्रः । यदुक्तम्

'आदौ कालाग्निभुवनं शोधितव्यं प्रयत्नतः ।' (मा० वि० ५ । ९)

## इत्युपक्रम्य

'कालाग्निपूर्वकैरेभिर्भुवनैः पञ्चभिः प्रिये ।  
शुद्धैः शुद्धमिदं सर्वं ब्रह्माण्डन्तर्भवस्थितम् ॥  
तद्बहिः शतरुद्राणां भुवनानि पृथक् पृथक् ।  
दशमं शोधयेत्पश्चादेकं तत्रायकावृतम् ॥  
अनन्तः प्रथमस्तेषां कपालीशस्तथापरः ।  
अग्निरुद्रो यमश्चैव नैर्ऋतो बल एव च ॥  
शीघ्रो निधीश्वरश्चेति सर्वविद्याधिपोऽपरः ।  
ऋन्मुरच वीरभद्रश्च विधूमज्ज्वलनप्रभाः ॥  
एभिर्देशैकसंख्यातैः शुद्धैः शुद्धं शतं मतम् ।'

(मा० वि० ५ । १५)

इति । प्रत्यात्मकमिति नामान्तरेण गुह्याष्टकमेव  
अत्रोक्तम् । 'सतन्मात्रके च साक्षे च' इति स्वस्य  
विशेषणम् । एतदन्तं हि अनेनैवाष्टकेन व्याप्तमिति

केषांचिन्मतम् । अन्येषां पुनः कार्यस्य कारणान्तर-  
वस्थानौचित्यात् इयदहङ्कारेण व्याप्तमिति ॥४४४॥

अत' एवाह

अन्येऽहङ्कारान्त-

स्तन्मात्राणीन्द्रियाणि चाप्याहुः ॥४४५॥

धियि योन्यष्टकमुक्तं

प्रकृतौ योगाष्टकं किलाकृतप्रभृति ।

इति सप्ताष्टकभुवना

प्रतिष्ठितिः सलिलतो हि मूलान्ता ॥४४६॥

नरि वामो भीमोग्रौ

भवेशवीराः प्रचण्डगौरीशौ ।

अजसानन्तैकशिवौ

विद्यायां क्रोधचण्डयुगमं स्यात् ॥४४७॥

संवर्तो ज्योतिरथो

कलानियत्यां च सूरपञ्चान्तौ ।

वीरशिखीशश्रीकराठ-

संज्ञमेतत्त्रयं च काले स्यात् ॥४४८॥

समहातेजा वामो

भवोद्भवश्चैकपिङ्गलेशानौ ।

भुवनेशपुरःसरका-

वङ्गुष्ठ इमे निशि स्थिता ह्यष्टौ ॥४४६॥

अष्टाविंशतिभुवना

विद्या पुरुषान्निशान्तमियम् ।

हालाहलरुद्रकुद-

म्बिकाघोरिकाः सवामाः स्युः ॥ ४५० ॥

विद्यायां विद्येशा-

स्त्वष्टावीशे सदाशिवे पञ्च ।

वामा ज्येष्ठा रौद्री

शक्तिः सकला च शोन्तयम् ॥४५१॥

अष्टादश भुवना स्यात्

अत्र च केषांचित् स्वकण्ठेन अन्येषां पर्यायेण  
अन्येषां च पदैकदेशेनाभिधानम्,—इति स्वयमेवाभ्यु-  
द्यम् । एतच्च प्रागेव संवादितम् । नरीत्यर्थादन्त-  
र्भावितरागतत्त्वे, तेन पुंस्तत्त्वे वामादयः षट्, रागे  
च प्रथमगडादयः पञ्च । तदुक्तम्

‘ततोऽप्यर्धाङ्गुलव्याप्त्या पुरषदकमनुक्रमात् ।  
षतुष्कं तु द्वयेऽन्यस्मिन्नेकमेकत्र चिन्तयेत् ॥’

( मा० वि० ६ । १४ )

इति । सानन्तेति, अनन्तसहित एकशिव इत्यर्थः ।  
निशीति मायायां । ‘ईश’ इति ईश्वरतत्त्वे । एवं  
निवृत्तौ षोडश, प्रतिष्ठायां षट्पञ्चाशत्, विद्यायाम-  
ष्टाविंशतिः, शान्तायामष्टादश,—इति भुवनानामष्टाद-  
शोत्तरं शतम् ॥ ४५१ ॥

ननु शान्त्यतीतायामप्यन्यत्र भुवनविभाग  
उक्तस्तत्पुनरिह कस्मात् न ? इत्याशङ्क्याह

शान्त्यतीता त्वभुवनेव ।

न हि अत्र देशादिकलना काचिद्भवेदिति भावः ॥

एतच्चार्यायाः प्रथमार्धेनोपसंहरति

इति देशाध्वविभागः

काथितः श्रीशम्भुना समादिष्टः ॥४५२॥

श्रीशम्भुनेति परमेश्वरेण गुरुणेति शिवम् ॥

‘जम्बुद्वीपे भारतवर्षं तत्राहितस्थितिर्विदधे ।

जयरथनामा कश्चिद्विवृतिमिमामष्टमाह्निके स्पष्टाम् ॥’

इति श्रीमहासाहेश्वराचार्यवर्य-श्रीमदभिनव-  
गुप्ताचार्यविरचिते तन्त्रालोके

श्रीजयरथविरचितविवेकाभित्यव्याख्योपेते देसा-  
ध्वजप्रकाशनं नामाष्टममाहिकम् ॥ ८ ॥

श्रीमन्मतापभूमतुराज्ञया प्रीतये सत्ताम् ।  
सङ्कुन्दभकौलेन क्षेपाद्यायं प्रकाशितः ॥

श्रीसाम्भशिवार्चार्पणं नूयात् ।

अथ

श्रीतन्त्रालोकेऽष्टमाह्निकमूलश्लोकानामकाराद्यनु-  
क्रमणिका ।

श्लो०	पृ० सं०
अंशेन मानुषे लोके	१६७
अकृतादि ततो बुद्धौ	१६४
अकृताधिष्ठानतया	१८७
अङ्गयवमलयशङ्कु-	६५
अष्टिमाद्यात्मकमस्मि-	१६३
अष्टिमाद्यूर्ध्वतस्तिन्नः	१६२
अतत्त्वे तत्त्वबुद्ध्यः यः	१८६
अतिगुह्याष्टकमेतत्	२७६
अत्र बद्धानि सर्वाणि	१०६
अत्र बाहुल्यतः कर्म	६०
अधिकारक्षये साकं	११६
अध्वानं षड्विधं ध्यायन्	१२
अध्वा समस्त एवार्य	३
अनुगृह्याणुमपूर्वं	२३१
अन्तरालगतस्त्वन्थाः	४३
अन्यवर्षेषु पशुवत्	६६
अन्यानन्तप्रसादेन	२२३
अन्ये तु समस्तानां	२६५

श्लो०	पृ० सं०
अन्येऽपि बहुविकल्पाः	२७६
अपरा ब्रह्मयोऽण्डे ताः	१५१
अपि सर्वसिद्धवाचः	२१३
अप्रमेयं ततः शुद्धं	१३५
अप्सरःसिद्धसाध्यास्ताः	३६
अब्धेर्दक्षिणतः स्वाधि-	७३
अभिमानेऽहङ्कार-	२६६
अर्धमात्रः स्मृतो बिन्दुः	२५१
अर्धरात्रौऽमरावत्यां	८५
अक्षरकाण्येकस्मिन्	२१२
अवसितपतिविनियोगः	२३१
अविमुक्तरुद्रकोटी-	२७६
अवीथिकुम्भीपाकाख्य-	२४
अव्यक्तं बुद्धितत्त्वस्य	१७६
अव्यक्तकले गुह्या	२१४
अव्यक्तमिष्टाः साम्यं तु	१७६
अव्यवच्छिन्नसंविधिः	१२
अव्याहृतविभागोऽस्मि-	६
अष्टादशभुवना स्यात्	२८२
अष्टावन्तः सार्कं	२६५
अष्टाविंशतिभुवना-	२८२
अष्टौ षट्पञ्चाशत्-	२६५
अस्थं मोक्षावृत्तौ रुद्राः	२३८

रत्नो०	पृ० सं०
आकर्षादिर्षो ष्वे.	२२३
आकाशावरणादूर्ध्व-	१५०
आक्रान्ता सा भगविल्लैः	२०५
आद्यो नायुपयस्तत्र	६२
आव्यात्मिकाश्चतस्रः	१८६
आनन्दनिष्ठास्तत्रोर्ध्वे	११२
आप्यायकः स जन्तूनां	६३
आरभ्य देहपाशाख्यं	१६८
आलोकयन्ति देवं	२३२
इच्छाश्रुतेः प्रसुद्धाख्यं	२३६
इतरथ क्रतुहोत्रादि	११०
इति जलतस्वान्मूलं	२३८
इति पञ्च तेषु पञ्चसु	२११
इति षोडशपुरमेत-	२७८
इत्थं य एष लवण.	७४
इत्यष्टकं जलेऽपौ	२६३
इत्येष गणवृत्तान्तो	■
इदं तस्वमिदं नेति	२२५
इन्द्रः कशेरुस्ताम्राभो	६४
इन्धिका दीपिका चैव	२५२
इलाश्रुतं केतुभद्रं	५६
इष्टा च तमिषृत्ति-	२३५
वर्क च गुरुभिरित्थं	२३०



श्लो०	पृ० सं०
उक्तं च सत्य परतः	२०८
उक्तं च शिवतनाविद्-	१६०
उक्तं श्रीपूर्वशास्त्रे च	२२१
उक्तानुक्तास्तु ये पाशाः	२०२
उपश्रुत्येषु पतयः	१५१
उत्तरेद्योत्तरेणैर्ना	३६
उद्यो योऽमरावत्यां	८५
उद्रिक्ततैजसत्वेन	२५०
उपसंजिहीर्षुरिह यः	१८४
ऊर्ध्वाधरगकपालक	२१७
ऊर्ध्वं ध्रुवावृतेरिच्छा	२३६
ऊर्ध्वं विन्द्वावृतिर्दीप्ता	२४६
ऊहः शब्दोऽप्ययनं	१८६
ऋते ततः शिवज्ञानं	१३६
एकैकार्धुश्चलचाशाः	२२७
एतानि श्वयोनीर्ना	१५८
एतानि वातनास्थानं	३६
एतैर्भुवमवष्टभ्य	४७
एवं भूमेर्भुवान्तं स्यात्	१९१
एवं मेरोरधो जम्बू	७०
एवं रसादिमात्राणां	१५१
एवं शिवत्वमापन्नं	८
एषु च चतुर्जपलेषु	४८

श्लो०	पृ० सं०
कञ्जुकवच्छिवसिद्धौ	२३६
कण्ठयौष्ट्यमष्टमं किल	२४४
कथं सुवीत तत्रायै	१७५
कन्याद्वीपे च नवमे	६५
करयान्यथिमादिगुह्याः	१८३
कलान्वं कोटिधा तस्मा.	१३५
कलायां स्थान्महादेव-	२०३
कामादिसप्तविंशक-	२६६
कार्यं हेतुर्दुःखं	१६०
कालाग्नेर्दण्डपाण्यन्त.	११८
कुक्ष्यर्षस्योत्तरेऽथ	५३
कुवेरः कर्म देवाश्च	४०
कूष्माण्ड ऊर्ध्वे लक्ष्मिण	२४
कूष्माण्डः सप्तपाताली	२७३
कोटिः षोडशसाहस्रं	२०३
क्रमद्विगुण्यिताः षड्भिः	७४
क्रमादूर्ध्वोर्ध्वसंस्थानं	२२८
क्रीडन्ति पर्वताग्रे ते	८८
क्रोधेशाष्टकमानीलं	१६३
शोभान्तरं ततः कार्यं	१७८
गङ्गनाथं निरयान्तं	२३१
गङ्गनासाध्यौ हरिहर-	२१५
गान्धर्वेषु सद्मार्चन्ति	१००

श्लो०	पृ० सं०
गिरिसप्तकपरिकल्पित.	७७
शुशकारणमित्येते	१८६
गुह्यतन्मात्रभूतौष	१२६
गुह्यसाम्यात्मिका तेन	१७४
गुणानां धत्परं साम्यं	१८५
गुरवो गुरुशिष्या ऋषि.	२६६
चक्रवाटश्चतुर्दिफो	३८
चक्राष्टकाधिपत्येन	२०५
चतुर्दिक्नैमिरोद्यानं	८८
चतुर्भूमिभयं शुभं	२४८
आठरः कूटहिमवत्	५०
जीमूतमेघास्तत्संज्ञा	१००
ज्ञात्वा समस्तमध्वानं	५
ज्ञानहीना अपि प्रौढ	१४८
ज्योतिष्कशिखरं शम्भो	३८
सर्व्वस्तीद्वस्वभला-	२०६
सतस्तु तैजसं तत्त्वं	१४५
सतोऽपि सकलाच्चाय्या	१५७
सतोऽप्यङ्गुलमात्रान्तं	१७१
सतो वागादिकर्माच्च	१५१
सतः श्रियः पुरं रुद्रं	१४२
सत्त्वं सत्र तु संक्षुब्धाः	१७३
सत्त्वं सर्वान्तराष्ट्रस्थं	१४

श्लो०	पृ० सं०
सत्यई ते समासाथ	१४८
सत्र भीमैल्लोकपुरुषैः	२६
सत्र वै कामसः श्वेत	५४
सत्र स्थाने महादेव-	६४
सत्र स्थितः स स्वयम्भूः	११२
सत्राध्वैवं निरूप्योऽयं	४
सत्रैव इक्षिये मेरोः	५४
सत्रैव इक्षिये हेम-	५४
सत्समस्तं स्वसंविशौ	६
सत्सर्वं प्राकृतं प्रोक्तं	२६३
सत्सापि शिवममानां	१२३
सदथ महादेवाष्टकं	२६६
सदर्थं भेदकान्यन्या-	१२७
सदिह प्रधानमधिकं	२७७
सदीशतत्त्वे लीयन्ते	३२
सदूर्ध्वं चरकाधीशाः	२३
सदूर्ध्वं वीरमद्राख्यो	१७१
सदेवं पुंस्त्वभापमे	२०१
सदेव बुद्धितत्त्वं स्यात्	१७७
सद्वक्ष्यते समासात्	२६४
सद्वत्ते शतरुद्राः	१३१
सनुभोगाः पुनरेषां	१६०
सन्मण्डलं वा दृष्टैव	१७०

श्लो०	पृ० सं०
सन्मात्रेशा यदिच्छातः	१५१
सन्मात्रेषु च पञ्च स्युः	२७३
सन्वत्समुदायत्वे	१२३
सन्वत्तादौ मा प्रसाङ्गिणी-	१२३
समोलेशानुबिद्धस्थ	१२२
तयाधितिष्ठति विभुः	२६२
सस्माभिरयाद्योर्क	२१४
सस्मिन्सदाशिवो देव-	२३६
सस्याभवन्नथ सुताः	७१
सस्याष्टौ वनयाः साकं	७१
सस्योत्सङ्गे परा देवी	२५५
सारतम्याष योगस्य	१७०
सारादिशक्तिमुष्टं	२४५
सावर्षी गतिमायान्ति	१३६
सावर्त्सस्कारयोगार्थं	१४८
सावदसंख्यातानां	२३१
सावन्ति रूपाण्यादाय	१६६
सिष्ठन्ति साध्यास्तत्रैव	१११
सिद्धो द्वात्रिंशत्केतः	१७६
ते कालवह्निसन्ताप.	३३
शेजस्त्यावरयां वेद्	२३८
ते तेनोदस्तचितः	२३१
तेन कक्षादिधरान्तं	२२०

श्लो०	पृ०	स०
तेन द्वितीयं भुवनं	...	१६४
तेभ्य ऊर्ध्वं शतान्मेघाः	...	६३
सेभ्यः परतो भुवनं	...	१८३
ते भायातस्व यदोक्ताः	...	२०६
ते मेरुगाः सकृच्छम्भुं	...	४६
ते यान्ति बोधमैशानं	...	१४०
ते यान्त्यण्डान्तरे रुद्रं	...	११५
तेषां स्वे पस्यो रुद्राः	...	१२६
तेषु क्रमेण ब्रह्माण्यः	...	१३३
तेषूमापतिरेव	...	१६९
ते सर्वेऽत्र विनिहिताः	...	१८७
ते हाटकविभोरमे	...	३९
त्रयोदशभिरन्यैश्च	...	१४२
त्रिगुणं ज्ञानशक्तिः सा	...	१०६
त्रिनेत्राः पाशानिमुक्ताः	...	१८०
त्रिपञ्चाशच्च लक्षाणि	...	८०
त्रिशिरःशासने बोधो	...	६
दक्षिणो दक्षिणो ब्रह्मा	...	४०
दश तन्मात्रसमूहे	...	२६६
दशमे वसवो रुद्राः	...	१०६
दशाष्टादश रुद्राश्च	...	२४०
दिदक्षयैव सर्वाणाम्	...	४
दीक्षाकालोऽधराध्वस्व.	...	२२२

श्लो०	पृ० सं०
दीक्षिता अपि ये ब्रह्म	३०
देवदेवस्य सा शक्तिः	२९५
देवामिद्रव्यवृत्त्यंश	३१
देशाध्वनोऽप्यथ	१
द्वादशैकशिवाद्याः स्युः	२७४
द्वितीये क्षपरे सिद्ध.	१०५
द्वीपोपद्वीपगाः प्राव्यो	६६
धरातोऽत्र जलादिस्त्र.	१३४
धर्मज्ञानविरागान्	१८३
धर्मान्निमादिगुणान्	२०६
धियि दैवीनामष्टौ	२६६
धियि योन्यष्टकमुक्तं	२८१
ध्यात्वा त्यक्त्वाथ वा प्राण	१४५
ध्यानपूजाजपैर्विष्णोः	११२
न प्ररोहेत्सुनर्नान्यो	२२६
न यज्ञदानतपसा	१३८
नरकेभ्यः पुरा व्यक्त.	२३
नरि वामो भोमोमौ	२८१
नद्याकर्ता पुमान्कर्तुः	१६४
नाडीविद्याष्टकं चोर्ध्वं	१६२
नाड्या ब्रह्मबिले स्त्रीनः	२५३
नाप्यिन्द्रादिकं कार्यं	२६३
नाहोर्ध्वतस्तु क्षीणम्	२५२

श्लो०	पृ० सं०
नादः किञ्जल्कसदृशो- ...	२५२
नादः सुधुम्नाधारस्तु ...	२५३
नानावर्णाश्रमाधार- ...	६६
नान्यथा मोक्षमायाति ...	१३७
नियतौ शंकरदशकं ...	२६६
निर्वाजिदीक्षया मोक्षं ...	१३६
निर्यन्त्राणि सदा तत्र ...	७४
निवृत्त्यादिकलावर्ग- ...	२४६
निवृत्त्यादेः सुसुखभत्वात् ...	२४६
नेता कटाहबद्राणां ...	१४
परुचत्रिंशत्कोटिसंख्या ...	८७
परुचवर्णयुतं गन्ध. ...	१५०
परुचान्तकैकवीरौ च ...	१८५
परुचाशत्कोटयश्चोर्ध्वं ...	११८
परुचाशदूर्ध्वं तत्रैव ...	१००
परुचाशदूर्ध्वं वर्जाकां ...	६४
परुचाशदूर्ध्वं वर्जाकात् ...	६७
परतो लिङ्गाधारैः ...	११८
परतादौ ब्रह्मविलं ...	२७०
परमेशनियोगाच्च ...	१५६
पररूपेण यत्रास्ते ...	२५२
पशुस्वगसृगतकमानुष. ...	६१
पशुपतिरिन्द्रोपेन्द्र- ...	१८५



श्लो०	पृ० सं०
पातालाष्टकमेकैकं	२६
पातालोर्ध्वं सहस्राणि	३३
पाल्यन्ते मातृभिर्घोर	३३
पाशा भ्रगन्तुकगाथेश	१६८
पाशाः पुरोक्ताः प्रणवाः	२२१
पितृदेवपञ्चावस्यो	८२
पीता दृष्टा परितनीले	१६७
पुरेषु बहूधा गङ्गा	१४३
पुरं चाष्टद्विद्यायां	२०३
पुंस ऊर्ध्वं तु नियतिः	२०२
पुंसां सितासितान्यत्र	७०
पुंसत्त्वे तुष्टिनत्रकं	१८८
पूर्वस्थोर्ध्वादिमध्यान्त	१३
पूर्वपश्चिमतः सन्धो	५३
प्रकाशमण्डलं तस्मात्	१५२
प्रकाशमण्डलादूर्ध्वं	१५२
प्रजापतीनां तत्राधि.	११२
प्रतिकल्पं नामभेदैः	१६४
प्रतिभगमव्यत्तराः	२१२
प्रत्येकमस्य निजनिज-	२४६
प्रत्येकमेकामेकोना	२४
प्रत्येकं भौमतः सूर्य	१०६
प्रभाससुरेशाविति स-	२७८

श्लो०	पृ० सं०
प्राक्तनी पारमेशी सा	१३७
बाह्यदेवेष्वधिष्ठाता	१५२
विन्दून्ध्वेऽधेन्दुरेतस्थ	२५०
विभर्त्यण्डान्यनेकानि	२६०
बुद्धितत्त्वं ततो हेव	१५७
बोधमर्ध्यं भवेत्किञ्चित्	६
बोधममं वत्तु चिद्बोधं	६
ब्रह्मणोऽण्डकटाहेन	६०
ब्रह्मणोऽत्र स्थिता मेवाः	१००
ब्रह्माण्डाधश्च रुद्रोर्ध्वं	११६
ब्रह्माण्डाधारकं तच्च	१२०
ब्रह्मा मुनिलोकेयो-	२७७
ब्रह्मैवापररूपेण	१०७
ब्रह्मणाद्याः संकरान्ताः	१५०
भ्रमानि महाप्रलये	१८७
भद्रकाल्याः पुरं यत्र	३४
भारते नवखण्डं च	६२
भारते यत्कृतं कर्म	६७
भीमादिगयपर्यन्त	१४६
भुवनं हेहधर्माणां	१६७
भुवनं भुवनं निशि पुट	२६६
भुवनैः पञ्चभिर्गर्भी	२६६
भुवर्लोकस्तथा त्वार्कानि	६२

श्लो०	पृ० सं०
भृगी वद्धी जखे ये च	५८
भैरवादिहरीन्द्रन्तं	१४५
भ्रमचत्येव तान्भाषा	२२६
भ्रमस्तान्मूलविस्तार	३६
भयनी दमन्ती मनोन्म-	२२७
मध्यतो व्यापिनी तस्यां	२५६
मध्ये त्वनाश्रितं तत्र	२५७
मध्ये पुटत्रयं तस्याः	२१५
मध्योर्ध्वाधः समुद्भूत	३७
मनोः स्वार्थभुवस्यासन्	७१
मन्हरो गन्धमादश्च	४७
मल्लदिग्धा दीर्घकोश-	७४
महाफालादिका रुद्र-	६८
महादेवाष्टकान्तो तद्	१७२
महान्तरालो तत्रान्ये	१११
महापरिवहान्तोऽयम्	१०५
महावहे त्वीशकृताः	१०१
माकोटाण्डद्वितय—	२८०
मालुजन्दा स्वसंख्याताः	३६
मालुषान्तेषु तत्रापि	३३
माम्बूदण्डत्वमित्याहुः	१२८
मायातत्त्वं विभु किल	२१६
मायातत्त्वाधिपतिः	२२

श्लो०	पृ० सं०
माथापटलैः सूक्ष्मैः	२१३
माथाविलमिदमुक्तम्	२१०
मायामयशरोरास्ते	२२३
मार्कण्डाद्या ऋषिसुनि-	१११
सुकुटविसरेन्दुविन्दु-	२४५
मुख्यमन्त्रेश्वराद्यां यत्	२३०
मूर्त्तयः सुशिवा बीरो	१७३
मूर्त्यष्टकोपरिष्टान्तु	१७१
मूर्धशिखावर्भट्ट-	२४४
सृष्टा गच्छन्ति तां भूमिं	१४२
मेघाः स्कन्दोद्भवराचान्ये	६४
मेघातिथिर्वपुष्मान्	७५
मेरोरुदक्शृङ्गवान्य-	५३
मेरोर्दक्षिणतो ह्येस	५४
मेरोः पश्चिमतो गन्ध-	५२
मेरोः पूर्वं मास्यवान्यो	५३
मेरोः धडेते मर्यादा-	५०
यत्किञ्चित्परमाद्वैत-	२००
यद्यपि गुह्यसान्ध्यात्मनि	२६८
यस्येच्छातः सत्त्वा-	१८४
यान्ति न ते नरकयुजः	२७
वा प्रभोरङ्गगा देवी	२५३
येनोमागुह्यनील-	१८४

श्लो०	पृ० सं०
ये ब्रह्मणादिसर्गे	११७
ये विद्या पौरुषे ये च	११७
योगाष्टकं क्रोधसंश्लं	२७३
योगाष्टकपदे यत्तु	१६४
शोनीरतीय गीष्णे	१८३
शैनिविवरेषु नाना	२११
शौ श्वेतशृङ्गिणौ मेरोः	५३
रक्तोद्भानससिर्तं	४८
रक्षांसि सिद्धगन्धर्वा-	३६
रुद्रस्य सृष्टिसंहार-	११३
रुद्राः शतं सर्वांरं	२६४
रुद्राण्डं सलिलं त्वण्डं	१४०
रुद्राणां भुवनानाञ्च	१८१
रुद्रो ग्रन्थौ च भायायां	७
रुन्धनी रोधनी रोद्ग्री	२५०
रूपमुक्तं यत्स्तेन	१२६
रूपावरणसंश्लं तत्-	२३६
रोचनाजनभस्मादि-	१००
सर्चं सहस्रनवतिः	४६
सत्त्वमात्रः स नवधा	४६
सत्त्वैकमात्रो सत्त्व-	७३
सद्युनिधिपतिविद्याधिप-	२७८
सोक्तानां भस्मसाद्याव-	२२

श्लो०	पृ० सं०
लोकानामक्षाधि च	१६२
लोकाल्लोकदिगष्टक.	८१
ब्रह्मनन्दनाशोकाः	७३
वस्तुपिण्ड इति प्रोक्तं	१२३
यत्रापदान्तं स्थाभवादि	१४६
वागीश्वरी च तत्रस्थं	२२७
शामेश्वररूपसूत्रम्	२७०
विचारितोऽयं कालाध्वा	२
विजयाख्यं पुरं चास्य	१३६
विद्यात्स्वोर्ध्वमैशं तु	२२८
विद्यामृतां च किंवा	८१
विद्यायां विद्येशाः	२२२
विनापि वस्तुपिण्डाख्य	१२५
विश्वे देवा विश्वकर्मा	३६
वीणा सरस्वती देवी	४०
वैद्युताद्रैवतस्तावान्	६६
व्यक्तेरभिमुखीभूतः	१२२
व्यज्यन्ते तेन सर्गाक्षी	१५६
शक्तिः सुप्ताहिसदृशी	२५६
शक्त्यावृत्तिः प्रमाणाख्या	२३८
शतशतवधिर्तु फट्	११६
शर्वरुद्री श्रीमभवौ	११६
शर्वादिकं यस्य सृष्टिः	१६६

श्लो०	पृ० सं०
शिवलण्डी श्रीगणेश मूर्तिः	२२८
शिवगुणयोगे तस्मिन्	२१०
शिवतत्त्वं तस्मिन्	२५७
शिवतत्त्वोर्ध्वतः शक्तिः	२६०
शिवसुहृद्गुणाघाका-	२३५
शीघ्रो निधीशो विघ्नेशः	१३१
शुद्धावरणमित्याहुः	२३७
शुभ्रुषा शौचसन्तोषा-	१८८
शेषकार्यात्मतैष्टव्या-	१८५
शैवाः केचिद्विद्वानन्ताः	२७५
शोधनमथ तद्दानौ	२७६
श्रीकण्ठः स्फटिकाद्रीं सा	१६८
श्रीकण्ठ एव परया	१६४
श्रीकण्ठाधिष्ठितास्ते च	१३२
श्रीकाम्यकार्यां कश्मीर-	१४८
श्रीमदीशोत्तरे चैतान्	७
श्रीमन्मतङ्गशास्त्रे च	२७२
श्रीमन्मतङ्गशास्त्रे च	२४७
श्रीशैलेश्वरिश्कन्द्रा-	२७८
श्रीसारशास्त्रे पुनः	२१८
चण्डं च परममनामित-	२७०
चण्डे गुरुत्मानन्यस्मिन्	१०५
सत्पथं तान्परित्यज्य	२२५

श्लो०	पृ० सं०
स देवं मैरुं ध्यायन्	१४
सप्तदशपुरा शान्ता-	२७०
सप्तमजलधेर्बाह्ये	८१
सप्तसागरमानस्तु	८७
सप्तानुध्यायन्त्यपि	२३२
समना करणं तस्य	२६०
समन्ताद्यक्रवाटाघो	५२
स महातेजा धामो-	२८२
सर्वाभयाः सङ्गधाराः	२०७
सर्वे देवा निखीना हि	३८
सर्वेषामुत्तरो मेरुः	८४
सर्वेषामेतेषां	२४५
स ध्यापिनं प्रेरयति	२६३
सन्वोत्तरायतौ तौ तु	५०
सहस्रधा व्यक्तमतः	१३४
साहाय्यं व्यस्तुते तच्च	१३५
साधनभेदात्केवल-	१६१
साध्यो दादा दमने	२२२
सारस्वतं पुरं तस्मात्	१४३
सिद्धातन्त्रे तु हेमाण्डा	१३२
सिद्धातन्त्रेऽत्र गर्भाब्धेः	८८
सिद्धीर्दहात्यसाधेयं	३०
सुशिवानरयो रुद्राः	२४६



श्लो०	पृ० सं०
सुशुद्धावरणादूर्ध्वं	२१५
सुषुम्नोर्ध्वं ब्रह्मविलं	२५५
सूक्ष्मसुतेजःशर्वाः	२४४
सूक्ष्मावरणमाख्यातं	२३६
सूर्यान्नचोष शीतांशुः	१०६
सृष्ट्यादिपञ्चकृत्यानि	२४०
सेनानीवायुरश्रैव	६३
सोऽव्यक्तमधिष्ठाय	२०६
सौषुम्नं ब्रह्मविलं	२७१
संभवन्त्यप्यसंस्काराः	६१
संवेतो ज्योतिरथो	२८१
संविद्द्वारेण तस्मृष्टेः	३
स्थानानां द्विशती भूमिः	२७३
स्थानान्तरेऽपि कर्माणि	६१
स्थाने सायुज्यगताः	२१३
स्थूलैर्विशेषैरारब्धाः	११७
स्वच्छन्दं वा निषेवन्ते	१६६
स्वस्वरूपानुसारेण	१३
स्वात्मानमेव जानन्ति	२२३
इत्स्नमादिकान् कन्दे	२५१

इति सन्त्रालोकेऽष्टमाह्निके मूलश्लोकानामनुक्रमणिका

समाप्ता ॥





100  
N 6/2/96

Vol. 5  
Central Archaeological Library,  
NEW DELHI

9066  
Call No. Sa 2HS/Abh/Kau

Author—Shastri, Kaul, Madhu  
Sulan

Title—The Pantraloka of  
Hemava Gupta Vol. 5

Borrower No. | Date of issue |

"A book that is shot is but a block"

CENTRAL ARCHAEOLOGICAL LIBRARY  
GOVT. OF INDIA  
Department of Archaeology  
NEW DELHI

Please help us to keep the book  
clean and moving.